
.0.9.8 תוז 168מנזקת 


טייערע לייענער : 


אַלץ װאָס איך האָב געשריבן און אַרױסגעגעבן ביז איצט, איז געשאַפן געװאָרן 
לויט אַ פריער אױסגעאַרבעטן פּלאַן; דאָס מאָל שרייב איך אָן אַ פּלאַן -- נאָר פון 
אינערלעכער אויפרעגונג און טיפער פּאַרביטערונג. אָפט מאָל דערשרעק איך זיך אַלין 
פאַר מיין אייגענער אויפרעגונג און מוז אויפהערן שרייבן. די לייענער װעלן מיר מוון 
מוחל זיין אויב זיי װועלן געפינען איבערכאַזערונגען און טעכניש ניט אַזױ גוט אָרגאַני- 
זירט דעם מאַטעריאַל. איך נוץ זאַכן װאָס איז אַ טייל פון מיין טאָג-בוך װאָס זיינען גע- 
שריבן געװאָרן מיט אַ צייט צוריק װאָס האָט צוטאָן מיט דעם ענין, און איז אַ טייל פון 
מיין קאַמף -- ;אל תדון את חברך עד שתגיע למקומו". 


זאָלען די לייענער זיך פּאָרשטעלן אַז זיי זיינען אויף מיין אָרט, און אַ קוק טאָן 
אין שפּיגל, ועלן זיי דערפילן װי גרויס מיין אומגליק איז, װעלן זיי באַגרייפן די שווערע 
יסורים װאָס פּייניקט מיך, און װעלן אַדורכגעדרינגען װוערן מיטן זעלבן צער און צאָרן 
וי איך. אוי ! װי גרויזאַם, װי הפקר'דיק צו ווערן פאַרשמירט און פאַרשמוצט פון אַן אי 
גענער ,שוועסטער". 


איך שרייב דאָס צו אַלס אַ פּערזענלעכע טראַגעדיע. 


אָבער אַ באַװעגונג װאָס אינספּירירט און דערציט אַזױנע אוממענטשן איז די 
טראַגעדיע אַסך אַ טיפערע און איז אַסך טראַגישער. 


װאָלט די מסור'טע געווען אַ פרעמדע איז דאָ אַ מעגלעכקייט איר אַױסצומײדן, 
אָבער זי איז דאָך אַ טייל פון מיין משפּחה. 


איך מוז זיך פאַרטיידיקן מיט יעדן מיטל װאָס איך באַזיץ, און שליידערן אַ קללה. 
אין פּנים די ליטעראַרישע און די פּראָגרעסיווע מוסרים. איך בין אַ ליענער פון דער 
גאַנצער יידישע פּרעסע. איך האָב געלייענט דער ,מאָרגן פרייהייט" פון ערשטן טאָג 
װאָס זי איז דערשינען אֵן איבעררייס, איצט ווייסט די ,/מאָרגן פרייהייט" און איר רעדאַקטאָר 
אַז מיין שוועסטער איז אַ מסור'טע, פונדעסטוועגן האָבן זיי זיך ניט געשעמט אָפּצודרוקן 
אַזאַ נאָטיץ, דאָנערשטיק יאַנואַר דעם 28טן, 1954 : 


;חברים שילער לאַדן אייך איין צו אַ פּאַרטײ 


;די חברים שילער גרייטן צו אַ באַנקעט פּאַרטי לטובת דער ,מאָרגן פרייהייט" 
װאָס וועט פאָרקומען דעם 2טן פּערברואַר אין זייער היים 80-2264טע גאַס, ברוקלין. 


אַלע פריינט פון בענסענהוירסט און פון דעם לייען קרייז און פריינט פון דער 
,מאָרגן פרייהייט" ווערן געלאַדן צו דער שיינער פּאַרטי דעם 18טן פעברואַר 71954, 


די ,,מאָרגן פרייהייט" גיט אָפּ אַ באַריכט פון דער פּאַרטי אויף אַ פּראָמינענטען 
פּלאַץ, אַזױ אַז איך האָב אַן עקל צו מוסרים, אַזאַ עקל האָט מיך אַרומגעכאַפּט צו דער 
,מאָרגן פרייהייט? װאָס האָט פאַרלוירן די חרפּה און צאַצקעט זיך מיט דער מסור'טע. 


װי לאַנג קען אַ געזעלשאַפטלעכער מענטש אָטעמען אין אַ געזעלשאַפט, ואו 
רכילות, בלבולים און מסירה איז אַ טאָג טעגלעכע דערשיינונג, ניט שטעלן קיין ווידער- 
שטאַנד --- מיינט אומקום, 

זאָלן די מוסרים וויסן אַז די װאָס קעמפן פאַר יידיש, װעלן אַריינגעשריבן װערן 
אין דער יידישער געשיכטע אַלס קעמפער פאַרן יידישן קיום און המשך. 


די פּראָגרעסיווע הייבן ניט אָן צו באַגרייפן די פאַרבינדונג װאָס יידיש האָט מיט 
דער יידישער געשיכטע אין משך פון די לעצטע 12 הונדערט יאָר. פאַר געשיכטע איז 
2 הונדערט יאָר אַ קורצע צייט אָפּשלוס, אָבער פאַר אַ פאָלק קען דאָס זיין דער אָנהױב 
פון פאַנאַנדערפאַל אַלס פאָלק, װאָס קען מיט זיך מיטשלעפּען טויזענטער יאָרן יידישער 
געשיכטע. 

איר זעט אַ באַװעגונג װאָס שטייט אויפן פּרינציפּ פון אַסימילאַציע : זיי זאָרגן זיך 
ניט פאַרן יידישען קיום. זיי זוכען איבערצורייסן דעם המשך פון אונזער גייסטיק יידישן 
לעבן. זיי ווילן איבעררייסען די יידישע, גאָלדענע קייט װאָס האָט אַלע מאָל פאַרצוימט 
דעם וועג קעגן אַסימילאַציע, זוכן אָפּצװשן דאָס איײגענאַרטיקע יידישע פּנים, רעדן 
וועגן אַ יידיש לעבן אָן יידיש, דאָס ענגלישע לשון און איר קולטור װעט דאַרפן ראַטעװען 
דאָס יידישע פאָלק, די אַסימילאַטאָרן װאָס זיינען אַליײין דערצויגען געװאָרן אויף דער 
יידישער שפּראַך און קולטור, האָבן דורך דער פּראָגרעסיווער באַװועגונג אַנטװיקלט אַ 
פאַראַכטונג צו אַלץ װאָס איז יידיש דאָס יידישע לשון און איר קולטור אַריינגערעכענט. 
אין אַ צייט פון יידישער דעגענעראַציע קענען די פּלענער פון די פּראָגרעסיווע אַסימילאַטאָרן 
ווערן דער סימבאָל פון דער גרעסטער יידישער טראַגעדיע אין אונדזער צייט. 


ס'איז אינטערעסאַנט: די אָרימע פאַרפּײיניקטע יידישע אינטעליגענץ װאָס איז 
געווען געצוואונגען פון די היטלעריסטן צו סאָרטירן די יידישע ספרים -- די יידישע 
קולטור אוצרות האָבן איינגעשטעלט זייערע לעבנס און געמאַכט יעדן פאַרזוך דאָס אויסצו- 
באַהאַלטן פון די דייטשע מערדער. ניט געקוקט אויפן לעבנס געפאַר האָבן יידן אַנטװיקלט 
אַ גרויסן שמוגל פון יידישע מאַנוסקריפּטן און ווערטפולע ספרים, זיי באַגראָבן אין דער 

ערד און דאָס אויסבאַהאַלטן אויף די בוידעמער. 'היינט אין צייט פון שלום זוכן די פּראָגרץ- 

סיווע דאָס אַלץ צו פאַרניכטן, 

מענטשן זיינען געבונדן צו די געבאָטן פון אמת און יושר װאָס װוערט רעגולירט 
דורך זייער געוויסן, דאָס קומט פאָר ביי מענטשן װאָס האָבן קיין אמונה, פאַרמאָגן אָבער 
אַ געוויסן. 

אָבער די מוסרים ניט זיי האָבן אַ געוויסן, זייערע הערצער זיינען פאַרװאָלגאַריזירט 
און דעגענערירט. זיי זוכן אָפּצואװישן דעם צלם אלהים פון דעם מענטשנס אייגן פּנים, 
4 


די מוסרים ווילן מאַכן אַן איבערקערעניש אין מענטשלעכער געזעלשאַפטלעכע פאַרהעלטע- 
נישן. זיי זוכן צו לעגאַליזירן בלאָפס ליגנס און מסירה און צו דערשטיקן דאָס קול פון 
אמת און יושר. 

נאָך דעם וי איך װועל זיך אַראָפּשרײבן פון האַרצן װויל איך האָפן אַז דאָס װעט 
קרעפטיקן און שטאַרקן מיינע כוחות פאַר ווייטערדיקע קאַמפן קעגן די אַסימילאַטאָרן, 
מוסרים, בלבולים מאַכער און יידיש האַסער. דער צוועק פון דער בראָשור איז ניט קיין אַקט 
פון נקמה. נקמה האָט איר עפעקט. אָבער דאָס איז ניט קיין נקמה קעגן איינצלנע מענטשן. 
איך וויל בלויז ווייזן אַ שפּיגל װאָס זאָל אָפּשפּיגלן אַ דור --- אַן אידייאישער פּראָגרעסיווער 
דור --- װאָס װויל שאַפן אַ פּראָגרעסיווע עפּאָכע װאָס איז שעדלעך און איז פול. מיט ירידה 
און געפאַרן פאַרן לצבן פון יידיש און איר קולטור. 

איך וויל אַז די וואָס װעלן לייענען די ווערטער זאָלן פאַרשטיין װוי שווער ס'איז 
זיך צו באַהערשן ווען אַ ,שוועסטער* צערייסט דעם משפּחה רינג און ווערט אַ מסור. 
ס'טוט שרעקלעך וויי דערפאַר מוז מען שרייען געװאַלד! און ריידן און שרייבן שאַרפער 
װוי געוויינטלעך, 

מיין ,שוועסטער" האָט זיך געשאַרפט אירע ציין אויף מיר אַ לאַנגע צייט, איצט 
אין קאַמף קעגן דער ענגלישער אַסימילאַציע אין די יידישע שולן, האָט זי אויסגענוצט 
די געלעגענהייט מיך צו דעגראַדירן און אַזױ אַרום מיך געזעלשאַפטלעך פאַרניכטן איידער 
דער קאַמף קעגן אַסימילאַטאָרן וװוערט שאַרפער און ביטערער. 


ביי ציוויליזירטע מענטשן ווערן מענטשן מיט אַנדערע מיינונגען רעספּעקטירט, 
ביי אַזױנע פּראָגרעסיווע ;מענטשן" פון דעם מסור טיפּ ווערן מענטשן באַרױבט פון זייער 
רעכט צו דענקען אַנדערש ווי די מוסרים. די צינישע פאַרלעצונג פון דעם רעכט פונעם 
יהיד ווערט אויף אַ פרעכן אויפן באַרױבט. זיי זוכן דורך בלבולים און מסירה צו פאַר- 
גװאַלדיקן איער מענטשלעכע רעכט, די פּראָגרעסיווע פאַרשטייען ניט אַז מסירה אויף 
אַ מענטשן איז אַ אוממענטשלעכע ברוטאַליטעט. זיי טרעטן אויף דעם אמת יעדן מינוט 
אין טאָג און זוכן צו דערשטיקן יעדן פרייען געדאַנק און מיינונגען. מיט איר מסירה האָט 
זי געקרייציגט דעם אמת. די מוסרים באַדעקן דאָס װאָרט מענטש מיט שאַנד, ס'איז 
טראַגיש: איר ווערט געמסר'ט, מען מאַכט אויף אייך בלבולים און איר האָט אפילו ניט 
די מעגלעכקייט זיך צו פאַרטײידיקן. מוז אַ מענטש װאָס האָט אַ גלויבן באַצאָלן אַזאַ טייערן 
פּרייז, אַ פּרייז פון ליידן, יסורים, בלבולים, זלזולים און מסירה ? שוין אַ לאַנגע צייט וואי 
איך בין דער ציל ברעט פון מוסרים אין בלבולים מאַכער. 

מיט אַ צייט צוריק האָב איך באַשלאָסן אָנצוקלאָגן אין געריכט אַ ליטעראַרישן 
מסור איך האָב איבערגעזעצט די מסירה אויף ענגליש פאַר מיינע אַדװאָקאַטן. אַלץ איז 
געווען גרייט, פּלוצלונג האָב איך זיך דערשראָקן פאַר מיין אייגענעם באַשלוס. 


אין ?יידישער קעמפער" שרייבט דאָרטן אַ ייד מרדכי שטריגלער. אין דעם זעלביקן 
איידישער קעמפער" פאַר'מסר'ט ער מיך אַז איך בין אַ ;קאָמוניסטל". אַ פאַראַנטװאָרטלעכער 
יידישער שרייבער װאָלט אין אַזאַ ביטערער צייט װאָס מיר לעבן איצט איבער אין אַמעריקע, 
וואו די רעאַקציע הויבט אויף איר העסלעכן קאָפּ אַלץ העכער און העכער, וואו די 
פרייהייט פון יחיד װוערט אַלץ מער באַשרענקט, אין אַ צייט וואו עס בושעװועט דער 
מעקאַרטיזם, סמיט-אַקט און מעקערן-װאָלטער געזעץ, װאָלט זיין האַנט געדאַרפט פּאַראַ- 
ליזירט װוערן איידער צו פאַרמסר'ן אַ יידן אַז ער איז אַ ,קאָמוניסט? 


אַזױ װי דער מרדכי שטריגלער האָט אין דער פאַרגאַנגענהײיט אַרױסגעװין אַ 
מּ 


ליבע צו דעגענעראַציע קומט אים אָן גרינג צו מסרן. דעגענעראַציע און מסירה זיינען אַ 
צווילינג, 

ווער איז מרדכי שטיגלער? 

אַזױ שנעל וי אײראָפּע איז באַפרײט געװאָרן פון. די נאַציעס, האָב איך אָנגע- 
הויבן צו דערהאַלטן די פּאַריזער יידישע צייטונגען האָב איך דאָרטן געלייענט אייניקע 
אַרטיקלן פון מרדכי שטיגלער, קיין צו גרויסן איינדרוק האָבן זיי אויף מיר ניט גע- 
מאַכט, אַזױנע אַרטיקלן קענט איר טרעפן אומעטום אין יעדער צייטונג װאָס זיינען גע- 
שריבן גאַנץ שװאַך און פלאַך, 

איך האָב זיך געפרייט װאָס נאָך אַ ייד האָט זיך געראַטעװעט פון די דייטשע 
מערדער. נאָך דער מסירה האָב איך זיך פאַראינטערעסירט מיט זיין שרייבן, איבערגע- 
לייענט אַ קליין ביכל פון 20 זייטלעך װאָס מרדכי שטריגלער האָט אַרױסגעגעבן, אונ- 
טערן נאָמען ,צו אייך שװוועסטער און ברידער באַפרײיטע". דאָס ביכעלע איז געשריבן 
געװאָרן אין פּאַריז 1948 און אַרוסגעגעבן געװאָרן אין ניו יאָרק. ערשטנס, דאָס ביכל 
איז אַ שטיק באַנאַליטעט װאָס שייך שפּראַך. ביישפּילן װאָלט איך געקענט ברענגען אַ 
סך, אָבער לאָמיר דאָ כאָטש וייזן איין שפּראַך-באַנאַליטעט. רעדענדיק ועגן .שחיטות 
פון דער מענטשהייט" זאָגט שטריגלער אַז מיר דאַרפן : ,אויפנעמען און איבערפאַרדײיען 
אין אונדזער גייסטיגקן מאָגען דעם אמת געדאַנק פון פעלקער-פרייהייט". שטריגלער 
טשעפּעט אָפט צו אַ מאָגען צום גייסט, אָפּט עקלען אָט די געמאַטערטע מאָגען-אויס- 
דרוקן װאָס ער געפינט אינעם גייסט. שטריגלערס טאָן אין אָט דעם ביכעלע איז וי 
פון איינעם וועלכער איז קיין מאָל ניט געווען אין קאָנצענטראַציע לאַגער, נאָר װי אַ 
זייטיקער צושויער וועלכער איז געקומען אױיסלאַכן די ליידן פון דעם יידישן פאָלק 
וועלכער האָט שטאַרק הנאה געהאַט פון גראָבן זיך אין דעגענעראַציע. 

רעדענדיק וועגן די אומגליקלעכע יידישע שװועסטער אונדזערע, אונטער די נאַ- 
צישע קנאפּלן זאָגט ער: 

;אַװעק מיט יענע צייטן, וואו אונדזערעס אַ שװעסטער האָט זיך געפילט באַ- 
גליקט מיטן שמייכל אָדער באַריר װאָס איינער פון יענער זייט האָט איר געשענקט? 

שטריגלער װאַגט צו מוסרן אָט די קרבנות פון די גאַז:קאַמערן פאַר אַ שמייכל 
טאָן צו זייערע פּייניקער, כדי צו פאַרגרינגערן זייערע יסורים. 

וי אַ זייטיקער צושויער מוסרט ער אויך די יידן זיי זאָלן אַראָפּטרײיסלען פון 
זיך ;יענע קאָשמאַרפולע תקופה ווען איר האָט זיך געשעמט דער מיט װאָס איר האָט 
באַדאַרפט שטאָלץ זיין". 

מרדכי שטריגלער, רעדט שטענדיק בלשון ,איר" וי ער װאָלט גאָר קיין שום 
שייכות ניט געאַהט צו די קאָשמאַרן. 

ער װאַרפט אויך אויף די יידן אַז ביי זיי איז ,געבאָרן געװאָרן יענע מיזן- 
פּסיכיק פון אַנטלויפן פאַר יעדן הויכן טראָט?. 

ס'הייסט, זיי די יידן האָבן אַנטװיקלט אַ ,מייזן-פּסיכיק פון אַנטלויפן פאַר יעדן 
טראָט". 

ער, מיסטער שטריגלער איז, ווייזט אויס, געגאַנגען שטאָלץ אָן שום מורא צווישן 
די דייטשע קאַניבאַלן. 

נאָר אַ קאַפּאָ קען אַזױ רעדן, פילן און טראַכטן, 

דער ענגהאַרציקער מרדכי שטיגלער פאַרמאָגט ניט די מענטשלעכע ברײטהאַר- 
ציקייט מיך צו מאַכן פאַר אַ קאָמוניסט, נאָר פאַר אַ פקאָמוניסטל". װאָס איז די סיבה 
פון זיין כעס אויף מיר, איז די מעשה אַזױ: אין ישראל געפינט זיך אַ דאָקטאָר מיטן 

נאַמען ר' אברהם שרון װאָס אַרבעט פאַרן ירושלים אוניווערזיטעט. אין אָט דעם ,טעמפּל 
פון ליכט און וויסן" איז אַ נעסט פון פינצטערניש און רעאַקציע. דאָרטן זיצן פּראָפּעך 
סאָרן װאָס האַסן יידיש, פּראָפּעסאָרן װאָס פאָרן קיין דייטשלאַנד נאָך מעדאַלן, פּרעמיעס 
און כבוד; 

די מערסטע פּראָפּעסאָרן פון העברעאישן אוניווערזיטעט זיינען ניט דערצויגן 
געװאָרן אויף דער יידישער שפּראַך און קולטור, פּונקט װוי דר. אברהם שרון זיינען זיי 
דערצויגן געװאָרן אויף דער דייטשער שפּראַך, קולטור און ליטעראַטור, 


די יידיש האַסער ווען זיי דערהערן אַ גוט װאָרט פאַר יידיש וערן זיי ווילד װ 
אַן אָקס ביים דערזען אַ רויטן טוך. איז מיינער אַ בראָשור אַריינגעפאַלן אין די הענט 
פון דעם דאָקטאָר שרון, האָט ער אָנגעשריבן אַ לאַנגען נודנעם אַרטיקל אין אַן אַלט- 
מאָדישן לעקישעװאַטן העברעאיש און מיך באַקרױינט אַלס דער רעפּרעזענטאַנט פון דער 
יידישער קולטור אין גלות. 


ס'איז, פאַרשטייט זיך, איבערגעטריבענער קאָמפּלימענט. איך גיב צו אַז די 
קרוין איז צו גרויס פאַר מיר, אַז דער כבוד איז ניט קיין פאַרדינטער, איך פיר אָן מיין 
קאַמף פאַר יידיש אויף אַ באַשרענקטן און לויט מיינע באַשײדענע כוחות, איך האָב אפילו 
פון קיינעם קיין דאַנק ניט פאַרלאַנגט, 


ס'װאָלט זיך געלוינט אָפּצודרוקן דר. אברהם שרונס אַרטיקל, זאָלן יידן זיך באַ- 
קענען װאָס פאַר אַ יידישע פאַשיסטן עס זיצן אין דעם העברעאישן אוניווערזיטעט מיט 
װאָס פאַר אַ האַס ער שרייבט וועגן יידיש, ער האַלט אַז ס'איז גאָר ניטאָ אַזאַ זאַך װי 
אַ יידישע קולטור. ער האַלט אַז יידיש איז די שפּראַך פון ?אכזרים". ער באַטיטלט יידיש 
אַלס די שפּראַך פון ,היטלערס עלטערזיידעס". ער לאַכט פון אונדזערע 6 מילאָן 
יידיש רעדענע קרבנות. אין זיין פאַרביסענעם קאַמף קעגן יידיש, זאָגט ער זיך אָפּ און 
איז װיליק צו פאַרניכטן טויזנטער יאָר יידישע געשיכטע. אויב די כנעניים אין ישראל 
איז אַ שמד באַוועגונג דאַרף דר. שרון װערן דער פּױפּסט פון די כנעניים, 


װאָלט מרדכי שטריגלער געווען געלייענט אַלץ װאָס איך האָב געשריבן, װאָלט 
ער געוואוסט אַז אין מיין בוך , איינער פון פאָלק האָט דאָס װאָרט" דערקלער איך אָפן 
אַז איך באַלאַנג ניט צו קיין פּאָליטישע פּאַרטײיען און דווקא די קאָמוניסטן האָבן שטאַרק 
באַקעמפט מיין פּאַמפּלעט ,יידיש". 

אַזױ װי אַ מסור מוז זיין אַ ליגנער זאָגט מרדכי שטיגלער אַ באַוואוסטזיניקן 
ליגן, אַז מיין פּאַמפּלעט איז אַרױסגעגעבן געװאָרן פון דער לינקער באַועגונג. 


למען האמת וויל איך דערקלערן, אַז איך האָב געגעבן מרדכי שטריגלער אַ מעג- 
לעכקייט צו פאַריכט זיין מסירה, אָבער מיין בקשה איז געפאַלן אויף טויבע אויערן. ער 
איז פון דעם טיפּ מסור װאָס שרעקט זיך ניט פאַר קאָנסעקװענצן װאָס אַזאַ ‏ מסירה קען 
ברענגען. 

ס'וויל זיך פרעגן דעם מיסטער שטריגלערן. אויב מען דאַרף זיך ניט דעכענען 
מיט ,די שטים פון עפּעס אַ קאָמוניסטל" ,אָדער אפילו פון אַ יידישן זשורנאַל אין 
לאָנדאָן" וואו איז זיין שטים ווען אין יידישן לאַנד און כנסת ליגט אַ ,ביל" ואו יידיש 
ווערט באַטראַכט װי אַ פרעמד שפּראַך. לעצעטנס, פירן די העברעאישע צייטונגען אַ 
װילדן קאַמפּיין קעגן יידיש. דאָס ווערט ניט געטאָן דורך אַן איינצעלענעם העברעאישן 
פאַנאַטיקער, נאָר דאָס ווערט געטאָן עדיטאָרעל. וואו איז אייער שטים קעגן די עוולות ? 
פאַרװאָס שווייגט איר, ווען אויף יידישע פאַרזאַמלונגען ווערעט יידיש ביטער באַלײדיקט 

: 


דורך העברעאישע שרייבער. אויב איר שוייגט מיט װאָס פאַר אַ רעכט שררייבט איר 
אויף יידיש? 

אויב ישראל װעט ניט אַרױסנעמען יידיש צװישן די פרעמדע שפּראַכן, און 
געבן יידיש דאָס רעכט צו פאַרנעמען איר אָרט װאָס יידיש איז באַרעכטיקט אין אַ 
יידיש לאַנד, װיל איך מאַכן אַן אַמענדמענט צום ביל: אַז ס'איז שטרענג פאַרבאָטן פאַר 
די שליחים װאָס פאָרן אַרום אין תפוצות צו זאַמלען געלט פאַר ישראל, צו רעדן יידיש. 
פאַר אַפּעלירן צו יידן אין יידיש, זאָל מען פאַרשיקט ווערן קיין שדה-בוקר צו העלפן 
דוד בן גוריונען שרייבן זיינע יידישע אַרטיקלן פאַרן ,טאָג-מאָרגן זשורנאַל". 


אינעם , בולעטין" אונטער דער רעדאַקציע פון י. נ. שטיינבערג, װערט דער- 
ציילט אַן אינטערעסאַנטע און טשעקאַװוע מעשה, װאָס שפּיגלט אָפּ דער מאָראַלישער גע- 
פאַלענקייט פון מרדכי שטריגלערן. 

דאָ קען מען זען װי טיף דער סאָרט מענטש קען זינקען. איך ציטיר: 

;אָדער נעמט אַזאַ איינעם װי מ רדכי ש טריג לער, װאָס האָט אַלײן דורכ- 
געמאַכט דעם גאַנצן נאַצי-גיהנום, און ער דערציילט: ;אָט שטייט מיר פאַר די אויגן 
מיינער אַ לאַנגיאָריקער חבר, װאָס האָט מיט מעלאָדראַמאַטישער פּאַטעטיק אויפגעפאַ- 
דערט אין דער עפנטלעכקייט: אין ‏ טאָג ווען דער אָפּמאַָך מיט דער באָנער רעגירונג וועט 
געשאָלסן װערן, זאָלן אַלע געוועזענע קאַצעטלער באַגיין אַ קאָלעקטיון זעלבסט- 
מאָ ר ד. זיין רוף האָט אויפגעטרייסלט ניט וייניק שװאַכע נערוון. צום גליק האָט ער 
אַליין זיין פּאָרשלאַג ניט מקיים געווען. אַ דאַנק דעם קען ער היינט זיצן אין איינער פון 
די הױיפּט-קאָמיסיעס צו פאַרװוענדן די רעפּאַראַציע-געלטער. װויל ער טאַקע אַז מען זאָל 
זיין קאַמאָליקע?" רעדע פאַרגעסן?... װוילן עס אַנדערע װאָס שייך זייערע שריפטן און 
רעדעס פון יענער צייט? אָבער אַ הייפל אומפאַרבעסערלעכע עקשנים, -- אמיר", דיי 
אַדורכגעפאַלענע --- איז נאָך פאָרט פאַרבליבן. מיר -- דער שבט נאַראָנים, װאָס האָט זיך - 
געמיאוסט אויפצומאָנען דייטשע שװידערגוטמאַכונגס"-געלטער פאַר לאַנגע יאָרן קאָנ- 
צענטראַציע-לאַגער; אָט יענע קליינע מחנה, װאָס האָט זינט זייער באַפרייאונג ניט גע" 
װאָלט באַטרעטן די דייטשע ערד" (אידישער קעמפער, 26-טן מערץ, ד. י.). וויפיל פּער- 
זענלעכער און נאַציאָנאַלער טראַגיזם ליגט אין די דאָזיקע רייד, און נאָך מער אין מ. 
שטריגלערס אויספיר: פאַרפאַלן... מיר מוזן זיך אונטערגעבן... מיר האָבן פאַרשפּילט.," 

זאָלן די לייענער אַלין ציען זייערע אייגענע שלוסן, קאָמענטאַרן זיינען דאָ 
איבריק., 

אַזױ װי איך האָב ניט קיין פּלאַטפאָרעם אויסצודריקן מיין פּראָטעסט קעגן מסי- 
רות און בלבולים, איז די בראָשור מיין איינציקער פאַרטיידיקונגס ואָפן. 


די טרויעריקע אַנטי יידיש קאָנפערענץ 


מיט 12 יאָר צוריק ווען די יידישע פּראָגרעסיווע שולן האָבן אָנגעפאַנגען רעדן 
וועגן צוויי שפּראַכן שולן, האָב איך אָנגעשריבן אַן אַרטיקל איבער דער פראַגע און זי 
געװאָרענט אַז די צוקונפט פון די יידישע פּראָגרעסיווע שולן זיינען אָפּהענגיק, װי 
ערנסט מיר זיינען צו דער פראַגע פון יידיש, און מיט װאָס פאַר אַ גייסטיקן באַגאַזש 
מיר קומען צו דער שול קאָנפערענץ. דאָס יידישע לשון און איר קולטור דאַרף זיין דער 
טרייב-כוח, װאָס קען האָבן אַ גרויסע ווירקונג אויף דער צוקונפט פון דער יידישן שול 
וועזען, און אויף דער צוקונפט פון יידיש אין אַמעריקע. 


מיר מוזן ברענגען צו דער קאָנפערענץ טיפע יידישע לעבנס אידייען, מיר מוזן 
אויף דעם אַמעריקאַנער דערנער באָדן פאַרזייען יידישע בלומען װאָס זאָלן באַשײנען 
דאָס יידישע לעבן, װאָס זאָלן ווירקן אויף די צאַרטע, יידישע נשמות ביי אונדזערע קינ- 
דער. מיר מוזן זיין רעאַליסטיש אין צוגאַנג צו יידישע פּראָבלעמען אין אַמעריקע, מיר 
מוזן װי יעדער אַנדער פאָלק זען, אַז די קינדער זיינען די צוקונפט פון זיין פאָלק, אַן 
דער אינהאַלט פון אונדזער שפּראַך און קולטור ליטעראַטור און טראַדיציעס זיינען פאַר- 
בונדן מיט אונדזערע קינדער. אויב מיר זוכן אייביקייט פאַרן יידישן לשון, מוזן מיר 
אויפהערן רעדן וועגן צוויי שפּראַכן שולן. די דערציאונג פון דעם קומענדיקן דור װאָס 
וװועט דאַרפן איבערנעמען און פאָרזעצן די געשיכטע פון אונדזער פאָלק. יעדער פאָלק 
ויל, אַז דער דור װאָס װעט אים פאַרבייטן, זאָל זיין דער פיינסטער יורש פון דעם 
פאָלקס אוצר און נאָר דורך יידיש קענען מיר לערנען אונדזערט קינדער צו זיין יידן און 
צו לעבן וי יידן, האָבן אַ יידיש האַרץ, געוויסן, געפיל פון אחריות פאַרן גורל פון זיין 
פאָלק. איך בין מיט דער מיינונג אַז אין צוויי שפּראַכן שולן קען יידיש ניט האָבן קיין 
קיום. איר קענט. ניט מאַכן אַ קינד פאַר אַ ייד דורך דער גויאישע שפּראַך. נאָר דורך 
יידיש און אַ יידישער סביבה. דאָס קען פאַרזיכערן אַז דאָס יידישע לעבן אין אַמעריקע 
זאָל גענוג פעסט זיך קענען קעגענשטעלן קעגן דער גויאישער אומגעבונג און איינ- 
פלוס. 
ס'איז געפערלעך צו נוצן צוויי שפּראַכן אין דער יידישע שול, ווייל די ענגלישע 
שפּראַך און קולטור װעט פאַרשלינגען דאָס ביסל יידישקייט. 
איך העלף בויען יידישע שולן דערפאַר וייל איך פאַרמאָג אַן אומבויגזאַמען 
ווילן צו לעבן וי אַ ייד און פאָרצוזעצן די ווערטפולע געשיכטע פון מיין פאָלק. מיר 
זיינען עדות אַז דער גרעסטער טייל יידישע קינדער ואַקסט אויף פאַר אונדזערע אויגן 
אַ דור, װאָס איז נאַריש און פּוסט וועגן יידישן געדאַנק. איך קעמף פאַר יידיש, וייל 
די שפּראַך איז מיר איינגעבאַקן אין האַרצן, דערפאַר זוך איך איבערצופּלאַנצן די יידי- 
שע שפּראַך, די יידישע אידייען צו אונדזערע קינדער. יידישע שולן אָן יידיש, שולן אָן 
יידישע אידייען, אָן דעם יידישן לשון, אָן אַ יידישער סביבה, קאָן ניט האָבן קיין לאַנגע 
יאָרן -- יידיש דאַרף וערן אַ גלויבן. די יידישע שולן דאַרפן זיין די שומרים פאַר די 
יידישע פריידן און ליידן. זי דאַרף זיין דאָס געפיל פאַר דעם גורל פון דעם יידישן לשון 
קולטור אין דעם יידישן לעבן. איך האָב שוין אַ סך מאָל געהערט װי מענטשן קלאָגן 
אויפן אָרעמען יידישן לשון, איך האָב מיטלייד מיט אָט די מענטשן, זיי זיינען נעבעך 
גאַנץ גרויסע אָרעמעלײט, זיי ווייסן אפילו ניט װוי רייך דאָס יידישע לשון איז. איך 
בין פּונקט פאַרקערט, אין פּריװואַטן לעבן בין איך אַן אָרעמאַן, אָבער ווען איך רעכן 
איבער דעם יידישן שפּראַך אוצר בין איך איינער פון די רייכסטע מענטשן אין דער 
וועלט, מיט אַזאַ שפּראַך קען מען דערציען דאָס יידישע קינד, אַז ער זאָל וויסן אַז ער 

איז אַ רינג פון דער גרויסער יידישער גאָלדענער קייט, אַז זיין גורל איז געקניפּט און 
געבונדן מיט דער קייט פון זיין פּאָלק. זיי דאַרפן זיין די שומרים פון דער גאַנצקײט 
פון דער קייט. זיי דאַרפן זען אַז די קייט זאָל ניט איבערגעריסן װוערן. דאָס װעט געבן 
דעם קינד אַן אידייע אַ שטאָלץ, קאָלאָריט און פרייד. דער חורבן אין אײיראָפּע די טראַגי- 
שע, יידישע געשיכטע מוז װערן אַ געגענשטאַנד אין די שולן, אונדזערע קינדער דאַרפן . 
פילן דעם טעם פון דעם בעכער סם װאָס מיר טרינקען שוין פאַר דורות אין אונדזער 
טראַגישער געשיכטע. דאָס קינד װעט דאַרפן פאַרשטיין אַז מיר ליידן מער וי וועלכע 
ניט איז אַנדער פאָלק אין דער װעלט בלויז דערפאַר וייל מיר זיינען יידן. די יידן 
אין אַמעריקע האָבן אַלע מעגלעכקייטן זיך צו אַנטװיקלען נאַציאָנאַל און קולטורעל און 
זייער גלייכגילטיקייט ווערט מיר אונטערגעװאָרפן אונטער די שטראָמען פון אַסימי- 
לאַציע. צו אייך שול-טוער וויל איך זאָגן: איר זענט דער סימבאָל פון אַנטי-אַסימילאַ- 
ציע, איר מווט זיך האַלטן פעסט אין דער יידישער שפּראַך, קולטור, געשיכטע און 
טראַדיציעס. אמת, דאָס אַלץ איז שער אָנצוהאַלטן אין דער אַמעריקאַנער ציווילי" 
זאַציע, אָבער מיר טאָרן זיך ניט אונטערגעבן דעם דרוק פון אונדזערע פירער, אומגע- 
בונג און פאַרלאָרן גיין אין דעם אַמעריקאַנעם שמעלץ-טאָפּ. מיר טאָרן ניט אויסבייטן 
אינדזצרע איבערצייגונגען אפילו ווען מיר זיינען אַ מינאָריטעט אין לאַנד, מיר מוון 
פירן א קאַמף פאַר יידיש. אונדזער לאָזונג איז -- יידיש!.. דאָס זיינען אויסצוגן פון 
דעם אַרטיקל װאָס איך האָב איבערגעגעבן צו די פירער פון דער יידישע פּראָגרעסיוע 
שול, זיי האָבן זיך אַנטזאָגט דאָס אָפּצודרוקן. ווען מיין בראָשור ;יידיש" איז דערשינען 
איז איטשע גאָלדבערג געווען דער הויפּט באַקעמפער, ביי אַ קאָנפערענץ פון די פּראָ- 
גרעסיווע לערער יענעם יאָר האָט איטשע גאָלדבערג געהאַלטן אַ פּאָגראָם רעדע קעגן 
מיר און קעגן דער בראָשור איידיש?" געװאָרנט די לערער װאָס האָבן אינדארסירט דעם 
פּאַמפּלעט, זאָלן זיך גלייך צוריק ציען און זיך אָפּטרײסלן פון דעם. צוויי לערער זיי- 
נען געווען געצוואונגען צו מאַכן אַ דערקלערונג אין דער ;מאָרגן פרייהייט" קעגן 
מיר און קעגן דער בראָשור. דער איינציקער לערער װאָס האָט זיך ניט געלאָזט אָפּ- 
שרעקן פון איטשע גאָלדבערגן, איז געווען מיין חבר און דיכטער מעינקע קאַץ. 


הרב ביק װאָס איז געווען דער צוייטער רעדנער נאָך איטשע גאָלדבערג האָט 
מיך שוין דאַן איבערצייגט אַז ער איז מער כעמיסט וי אַ רב. ער האָט דערקלערט אַז 
מען מאַכט אַ צו גרויסן וועזן פון דער שמאַטעװאַטע ביכל און ער האָט פאַרענדיקט, 
אַזױ וי פּאַפּיר ווערט געמאַכט פון שמאַטעס איז דאָס ניט מער וי שמאַטע. 


איצט ווען הרב אברהם ביק האָט אויפגעלעבט דעם אַלטן פּלאַן דורך אַן אַר- 
טיקל אין דער ,מאָרגן פרייהייט" האָט די ,מאָרגן פרייהייט" איינגעלאַדן די לערער, 
שרייבער, שול און קולטור טוער אַרױס צו זאָגען זייער מיינונג, האָב איך די איינלאַדונג 
אָנגענומען און אַרײנגעשיקט מיין אַרטיקל װאָס איך גיב דאָ איבער, װאָס איז קיין מאָל 
ניט געדרוקט געװאָרן. דעם זעלבן גורל האָט געהאַט די אַרטיקלן װאָס מיינע קינדער האָבן 
אַרײנגעשיקט אין דער ;מאָרגן פרייהייט" און ווערן אָפּגעדרוקט אין דער בראָשור. 

די דיסקוסיע 
חשובער פ9. נאוויק,. רעדאַקטאָר פון דער ;מאָרגן פרייהייט". 


איך האָב אָנגענומען אייער איינלאַדונג זיך צו באַטײליקן אין דער דיסקוסיפ 
וועגן דעם אַרטיקל די יסודות פון דער יידיש-פּראָגרעסיוער דערציאונג" פון אברהם 
ביק. 
איך װיל האָפן אַז איר װעט עפענען די שפּאַלטן פון דער ;מאָרגן פרייהייט", 
אויך פאַר די װאָס שטימען ניט איין מיט אברהם ביקן, און זען אין דעם פּלאַן אַ גרויס 
געפאַר פאַרן יידישן לשון און פאַר די יידישע פּראָגרעסיווע שולן. אויב איר זאָלט באַ- 
שליסן ניט צו דרוקן דעם בריוו, זייט אַזױ גוט און שיקט מיר דאָס צוריק אין אַ ביי- 
געלייגטן מאַרקירטן קאָנװוערט, אַזױ אַז איך זאָל קענען דעם בריוו אויסנוצן אויף אַן 
אַנדערן אופן. 
מיט דאַנק, 
הערש שטיינהארט 
בראָנקס, סעפּטעמבער דעם 20טן 1952. 


חשובער רעדאַקטאָר פּ. נאוויק. 

געלייענט דעם אַרטיקל ,די יסודות פון דער יידישער פּראָגרעסיוער דערציאונג" 
פון אברהם ביק. איך װעל דעם חשובן אברהם ביקן ניט באַשולדיקן אַז דער פּלאַן איז 
אַן אָרגינעלער. איטשע גאָלדבערג האָט שוין דעם פּלאַן פאָרגעשלאָגען נאָך 1941. 
איך האָב דאַן געשריבן אַן אַרטיקל קעגן דעם פּלאַן און עס פאָרגעלייענט פאַר די פי- 
רער פון דער שול באַװעגונג װאָס האָבן עס מורא געהאַט אָפּצודריקן. איצט זוכן די 
כוחות פון דעם פּלאַן צו קריגן אַ הכשר פון הרב אברהם ביקן. איך האָב אַ רעכט צו 
זײַן קעגן דעם פּלאַן דערפאַר ווייל איך האָב אַװעקגעגעבן אַ סך כוחות פאַר יידיש אין 
די שולן אין אַמעריקע -- אומזיסט -- און איטשע גאָלדבערג און אברהם ביק פּראָ- 
פיטירן פון יידיש און פון די שולן. דער פּלאַן פאַר די יידישע שולן איז גענוג אַז עס 
זאָל זיך ביי אַ יידן פאַרנאַנדערפלאַקערן אַ שנאה צו אַזױנע יידף 


ס'איז מערקווירדיק װאָס דווקא אַ ייד װאָס איז דערצויגן געװאָרן אויף ביבלישע 
ספרים האָט זיך דערטראַכט צו אַן אונטערגאַנגס פּלאַן. ווען איך האָב איבערגעלייענט 
דעם אַרטיקל האָב איך זיך געטראַכט צו װאָס פאַר אַ משוגענע געדאַנקן אַ ייד קען 
זיך דערטראַכטן. איך האָב קיין מאָל ניט געלייענט אין דער פּרעסע אַז איר האָט זיך 
אָפּגעזאָגט פון איער רבנות. פאַר אַזאַ חטא אַלס רב קומט אייך הלל'ס פּסק דין 
פודאשתמש בתגא חלף". 
ס'איז שוין אַמאָל געווען אַזא חכם װאָס האָט געהאַט אַ פּלאַן װי אַזױ צו ראַ- 
טעווען דאָס יידישע פאָלק: אַז יידן זאָלן זיך אויס שמדן און זיך אויסמישן מיט די 
גויים און נאַכהער זיי באַקערן צום יידענטום. דערציאונג ביי יידן האָט געהאַט איין 
ציל, דער יידישער קיום. דענקט איר ווען מיר ועלן אַריינברענגען ענגליש אין די 
יידישע שולן װעלן מיר קענען פאָרזעצן דעם יידישן המשך. איר פאַרגעסט איין זאַך, אַז 
דער װאָלף מיטן שעפּסל קאָנען ניט הויזן צוזאַמען. איר פאַרמאַכט די אויגן צו די פאַקטן, 
אַז די ;סקול" איז גוייש דאַרף די שול זיין יידיש, אַזױ וי די גאַס און דער גאַנצער 
אַרום איז גוייש, מוז זיך דאָס קינד װאָס פאַרברענגט איין שעה אין אַ שול זיך געפינען 
אין אַ יידישער סביבה, אַז ניט װעט די ענגלישע קולטור אין גאַנצן פאַרשלונגען די 
אָפּגעשװאַכטע יידישע קולטור. אונדזערע טייערע, גוטע מאַמע יידיש האָט שוין אַזאַ מזל, 
ויה 


ואָס ליידט פון צופיל רעטער. זאָל זי גאָט שומר ומציל זיין פאַר אַזױנע רעטער וי 
אברהם ביק און איטשע גאָלדבערג. דער ואונדערלעכער יידישער לשון ווערט אויף 
אַ טראַגישן אופן געשענדעט, דווקא פון יידן. ווייזט אויס אַז צוליב אייער ,פּראָגרעסיו- 
קייט" האָט איר אינגאַנצן פאַרגעסן דעם העראָאישן היסטאָרישן באַטראַג װאָס יידיש 
האָט צוגעטראָגען צום יידישן המשך און קיום. אברהם ביק זוכט זיך צוצופּאַסן צו 
דער נייער צייט. מיר יידן זיינען אַ סך מאָל געווען געצוואונגען זיך צוצופּאַסן צו דעם 
אַרום, אָבער יעדער צופּאַסונג איז געווען אויסגערעכענט צו פּאַרשטאַרקן דאָס יידישע 
לעבן. ווען אין דער אַרויפגעצוואונגענער צופּאַסונג איז געלעגען די סכנה פון אונ- 
טערגאַנג, זיינען די יידן געװאָרן עקשנים און געקעמפט פאַר זייער לעבן און גלויבן 
דער ריכטער קאָפּמאַן האָט תפילה געטאָן איידער ער האָט געשיקט צויי אומשולדיקע 
מענטשן צום טויט. האָט איר הרב ביק תפילה געטאָן איידער איר האָט אָנגעשריבן 
איער אַרטיקל, װאָס מיינט מאָרד פונעם יידישן לשון. הרב ביק זיינט איר גרייט 
אױיסצובאָרגען אייערע כוחות און פעאיקייט צו די װאָס זוכן דעם אונטערגאַנג פון 
יידיש? וויפיל קאָלאָריט װאָלט דאָס צוגעגעבן דער {;מאָרגן פרייהייט" און הרב ביקן, 
און וויפיל חשיבות װאָלט דאָס געווען פאַרן יידישן לשון, ווען אַזאַ ייד זאָל זיך אַנט- 
קעגען שטעלן די פאַלשע נביאים װאָס זען דעם אונטערגאַנג פון יידיש, און ווערן דער 
מאָדערנער ירמיה הנביא װאָס האָט פאָראויסגעזאָגט דעם יידישן צוריקקער פון גלות בבל, 


ס'איז גאָר ניט אין די אינטערעסן פון דער קמאָרגן פרייהייט" אַז אַ רב זאָל 
איינשטימען אַ הונדערט פּראָצענט אויף יעדער איינציקער פראַגע װאָס עס לויפט פאַר- 
ביי אין טאָג-טעגלעכע קאַמפן פון אונדזער לעבן. איר זייט דאָך אַ רב, אייער צוגאַנג 
צו אַלץ און אַלמען דאַרף דאַן האָבן אַ רעליגיעזן קאָלאָריט. פאַר װאָס פילט מען 
אפילו קיין ניצוץ פון דעם אין אַלע פּראָבלעמען וועלכע איר באַהאַנדלט? נו, מיר ווייסן 
אַז בי אַ סך חברים איז די יידישע שפּראַך נאָר אַ מיטל צו אַ ציל. זיי האַלטן אַז 
אַ וועלכע ס'איז אַנדערע מיינונג איז שאָוועניזם און יידישיזם. אַזױנע מענטשן קענען 
ניט זיין קיין אמת'ע קעמפער פאַר יידיש. צום גליק אָבער זיינען נאָך דאָ יידן וועלכע 
האָבן אַן אייגענע מיינונג, וועלכע פילן אַז יידיש איז בלוט און פלייש פון זייער אייגן 
לייב. אַ דאַנק דעם קאַמף פון אָט די עקשנים, גלויב איך װועט יידיש לעבן. װי קומט 
עס, װאָס איר וי אַ יידישער שריפטשטעלער קימערט זיך אַזוי וייניק װאָס ס'ווערט 
באַלד ניט זיין װוער ס'זאָל לייפנען אייערע װערק? ווען אייך װאָלט געקימערט ביז ויי- 
טיק, װאָלט אייער שטעלונג געווען ניט קיין פּאַסיווער, נאָר אַ ברענענדיקער. חשובער 
הרב ביק, אויב איר װועט זיך ניט אָפּטרײסלען פון איער פּלאַן, זאָלט איר וויסן ווען 
די יידישע געשיכטע װעט משפּטן אירע פאַררעטער און די װאָס האָבן געהאָלפן אונ- 
טעריאָגען דעם אונטערגאַנג פון יידיש, װועט איער נאָמען דאָרטן פאַרנעמען אַ חשובן 
אָרט. ס'איז זייער פאַרדעכטיק אַואַ ייד װאָס טראָגט דעם טיטל רב, זאָל װערן דער 
ממונה איבער פּראָגרעסיווער יידישער דערציאונג. ס'איז נאָך מער פאַרדראָסיק װאָס 
אַ רב זוכט זיך צוצופּאַסן צו דער היינטיקער ווירקלעכקייט, װאָס שמעקט מיט גרויסע 
געפאַרן פאַרן יידישן לשון. מיט אייער פּלאַן פאַרלירט איר דער מאָראַלישער אחריות 
צו דער יידישער שפּראַך און קולטור. 

זאָלן די שול פירער זיין פאָרזיכטיק, און אויך געדענעקן דעם פּסוק -- ,בחדרי 
אל תגעו" מיינע חדרים -- שולן -- זאָלט איר ניט אָנרירן 

מיט גרוס 
הערש שטיײנהאַרט 


מיין טאָכטערס בריוו צו דער , מאָרגן פרייהייט" 


טייערער רעדאַקטאָר פון דער ,מאָרגן פרייהייט", 

אַלס אַ קינד װאָס איך בין דערצויגן געװאָרן אין אונדזערע שולן, יל איך אַרױס- 
זאָגן מיין מיינונג וועגן אברהם ביק'ס אַרטיקל ,די יסודות פון דער יידישער פּראָגרעסיווער 
דערציאונג". 

די קינדער װאָס גייען אין דער יידישער שול, גייען דאָרטן דערפּאַר װאָס די על- 
טערן ווילן אַז זייערע קינדער זאָלן קענען יידיש, און דווקא די מאַמעס װאָס ,קענען" ניט 
און ,פּאַרשטייען" ניט קיין יידיש, וויל אַז זייערע קינדער זאָלן יאָ קענען יידיש. איך מוז 
זיך מודה זיין אַז אין אונדזער דור איז דאָס אַ זעלטענהייט, אויב זיי רעדן ניט קיין גוטן 
יידיש פאַרשטייען זיי דאָס יידישע לשון. װאָלטן מיר געהאַט פירנדיקע חברים װאָס װאָלטן 
געהאַט אַ האַרציקע באַציאונג צום יידישן לשון װאָלטן די קינדער געוואוסט אַ סך מער 
וי זיי ווייסן. די דריי יאָר װאָס איך האָב געלערענט ביי כאַשקע זאמסקי האָב איך זיך אויס- 
געלערענט מער וי די אַנדערע 5 יאָר װאָס איך בין געגאַנגען אין די שולן. 


ווען ש. דייקסל האָט געדאַרפט קומען לערענען מיט אונדז זיינען די קינדער געווען 
אומגעדולדיק, מיר האָבן ליב זיינע מעשות און די דערציילונגען פון די אַזיאַטישע פעלקער. 
אמת ער האָט װײיניק דערציילט וועגן דעם לעבן פון דעם יידישן פאָלק, און דאָס איז די 
שולד װאָס מען שטעלט דעם טראָפּ אויף פּראָגרעסיװוקײט, מען רעדט און דערציילט וועגן 
אַלע פעלקער אין דער יידישער שול אָבער ועגן יידן פאַרגעסט מען. 

אין די מיטל שול האָט מיט אונדז געלערענט סאָציאַלע שמועסן חבר בען פילד. 
ניט ער איז געווען אַ לערער און ניט ער האָט פאַרשטאַנען די נשמה פון דעם קינד. ער 
האָט אונדז געשטאָפּט מיט פּראָגרעסיוע פּראָפּאַגאַנדע װאָס איז צוגעפּאַסט פאַר גרויסע 
מענטשן און ניט פאַר קינדער. וי האָבן די קינדער רעאַגירט אויף דעם, גאַנץ פּשוט אָדער 
מיר זיינען ניט געקומען צו זיינט שמועסן און די קינדער װאָס זיינען יאָ געקומען האָבן 
ניט אַרױסגעװיזן קיין אינטערעס צו אים. איך בין זיכער ווען די שולן װאָלטן דאַן געווען 
אַ צוויי שפּראַכן שולן װאָלטן מיינע עלטערן מיך קיין מאָל דאָרטן ניט געשיקט, און איך 
װעל מיינע קינדער קיין מאָל ניט שיקן אין אַ יידישער שול וואו מען לערענט זיי יידיש 
אויף ענגליש. איך קען אַ סך פון אונדזערע לערער, און ווייס זייער קענטעניש אין דעם 
ענגלישן לשון. דענקט איר אַז אַן אַמעריקאַנער יידיש קינד װעט האָבן דאָס געדולט אויס- 
צוזיצן אין אַ קלאַס און הערן אַ גרילצענדיקן צעקרימטן ענגליש? דאָס קינד װועט פאַר- 
לירן דעם רעספּעקט צו דער יידישער שול. װועט מיר אברהם ביק זאָגען אַז די נייער דור 
לערער װעט איבערנעמע דאָס לערענען, איז אָבער די צרה מיט די יונגע לערער װאָס זי 
ווייסן זייער װײיניק וועגן ייד און יידישקייט. זיי קענען אפשר אַרויסהעלפן אַ גוטן לערער 
אָבער מען קען זיי ניט איבערגעבן די פאַראַנטװאָרטלעכקײט פון דערציען יידישע קינדער. 


אויב איר ווילט זען דעם אונטערגאַנג פון אונדזערע שולן, דאַן נעמט אָן אברהם 

ביק'ס פּלאַן און איר װעט זען װי די ענגלישע קולטור, די ענגלישע אַסימילאַציע װועט 
אַראָפּווישן דאָס יידישע לשון פון אונדזערע שולן. צום סוף וויל איך אַז מען זאָל וויסן וי 
אַזױ אַ יידיש קינד והאָט פאַרלוירן דעם רעספּעקט צו אונדזערע לערער. ווען איך האָב גע- 
ענדיקט די מיטל שול האָבן די קינדער גראַדואַנטן מיך אויסגעקליבן צו באַגריסן דעם 
דאַירעקטאָר פון דער מיטל שול הבר ש. קאָרן, האָב איך אין מיין רעדע געהאַט אַזאַ פּאַ- 
ראַגראַף: ,אויף יידיש האָט אונדז חבר קאָרן אָנגעזאָגט די אַנטשטיאונג פון מידנת יש" 
ראל". פאַר אָט דעם פּאַראַגראַף האָט מיר אַ לערער מיט דער נאָמען ז. יאַכנעס ניט דער- 

לויבט צו האַלטן מיין רעדע. דאָס איז דער אומגליק מיט די , פּראָגרעסיווע" מענטשן, זי 

שעדיקן אונדזערע שולן און אַזױ לעסטערן זיי די געפילן פון יידישע קינדער. אויב איר 

ווילט האָבן יידישע שולן הערט אויף צו נאַרן דעם עולם אונטער דעם מאַנטל פון יידיש 
אַרײינשמוקלען ענגליש אין אונדזערע שולן. יידישע שולן דאַרפן זיין יידיש. 

רבקה שטיינהאַרט 

בראָנקס, אָקטאָבער דעם 10טן, 1953. 


מיין װנס בריוו צו דער (מאַרגן כרי הי ט. 


חשובער רעדאַקטאָר פּ. נאָװיק! 

איך האָב אברהם ביקס אַרטיקל ניט געלייענט. איך האָב געלייענט מעינקע קאַץ 
אַרטיקל און איטשע גאָלדבערגס ענטפער וועגן ;די יסודות פון דער יידיש-פּראָגרעסיווע 
דערציאונג". ווען איך בין געגאַנגען אין שול האָב איך ניט פּאַרשטאַנען די וויכטיקייט 
פון דער יידישער שפּראַך. ווען איך האָב ניט געװאָלט גיין אין שול, פלעגט מיר מיין טאַ- 
טע זאָגען ;אַלװין ווען אַ טאַטע מיט אַ זון קענען זיך ניט אַדורכשמועסן אויף איין לשון 
איז דאָס אַ פאָלקס טראַגעדיע. ווען אַ טאַטע מיט אַ זון דאַרפן זיך פאַרשטענדיקן אויף אַ 
פרעמדער- שפּראַך ליגט צװוישן זיי אַ גרויסער דיסטנץ". און מיין טאַטע האָט פאָרגעזעצט: 
זיי וויסן אַז מיט יידיש קען מען אױיספאָרן די גאַנצע וועלט. ווען דו װועסט קענען יידיש 
וואו דו זאָלסט זיך ניט געפינען, װעסטו זיך פילן אין דער היים". 


ווען איך בין אַריין אין דער אַרמײ און אַװעקגעשיקט געװאָרן קיין אײיראָפּע האָב 
איך אויסגעפונען װי גערעכט מיין טאַטע איז געווען. אין די לענדער װאָס מיר איז אויס- 
געקומען צו באַזוכן איז יידיש געווען די איינציקע שפּראַך װאָס האָט מיך פאַרבונדן מיט 
די דאָרטיקע יידן. יידיש האָט מיך געבראַכט אַ סך חשיבות און מיך פאַרבונדן מיט דער 
שארית הפּליטה. אַ סך פון די אַמעריקאַנער סאָלדאַטן האָבן געמוזט אָנקומען צו מיר דווקא 
צוליב יידיש. ווען איך בין געווען אין דער עסטרייכישער סאָוועטישע זייט, ווען א סאָווע- 
טישער זעלנער האָט מיך אָפּגעשטעלט און פאַרלאַנגט פון מיר אַז איך זאָל זיך פאַר אים 
לעגיטימירן, ווען ער האָט מיר צוריק געגעבן מיינע פּאַפּירן און לוט דעם אופן װי ער 
האָט מיר געדאַנקט, האָב איך אים געפרעגט צי ער איז אַ ייד האָט ער מיר גלייך געענטי 
פערט: אַן אַמעריקאַנער ייד? און מיר האָבן פאַר אייניקע מינוטן געהאָט אַ האַריצקן שמועס, 
ווען מען זאָל די אַמעריקאַנער קינדער װאָס לערענען זיך אין די יידישע שולן, געבן אַ 
געלעגענהייט זיך אויסצוקלייבן יידיש צו ענגליש װועט ער זיכער איוסקלייבן ענגליש. 
אויב מען װעט פרעגן אַ קינד צו ער וויל גיין אין אַ יידישער שול, װעט ער זיכער זאָגען 
ניין. איך קען אַמעריקאַנער יידישע מאַמעס װאָס זיינען בייז אויף זייערע עלטערן פאַר 
ניט געבן זיי קיין יידישע דערציאונג. דווקא די מאַמעס ווילן אַז זייערע קינדער זאָלן יאַ 
קענען יידיש. אַזױ שנעל װי די עלטערן װעלן אויסגעפינען דעם אמת, אַז מען לערענט 
די קינדער ענגליש אין די יידישע שולן און נאָך דערצי פון ניט קיין קאָמפּאטענטע לע- 
רער װעלן זיי זייערע קינדער דאָרטן ניט שיקן, דאָס מיינט די ענדע פון די פּראָגרעסיווע 
יידישע שולן. ווען איך בין געגאַנגען אין דער מיטל שול האָט מען אונדז דערציילט אַז 
יידישע קינדער דאַרפן גיין אין אַ יידישער שול כדי אויפצוהאַלט דאָס לשון פון זייערע 
עלטערן און פאָלק, און דורך יידישע שולן צו לייזן דעם יידישן פּראָבלעם. מיינט דאָס 
ניט אַז איר גיט אויף דאָס װאָס איר האָט אונדז געלערנט? 

איז ניט אייער איצטיקער פּלאַן, אַ פּלאַן פון אונטערגאַנג? 


איך באַגרײיף זייער גוט מיין געוועזענעם לערערס מעינקעס װײיטאָג. 


זיין אַרטיקל איז אַן אויסגעשריי פון אַ טיף יידיש האַרץ װאָס האָט ליב זיין שפּראַך, 
זיין קולטור. איך ווינטש אים אַ סך געזונטע יאָרן, זאָל גאָט אים געבן כוחות צו קענען 
אָנפירן דעם קאַמף פאַר יידיש!! איך באַגריס אים פאַר זיין מוט אין װאַרפן דעם אמת אין 
פּנים די באַהאַלטענט אַסימילאַטאָרן, װאָס האָבן קיין מאָל ניט געבלוטיקט פאַרן יידישן 
לשון, און װעלן זיכער ניט וויינען אויף איר אונטערגאַנג. ווען מען לייענט איטשע גאָלד- 
בערגס ענטפער קען מען זען אַז אין זיין שלעכט געשריבענעם אַרטיקל מיט די אָפּגעהאַקטע 
זאַצן באַהאַלט זיך אַן אַסימילאַנט. דער בעסטער באַווייז איז אַז ער האָט ניט קיין אַרגע- 
מענטן, װאַרפט ער פאָר מעינקען אַז ער האָט געמאַכט אַ טעות אין אַ דאַטום, װאָס שפּילט 
קיין ראָלע ניט אין דער דיסקוסיע. איך גלויב ניט איטשע גאָלדבערגן אַז די שולן האָבן 
זיך פאַרגרעסערט. לויט מיין אינפאָרמאַציע, זיינען די שולן פאַרקלענערט געװאָרן אויפן 
חשבון פון די ,סאָנדאַי סקולס" װאָס האָבן ניט קיין װוערט פאַרן יידישן פאָלק און ניט 
פאַרן יידישן לשון, אָבער אַ גרויסן ווערט פאַר איטשע גאָלדבערגס פּערזענלעכע אינטע" 
רעסן. זאָל לאַנג לעבן דער קאַמף פאַר יידיש! 

אַלװין שטיינהאַרט 
בראָנקס, אָקטאָבער דעם 25טן, 1953, 


די דיסקוסיע אין דער ,מאָרגן פרייהייט" איבער אברהם ביקס אַרטיקל ,די יסו- 
דות פון דער יידיש-פּראָגרעסיווע שולן" האָט ביי מיר אַרוסגערופן זכרונות וועגן אַ בוך 
װאָס איך האָב געלייענט אין יאָר 1922, דאָס בוך איז די געשיכטע פון ;טעמעני האָל? אין 
די צייטן פון דעם באַרימטן באס טוויד. דער נאָמען פון דעם בוך איז ,מי גענגסטער". דער 
נאָמען פון מחבר געדענק איך ניט, דאָס איז אַ פאַרכאַפּענדיק בוך. ווערט דאָרטן דערציילט 
אַזא מעשה. פאַר די װאַלן רופט דער באס טוויד אַ מיטינג צו באַשטימען אַ קאַנדידאַט פאַר 
די קומענדע שטאָטישע װאַלן. ביי דעם מיטינג שאַפט זיך אַן אָפּאַזיציע און ווילן ניט 
אָננעמען טווידס קאַנדידאַטור, באַשטימט מען אַז דער מיטינג זאָל באַשליסן וועלכער קאַג- 
דידאַט זאָל לויפן אַלס אָפיציעלער ,טעמעני" קאַנדידאַט. פרעגט דער טשערמאַן װער 
ס'וויל רעדן פאַרן ,טעמעני" קאַנדידאַט. איינער מעלדעט זיך צום װאָרט, האַלט אַ שטאַר- 
קע רעדע מיט די גרעסטע לױיבגעזאַנגען און זעצט זיך אַװעק. דאַן פרעגט דער טשער- 
מאַן װוער װויל רעדן פּאַרן קאַנדידאַט פון דער אָפּאָזיציע. אַ צווייטער מיטגליד מעלדעט 
זיך צום װאָרט. גײיענדיק צו דער פּלאַטפאָרמע קריגט ער מיט אַ פּלאַש איבערן קאָפּ. ער 
באַגיסט זיך מיט בלוט, ס'ווערט אַ טומעל און מען טראָגט דעם רעדנער אַרױס. דער 
טשערמאַן פרעגט זיך ווייטער ווער וויל רעדן פאַר דער אָפּאָזיציע, קיינער װויל ניט רעדן, 
אַזױ אַרום האָט דער קאַנדידאַט פון ,באס? טוויד געזיגט, 


ווען דער דיכטער און לערער מעינקע קאַץ האָט זיך געמאָלדן צום װאָרט, האָט 
איטשע גאָלדבערג אים געװאָלט דערלאַנגען איבערן קאָפּ. דער קלאַפּ האָט ניט געטראָפן 
אין ציל. געגען דוד טאָביאַש האָט מען אַרױסגעשטעלט דעם אַסימילאַטאָר מאיר געלמאַן, 
װאָס האָט אַזױ אומגעלומפּערט געקלאַפּט אַז זיי האָבן זיך אַליין געטראָפן גלייך אין פּנים, 
אפילו דער ,פּאָרווערטס" האָט זיך געפרייט מיטן קלאַפּ װאָס איז לויט מיין מיינונג געווען 
די ערגסטע פּראָפּאַגאַנדע קעגן די יידישע פּראָגרעסיווע שולן. אין געלמאַנס ענטפער 
קען מען זען װי די אַסימילאַטאָרן אַרבעטן פאַר ענגליש אין די יידישע שולן, און מיטן 

זכות פון רב אברהם ביק, ווילן זיי דאָס אַדורכפירן. 

די שולדיקע 


איך וויל ווען די צוקונפטיקע היסטאָריקער װאָס װעלן שטודירן די דעגענעראַציע 
אין דעם אַמעריקאַנער יידישן לעבן, און װעלן זוכן די שולדיקע פאַר דעם יידיש מצב, 
זאָל זיי ניט פאַרגעסן און ניט פאַרבייגיין די , פּראָגרעסיוע? ,יידן" װאָס זיינען די הױיפּט 
שולדיקע אין די יידישע צרות, 


איך באַװיין ניט און באַקלאָג ניט דעם גורל פון יידיש. איך באַװיין און קלאָג װאָס 
יידיש איז אַרײינגעפאַלן צו איטשט גאָלדבערגן, אברהם ביקן און צוֹ אַזױנע פּראָגרעסיוע 
װוי די מסורטע און איר גלייכן. ווען מיר װאָלען געהאַט אַזױנע איבערגעגעבענע לערער 
וי דער דיכטער מעינקע קאַץ, װאָלטן מיר ווייטער געקענט אָנהאַלטן דאָס יידישע לשון. 
די יידישע שפּראַך װאָלט ווייטער געקלונגען אינעם מויל פון אונדזערע קינדער, אַזױ 
נאַטירלעך װי די קינדער האָבן אַמאָל גערעדט אין אָסטראָווצע. וואו נעמט מען אַזױנע 
לערער װאָס זאָלן זיך מוסר נפש זיין פאַר יידיש און אַזױ עקשנות'דיג קעמפן פאַר יידיש 
און איר קולטור? פונװאַנען זאָל מיין שוועסטער פאַרשטיין און וויסן, אַז יידיש איז געווען 
די װאַפּנע װאָס האָט צעמענטירט די יסודות פון דעם יידישן קיום און המשך? זי וייסט 
דאָך אפילו ניט דעם פּשוטן אמת, אַז ווען אַ פאָלק פאַרלירט איר שפּראַך איז דאָ אַ געפאַר 
פין אַסימילאַציע, פאַרשװוינדונג און אונטערגאַנג. אַ פאָלק װאָס פאַרלירט דאָס לשון, פאַר- 
לירט די יצירה, פאַרלירט די אײגענאַרטיקײט און פאַרלירט דעם יידישן חן. װאָס מיר 
היסטאָרישער יידענטום, װוער מיר היסטאָרישער קיום און המשך! די פּראָגעסיווע האָבן 
זיך אױיסגעטאָן פון די אַלע ,נאַרישקײטן?. זייער גאַנצער אָנגעהעריקייט איז װאָס זיי זיינען 
געבוירן יידן. ס'איז אינטערעסאַנט וי אָט די יידן זוכן פּטור צו ווערן פון דער יידישער 
שפּראַך און קולטור. זיי ווילן מיטן כוח איבערייסן די היסטאָרישע גאָלדענע יידישע קייט. 
ביי אָט די יידן שפּילט ניט קיין ראָלע די דורות יידישע שאַפונגען, זיי ווענדן אָן די פּראָ- 
גרעסיווע מאָס. אונדזערע נביאים זיינען ביי די יידן, װאָס האָבן זיי קיין מאָל ניט געלייענט 
אָדער געלערנט, ניט אַזױ ,פּראָגרעסיוו" װי איטשע גאָלדבערג און אברהם ביק. קיינער 
איז ניט אַזױ בלינד װי דער װאָס יל ניט זען דעם היסטאָרישן אמת. די פּראָגרעסיווע 
פּלאַנצן דערנער אינעם יידישן לעבן. זיי פלאַנצן ווינט און די צוקונפטיקע דורות װעלן 
שניידן דעם יידישן שטורעם. 

יי 


די שפּיאַנקע זוכט דעם שפּיאַן 


פֿיר (4) טעג פאַר דעם טויט פון מיין שװאָגער, האָט מיין ,שוועסטער" מעלעפאָ- 
נירט מיין ווייב, און דורך פאַרשידענע קונצן און שמד שטיק פּרובירט אויסצוגעפינען 
ווער עס שרייבט די בריוו צום ,פאָרווערטס". ווען דאָס האָט זיך איר ניט איינגעגעבן 
האָט זי גאַנץ אָפן אַ פרעג געטאָן מיין ווייב. ,,שיינדל ווער שרייבט די בריוו, מעינקע אָדער 
הערש". מיין ווייב האָט איר פאַרזיכערט ווען מעינקע זאָל שרייבן די בריוו װאָלט הערש 
געוואוסט, און ווען הערש װאָלט געשריבן די בריוו װאָלט איך געוואוסט. איך פֿאַרזיכער 
דיר האָט געזאָגט מיין ווייב: ;אַז ניט הערש און ניט מעינקע זיינען די װאָס שרייבן בריוו 
צום ,פאָרװוערטס". די פּראָגרעסיווער ;דעטעקטיוו" האָט דערפילט אַז איר האָט זיך ניט 
איינגעגעבן אין איר שפּיאָנערײ. האָט זי ניט נאָכגעלאָזט און וייטער גענומען פאָרשן 
און מיט כיטרע ריידעלעך גענומען דערציילן מיין ווייב פאַרשידענע מעשות ועגן די 
שולן, איר געזוכט איבערצוגעווינען פאַר דעם נייעם ביקס פּלאַן. גיט איר מיין וייב אַ 
פרעג: ,דזשעני, פאַרװאָס נעמט איר אַרײן ענגליש אין די שולן?. האָט זי זיך צעלאַכט 
און אַ זאָג געטאָן ,שיינדל, איך האָב געמיינט אַז דו ביסט אַ פּראָגרעסיוופר מענטש און 
דו פאַרשטייסט בעסער װי די רעאַקציאָנערע וייבער. די אַמעריקאַנער עלטערן וילן 
ניט קיין יידיש, װאָס ווילסטו שולן ליידיקע מיט יידיש אַלס דער לימוד, אָדער א סך 
קינדער מיטן ענגלישן לשון און דערציען אַ דור פּראָגרעסיווע מענטשן". מיין ווייב האָט 
איר פאַרזיכערט ווען זי האָט איצט קינדער אין שול עלטער װאָלט זי זיי אין אַזאַ שול 
ניט געשיקט. האָט זי איר געענטפערט אװאָלטן מיר זיך אָן דיר און דיינע קינדער אויך 
באַגאַנגען?. ווען מיין ווייב האָט איר פאָרגעװאָרפן אַז מען װאַרפט לערער בלויז דערפאַר 
װאָס זיי שטימען ניט איין וועגן ענגליש, האָט מיין שװועסטער דערקלערט ;אַז דאָס איז 
ניט אמת. שרה דאַװידאָװויטש האָט מען אַרױסגעװאָרפן דערפאַר װאָס זי איז אַ מיאוסער 
מענטש, קען ניט אויסקומען מיט מענטשן, שלאָגט זיך אַרום מיט די פאַרװאַלטער, די 
קינדער האָבן זי ניט ליב. דערפאַר האָט מען געמוזט פון איר פּטור ווערן". 


אינצווישן האָט זי געהאַלטן אין איין שמעקן און לעקן ווער עס שרייבט די בריוו 
צום ,פאָרווערטס". ווען מיין ווייב האָט מיר איבערגעגעבן די חוצפּה פון מיין שוועסטער 
האָט דאָס מיך שטאַרק פאַרדראָסן. ווען מיר האָבן זיך באַגעגעגט ביי דער לויה האָב איך 
דערפילט אַ מאָדנעם געפיל. איך בין געווען פריינטלעך צו איר, איך האָב אונטערדריקט 
מיינע געפילן צו איר, מיין שוועסטער האָט דעם פאַרשטאָרבענעם ניט געזען פּאַר די 
לעצטע 25 יאָר. מיינער אַ שװאָגער װאָס איז געקומען צו דער לויה פון קאַנאַדע האָט 
פאַרלאַנגט אַז אַ פאַרטרעטער פון דער אָרגאַניזאַציע וואו דער פאַרשטאָרבענער האָט באַ- 
לאַנגט פאַר אַ סך יאָרן זאָל זאָגן אַ פּאָר ווערטער. איז אָבער קיין פּאַרטרעטער פון זיין 
ברענטש ניט געווען. האָב איך געזען אַריינקומען דעם לויה-דירעקטאָר. פונם אָרדן האָב 
איך אים פאָרגעשטעלט פאַר מיין שװאָגער. מיין שװאָגער האָט אויסגעדרוקט זיין פאַר* 
לאַנג. און ער האָט געהאַלטן אַ גרויסע רעדע. ער האָט דעם פאַרשטאָרבענעם קיינמאָל ניט 
געקענט און אים ניט געוואוסט, און רעדן דאַרף מען. האָט ער גערעדט אַ סך נאַרישקײטן. 
ער האָט געזאָגט אַז מיר זיינען זיך געקומען געזעגענען מיט אַ גרויסן מענטשן, אַ מענטש 
װאָס האָט געהאָלפן בויען די יידישע שולן, די יידישע קולטור, אַ קעמפער פאַרן יידיש 
לשון און געשטיצט מיט אַ ברייטער האַנט די יידישע ליטעראַטור, אַ קעמפער פאַרן אמת 
און פאַר אַ בעסערער וועלט. 

ווען איך האָב דערהערט די ווערטער האָב איך זיך שטאַרק פאַרשעמט. איך האָב 
געװאָרפן מיינע בליקן צום ארון, מיר האָט זיך אויסגעדאַכט אַז דער פאַרשטאָרבענער ועט 

זיך אויפהייבן אוּן אַנטלויפן פֿאַר אַזאַ חוצפּה פון דעם רעדנער אים צו צי טשעפּן אַזיינע 
זאַכן װאָס ער האָט מיט דעם גאָרניט געהאַט צו טאָן. 


אויף מיין שוועסטער האָט די דרשה געמאַכט אַ שטאַרקן איינדרוק. זאָגט זי צו 
מיר ,, איך האָב ניט געװאָוסט װאָס פאַר אַ גרויסער מענטש ער איז געווען". האָב איך 
איר דערציילט אַ מעשה. אַ ייד װאָס איז ניט געווען איינער פון די פיינסטע מענטשן איז 
געשטאָרבן, האָט ער געלאָזט אַ ווייב מיט אַ זון, האָט די ווייב געדונגען אַ רב צו מאַכן 
דעם הספּד, האָט ער געהאַלטן אַזאַ ענלעכע דרשה. ווען דער זון האָט דאָס דערהערט, גיט 
ער אַ זאָג צו זיין מוטער, מאַמע קום אַהײם עפּעס איז דאָ אַ טעות, דאָס איז ניט מיין 
טאַטע. ניין דזשעני דאָס איז ניט ער. שמואל איז געווען אַן אַנדערער מענטש. אים זיינען 
די יידישע שולן, די יידישע שפּראַך, קולטור, די יידישע ליטעראַטור ניט געלעגען אין 
דער לינקער פּיאַטע. ער האָט זיין גאַנץ לעבן געזוכט צו מאַכן אַ סך געלט צו באַפרידיקן 
זיין געלט גײיציקע ווייב און טאָכטער, געאַרבעט אין צוויי שעפּער, ווען ער האָט געענדיקט 
אַרבעטן אין איין שאַפּ בײיטאָג, נאָך אַ קורצן איבעררייס אַװעק אַרבעטן אין אַ צוייטן 
שאַפּ אין אָװענט. יעדער איינער האָט געוואוסט אַז ער איז אַ קראַנקער מענטש, אַז דאָס 
איז סם המות פאַר אים. אַזױ איז ער אַװעק פון דער ווצלט צו 49 יאָר, געווען אַ קרבן 
פון זיין אייגענע משפּחה. ווען מיר זיינען געפאָרן צום בית הקברות, איז מיין גורל אויס- 
געפאַלן צו זיצן אין איין אטאָמאָביל מיט מיין ,שוועסטער". אויפן וועג גיט זי אַ זאָג צו 
מיר ,האָסט דאָך אים געלייגט אין חרם אַריין?. האָב איך איר דערקלערט, איך וויל אַז דו 
זאָלסט וויסן אַז איך בין ניט געקומען צו דער לויה לכבוד יהמת, דאָס װאָלט איך קיין מאָל 
ניט געטאָן, איך בין דאָ לכבוד די משפּחה און פריינט. זי האָט אַ שפּײי געטאָן און געזאָגט 
;א סאנאוואָ ביטש" און מיר האָבן מער צווישן זיך ניט גערעדט ביז אויפן בית עולם. 
נאָך דער קבורה פאָרענדיק אַהיים זיצנדיק מיט איר אין דער מאַשין פון די מחותנים 
פון דעם פאַרשטאָרבענעם, גיט זי מיך אַ פרעג ;הערש, זאָג מיר ער גיט די אינפאָרמאַציע 
צום ,פאָרווערטס". דו מוסט דאָך עפּעס וויסן וועגן דעם". דזשעני, זאָג מיר װאָס גייט דאָס 
דיר אַזױ אין לעבן אויסצוגעפינען װוער עס שרייבט די בריוו אין ,, פאָרווערטס". פאַרװאָס 
דאַרפסטו זיין אַ דעטעקטיוו צו שפּיאָנירן קעגן אומשולדיגע מענטשן. איך קען דיר בלויז 
איבערגעבן מיין פּערזענלעכע מיינונג וועגן דער פראַגע. יידיש איז ניט דאָס אייגענטום 
פון איטשע גאָלדבערג און די אברהם ביקס, יידיש איז דאָס איגענטום פונם גאַנצן 
יידישן פּאָלק. ווען אַ יידישע שול וויל באַזײיטיקן יידיש און אַריינברענגען דאָס ענגלישע 
מעגן וועגן דעם שרייבן יידישע צייטונגען, אפילו ווען זיי נוצן דאָס אויס אין קאַמף קעגן 
קאָמוניזם. איר שרייט אַז מעקאַרטי איז אַן אומגליק און איר אַלײן, וען איר האָט די 
מאַכט האַנדלט איר אַליין װי קליינע מעקאַרטעלעך. מעקאַרטי מאַכט מענטשן ברױטלאָז 
דערפאַר װאָס זיי דענקען ניט פּונקט װי ער, און איטשע גאָלדבערג טיט דאָס זעלביקט. 
ווען שרה דאַװידאָװיטש שטימט ניט איין מיט ביקס ענגלישן פּראָגראַם אין די יידישע 
פּראָגרעסיווע שולן, װאַרפט מען זי אַרױס און פאַרטיק. מען רויבט ביי איר צו דאָס שטיקל 
ברויט. איז דאָס יושר! איר װאָלט געדאַרפט זען מיט װאָס פאַר אַ רציחה, מיט װאָס 
פאַר אַ רוגזה זי האָט זיך געװאָרפן אויף מיר, װי אכזריות'דיק זי האָט זיך איזדעקעוועט 
איבער מיר מיט געשרייען, ;דו מסור, דו וועבער !* איך האָב פריער געוואוסט אַז דו ביסט 
דער מסור װאָס שרייבט די בריוו אין ,פּאָרװערטס". און האָט אויף מיר עטלעכע מאָל 
אָנגעשפּיגן. איך האָב זיך געבעטן ביי דעם טרייבער פון דער מאַשין אַז ער זאָל מיך 
אַרױסלאָזען ביי דעם ערשטן הויז װאָס ער װעט אַדורכפאָרן. ווען איך האָב פאַרלאָזט די 
מאַשין האָב איך געהאַט אַ געפיל אַז איך האָב זיך פאַרפּלאָנטערט אין אַ נעץ פון שמוץ 
און בלבולים, מיין גאַנצער קערפּער האָט זיך געקאָרטשעט אין קראַמפן. אַ קאַלטער שווייס 

האָט מיך באַגאָסן. איך האָב געפילט אַ שרעקלעכן בזיון פאַר די מענטשן אין דעם אטאָ- 
מאָביל. נאָך צוויי שעה װאַנדערן האָב איך דערגרייכט מיין היים. אין מיין הויז זיינען גע- 
ווען פאַרזאַמלט אַ טייל פון דער משפּחה. 

האָב איך געמאַכט פאָלגענדע באַמערקונג. איר האָט היינט פאַרלוירן אַ ברודער. 
איך האָב היינט פאַרלאָרן אַ שװאָגער און אַ שוועסטער. דאָס איז אַ דאָפּלטע טראַגעדיע, 
װאָס האָט מיר פאַרשאַפט שלופלאָזע נעכט און טרויעריקע טעג. 


פאַרשוועכן דעם יאָרצײט פון דער מאַמען 


איך װויל דערציילן אַן אינטערעסאַנטע מעשה, װאָס פּראָגרעסיווע מענטשן האָבן 
אָפּגעטאָן, װי אַזױ די מענטשן פאַרוואולגאַריזירן דאָס יידישע לעבן. דאָס איז ניט קין 
צוזאַמענשטױס צװוישן צוויי דורות, דאָס קומט פאָר פונם זעלבן דור, דערצויגן געװאָרן 
אויף דער זעלבער שפּראַך און קולטור, נאָר דאָס קומט פאָר צוישן צוויי פרעמדע וועלטן, 
איינער איז אַ יידישע וועלט און די צווייטע רופט זיך אַ פּראָגרעסיווע וועלט, און דעם נאָ- 
מען פון פּראָגרעסיװוקײט לעסטערן זיי דעם אָנדענק פון אַ מאַמען און אַ שוועסטער. די 
מעשה איז פאַרצייכנט אין מיין טאָג בוך אונטער דעם קאָפּ: ;אַ פּאָגראָם אויפן אָנדענק 
פון אַ טויטער מאַמען און שוועסטער". 

מיט איבער צוויי יאָר צוריק איז אַװעק פון דער לעבעדיגער וועלט מיין שוויגער 
זיסל ע"ה. זי איז געווען אַ זעלטענע גוטע יידישע פרוי, זי האָט פאַרמאָגט אַ זעלטענעם 
חוש פאַר זאַכן, אַ ‏ מענטש מיט גוטע מידות און אַ פיינעם כאַראַקטער. אין איר לעבן 
האָט זי קיינמאָל קיינעם ניט װייגעטאָן. זי איז פון דער נאַטור געווען אַ שטילער מענטש, 
געלעבט אַ שטילן באַשײידענעם לעבן. איר וועלט איז געווען גאָטס וועלט. אירע געדאַנקען 
האָבן געשוועבט אין די הויכן פון גאָטס הימלן. זי האָט געשטאַמט פונעם קאָצקער רבינס 
משפּחה. זי האָט אַלע מאָל געלעבט מיט די זכרונות און געצויגן איר יניקה פון דעם קאָצקער 
רבין, האָט זיך געגרויסט מיטן קאָצקער רבינס יחוס. זי האָט אַ סך מאָל אויסגעדריקט איר 
פאַרדראָס װאָס אין דער קאַלטער, יידישער אַמעריקע ווייסט קיינער ניט פון איר יחוס. 

ווען איך בין געשטאַנען ביי איר קראַנקען בעט האָט דער פּראָפּעסאָר(געמאַכט די 
פּאָלגענדע באַמערקונג, ,לויט די מעדיצינישע אונטערזוכונג איז זי ניט קיין שווערע קראַנ- 
קע. איר האַרץ איז ניט שלעכט, די לונגען ריין, נאָר זי האָט רעזיגנירט און וויל ניט קעמפן 
פאַרן לעבן. אויב איר קענט איר איבערצייגן אַז זי איז וויכטיג פאַר. אייך, אַז אָן איר קענט 
איר פּשוט ניט לעבן, אַריינברענגען אין איר אַ גלויבן פאַרן לעבן, קענט איר איר ראַטעװען. 
דעם גלויבן האָט קיינער איר ניט געקענט באַװירקן, פאַרװאָס?.. זי האָט דערפילט אַז די 

פּראָגרעסיװוע וועלט שטופּט אַרױס איר רעליגיעזע װעלט פון אונטער אירע פיס. צו- 
ליב איר עלטער און שװאַכן געזונט װעט זי ווייטער ניט קענען אָנהאַלטן קיין 
כשרות, זי ווערט אויס באַלבאָסטע. איר יידישער לעבנס שטיגער לאָזט זיך אויס. 
צוליב איר עלטער האָט זי מער ניט דעם כוח צו פירן אַ קאַמף פאַר איר יידישקייט. 
די אַסימילאַטאָרישע פינצטערניש האָט פאַרשטעלט איר יידיש ליכט, האָט זי רעזיג- 
נירט --- געשטאָרבן. 

7 טעג נאָכן טויט פון מיין שוויגער זיינען אייניקע פון אירע קינדער כמעט יעדן 
אָװנט געגאַנגען צו קאַבאַרעטן און טעאַטערס און אַנדערע פאַרוויילונגען} מיר האָט זיך 
אויסגעזען װוי זיי יום טובן זייער מוטערס טויט. איך האָב פאַרצייכנט אין מיין טאָג .בוך 
אַזאַ פּאַראַגראַף. ;איך זיץ און טראַכט וי האָט זיך גענומען אין מיין ווייבס משפּחה אַזױ 
פיל פּאַרקרימטע און צעדרייטע נשמות, ביי נאָרמאַלע מענטשן געפינט איר זעלטן מענטשן 
8 זאָלן זיין אַזױ ברוטאַל, און האַנדלען אַזױ אכזריות'דיק קעגן אַ פאַרשטאָרבענער מאַ- 
מען?. . 

אין די שלושים האָבן מיר באַשטעלט אַ מצבה און!צום יאָר האָבן מיר זי געדארפט 
אויפדעקען. מיט 6 חדשים פאַרן אויפדעקונג פון די מצבה האָט מען אַרױסגעשיקט אַ בריוו 
צו-דער גאַנצער משפּחה זיך צו אײניקן פאַרן דאַטום, ווען מען זאָל אויפדעקן די מצבה. 
ס'איז באַשלאָסן געװאָרן אַז די מצבה זאָל מען אויפדעקן דעם 11טן מאַי, 1952, 1,30 ביי- 
טאָג, אין טאָג פון מוטערס טאָג, דעם 22טן אַפּריל, 1.52, דערהאַלטן מיר איין איינלאַדונט 
צו אַ חתונה מאָלצײיט װאָס אַ שװעסטער פון מיין שוויגער האָט אַראַנזשירט פאַר דעם 
1טן מאַי, !1952, 0 בײטאָג פאַר דעם זעלבן טאָג און דער זעלבער שעה פון דער מצבה 
אויפדעקונג. ווען איך האָב איבערגעלייענט די איינלאַדונג, האָב איך זיך פאַרשעמט. די 
בושח איז געווען אַ גרויסע. איך האָב פון פאַרצווייפלונג אַ זאָג געטאָן צו מיין ווייב: ,שיינדל, 
די איינלאַדונג איז אַ סימן פון אונדזער אייגענעם אונטערגאַנג. מיין דור איז געווען באַשערט 
איבערצולעבן די גרעסטע פּאַסירונגען אין דער מענטשלעכער געשיכטע. מיר איז באַשערט 
צו האָבן אַ טאָג אין מיטן דער װאָך -- דער טרויעריקסטער תשעה באב, אין מיין גאַנץ 
לעבן. דער גרעסטער שונא פונם יידישן פאָלק איז ניט דעו דרויסענדיקער, נאָר דער אי" 
נערלעכער. אונדזער אייגענער רשעות איז די געפערלעכסטע, מיר פאַלן זיך פאַנאַנדער 
מאָראַליש און גייסטיק, דער רעזולטאַט איז, אַזױנע טראַגישע פּאַסירונגען, דער אומ- 
מענטשלעכער אכזריות'דיקער אַקט קעגן אַ טויטער מוטער און אַ שווצסטער". 

דער אינהאַלט פון דער איינלאַדונג איבערגעזעצט פון ענגליש. 

טייערע : 

מיר זיינען צופרידן צו אַנאָנסירן די חתונה פון אונדזער זון אוירנעסט שאַראָ -- 
מיט זשודי בראָדי, אַ מיטיק אויפנאַמע װעט געגעבן וערן אין זייער כבוד, זונטיק דעם 
1טן מאַי, 1,230 נאָכמיטיק, אין , מאיהיגן קאָלאָני סקול הויז", זייט אַזױ גוט, ענטפערט. 

העלן און דאָן 

מיין ווייבס ענטפער, 

בראָנקס, דעם 25טן אַפּריל, 1952, 

טייערע העלן און דאָן: 

ס'איז מיר זייער שווער צו געפינען װוערטער, אויסצודריקן מיינע געפילן, צו די 
אויפטרייסלנדיקע נייעס, װאָס די איינלאַדונג צו דער חתונה האָט אויף מיר געמאַכט. איז 
דאָס דער פּאַסיקסטער טאָג װאָס איר װאָלט געקענט אויסקלייבן. איז דער טאָג אין וועלכן 
ס'ווערט אויפגעדעקט מיין מאַמעס שטיין. איך וואונדער זיך, אויב ס'איז דאָ אַ וועלכער 
ניט איז פּראָגרעסיווער מענטש, װאָס זיין גלויבן זאָל ניט זיין, וועלכער זאָל ניט אַזױ 
אויפגעטרייסלט ווערן וי איך. איך וויל האָפן אַז איר װעט רעספּעקטירן אייערע און מיינע 
געפילן, די געפילן פון מענטשלעכער אויפפירונג און איר װעט גלייך צוריקציען די גע- 
פּלאַנטע חתונה מאָלצייט, 

אויב ניט, װעט דער שאָטן פון דער מאַמעס קבר נאָכגײין אייך אין טאָג פון אייער 
חתונה, 1 

אייער, שיינדל שטיינהאַרט 

שבת אָװנט דעם 3טן מאַי, 1952, באַזוך איך מיין ווייבס שוועסטער, דערציילן זי 
מיר אַז מיין שװאָגער -- דער פאַרשטאָרבענע מיין ווייבס ברודער האָט באַשלאָסן אַז 
ער גייט צו דער חתונה װאָס זיין מומע אַ שװועסטער פון מיין שוויגער מאַכט פאַר דעם 
זעלבן טאָג. איך בין געווען זיכער אַז זיי מאַכן שפּאַס. ווען זיי האָבן מיר פאַרזיכערט אַז 
דאָס איז אמת, האָב איך געבעטן אַז מען זאָל אים אָנקלינגען אויפן טעלעפאָן. איך האָב 
געװאָלט מיט מיינע אייגענע אויערן הערן די טראַגעדיע װאָס שפּילט זיך אָן אין דעם מוח 
פון אָט דעם קליינעם מענטשן. יאָ די מעשה איז אמת!.. 

איך בין געבליבן זיצן ביי דעם טעלעפאָן אַ פּאַראַליזירטער. איך האָב פאַרלוירן 


יעדן געפיל פון מענטשלעכקייט, יעדער אבר איז אין מיר אָפּגעשטאָרבן. עס האָט זיך 

מיר געװאָלט וויינען, פאַרװאָס קומט דאָס מיין שוויגער זיסל אַזאַ פּאָגראָם אויף איר אָנ- 
דענקונג? איך קען שווערן אַז מיין שוויגער האָט ניט געהאַט קיין פרעמדע שונאים, פאַר- 
װאָס אייגענע? דערצי אירע אייגענע שוועסטערן שװאָגערס און אַ זון. זי האָט דאָך געלעבט 
מיט זיי בשלום איר גאַנץ לעבן, זי האָט ניט געמאַכט קיין חילוק צװוישן גוטע אָדער 
שלעכטע קינדער. זי האָט דאָך אַלע געגעבן די זעלבע ליבע און מוטערלעכע צערטלעכ- 
קייט. פאַרװאָס לעסטערן זיי איר הײיליקן אָנדענק?! 

איך האָב אַפּעלירט צו מיין שװאָגער אַז ער זאָל ניט פאַרשעמען זיין מוטער, און 
ניט ברענגען קיין חרפּות פאַר די לעבעדיקע. געװאַלד! מיט װאָס פאַר אַ ביליקע קונצן 
דער חמור בן שכם האָט מיך געװאָלט איבערצייגן אַז ער האַנדלט ריכטיק, אַז ער מעג יאָ 
גיין צו דער חתונה אין דעם טאָג ווען זיינע שוועסטערן ברודער און משפּחה װעלן זיך 
גוט אויסוויינען און לאָזען הייסע טרערן אויפן קבר פון זיין מוטער, װעט ער זיך משמח 
זיין אויף אַ חתונה. אין זיין אומוויסנהייט קענט איר זען זיין אומבאַהאָלפענקײט װאָס 
ווערט געטריבן פון אַסימילאַטאָרישע סענטימענטן, װאָס גרעניצן זיך מיט הפקרות. ס'איז 
איבעריק צו זאָגען אַז אַזאַ גלייכגילטיקייט צו אַ טויטער מאַמען איז אַ סימפּטאָם פון גייס- 
טיגער און מאָראַלישער דעגענעראַציע, דאָס איז אַ גייסטיגער יידישער חורבן. די מענטשן 
פרלירן דעם חוש װאָס איז רעכט און אומרעכט. די געשיכטע וייזט דעם גיײיסטיקן מצב 
פון די מענטשְן. אפשר איז דאָס דער סימבאָל פון דער היינטיקער צעקרומטער צייט. עס 
הערשט שוין אַ צעמישעניש וועגן אָפּגעבן כבוד אַ פאַרשטאָרבענער מאַמען. דער לעסטע- 
רער נעמט זיך די תורה צו הילף װאָס ער האָט קיין מאָל ניט געלערנט. ער איז געווען 
דער איינציקער אין זיין משפּחה װאָס האָט ניט געװאָלט לערענען, אַזױ אַז זיין פאָטער איז 
געווען געצוואונגען אים צו מאַכן פאַר אַן אַרבעטער אַ היטלמאַכער, ער איז געווען דער 
איינציקער בעל מלאכה אין זיין משפּחה. 

װאָס פאַר אַ ליצנות רבונו של עולם! ער וויל פאַרוואולגאַריזירן דאָס יידישע לעבן 
מיט זיינע אויסטייטשונגען פון דער תורה. זיי ווייסן אפילו ניט וויפל אונדזער תורה האָט 
געפּרײדיקט צו האָבן ;יראת הכבוד" פאַר פאַרשטאָרבענע עלטערן. איך ווער פאַרצווייפלט, 
צו דעם יידישן חורבן קומט אַ פאַרוויסטונג ספּעקטאַקל מיט אַ חתונה, װאָס פאַרפינצטערט 
די יידישע וועלט די יידישע זון. דאָס איז אַן אַקט פון אַ מענטשענלאָזע אָדער אוממענטש- 
לעכע דראַמע, קיין רעספּעקט פאַר יענעמס געפילן. אפשר באַלאַנגען די צעדרייטע, פאַר- 
קרימטע נשמות אין אַ משוגעים הויז, אַז ניט איז דאָ אַ געפאַר אַז זיי װועלן פאַרדאַרבן די 
יידישע וועלט. צום בדויערן איז דאָס אַ צייכן פון אַ דור װאָס איז גייסטיג אָרֶעם און 
אויסגעהוילט פון מענטשלעכקייט און יידישקייט. זיי האָבן ניט קיין חרפּה און פאַרמאָגן ניט 
קיין געוויסן. מען מוז זיך אָפּקערן פון די מענטשן מיט עקל, 

איך האָב ניט אויפגעגעבן מיין פּלאַן צו באַװוירקן מיין שװאָגער אַז ער זאָל ניט 
גיין אינם טאָג פון זיין מוטער מצבה אויפדעקונג צו דער חתונה. עס האָט מיר גענומען אַ 
לאַנגע צייט, ביז ער האָט מיר געגעבן זיין װאָרט אַז ער װעט צו דער חתונה ניט גיין. איך 
האָב פריי אָפּגעאָטעמט, איך בין געווען זיכער אַז ער װעט ניט פאַרשוועכן זיין מוטערס 
אָנדענק. אָבער װאָס פאַר אַ ביטערן טעות איך האָב געמאַכט אין דעם מענטשן. ער האָט 
באַליידיקט זיין טויטע מוטער, און מיך ביטער אױסגענאַרט. ער איז אַװעק צו דער חתונה 
אנשטאָט לאָזען אַ טרער, 'האָט ער געטאַנצט אונטער די טענער פון דער מוזיק. מיט אייי 
ניקע חדשים שפּעטער האָט ער חתונה געמאַכט אַ זון און מיך איינגעלאַדן צו דער חתונה 
האָב איך די איינלאַדונג ניט אָנגענומען, איך האָב ניט געװאָלט באַשײנען זיין חתונה. אין 
וויל דאָ אונטערשטרייכן אַז קיינער פון זיינע שװועסטערן און ברודער האָבן ניט געהאַט 
דעם מוט, אָדער ניט געפילט דער אחריות זיך אָנצונעמען פאַר זייער פאַרשטאָרבענער 
מוטעה. אַלע זיינען געקומען צו דער התונה. איך בין געווען דער איינציקער אין דעו 
משפּחה װאָס איך האָב זִיך אָנגענומען פאַר זייער פאַרשטאָרבענער מוטער און דורך צו' 

ריקווייזן די איינלאַדונג האָב איך אויסגעדריקט מיין פּראָטעסט קעגן דער עוולה װאָס ער 
איז באַגאַנגען קעגן זיין מוטער. 

מאַי דעם 6טן 1952 איז אָנגעקומען אַן ענטפער, אָבער דער בריוו איז געשריבן 
געװאָרן צו מיין טאָכטער רבקה. אין יידיש איז דאָ אַ שפּריכװאָרט ;מען שטראָפּט די טאָכ- 
טער און מען מיינט דער שניר". דער בריוו איז אַן ענטפער אויף מיין ווייבס פּראָטעסט. 
מיין ווייב האָט געוואוסט אַז זי װעט די פאַנאַטישע פּראָגרעסיווע מענטשן ניט קענען באַ- 
ווירקן צו ענדערן זייער באַשלוס, דעריבער האָט זי גענוצט דעם לעצטן שאַרפן פּאַראַגראַף 
אין איר בריוו. ס'איז אינטערעסאַנט, דער שרייבער פון דעם בריוו איז אַן אינטעליגענטער 
מענטש, אַ גוטהאַרציקער, איך בין זיכער אַז ער האָט קיינמאָל אין זיין לעבן קיינעם קיין 
שלעכטס געטאָן. ער באַזיצט מער בילדונג און מענטשלעכקייט וי זיין ווייבס גאַנצער משפּחה 
צוזאַמענגענומען. אַ מענטש װאָס איז אַלײן געווען אַ קרבן פון זיין ווייבס פּראָגרעסיוװוע 
משוגעתן. ער איז געווען געצוואונגען צו אַנטלויפן וואו זי די פּראָגרעסיווע האָט אים גע- 
מוזט נאָכיאָגען און אים צוריק ברענגען. צוליב זיין ווייבס פּראָגרעסיװוקײיט האָט ער מערסטנס 
פון זיין לעבן געלעבט איינזאַם, שווער געליטן און געשוויגן. איך האָב אים אַלע מאָל 
באַטראַכט וי אַ מאַרטירער װאָס ליידט פאַר זײַן יידישקייט און מענטשלעכקייט. איך געדענק 
די צייטן ווען דער מענטש איז אַרומגעגאַנגען און גע'טענה'ט ,אַז די פּראָגרעסיווע האָבן 
אים צוגערויבט זיין ווייב און ער איז געצוואונגען צו לעבן אַן איינזאַם לעבן". 


איך קען זיך ניט פאָרשטעלן אַז ער האָט שוין שלום געמאַכט מיטן פּראָגרעסיװו" 
קייט פון זיין ווייב. ער איז דאָך געווען געצוואונגען צו פאָרן אין סאָװעטן פאַרבאַנד, וואו 
ער איז צוריקגעקומען מיט אַ פאַרשלאָסן מויל, און ווייטער געלעבט אין איינזאַמקײַט. האָט 
זיין ווייב געקראָגן איבער אים די אויבער האַנט, און ער מוז טאַנצן לויט איר פּראָגרעסי- 
ווער מוזיק, און אפילו שרייבן אַ בריוו איבער די קעפּ פֿון אַ טאַטן און אַ מאַמען צו זייער 
טאָכטער צו איגנאָרירן אירע עלטערן און קומען צו דער חתונה. ניין, דאָס איז ניט דער- 
זעלבער מענטש װאָס איך קען. איצט דרוק איך איבער דעם גאַנצן בריוו און מיין ענטפער. 

מאַי, דעם 6טן, 1952, 

מיין טייערע ריטאַ, 

צייט פליט! 

מיר דאַכט אַז גאָר ניט לאַנג צוריק ביסטו געווען אַ ליב שיין קינד און אַצינד 
ביסטו שוין אַ יונגע פרוי. דערפאַר זאָג איך די צייט פליט! 

ווייל איך האַלט אַז דו ביסט שׁוֹין אַ דערװאַקסענע, שרייב איך דיר אָט די שורות. 

דו װוייסט אַז אונדזער זון אוירנעסט האָט חתונה געהאַט ניט לאַנג צוריק אין 
טעקסעס. פאַרשטייט זיך, העלען און איך וי מערסטע עלטערן זיינען זייער גליקלעך. מיר 
זיינען גליקלעך ווייל דאָס פּאָרל איז גליקלעך. 

העלען און איך האָבן געװאָלט פאָרן קיין דרום פאַר דער חתונה, אָבער מיר האָבן 
עס ניט געקענט באַװיזן. 

אַצינד, קומען אוירנעסט און זיין ווייב אויף אַ באַזוך צו אונדז אויף אַ װאָך. העלען 
גרייט אַ שיינע אויפנאַמע לכבוד זייער קומען. זונטיק דעם 11טן מאַי איז דער איינציקער 
טאָג, ווען מיר קענען אַראַנזשירן אַזאַ אויפנאַמע. ווען מיר װאָלטן קענען אַראַנזשירן פאַר 
אַ װאָך פריער װאָלט אַוודאי געווען גוט, אָבער מיר האָבן פאָרט ניט געהאַט קיין אַנדערן 
טאָג. איך שטים פולשטענדיק איין מיט איר. פונדעסטוועגן זעט מיר אויס, אַז מען מאַכט 
אַ גאַנצן טומל צוליב אָט דעם דאַטום, אַזױנס איז זיכער ניט באַרעכטיקט! 

וי קען מען דערקלערן אָט דעם אומבאַרעכטיקטן טומל. צס זעט אויס אַ גאַנצע ריי 
פאַקטאָרן שפּילט דאָ אַ געוויסע ראָלע. די צוויי גרעסטע עמאָציאָנעלע פאַקטאָרן זיינען 

ליבע און האַס. מיט ליבע אין האַרצן קען מען דערגרייכן אַלץ. דורך ליבע קען מען דערזען 
זונשיין אפילו דורך דעם טונקלסטן װאָלקן. 


האַס אינעם האַרצן, אייפערזוכט, ביטערקייט קען קיינמאָל ניט זען קין 
גוטס. זיי לעבן לויטן געזעץ פון דער ווילדערניש. 
איך בין הללס אַ נאָכפאָלגער וועלכער האָט געהאַלטן פונעם פּסוק: ,;האָב ליב דיין 
חבר װוי זיך אַלין". די וועלכע האָבן ליב האַס, נו זאָלן זיי זיך פרייען. 
איך האָף אַז דו ביסט גענוג דערװאַקסן צו קענען אונטערשיידן צװישן אָט די 
צוויי עמאָציעס, האַס און ליבע. 
אויב דו קענסט קומען צו אָט דער שמחה דעם 11טן מאַי ועסטו זיין זייער וועל- 
קאָמען. 
אויב דו קענסט ניט קומען דעם 11טן מאַי, בעט איך דיר, זיי אַזױ גוט ענטפער 
אויף אָט די עטלעכע שורות. 
איך װעל נאָך אַלץ פּרואווען פאַרשטיין! מיט די בעסטע וואונטשן דיין פעטער 
דען שאַפּיראָ 
בראָנקס, מאַי דעם 17טן, 1952, 
מיין טייערער פעטער דאָן! 
װאָס מאַכט איר? און װי פילט איר? און װאָס מאַכט די משפּחה? 
ערשטנס וויל איך אייך שרייבן אַ מזל טוב, זאָל אייך אַלע זיין מיט מזל. דעם 
אמת זאָגענדיק האַלט איך זיך אַלע מאָל פון דערווייטנס ווען עס פּאַסירט עפּעס אין דער 
משפּחה, אָבער דאָס מאָל מוז איך זיך אַריײינמישן און שרייבן דאָס בריוול. 
איך האָב נאָר װאָס איברעגעלייענט דעם בריוו װאָס איר האָט געשיקט צו רבקהן, 
אייער בריוו איז אַזױ זיס אַז ס'ווערט אַזש ביטער אין אַלע גלידער. 


אייגנטלעך איז דער בריוו געשריבן צו שיינדלן. אַזױ װוי איר ווילט דירעקט ניט 
שרייבן, שיסט איר צוויי האָזן מיט איין מאָל, איר רעדט זיך אַראָפּ פון האַרצן, און גייט 
איבער די קעפּ פוז די עלטערן און רופט רבקהן אַז זי זאָל איגנאָרירן אירע טאַטע-מאַמע, 
און קומען אין טאָג ווען איר מאַמע וועט וויינען אויפן קבר פון איר מוטער צו אייער שמחה. 

איך שרייב אייך דעם בריוו, אפשר װעט איר זיך אַליין פאַרשעמען פאַר דעם צער 
און עוולה װאָס איר זייט באַגאַנגען קעגן אונדז. איך דענק אַז שיינדל איז געווען ריכטיק 
װאָס זי האָט אייך געשריבן. קיין עוולה און זינד טאָר מען ניט צודעקן. דער װאָס באַ- 
האַלט, דעקט צו זינד איז פּונקט וי ער אַליין האָט געזינדיקט. 


ווען עמיצער װאָלט פאָראויסגעזאָגט אין אָסטראָווצע אַז אַזאַ זאַך איז מעגלעך ביי 

יידן װאָלט מען אים געווען פאַרשפּאַרט אין אַן אַנשטאַלט פאַר גייסטיקע-קראַנקע. דאָס 
װאָס קומט פאָר איז אַ סימן פון אונדזער צעפאַלענעם יידישן לעבן אין אַמעריקע. אויב 
איר האָט ניט געהאַט קיין אַנדערן דאַטום פאַר אייער שמחה, צו װאָס האָט איר געדאַרפט 
אײינלאַדן זיסלס קינדער צו דער חתונה מאָלצייט אינעם טאָג פון דער מצבה אויפדעקונג 
פון זייער מוטער? מיט דער אײנלאַדונג האָט איר מחלל געווען, מבזה געווען זיסלס אָנדענק, 
דאָס יידישע ווערטל זאָגט: ,װאָס שפּעטער די זון גייט אויף, איז דער טאָג אַלץ העלער". 
װאָס מער אַזױנע פּאַסירונגען אַלץ פינצטערער װוערט דאָס יידישע לעבן. איך קען ניט 
פאַרשטיין, אַז צוליב דיפּלאָמאַטישע קונצן שלעפּט איר אַרײין רבקהן אין דעם סכסוך. רבקה 
איז דערצויגן געװאָרן אין אַ יידישער הויז. איך וויל ניט זאָגען אַ פּראָגרעסיווע הויז, דער- 
פאַר ווייל איך פּאַרשטיי ניט די באַדייטונג פון דעם װאָרט אפּראָגרעסיו", ווען איידע 
משה'ס האָט באַגעגענט הילדען און איר געפרעגט צו זי קומט צו אייער שמחה, ווען הילדע 

האָט איר דערקלערט אַז אין טאָג פון איר מוטערס שטיין אויפדעקונג קען זי ניט גיין, 
האָט איר איידע געענטפערט אַז זי איז ניט קיין מאָדערנער און פּראָגרעסיווער מענטש. זי 
האָט אפילו געפּרובירט ווירקן אויף רבקה אַז זי זאָל יאָ גיין, אַזױ װי רבקה איז ניט אַזױ 
,פּראָגרעסיוו" יִוי איידע, האָט זי אָבער רעספּעקט פאַר אירע עלטערן און רעספּעקטירט 
זייערע געפילן און פאַרשטייט דעם פּסוק ;כבוד אב ואם". דורך אייער בריוו איזדיעקעוועט 
איר זיך איבער אַ טויטן מענטשן, מיט דעם טוט איר אָן שווערע יסורים די יתומים. איר. 
טרעט מיט די פיס די מענטשלעכע וירדע און געפילן, איר לעסטערט זיסלען און גרינג- 
שעצט די לעבעדיקע יתומים, מיט דעם צייגט איר אַרױס אַ גרויסן ביטול צו זיך און צום 
יידישן לעבן. איר װילט דעמאָנסטרירן אַז איר זייט דער לעצטער דור װאָס רייסט איבער 
די פעדים פונם יידישן טראַדיציאָנעלן לעבן, אויפדעקן אַ מצבה איז ביי יידן אַ טראַדיציע. 
טראַדיציעס איז דער זכרון פון דעם פאָלק, אויפדעקן אַ מצבה איז דער זכרון פון דער 
משפּחה. דורך אַזױנע טראַדיציעס היטן מיר אָפט אָן אונדזער נאַציאָנאַלן גאַנצקײט. מיר 
ווייסן די אחריות פון עלטערן צו קינדער, אָבער אַ סך מענטשן פאַרשטײיען ניט דעם חוב 
װאָס קינדער האָבן צו זייערע טויטע עלטערן. איך בין ניט זיכער צו איר האָט זיך אָפּגע- 
געבן אַ חשבון װאָס איז דער חילוק צװוישן נקמה און קנאה, ווייל אייער בריוו איז אַ גרוי- 
סער קנויל פון קאָמפּליצירטער נקמה. איר האָט פאַרלוירן דעם מאָראַלישן וועג און מאָס 
פּאַר גערעכטיקייט. אייערע פילאָזאָפּיעס און פּלפּולים מוזן אַװעק געשטעלט װערו אין אַ 
זייט. דאָ האַנדלט זיך וועגן אָפּגעבן כבוד אַ טויטער מאַמען! עס שטייט געשריבן ,אחרי 
מות קדושים" דאָס רעדט זיך וועגן פרעמדע קדושים, אָבער וועגן איין אייגענער מאַמען?... 
אין איער בריוו שרייבט איר וועגן 1076 ליבע 4016 האַס מסנוסזו665. 
צושטערונג /1601005 איפערזיכט. ;אין הערצער װאָס קענען ניט זען קיין גוטע 
זאַכן, זי לעבן לוט די געזעצן פון דעם דזשאָנגל". 


איר דערמאָנט קיין איין מאָל ניט אין אייער בריוו זיסלס נאָמען און ניט די מצבה 
אויפדעקונג, עפּעס היט איר זיך צו דערמאָנען וועגן דעם, ווייזט אויס אַז זיסלס שכינה 
פאַרפּאָלגט אייך. איך בין זיכער אַז זי װעט אייך ניט געבן קיין מנוחה אַ לאַנגע צייט, 


קענט איר מיר שרייבן פאַרװאָס איך דאַרף אייך האַסן? האָט איר עפּעס ביי מיר 
צוגענומען? האָב איך, אָדער שיינדל זיך מיט אייך ווען געקריגט? איך האַלט אַז איר זייט 
דער פיינסטער מענטש אין דער משפּחה און העלען די קליגסטע צװוישן אירע שוועסטערן, 
פאַרװואָס רעדן וועגן האַס? אייפערזיכט?! װאָס האָט איר אַזױינס װאָס איך דאַרף זיין אייפער- 
זיכטיק אויף אייך. איז אייער פאַרהייראַט לעבן געווען מער גליקלעך װוי מיינס? האָט איר 
קינדער און איך ניט? האָט איר געלעבט שענער אין אַמעריקע װי איך? האָט איר געהאַט 
מער געלט וי איך? אָדער מער פריינט וי איך? אויב איר דענקט אַז איך דאַרף אייך מקנא 
זיין ווייל איר האָט אַ הויז, װיל איך אייך פאַרזיכערן ווען מען גיט מיר אַ הויז אומזיסט 
װאָלט איך דאָס ניט גענומען. פאַרװאָס רעדן וועגן אייפערזיכט? ווייסט אויס איר האָט 
זיך ניט געקענט אויפהייבן צו אַ מענטשלעכער הויך, און פאַרשטיין אַז דאָס נעמט זיך פון 
אַ ליבע צו דער טויטער מאַמען און עס טיט וויי ווען אַ שוועסטער מאַכט חוזק. אויב מיר 
װאָלטן צוגעשטימט צו אַזאַ לעסטערונג װאָלטן אונדזערע הערצער געווען גוטע? 


בלעטערט די גאַנצע יידישע געשיכטע און איר װעט ניט געפינען קיין איין ביי- 
שפּיל װאָס זאָל אייך געבן גערעכט ווען איר װאָלט ווירקלעך געגלויבט װאָס רבי הלל 
האָט געפּרײידיקט -- ;ואהבת לרעך כמוך" װאָלט איר דעם בריוו ניט געשריבן. איר אַלײן 
װאָלט געווען פריי פון פאָראורטייל און האַס. 

זייט אַזױ גוט און זאָגט מיר װער האָט זיך פֿאַר פּלאָנטערט אין די געזעצן פון 
דזשאָנגל?! איר זאָלט ניט דענקען אַז מיר זיינען אַ חברה בטלנים װאָס קענען קיין צויי 
ניט ציילן. דאָס איר קענט אויסבייטלן אַלע אייערע וויסטע חלומות אויף אונדזערע קעפ. 


וואו נעמט מען אַזאַ גרויסן שרייבער װאָס זאָל האָבן דעם טאַלאַנט צו קענען שיל- 
דערן דעם קאָשמאַר, דאָס פאַנטאַסטישע בילד װאָס איז פאָרגעקומען זונטיק דעם 11טן 
מאַי, 1952. איך בין ניט באַגאַבט גענוג, איך פּאַרמאָג ניט דעם טאַלאַנט און כוח צו קענען 
שילדערן די סצענע וי אַלע זיסלס קינדער שטיין --- אַ חוץ איין זון און אַלע אירע שוועס- 
טער און שװאָגערס --- אויפן בית הקברות אוּן רינגלן אַרום זייער מוטערס מצבה און פאַר- 
גיסן טרערן און צאַפּלען זיך פאַר בענקשאַפט נאָך זייער מוטער. און דער זון צוזאַמען מיט 
דִי שוועסטערן טאַנצן אונטער די טענער פון דער מוזיק װאָס איר האָט פאַר זיי צוגעגרייט, 


איז דאָס ניט שרעקלעך, באַרבאַריש! דאַרף מען זוכן אַ דזשאָנגל?! 


אויב דאָס װוערט געטאָן אין נאָמען פון פּראָגרעסיװוקײט, מוז מען דאָס װאָרט 
אויסמעקן פון דעם װערטער בוך, ווייל דאָס װאָרט האָט מער קיין באַדייטונג, 


ווער צעשטערט דאָס לעצטע ביסל יידישקייט אין אַמעריקע??.. יאָ דאָס זיינען די 
שפּראָצן פון אייגענעם יידישן אונטערגאַנג. מיר פאַלן זיך פאַנאַנדער מאָראַליש און גייס- 
טיג. מיר ווערן מענטשן אָן געפילן, אָן טראַדיציעס, מיר פאַרגעסן דעם נעכטן אָן אַ היינט 
און דער מאָרגן פירט אונדז צום דזשאָנגל. 

איר זאָלט חס וחלילה דעם בריוו ניט אויסטייטשן אַז איך קריג זיך מיט אייך. איך 
וויל בלויז אויסדריקן מיין מיינונג אין דעם ענין. איך וויל אַז איר זאָלט וויסן אַז איך בין 
מיט אייך ניט מסכים. דער אמת איז אַז איך האָב דאָס פון אייך ניט דערװאַרט. זייט מיר 
האַרציק געגריסט, גריסט די משפּחה, 

אייער, הערש שטײנהאַרט 


אין איטשע גאָלדבערגס אָפיס 


די מסירה האָט זיך אָנגעפאַנגען מיט אַן אַנאָנימען בריוול. אַ טאָג נאָך דער לוויה 
האָט דער אָפיס פון דער נאַציאָנאַלער שול קאָמיסיע דערהאַלטן אַ בריוול מיט אַזאַ נוסח. 
;היט זיך פאַרן חברה מאַן פון דער בראָנקס". אנשטאָט אַן אונטערשריפט איז געווען גע" 
צייכנט מיט אַזױנע בלימעלעך וי מיין פריינט דער דיכטער מעינקע קאַץ מאַכט. אַזױ װי 
מעינקע קאַץ איז אַ קינסטלער מיט דער פעדער, האָט יעדער איינער געקענט באַמערקן 
אַז מיין שוועסטער האָט געפּרובירט צו מאַכן גלויבן אַז מעינקע איז דער שרייבער פון 
דעם בריוול, און דעם זעלביקן טאָג איז זי אַװעק צו איר דירעקטאָר פון די הויכע קורסן 
נ. קאַמענעצקי און אים דערציילט אַז איר ברודער איז אַ פאַררעטער, ער גיט איבער דעם 
פּאָרװוערטס" די אינפאָרמאַציע פון די שולן. פון דאָרטן איז זי אַװעק צו הרב אברהם 
ביקן אין הויז און אים דערקלערט אַז איר ברודער איז אַ ,פאָרווערטס?-וועבער. מיין ברו" 
דער דערציילט וועגן אייך גרויל געשיכטעס. מיין ברודער האָט מיר דערציילט אַז חיים 
ליבערמאַן איז זיין בעסטער פריינט. מיין ברודער איז אויך אַן אָפּטער אַריינגײיער צו אייך 
אין הויז. אַזױ איז זי געגאַנגען צו איטשע גאָלדבערג און אַנדערע מיט דער זעלבער מעשה. 
מיין פריינט מעינקע קאַץ קלינגט מיך אָן און פרעגט מיך: ;הערש, האָסט שוין גשהערט די 
נייעס". יאָ, איך האָב שוין דערהאַלטן עטלעכע טעלעפאָנען, דערקלער איך אים. ער רעדט 
ווייטער ,מיר איז זייער שווער דאָס איבערצוטראָגען, גיב מיר איר טעלעפאָן איך װעל 
איר טעלעפאָנירן אַז זי זאָל זיך פאַר דיר גלייך אַנטשולדיקן". איך בעט זיך ביי מעינקען. 
מעינקע טו מיר אַ טובה רוף איר ניט, זי קען דיך באַלײידיקן. דו ווייסט איר נישט, גענוג 
אַז זי האָט מיך אַזױ ביטער באַליידיקט, היט דיר דיין כבוד. ;ניין", ענטפערט מעינקע ע;איך 
וויל מיט איר רעדן, גיב מיר איר טעלעפאָן נומער". איך גיב אים דעם נומער. מיט אַ ביסל 
שפּעטער רופט מיך מעינקע צוריק און רעדט מיט אַ צעבראָכענער שטימע: ;הערש, דו 
ביסט געווען גערעכט, זי האָט מיך באַלײידיקט". װאָס האָט זי דיר געזאָגט. ווען איך האָב 
אָנגעפאַנגען רעדן מיט איר האָט זי מיר געזאָגט ,איך שפּיי אויף אייך", האָב איך אויפ- 
געהאַנגען דעם טעלעפאָן. איך מוז דיר צוגעבן אַז זי איז אַ מיאוסער נפש. 
איך האָב דערקלערט מעינקע קאַצן אַז אויב די נאַציאָנאַלע שול קאָמיסיע ול 
זיך מיט מיל אַדורכרײדן בין איך װיליק דאָס צו טאָן. אַזאַ קאָנפערענץ איז באַשטימט גע- 
װאָרן פאַר מאָנטיק נאָוועמבער דעם 23טן, 11 אַזײיגער. צו דער באַשטימטער צייט בין איך 
געווען אויף 160 פינפטער אוועניו אין איטשע גאָלדבערגס ;אָפיס". גאָלדבערג האָט גע- 
װאָלט האָבן צוויי לערער װאָס האָבן זיך געפינען אין ,אָפיס" ביי דעם שמועס. איך האָב 
אויסגעזעצט קעגן די צוויי לערער, איינער אַן אומוויסענדער, די צווייטע האָט אַ נעגער 
פאַר אַ מאַן. איטשע האָט מיין פאַרלאַנג נאָכגעגעבן. איטשע גאָלדבערג האָט אָנגעפאַנגען 
רעדן: ;אַזױ שנעל וי דער אַרטיקל איז דערשינען אין ,פאָרװוערטס" איז באַלד אַ גרויסע 
צאָל מענטשן ספּעציעל צװישן די לערער געפאַלן דער פאַרדאַכט אויף מעינקען און אויף 
אייך. איצט איז געקומען אייער שוועסטער און דערקלערט אַז מעינקע פּלאַפּלט פאַר אייך 
און איר גיט דאָס איבער דעם ,פאָרװוערטס". איך האָב אים איבערגעשלאָגן די רייד און 
אים דערקלערט אַז איך בין ניט געקומען צו הערן קנע רעדעס, איך בין 
דאָ געקומען אַז איר זאָלט מיך אויסהערן. איך האָב אים דערקלערט וען דאָס 
װאָלט זיך געהאַנדלט וועגן מיין אייגענעם פּערזאָן, װאָלט איך דאָ ניט געוען. ס'איז 
אונטער מיין ווירדע זיך צו פאַרטײידיקן קעגן אַזאַ שוידערלעכער מסירה. איך בין 
דאָ געקומען צוליב צוויי זאַכן. ערשטנס אויב איך בין אַ מסור מיינט עס אַז מעינקע 
האָט מיר דאָס איבערגעגעבן, װאָס דאָס איז ניט אמת. צווייטנס, אויב איר וועט אָננעמען 
מיין שוועסטערס מסירה פאַר אַ פאַקט קענט איר דענקען אַז איר האָט שוין געכאַפּט דעם 


גנב און איר קענט אָפן לאָזן דאָס הויז, און דער גנב װאָס דרייט זיך אַרום צווישן אייך, 

ער וועט אייך ערשט באַגנבנען. איך האָב אים געגעבן אַן איבערבליק וועגן מיין שוועסטערס 
פאַרגאַנגענהײט און כאַראַקטער, --- װאָס די לייענער פון דעם פּאַמפּלעט װועלן דאָס לייענען 
אין מיין ווייטערדיקן שרייבן -- אַװעק געלייגט מיינע טענות וועגן יידיש אין סאָװעטן 
פּאַרבאַנד און אַנדערע זאַכן װאָס זיינען מיר ניט צום האַרצן. איך האָב זיך שאַרף אַרױס- 
געואָגט קעגן דעם ביק פּלאַן, איך האָב געלייענט אַ בריוו װאָס איז אַ טייל פון מיין טאָג 
ביך וועגן מיין אני מאמין. איך האָב דערקלערט איטשע גאָלדבערגן אַז איך באַטראַכט אים 
פאַרן גרעסטן אַסימילאַטאָר, ער װאָס דאַרף פאַרקויפן יידיש צו די יידן, האַנדלט ער מיט 
קאָנטראַבאַנדע, ער פאַרקויפט די יידן פאַלשע סחורות, אין דעם אַלין ליגט אַ געמיינהייט. 
איך האָב אים דערעציילט אַז איך באַטראַכט אים פאַר אַ קליינעם מעקאַרטי װאָס װאַרפט 
מענטשן פון די ,דזשאַבס? פאַר װעלן לערענען יידיש און ווילן ניט אָננעמען די פאַלשע 
סחורה. איך האָב אים דערקלערט אַז איך האָב דאָקומענטאַלע באַװייזען, אַז די לערער פון 
די פּראָגרעסיווע שולן װערן טעראָריזירט פון אים, אַז ער אין אַ קליינער דיקטאַטאָר. 
איך האָב אים דערקלערט אַז איך נעם אויף זיך די שולד פאַר מעינקעס אָפענעם בריוו צו 
ביקן, איך האָב אים אינספּירירט צו שרייבן. איך האָב אינספּירירט דוד טאָביאַשן צו 
שרייבן, דאָס זעלבע מיט מיינע קינדער. איך אַלײן האָב אויך געשריבן, איך בין זיכער 
אַז מיינע בריוו װעט די ,מאָרגן פרייהייט" ניט דרוקן, אָבער דאָס איז ניט וויכטיק. איך 
װעל שוין געפינען מיטלן וי אַזױ זיי אָפּצודרוקן. איטשע גיט מיך אַ פרעג ,פאַרװאָס דער- 
ציילט איר מיר דאָס אַלץ?!" איך דערצייל אייך אַז איר זאָלט וויסן מיט וועמען איר האָט 
צו טאָן, אַז איך דאַרף זיך ניט באַהאַלטן אונטער פרעמדע נעמען. ווען איך וויל עפּעס 
זאָגען זאָג איך אַזױ הויך און שאַרף אַז יעדער איינער קען דאָס הערן. איך דאַרף ניט 
אָנקומען צו מסירה. איך וויל אַז איר זאָלט וויסן וואו איר האַלט מיט מיר. איך וויל אַז איר 
זאָלט וויסן אַז אַלץ װאָס איך האָב אייך דערציילט מאַכט מיך אַלץ ניט פאַר קיין מסור. 
און נאָך אַ וויכטיקע זאַך, איר פאַרלאַנגט פון מעינקע קאַץ אַ דערקלערונג קעגן ,פאָרװוערטס? 
וויל איך אייך דערקלערן אַז איך בין אַ לייענער פון דער יידישער פּרעסע, און איך האָב 
אין ערגעץ ניט געזען קיין דערקלערונג פון הרב ביקן אַז ער האָט חרטה אויף זיינע אַנטי 
רעװאָלוציאָנערע ביכער און אַרטיקלן. ס'איז אינטערעסאַנט, איטשע גאָלדבערג האַלט אַז 
מיט דעם װאָס ער שרייבט איצט לייקענט הרב ביק אָפּ דאָס װאָס ער האָט געשריבן 
פריער. זאָג איך פאַרװאָס קען מען די זעלבע מאָס ניט אָנװענדען אויף מעינקע קאַץ, מיט 
דעם װאָס ער דרוקט זיך איצט אין דער קמאָרגן פרייהייט?" און דער איידישער קולטור" 
לייקענט ער אָפּ דאָס װאָס דער ,פאָרווערטס" שרייבט. ניין, ענטפערט גאָלדבערג, מעינקע 
דאַרף מאַכן אַ דערקלערונג, דאָס איז אַ פּראָגרעסיווער יושר. אין זיין בוך ;קעמפער און 
היטער" האָט הרב אברהם ביק געשריבן: ;דער מאַרקסיזם אין גרונט גענומען האָט זיינע 
װאָרצלען אין דעם זעלבן באָדן פון דער מעכאַניסטיש-מאַטעריאַליסטישער וװועלט אַנשױ- 
אונג װאָס קאַפּיטאַליזם, דאָס האָט דערפירט צו זיין איצטיקער ירידה". ,ביים שמאָלן 
בליק פון מאַרקסיזם, װאָס האַלט אַז די וועלט האָט ניט קיין זין און איז מער ניט װי אַ 
בלינדער שפּיל אין די הענט פון גורל, אַ ריזיקע גיהנום מאַשין װאָס צעמאָלט יעדער 
לעבעדיקייט אין אירע רעדער, װעט קיין שענער לעבן ניט אויפגעבויט ווערן". 


,דער מאַרקסיזם װאָס קלאַמערט זיך אין פילאָזאָפּישן מאַטעריאַליזם, דאָס איז די 
מאָדערנע שמד-באַוועגונג, װאָס דינט צו אַן עבודה זרה, צו הבל, צו פּאַרע פון טאָפּ, מיט 
ערקלערן גאָט, גייסט, אַלס רעפלעקס פון מאַטעריע; דאָס פאַרטוישן גאָט אויפן אינטערעסט 
פון לאַבן ברויט, און די מאָדערנע געצנדינסט, היינט צו טאָג איז דער מאַרקסיזם, אין זיין 
איצטיקן מאַטעריאַליסטישן געשטאַלט, דער סם המות פאַר דער יידישער נשמה". 


,דער מאַרקסיזם איז מערדערלעך געשלאָנן געװאָרן. ער האָט אין אַ געוויסן זין 

באַנקראָטירט אויף אַלע פראָנטן, דורכן ,סטאַלין-היטלער אָפּמאַך" האָט ער קאַפּיטולירט 
פאַרן פאַשיזם". ,ווער האָט אַרױפגעװאָרפן אַזאַ קללה אויף דער מענטשהייט? אַ קללה פון 
נויט הונגער שמאַך און שאַנד? דער טיראַניזם, וועמעס גייסטיגער פאָטער עס איז דער 
וואולגאַרער מאַטעריאַליזם, װאָס אָטעמט מיט חיהשער ליײדנשאַפט". 

,זעט מען איצט וי דער כלומרשטער אָטעאיזם האָט געמאַכט הונדערט און זיבעציק 
מיליאַן פאַרקנעכט צו איין שטאַרקן יחיד און דער שטאַרקער געוועלטעוועט ערגער וי די 
אַמאַליקע. מיר האָבן געזען װי די טעאָרעטיקער פון מאַרקסיזם װאָס זיינען ניט אָפּגעטראָטן 
פון היסטאָרישן מאַטעריאַליזם אויף אַ האָר האָבן ניט געהאַט דעם מוט צו שטעלן אַ וי" 
דערשטאַנד דעם , אײינציקן שטאַרקן* און זיינען אויסגעשאָסן געװאָרן וי ,,משוגענע הינט" 
נאָכדעם וי זיי אַליין האָבן זיך באַשמוצט און באַשפּיגן? 

דער היינטיקער פּראָגרעסיווער רב האָט מיט עטלעכע יאָר צוריק ניט געגלייבט 
,אַז סאָציאַליזם װעט אויסגלייכן יעדער צטישע פּגימה און ברענגען אַ ישועה און אַ רפואה 
שלימה פאַרן מענטשנס ליידן". דער היינטיקער פּראָגרעסיווער ביק האָט אַזױ וייניק גע- 
גלויבט אינם מענטשן אַז ער שרייבט וייטער: ,ניין, דאָס חיה'שע אַנימאַלע אין מענטשן 
װועט פאַרבלייבן. זיין הונגער נאָך מאַכט און כבוד װעט נישט געשטילט וװוערן דורך צקאָ- 
נאָמישער באַפרידיקונג?. וועגן דער סאָוועטישע רעװאָלוציע האַלט ביק: ,וועגן פּרינציפּיעלן 
מאָראַלישן אונטערשיד צװוישן מאַרקסיסטישער רעװאָלוציע און דער אידעאישער, וי אויך 
וועגן אונטערשייד פון דער רעװאָלוציע אַלס שוץ און צוזאַמענשטױס אין דעם טיראַנישן 
טעראָר, וועלכער האַלט אָן שוין באַלד אַ פערטל יאָרהונדערט אין דער סאָװועטן מדינה". 
די װאָס העלפן אין די פּלענער פון פאַרשפּרײטן אַסימילאַציע דאַרפן קיינע דערקלערונגען 
ניט מאַכן. די װאָס פאָדערן דערקלערונגען זיינען אַלײין שולדיג אין אויפציען שפּיאָנען 
און מוסרים, 

;חבר שטיינהאַרט? זאָגט איטשע, ,איר װאַרפט זיך מיט אַזױנע ווערטער וי מעקאַר- 
טי דערפאַר װאָס דענקט איר אַז איך האָב אַרױסגעװאָרפן דאַװידאָוויטשן. װוי איך זע זיינט 
איר ניט באַקאַנט מיט די פאַקטן. דאַװידאָװויטש האָט שוין פון לאַנג רעזיגנירט. מיר 
האָבן זיין רעזיגנאַציע ניט געװאָלט אָננעמען?. איטשע דערקלערט זיך אין ליבע צו דאַװי" 
דאָװויטשן, 

;מיר האָבן צוזאַמען געאַרבעט פאַר איבער 15 יאָר. צוזאַמען פיל טעפּעלעך קאַװצ 
געטרונקען, מיר זיינען פרייגט". 

אויב איר זייט איבערצייגט אַז איך בין ניט באַקאַנט מיט די פאַקטן, װי אַזױ 
קענט איר מיך באַשולדיקן אַז איך האָב דאָס איבערגעגעבן דעם ,פאָרווערטס". אָבער איר 
מאַכט אַ טעות, מיך קענט איר מיט די כיטרע ווערטער ניט נאַרן. איך וױייס דעם אמת. 
ווען איך זאָל זיין דער װאָס גיט איבער דעם ,פאָרװערטס" די אינפאָרמאַציע װאָלטן די 
פּאַקטן געווען אמת'ע, װאָס װאָלט אויפגעשוידערט די יידישע עפענטלעכקייט. איר האָט 
געװאָרפן אַ חשד אויף שרה דאַװידאָװיטש אַז זי איז ניט אַ הונדערט פּראָצענט פּראָגרע- 
סיוו כשר. האָט אַ קאָמיטע איר אונטערזוכט, מען האָט דעם מענטשן געמאַטערט, די פּראָ- 
גרעסיווע אינקוויזיציע איז אָנגעגאַנגען אַ לאַנגע צייט. זי האָט אייניקע מאָל צוזאַמענגע- 
בראָכן. אַלס אַ רעזולטאַט פון די סאַדיסטישע האַנדלונג, האָט זי אַרײנגעשיקט דעם באַ- 
רימטן בריוו וואו זי האָט געװאָלט אַז די לערער זאָלן זיך דערוויסן מיט די פאַקטן, זי 
זאָגט אין דעם בריוו אַז ,פּאָלע סקווער" איז אַ גן עדן קעגן די אינקוויזיציע פון די אייגע- 
נע חברים. איר מאַן ש. דאַװידאָװיטש איז געווען שני למלך אין די פּראָגרעסיווע שולן 
האָט מען אים געפרעגט װאָס ער האָט צו זאָגן וועגן דעם בריוו. האָט ער געמאַכט אַ דער- 

קלערונג, אַז ער אידענטיפיצירט זיך ניט מיט דעם בריוו, אַז ער האָט מיט דעם בריוו 
קיין שייכות, 

אַזאַ דערקלערונג האָט ביי דע פּהָאָגרעסיווע קיין ווערט ניט. זיי האָבן דאָס צוריק 
געוויזן. זיי האָבן פאַרלאַנגט דאָס יי פון זייער קרבן. דערווייל האָט שרה אַריינ- 
געשיקט אַ דערקלערונג װי זי דריקט אויס באַדױערן װאָס זי האָט דעם שאַרפן בריוו 
אַרײנגעשיקט. די דערקלערונג האָט ניט געלאָשן דעם דאָרשט פון די פּראָגרעסיווע סאַ- 
דיסטן. אַ צווייטע דערקלערונג האָט נאָכגעפאָלגט פון שרה'ן. זי האָט ווייטער ניט באַפרי- 
דיקט די גאָלדבערגס און די ביקס. זיי האָבן ווייטער אויפגענומען דעם שרה ענין און 
גאַנץ אָפּן דערקלערט אַז ש. דאַװידאָװיטש מוז אַריינגעבן אַ געשריבענע דערקלערונג אַז 
ער פאַרדאַמט זיין אייגן ווייב אויפן שאַרפסטן אופן פאַר דעם בריוו. דאַװידאָװיטש האָט 
זיך אַנטזאגט דאָס צו טאָן. ער האָט דערקלערט שרה איז זיין ווייב וואו ער דאַרף מיט 
איר וואוינען אין איין הויז אונטער איין דאַך. ער קען ניט דעם שול ענין אַריינברענגען 
אין זיין אייגן הויז אין זיין פּריװואַטן לעבן. אַזױנע מענטשלעכע וװערטער האָבן אויף 
פּראָגרעסיווע מענטשן קיין ווירקונג. מענטשן װאָס ווילן שאַפן אַ פּראָגרעסיווע מענטש- 
הייט טאָרן ניט זיין סענטימענטאַל. אויב אַ מענטש שטעלט זיך קעגן זייער פאַרלאַנג איז 
עפּעס דערמער מיט זיין פּראָגרעסיװוקײט. דאָס האָט געפירט צו דער רעיגנאַציע פון 
ש. דאַװידאָוויטש און שרה פּשוט אַרױסגעװאָרפן. די פּראָגרעסיווע אינקװיזיטאָרישע סאַ- 
דיסטישע פּייניקער פון מענטשלעכע נשמות, פירט אונדז אַװעק צוריק צום מיטלאַלטער, 
וואו מען האָט אומרחמנותדיק געפּײניקט דעם מענטשן. 

פון די ניינציק מינוטן האָב איך פאַרנומען 75, צום ענדע האָב איך פאַרלאַנגט 
בלויז אַ קלייניקייט. מיין בקשה איז געווען, אַז זיי זאָלן רופן מיין .שוועסטער" אַז זי זאָל 
באַגרינדן דעם געמאַכטן בלבול. זאָל זי אָפּגעבן פאַקטן אַז איך בין אַ מסור. אויב זי װעט 
דאָס ניט קענען באַװייזן, האָב איך פאַרלאַנגט אַז זיי זאָלן זיך אָפּגרעניצן, און זיך אָפּטרײיס- 
לען פון דער מסור'טע, און איר אויסשליסן פון די פּראָגרעסיוע אָרגאַניזאַציעס וואו זי 
באַלאַנגט, אַז ניט װעל איך זיין געצוואונגען אויפצודעקן די מסור'טע דורך אַ פּאַמפּלעט, 
און זי אַװעק לייגן לעבן זייער טיר. ,חבר שטיינהאַרט* זאָגט איטשע גאָלדבערג, אווען זי 
װאָלט געווען אַ לערער װאָלטן מיר געהאַט דאָס רעכט איר צו באַשטראָפן, אַזױ קענען 
מיר איר גאָרניט טאָן. ס'ווילט זיך מיר ניט גלויבן אַז איר װעט אָנשרייבן אַ פּאַסקװיל 
קעגן איער שוועסטער". 

אַזױ האָט זיך פאַרענדיגט די קאָנפערענץ מיט איטשע גאָלדבערג. 

בריוו צו נאָװיקן און זיין ענטפער 


זייער חשובער רעדאַקטאָר פון דער ,מאָרגן פרייהייט? פּ. נאָויק. 

אייך איז זיכער באַקאַנט די מעשה אַז מיין ;שוועסטער" פאַרשפּרײט קעגן מיר 
אַ בלבול, אַז איך בין דער יעניקער װאָס גיב איבער די נייעס יועגן די שולן צום ,פאָר- 
ווערטס", איז ווירקלעך דער מענטש אַזױ הפקר ביי די פּראָגרעסיוע אַז מען קען אָן שום 
פאַקטן מאַכן אַזױנע באַשולדיקונגען? איר דאַרפט פאַרשטײן אַז אויב אַ ;שוועסטער" קען 
מסורן אַ ברודער, קען זי ווערן אַ מסור קעגן דער גאַנצער יידישער פּראָגרעסיווער באַװוע- 
גונג. אַזאַ באַשעפעניש װאָס קען טעלעפאָנירן מיין ווייב און איר זאָגען ;אַז דיין מאַן איז 

אַ קראַנקער און אַ צעפוילטער" און שפּייען אויף מעינקע קאַץ טאָר ניט זיין קיין פאַרװאַל- 

טער אין אַ יידישער שול. ס'איז איבעריק אייך צו דערקלערן וויפיל שאָדן דאָס קען 
ברענגען אין איצטיקן מאָמענט די יידישע פּראָגרעסיווע שולן, ווען דער ;פאָרווערטס" זאָל 
דאָס אויסגעפינען. לעצטן זונטיק האָב איך דערהאַלטן 5 טעלעפאָנען פון מענטשן װאָס 
זיינען פאַרבונדן מיט די שולן און מיר איבערגעגעבן די אינפאָרמאַציע. איר דאַרפט פאַר- 
שטיין אַז איך װעל לאַנג ניט קענען בלייבן גלייכגילטיק צו אַזאַ מיאוסער שמוץ, דערפאַו 
וויל איך אייך בעטן, אַזױ וי מיין ;,שוועסטער" איז אַ מיטגליד אין אַ שול פאַרװאַלטוט 
און איז אַ מיטגליד אין די עמאַ לאַזאַרוס קלובן. זאָל זי גערופן ווערן צו פאַראַנטװאָרט- 
לעכקייט. זאָל זי איבערצייגן אַז דאָס װאָס זי פאַרשפּרײט איז אמת. אויב זי קען דאָס ניט 
איבערצייגן זאָל זי אויסגעשלאָסן ווערן און פאַרדאַמט װערן אַלס מסור. אַז ניט װעל איך 
זיין געצוואונגען אָנצװוענדן מיין אַלט מיטל, דורך אַ פּאַמפּלעט צו לאָזן וויסן די יידיש? 
עפענטלעכקייט. 

וועגן דער נייע עליזעבעט בענטלי, ראוט פישער און דאַװיד גרינגלעס, דער מאָראַל 
ביי זיי איז דער זעלבער. איך וויל האָפן אַז איר װעט זען אַז עס זאָל ניט דאַרפן קומען צו 
קיין עפענטלעכן סקאַנדאַל דאָס צו דערשטיקן צװישן זיך. 

איך וויל האָפן אַז איר װעט מיר דאָסמאָל יאָ ענטפערן. 

מיט גרוס הערש שטיינהאַרט 

, מאָרגן פרייהייט" 

דעצעמבער דעם 1טן, 1953, 

צו ה, שטיינהאַרט, 

מיר קאָנען ניט פאַרשטיין פאַרװאָס די ,מאָרגן-פרייהייט? דאַרף זיך אַרײינמישן 
אין אַזעלכע ענינים. ווען עס װאָלט זיך געהאַנדלט וועגן אימיצן, װאָס שרייבט אין דער 
;מאָרגן-פרייהייט", אָדער איז אָנגעשטעלט אין דער אַדמיניסטראַציע אפילו, װאָלט נאָך 
איער ווענדונג געהאַט אַ זין. אָבער אין דעם פאַל -- צי קאָן טאַקע די ,מאָרגן-פרייהייט" 
זיך אָפּגעבן מיט אַלערלײ סכסוכים, אפילו אין געוויסע אָרגאַניזאַציעס? בפרט ווען דאָ 
האַנדלט זיך ניט וועגן אַן אָרגאַניזאַציע-זאַך. 


מיר ווילן דאָ אָבער אָפּװאַרפן די אָנצוהערעניש, װאָס איר מאַכט מיט אייער פראַ- 
גע: ;איז ווירקלעך דער מענטש אַזױ הפקר ביי די פּראָגרעסיוע, אַז מען קאָן אָן שום 
פּעַקטן מאַכן אַזױנע באַשולדיקונגען?" יעדער אָרנטלעכער מענטש וייסט, אַז דער מענטש 
איז הפקר נאָר ביי די מעקאַרטיס, ביי די דינער פון די מעקאַרטיס. פּראָגרעסיווע מענטשן 
--- אויף וויפיל מיר ווייסן און אויף וויפיל די דערפאַרונג האָט באַװויזן --- זיינען זיך מקריב, 
אויב נויטיג, טראָגן אין פיל פאַלן אויס אַלערלײ ליידן,אין קאַמף פאַר דער חשיבות פונם 
מענטשן, 

רעדאַקציע ,מאָרגן-פרייהייט" 

פּ. ס.: אייער סטראַשונאָק אַרױסצוגעבן אַ ;בראָשור" איז אַ שלעכטער אַרגומענט, 
דאַכט זיך, אַז פּראָגרעסיווע מענטשן אַרגומענטירן ניט אַזױ. אין יעדן פאַל, סטראַשונקעס 
האָבן געוויינלעך אַ פאַרקערטע ווירקונג, אַזױ אַז צו קלוג איז אַזאַ אופן פון אַרגומענטירן 
אויך ניט, 

טייערער חבר פּ. נאָויק; 

אייער בריוו דערהאַלטן, אַ האַרציקן דאַנק פאַרן ענטפער. איר שרייבט ,פאַרװאָס 
די ,מאָרגן פרייהייט" דאַרף זיך אַרײנמישן אין אַזעלכע ענינים", וויל איך מאַכן קלאָר; 
ס'איז דערפאַר ווייל די ,מאָרגן פרייהייט" האָט געדרוקט אברהם ביקס אַרטיקל וועגן די 
יידישע פּראָגרעסיווע שולן. דאָס האָט אַרױסגערופן אַ דיסקוסיע, און מיין ;שוועסטערס" 
מסירה איז אַ רעזולטאַט פון דער דיסקוסיע. זי האָט מיך גע'מסרט אין נאָמען פון דער 
פּראָגרעסיווער באַװעגונג אין קאַמף פאַר די פּאָליסיס פון אברהם ביק און איטשע גאָלך- 
בערג. איטשע גאָלדבערג האָט מיר געזאָגט אַז ער קען איר ניט באַשטראָפן דערפאַר װאָס 
זי איז ניט קיין לערערין. איר קענט זיך ניט מישן דערפאַר װאָס זי איז ניט פאַרבונדן 
מיט דער ,מאָרגן פרייהייט". ,וואו זאָל איך גיין?? װוי אַזױ קען איך זיך אַנטקעגן שטעלן 
קעגן אַזאַ געמיינעם, מיאוסער און נידערטרעכטיקער מסירה? וויפיל מענטשלעכע יסורים 
דאַרף אַ מענטש אַדורכגײן אין לעבן פאַר זיינע איבערצייגונגען? מוז איך פאַר דענקען 
אַנדערש זיין אויסגעשטעלט צו דער סכנה פון מוסרים מיט זייער הפקר'דיקע שקר בלבולים? 
חבר נאָוויק, איר אַלײין װאָלט געדאַרפט זיין שטאַרק פאַראינטערעסירט אױסצוראָטן דעם 
מוסרישן גיפטיקן פלאַנץ פון דעם פּראָגרעסיון גאָרט. מיר מוזן אָנפירן אַ העפטיקן קאַמף 
קעגן אַלע מיני מוסרים. אויב איר באַקעמפט עס ניט, דאַ בלייבט דער יחיד הפקר קעגן 
אַזױנע בלבולים. און מיין שוועסטער די ;פּראָגרעסיוע" איז פריי אָנצוגיין מיט אירע 
מסירות! איטשע גאָלדבערג האָט מיר געזאָגט אַז די מיינונג איז פאַרשפּרײט צווישן אַ סך 
לערער. וי אַזױ קען איך צוריק שלאָגן די מיאוסע מסירה? אין ,פאָרװוערטס" קען איך 
ניט גיין. װעט די ,מאָרגן פרייהייט" דרוקן אַ דערקלערונג אויפצודעקן דעם מסור? 

ניין, חבר נאוויק דאָס איז ניט קיין ,סטראַשונעק" אַרױסצוגעבן אַ ;בראָשור". דאָס 
איז מיין איינציקער מיטל וי איך קען קומען צום װאָרט. -- איך גרייט דאָס צום דרוק -- 
אוי! װוי שווער ס'איז זיך צו באַטראַכטן פאַר אַ פּראָגרעסיון ווען מיין ;שוועסטער" האַלט 
זיך אויך פאַר אַ ;פּראָגרעסיווע". איך ווער גע'מסר'ט בלויז דערפאַר ווייל מעינקע קאַץ איז 
מיינער אַ פריינט. -- שולדיג צוליב פריינטשאַפט -- מיינט דאָס ניט מעקאַרטיזם?! 

טייערער חבר נאוויק, אייער בריוו האָט ניט גרינגער געמאַכט מיין מערכה, 
ס'מיינט אַז אַ הונט קען אין נאָמען פון פּראָגרעסיווקײט בילן, און איך מוז שווייגן. ניין, 
אַזױ הפקר בין איך נאָך ניט. אויב אַ מסור איז פריי פון יעדער פאַראַנטװאָרטלעכקײט 
מיינט, אַז פּראָגרעסיווקײט גייט צו איר מאָראַלישער ירידה. איך האָב געמאַכט יעדן 
מענטשלעכן פאַרזוך צו דערשטיקן דעם סקאַנדאַל צווישן זיך. דאָס איז מיר צום באַדױערן 
ניט געלונגען. פאַר די צוקונפטיקע קאָנסעקװענצן װעט מיין געוויסן בלייבן ריין, 

מיט גרוס, הערש שטיינהאַרט 
ניו יאָרק, דעצעמבער דעם 6טן, 1953, 

מיר לעבן איצט אין אַן עפּאָכע פון שטורעמס, אויפטרייסלונגען און טראַגעדיעס, 
אין דער איצטיקער צייט איז שפּיאָנערײ און מסירה ניט קיין זעלטנהייט. אונדזער איצטיקע 
עפּאָכע איז זייער רייך אין די מיאוסקייטן, מיט דער צייטיקער צעקרומענישן, מאַכט די מסירה 
אויף מיר אַ גרוילהאַפּטיקן פאַנטאַסטישן איינדרוק. ס'איז אומבאַגרייפלעך די מאָטיון, װאָלט 
איך געהאַט צו טאָן מיט אַ פּסיכישער קראַנקער .שוועסטער" װאָלט איך דאָס געקענט פאַר- 
ענטפערן. אַלע סימנים וייזן אַז דער אַקט איז אױיסגעפּלאַנירט און אויסגערעכנט. דאָס איז 
אַן אַקט פון צעפוילטער דעגענעראַציע. װער ווייסט, און עס איז גאַנץ מעגלעך אַז דאָס 
איז אַ פאַרשװוערונג װאָס אונטער איר שטייען די אַסימילאַטאָרן. יעדער טיר וואו איך האָב 
זיך געווענדט נאָך הילף קעגן דער מסירה, איז געווען פאַר מיר פאַרהאַקט מיט 7 שלעסער, 
אַלע האָבן מיר געגעבן דעם זעלבן ענטפער. עפּעס האָבן זיי זיך מורא זיך צוצורירן. דאָס 
איז פאַר זיי הייסע קוילן. זי האָבן מורא אַז זיי זאָלן זיך ניט אָפּבריען די פינגער. 


רעאַליסטיש גערעדט זע איך ניט קיינע שאַנסן, אַז די גאָלדבערגס און די נאוויקס 
זאָלן װעלן דעם ענין פרידלעך אָדער מענטשלעך אויסגלייכן. אויף די באַדינגונגען װאָס 
איך האָב זיי געשטעלט. זי פאַרשטייען ניט אַז די מוסרים פון מיין שוועסטערס טיפּ װעלן 
אונטערגראָבן די פירערשאַפט פון די גאָלדבערגס, ביקס און נאוויקס. איך בין פול מיט 
האָפּענונג אַז זיגן װעט דער כוח פון גערעכטיקייט און ניט דער כוח פון די מוסרים. אויב 
אַ מסור איז פריי און איז זיכער אַז זי װעט ניט באַשטראָפט ווערן פאַר איר מסירה, דאַן 
בלייבט יעדער מענטש װאָס שטימט ניט איין מיט דער פּראָגרעסיווער באַוועגונג אָדער 
מיט די אַסימילאַטאָרן. איז דאָ אַ סכנה צו ווערן גע'מסר'ט און זייער גורל איז פאַרזיגלט 
צו קענען זיך ראַטעװען פון די מוסרים. די מוסרים זיינען עם הארצים. ווען עס קומט צו 
וויסן זיינען זיי גרויסע אָרעמעלײט, אביונים אין דער צייט פון זייער כעס, שטעלן זיי זיך 
ניט אָן פון בלבולים און מסירה. איך האָב דעם פּראָבלעם דיסקוטירט מיט זיך אַלין גע" 
חשבונט, געמאָסטן, צו זאָל איך דאָס ברענגען אין דער יידישער עפענטלעכקייט. פאַר" 
װאָס זאָל די יידישע עפענטלעכקייט ניט זיין מחויב זיך צו גריבלען אין די כיונה פון 
די מסור'טע און אירע באַהאַלטענע מוסרישע מחשבות. איך קלאָג אָן די מסור'טע פאַרן 
יידישן געזעלשאַפּטלעכן טריבונאַל פאַר דער גרויזאַמקײט צו פּייניקן אַן אומשולדיקן 
מענטשן. אַזאַ פּראָגרעסיווער יושר קען זיך פאַרגלייכן מיטן סדום יושר. אי דער מאָדער- 
נער צייט און דער צייט פון האַס און נקמה מוז דאָס אַלץ באַטראַכט װערן װי אַ נייע 
מדרגה פון זיך קייקלען אין טיפן תהום. אויב מיין שוועסטער איז אַװעק אויפן וועג פון 
מסירה, מיט װאָס זיינע די חברים אַזױ זיכער אַז זי װועט זי אַליין ניט מסרן. אַ לעמפּערט 
טוישט ניט די פלעקן פון זיין פעל, און אַ מסור איז ניט איבערקלייבעריש. ווען איר קומט 
אָן די מאַניע פון מסרן וועלן זיך די חברים ניט אױיסבאַהאַלטן. פאַרװאָס ניט נעמע קיין ביי- 
שפּיל פון אירע שרעקלעכע מסירה, װאָס זי האָט געטאָן אונטער דער פאָן פון פּראָגרע- 
סיווקייט. דער אמת איז אַז מיט די מסירה האָט זי זיך אָפּנעקערט פון דער פּראָגרעסיווער 
מענטשהייט. דער אמת איז אַז דער ערלעכער און פּראָגרעסיווער מענטש האָט ניט צו טאָן 
מיט אַזױנע ,פּראָגרעסיוושע? פאַרגרעבטע גרויזאַמע מוסרים, מענטשן פון יעדער ריכטונג 
קען זיך אָפּ מיט עקל פון אַזאַ ,פּראָגרעסיווע" קצנועה". ווען מיין ?שוועסטער" װאָלט 
פּאַרמאָגט אַ קליין טראָפּן מאָראַל און אַ ביסל פאַרשטאַנד פון אַ נאָרמאַלן מענטשן װאָלט 


זי זיך ניט געקענט דערטראַכטן צו אַזאַ געמיינעם און שוידערלעכן פּלאַן. די װאָס קענעו 

מיך ווייסן אַז איך בין ניט אַזױ ווייך האַרציק, אַז יעדער זאַך זאָל ביי מיר אַרויסרופן טרערן. 
אָבער ווען מען האָט מיר אָנגעזאָגט די נייעס אַז מיין שוועסטער האָט מיך גע'מסר'ט, האָט 
מיין גאַנצער וועזן אויפגעציטערט. טרערן זיינען מיר געגאַנגען פון מיינע אױיגן ניט 
וויינענדיק. מיין געדאַנק איז געווען פּאַראַליזירט פאַר אַ סך שעהן. אֹיך האָב געפילט 


שרעקלעכע ווייען. אַזױ פילן קען מען נאָר ווען מען פאַרלירט אַ ,שוועסטער". 

שנאה און קנאה ביי משפּחות איז ניט קיין נייעס, אָבער מסירות איז באמת אַ 
זעלטענהייט, װאָס פאַר אַ מרה שחורה עס באַפאַלט אַ מענטשן װאָס טראַכט זיך גוט אַריין 
אין דעם צוועק פון דער מסירה. אוי! וי איך ראַנגל זיך מיט זיך אַלײן. איך קען זיך ניט 
פאָרשטעלן אַז מיין שוועסטער זאָל מיר זיין אַזאַ שונא. 

דאָס , פּראָגרעסיווקײיט? האָט צו שטרייט מיין שוועסטער. זי זעט איר גאַנצער צו- 
קונפט און ,פּראָגרעסיווקײיט? אונטער די פליגל פון זייער נייעם גלויבן ;אמונה" האָט זי גע- 
פונען אַ לעבן פון פולע פרייהייט. פרייהייט צו זיין אַ מסור. די פרייהייט צו בילן און די 
,פּראָגרעסיווע" ,אמונה" װועט די מוסרים פאַרגעבן זייערע זינד, אַזױ לאַנג װי עס העלפט 
די פּראָגרעסיוע אַסימילאַטאָרן, אַזױ בויען די מוסרים שלעסער אין דער לופטן, װאָס 
דאַרף ברענגען אַ שפע פון גליק און באַקװעמלעכקייט. 

די מוסרים גרייטן צו דעם ליים און ציגל פאַר אַ אפּראָגרעסיווער" וועלט וואו 
ערלעכע מענטשן װעלן דערשטיקט וערן אונטער דער מוסרישער שװערער לופט. די 
יַחידישע פּערזענלעכקייט ווערט דאַן פאַרשוואונדן און װערן הפקר אין די הענט פון די 
פּראָגרעסיווע מוסרים. זי האָבן זיך אױיסגעטאָן פון יעדער מין יידישער טראַדיציע, מנהגים, 
יום טובים, זוכן פּטור צו װוערן דאָס יידישע לשון, אַװעקגעװאָרפן דאָס יידישע סדורל 
װאָס איז געווען דער סימבאָל פון יידישן גלויבן און גייסט, װאָס דער ייד האָט מיט זיך 
מיט גענומען אין זיינע װאַנדערונגען. די מוסרים זיינען צום יידישן בוך ניט דערגאַנגען. 
פאַר זיי עקזיסטירט ניט אַזאַ זאַך װי אַ יידישע ירושה. דער תלמוד דער תנ"ך איז זי 
פרעמד, די יידישע נביאים האָבן קיין ווערט ניט פאַר זיי. זיי שטעלן אַנטקעגן מאַרקסן און 
לענינען. זיי ווייסן ניט אַז מאַרקס דער יידישער משומד האָט געהאַסט יידן, לענין האָט 
געפּרײיַדיקט אַסימילאַציע. א 

אפשר דאָס אַרױפּװאַרפן אויפן צעפוילטן סיסטעם וואו מיר לעבן, די קאַפּיטאַליס-. 
טישע ציװויליזאַציע װאָס האָט געקענט אין משך פון מיין לעבן ברענגען צוויי װועלט 
מלחמות, אַזױ פיל רעװאָלוציעס פאַרניכטונג פון פעלקער צװוישן זיי 6 מײילאָן יידן דער-"" "6 / / 
פינדן אַזױנע פאַרניכטונגס מיטלן װאָס שרעקט אָן די װעלט ביז צו משוגעת. פאַרװאָס 0 
זאָל אַזאַ סיסטעם װאָס לעבט איבער אַזאַ שװוערן מאָראַלישן קריזיס ניט אָנפּלאָדיען אַזאַ 
גרויסע צאָל מוסרים. אַ מסור איז דאָך אַ שטיק משוגענער. זאָל דאָס זיין דער ענטפער 
אויף אַזױ פיל מסירות, פּאַרגװאַלטיקונגען, מאָרדן, פאַר'סמ'ן, זאַכן װאָס פּאַסירט אין איצ- 
טיקן יאָרהונדערט וי ס'גייט אָן אַ סדרה פון פאַרניכטן לעבנס, אייגענטום או זיך אַליין 
איז דאָך זייער גרינג מיט אַ מסירה צו פאַרניכטן יענעם. מיר ווייסן אַז דער מענטש איז. 
ניט וייט אַװעק פון װאַלד, דער אינסטינקט ביי דעם מענטשן איז אַ חיהשער. אָבער די 
קנאה צוישן מענטש און מענטש איז אַ סך מער פאַרביטערט וי צווישן חיות. דערפאַר . 
איז אַ גרויס געפאַר װאָס דער היינטיקער מענטש האָט די אַטאָמישע באָמבע אין זיינע. 
הענט, פּונקט אַזױ איז געפערלעך אין דער איצטיקער אין אַן עפּאָכע פון מעקאַרטיזם צו. 
| האָבן מוסרים. אַ סך מענטשן דענקען אַז די חיה לעבט לויטן אינסטינקט און דער מענטש 
לויטן שכל. אַזױ װי מוסרים זיינען משוגעים. װאָס איז די קראַפט װאָס שטופּט זיי צו אַזױנע. 
מיאוסע מעשים? פאַרװאָס גייען זיי ניט צו זייער אייגענעם קבר, נאָר שטופּן יענעם? דאָס 
זיינען זאַכן װאָס דאַרפן פּאַרענטפערט וערן. 

-. .- די אַטאַקע קעגן יידיש און די קעגן-אַטאַקע 


ס'גייט איצט אָן אַ דיסקוסיע וועגן הרב אברהם ביקס אַרטיקל: 

;די יסודות פון דער יידיש-פּראָגרעסיווער דערציאונג" דאָס איז אַ פּלאַן וואו מען 
דאַרף דערציען יידישע קינדער אויף דער ענגלישער שפּראַך. בעסער געזאָגט אַז מען 
וועט דאַרפן דורך ענגליש מאַכן די קינדער פאַר יידן -- אָבער די שולן ועלן אַלץ הייסן 
יידישע שולן, אונטער דער שילד פון יידיש וועט מען אַרײננאַרן יידישע קינדער צו 
ווערן יידן דורך דער ענגלישער שפּראַך. און אַזױ אַרום ועלן זיי פּטור ווערן פון יידיש. 
דורך דעם שווינדל זוכן זיי צו באַאיינפלוסן די יידישע קינדער צו דער ענגלישער אַסימי- 
לאַציע, מענטשן װאָס זוכן דורך אַזױנע מיטלן צו פאַנגען יונגע, יידישע נשמות, זיינען 
געזונקענע טומאהדי'קע מענטשן, אפילו ווען זיי רופן זיך פּראָגרעסיווע. פאַרקויפן פאַל- 
שע סחורה איז ניט נאָר אַ פאַרברעכן, נאָר אַ גרויסע זינד. אַ סר מענטשן װאָס האָבן גע" 
לייענט דעם אַרטיקל זיינען אונטער דעם איינדרוק אַז דאָס איז בלויז אַ פּלאַן װאָס מען 
דאַרף ערשט דיסקוטירן און נאַכער צו באַשליסן --- די מאַכן אַ ביטערן טעות. ניט נאָר 
ווערט דער פּלאַן אַדורכגעפירט נאָר ער װוערט פּראַקטיצירט. ס'זיינען אַלע מאָל געווען 
מיינונגס פּאַרשידנהייטן צװוישן יידן. אַל מאָל אין אַלע דורות זיינען פאָרגעקומען קאַמפן 
און וויכוחים איבער פאַרשידענע פּראָבלעמען. דער קאַמף קעגן אַסימילאַציע אין די צייטן 
פון עזרא און נחמיה. שוין מיט טויזנטער יאָרן צוריק איז פאָרגעקומען וויכוחים צווישן 
בית הלל און בית שמאי, צדוקים און פּרושים און שפּשטער צװישן חסידים און מתנגדים, 
מקובלים און ראַציאָנאַליסטן און אַנדערע גרויסע יידן פו פאַרשידענע צייטן. אַלע 
מחלוקותן האָבן געהאַט איין ציל צו פאַרשטאַרקן דאָס יידישע לעבן און זיכערן איר 
המשך. דער היינטיקער וויכוח צװוישן מעינקע קאַץ און הרב אברהם ביק צו װעט ענגליש 
לייזן דעם יידישן פּראָבלעם אין די יידישע שולן? דער פּלאַן װושט אונטערגראָבן דעם 
עקזיסטענץ פו די יידישע פּראָגרעסיווע שולן. דאָס װעט פאַרשנעלערן די אַסימילאַציע 
אין אַמעריקע. די יידן אין פּוױילן האָבן דורכגעמאַכט עטלעכע אַסימילאַציע-פּעריאָדן, ווען 
מען האָט אויפגעהערט רעדן יידיש. אײנמאָל בעת ,זיגמונט דער גערעכטער" װען יידן 
האָבן גענאָסן פולע בירגערלעכע פרייהייט, אָבער באַלד איז געקומען אַ ווידער-אויפ- 
לעבונג און אַ צוריקקער צו יידיש. 

די גרויסע יידן האָבן פאַר זיך געהאַט געשיכטלעכע מוסטערן פון דער פאַרגאַנ- 
גענהייט, און האָבן פאַרשטאַנען ווען יידן װאָס געפינען זיך אין אַ פרעמדער סביבה, 
אָן אַן אייגענעם לשון און קולטור, מוזן פאַרשווינדן אַלס יידן, האָבן די יידן מיט איבער 
2 הונדערט יאָר צוריק אָנגעהויבן אויסצושמידן אַ גייסטיגע יידישע װאַפן -- אַ לשון. 
יידיש. -- יידיש איז די לענגסטע רעדענדע שפּראַך ביי יידן -- אַז יידן זאָלן זיין בכוח 
זיך צו שיצן אין אַ פרעמדער סביבה. ס'איז אַ פאַקט אַז די קינדער װאָס קענען ניט 
קיין יידיש הייבן ניט אָן צו וויסן און צו פאַרשטײין דעם קאַמף און געראַנגל פון זייערע 
זיידעס, עלטער זיידעס, פאַרן יידישן המשך. דערפאַר זיינען יענע יידן געװוען פעלזיק 
שטאַרק אין קאַמף פאַר דעם יידישן קיום און דורך דעם אויפגעהאַלטן דעם יידישן המשך 
און איר מאָראַל און עטיק. דערפאַר װעט זיין אינטערעסאַנט איבערצוגעבן אַ מעשה 
וואו יידיש ווערט אינגאַנצן באַזיײטיקט פון די יידישע פּראָגרעסיווע שולן. 


שול 1 אַ צוייג פון דער יידישער פּראָגרעסיווער שולן איז געװוען פאַררעכנט. 
פאַר די גרעסטע שול. ס'האָט דאָרטן געלערענט 185 יידישע קינדער. אַלס דער הױפּט. 

פון שול 23 איז מיר אָפט מאָל אויסגעקומען צו באַזוכן די שול. דאָרטן זיינען געווען די 
לערער ש. קאָרן, בעלע פּערווין און מעינקע קאַץ. אונטער די לערער איז די שול געווען 
אַ פעסטונג פון דעם יידישן לשון און קולטור. די לערער זיינען אמת'ע עקשנים. זי 
גלויבן אַז אַן איבערגעגעבענער לערער קען מיטן קינד אױפטאָן וואונדער. איידער איך 
װעל דערציילן די מעשה ויל איך פאַר אייך פאָרשטעלן, װוער דער דערציילער איז. 
אונטער מיין פירעראַשפט פון שול 22 וואו עס האָבן געלערענט 75 קינדער איז געווען 
אַ פאַרװאַלטונג פון איבער 20 טוער, איינער פון די עלטסטע טוער און גרינדער פון 
שול איז געווען דוד טאָביאַש, אַ מענטש װאָס האָט אונטער זיך איבער 35 יאָר שול אַק- 
טיוויטעט. אַ מענטש װאָס איז איבער 60 יאָר אַלט פאַרפעלט ניט קיין מיטינג, גייט אַרום 
יעדן אָװנט ווערבירן קינדער פאַר דער שול און אויפמאָנען די חובות. די שול איז אַ 
טייל פון זיין נשמה. ווען די שולן האָבן געפייערט זיין 25טן יאָר אַקטיװױיטעט פאַר די 
שולן, האָב איך געהאַט דעם כבוד צו זיין דער פאָרזיצער פון דעם גרויסן יום טוב. 400 
יידן זיינען געקומען אָפּגעבן כבוד דעם װעטעראַן פון דער יידישער שול, דעם קשמפער 
פאַר יידיש און איר קולטור. אויף דער שטאָטישער באַן באַגעגענט מיך דוד טאָביאַש. 
ער דערפרייט זיך מיט מיר ;גוט װאָס איך האָב אייך געטראָפן, איך מוז אייך דערציילן 
אַ שיינע אָבער אַ טרויעריקע מעשה". ;דאָס ערשטע מאָל אין מיין לעבן װי מען האָט 
מיר ניט דערלויבט צו רעדן יידיש, איר װעט ניט טרעפן וואו ? דווקא אין אַ יידישער 
שול". און ער דערציילט : ;שול 22 האָט מיך געשיקט אַלס איר פאַרטרעטער צו פאַרהאַנדלן 
מיט שול 1 וועגן אַראַנזשירן אַ געמיינזאַמען באַזאַר. ווען איך האָב באַקומען דאָס װאָרט 
און אָנגעפאַנגען צו רעדן יידיש, האָט מע|מיך אָפּנעשטעלט און פון מיר פאַרלאַנגט אַז 
איך זאָל רעדן ענגליש. איך האָב געדענקט אַז דאָס איז אַ שפּאַס. ווען איך האָב געװאָלט 
פּאָרזעצן צו רעדן אויף יידיש האָב איך גלייך אויסגעפינען אַז דאָס איז אַ בלוטיגער אמת. 
מען האָט מיר דאָס ניט דערלויבט. איך בין געווען געצוואונגען צו רעדן אין מיין צע- 
בראָכענעם ענגלישן לשון. איך האָב אַפּעלירט צום לערער פון שול 1 חבר מאיר געל- 
מאַן וועגן אַזאַ חוצפּהדיקן באַשלוס אין אַ יידישער שול און אים אויפמערקזאַם געמאַכט 
אַז די מענטשן װאָס געפינען זיך דאָ קען איך און ווייס אַז זיי קענען יידיש. האָט מיר 
געלמאַן געענטפערט: קאַז ער האָפט אַז שול 22 װעט אין קורצן אַרײינקריגן ענגלישע 
רעדענדיקע עלטערן און איבערגיין אויף לערנען און רעדן אויפן ענגלישן לשון". װי 
איר זעט חבר שטיינהאַרט, איז מער ניט ניטיק צו דיסקוטירן הרב ביקס פּלאַן. זיין 
פּלאַן װוערט שוין פּראַקטיצירט אין שול 1. װי איר זעט איז דאָ ניט קיין פראַגע װעגן 
צוויי שפּראַכן שולן, נאָר פּשוט דאָ האַנדלט זיך וועגן איין שפּראַך שול, וואו ענגליש 
איז די איינציקע שפּראַך און יידיש ווערט ניט דערלויבט". אַלס אַלטער שול טוער 
ווייס איך אַז די עלטערן װאָס שיקן זייערע קינדער אין אַ יידישער שול וילן אַז זייערע 
קינדער זאָלן קענען יידיש. די סקולס די גאַס באַזאָרגען שוין דעם קינד מיטן ענג- 
לישן לשון. דאָס קינד אָטעמט אין זיך אַריין אַמעריקאַנערישקײט פון דער אַטמאָספערע 
וואו ער געפינט זיך. מוז די שול זיין דאָס פרישע ווינטל װאָס זאָל אָפּפרישן זיין יידישן 
באַוואוסטזיין, דערוועקן אין דעם קינד זיין נאַציאָנאַלן געפיל און יידישן שטאָלץ אויף 
יידיש, אַז ניט פאַרלירט די יידישע שול אירע פונקציעס או|מוז אונטערגיין. די װאָרצלן 
פון אַ יידישער שול איז דאָס יידישע לשון. מיט אַריינברענגען ענגליש אין די יידישע 
שולן רייסט איר אַרױס די יידישען װאָרצלן. אַזױ װי אַ בוים קען זיך ניט האַלטן אָן 
װאָרצלן אַזױ קען אַ יידישע שול זיך ניט האַלטן אָן יידיש. אַ יידישע שול אָן יידיש 
האָט ניט קיין עקזיסטענץ באַרעכטיקונג". 


;איך וויל זיך פּשוט אַראָפּרעדן פון האַרצן. איר ווייסט וי איך האָב זיך מוסר" 
נפש געווען פּאַר די שולן און פאַרן יידישן לשון. איצט נאָך 25 יאָר שול אַרבעט איז 
דער לעצטער חשבון אַ מיאוסער סך-הכל". ;חבר שטײנהאַרט, יידיש שטאַרבט ניט, נאָר 
זי ווערט דערמאָרדעט". יאָ חבר טאָביאַש, מיר לעבן מיט אַ געפיל פון טיפן אומרו פאַרן 
גורל פון דער יידישער שפּראַך און קולטור. די יידן װאָס ווילן אונדז אַרײנשלעפּן אין 

עם שטראָם פון דער פאַרפלייצטער אַסימילאַציע, אונטער דעם לאָזונג פון דער ,נייער 

געשאַפענער ווירקלעכקייט", דער שטראָם פירט אונדז אַװעק פון דער היסטאָרישער שע- 
פערישע באַגריפן, װאָס איז אַזױ וויכטיק און אַקטועל פאַרן יידישן פאָלק. די יידן װאָס 
האָבן אַן אמתץ טיפן זאָרג פאַר אונדזער נאַציאָנאַלקן לעבן מוזן באַטראַכטן די אַלע 
פּלענער פון די ביקס און גאָלדבערגס פאַר אַ טייוולשער קאָנספּיראַציע אויפצורייסן דאָס 
יידישע לעבן פון אינווייניק. דאָס װעט שאַפן אַ גייסטיקן װאַקואום צװוישן די יידישע 
קינדער אין אַמעריקע. איז ניט אַמאָל ,די נייע ווירקלעכקייט" פאַרבונדן מיט דעם סאָווש- 
טישן צוגאַנג צו יידיש? 


אין סאָװועטן פאַרבאַנד האָט די רעגירונג דורך אַ דעקרעט דערװאָרגען דאָס 
יידישע לשון. אין ישראל שטייט דאָס יידישע לשון ביי די טויערן און בעט זיך, ,איך 
בין שװואַך און אויסגעמאַטערט, היטלער האָט מיך אויסגעבלוטיקט, לאָזט מיך אַריין זיך 
אויסרוען, איך וויל זיך באַהעפטן מיט די יידן װאָס איך האָב זיי אַלע מאָל געהאָלפן 
אין זייער גייסטיקער נױיט, זיי געגעבן שוץ, חכמה, ויזיע, פאַרשטענדעניש, און זי 
כאַרבונדז מיט אַלע יידישע ישובים. אָבער די טיר שטייט האַרצלאָז פּאַרהאַקט, קיין 
פּיצל יידישע רחמנות. אויב אין סאָוועטן פאַרבאַנד דאַרף מען ניט קיין יידיש, צי װאָס 
דאַרף מען יידיש אין אַמעריקע! מיר זיינען דאָך פּראָגרעסיווע מענטשן, ועלן מיר 
דורך פאָרזיכטיקע מיטלען אױיסאַרבעטן אַ ביקס פּלאַן װאָס װעט העלפן דעם אונטער- 
גאַנג פון יידיש אין אַמעריקע. מיר װועלן כלומרשט אַריינברענגען ענגליש אין די יידי- 
שט שולן און די ענגלישע קולטור װעט שוין אַליין טאָן איר פאַרשלינגונגס אַרבעט, 
מיר װועלן זיין אומשולדיק און מיר װעלן דערגרייכן אונדזער ציל. אויב יידיש איז 
פאַראורטיילט צום אונטערגאַנג װעט קיינער ניט זיין בכוח זיך אַנטקעגן צו שטעלף 
אָבער דאָס איז ניט דער אמת מיט יידיש. יידיש ווערט פּראָסט און פּשוט דערמאָרדעט. 
דער פּלאַן וועגן יידיש וויקלען זיי איין אין טומאה און דער יראה. ;איך וויל שיקן אַ 
בריוו אָבער איך ווייס ניט צו זאָל איך שרייבן צו הרב ביקן אָדער צו דער ,מאָרגן 
פרייהייט". יאָ פריינט שטיינהאַרט, זיי אַטאַקירן דעם דיכטער ה. ליוויק פאַר זיין גע- 
שריי אַז מיר גייען אונטער. װאָס איז אין אמת'ן, אין לייוויק געשריי ליגט אַ פּראָטעסט 
קעגן אונטערגיין. און מיר פּראָגרעסיװוע פאַרניכטן זיך אַלײן. חבר טאָביאַש, איך בין 
זייער און זייער אויפגעשוידערט און אויפגעטרייסלט פון דער מעשה. איך גלויב ניט 
אַז מיר דאַרפן דיסקוטירן אברהם ביקס פּלאַן. איר האָט שוין אַ לעבעדיקן ביײישפּיל 
צו װאָס פאַר אַ טיפן אָפּגרונט מיר קייקלען זיך. פאַרװאָס זאָלן מיר פּרובירן טייטשן 
און אויסטייטשן ביקס פּלאַן. אייער מעשה רעדט פאַר זיך אַלין, צו װאָס פּירושים ?! 


חבר דוד טאָביאַש קענט איר מיר דערקלערן ווען איז דאָס פאָרגעקומען! אנעכטן 
אָװנט, אָקטאָבער דעם 5טן, 1953. איך בין געבליבן שטיין אָן לשון. דער קאָליר פון 
מיין פּנים האָט זיך פאַרענדערט, און חבר טאָביאַש האָט דאָס באַמערקט. פרעגט ער 


מיך ,װאָס זייט איר אַזױ טרויעריק". די באַן האָט זיך אָפּנעשטעלט. ,האָט מיר אַ גוטע 

נאַכט". ער איז אַרױס אויף דער פּלאַטפאָרמע, ס'האָט זיך מיר אויסגעדאַכט אַז ער טראָגט 
אויף זיינע אַלטע איינגעבויגענע פּלייצעס דאָס גרויסע פּעקל יידישע צרות. 


דאָס װאָרט פּראָגרעסיווער דערציאונג, האָט אונטער ,די נייע ווירקלעכקייט" 
באַקומען אַ נייע אויסטייטשונג, לויט די פּלענער מיינט יידישע פּראָגרעסיוער דערצי- 
אונג אױיסװאָרצלונג פון דער יידישער שפּראַך און קולטור, און וערן אַרױסגעריסן פון 
דער יידישע נאַציאָנאַלע װאָרצלן. אױיסװאָרצלונג פון פאָלקס אָנגעהעריקייט און ווערן 
אינטערנאַציאָנאַליסטיש און מיט דער צייט זיך אויסמישן אין קעסל פון פעלקער און 
פאַרלירן דאָס יידישע פּנים און אייגנאַרטיקײט. 


האָט ניט רוים אָפּגעזאָגט דאָס לעבן דעם יידישן פאָלק נאָך מיט איבער צװיי 
טויזנט יאָר צוריק: ,אין משיח לישראל", אַז די יידן װעלן ניט זוכה זיין צו װוערן אויס- 
געלייזט, נאָר זיי מוזן אומקומען. און די רוימער זיינען באַשטימט געװאָרן צו פאַרנעמען 
דעם יידנס פּלאַן אין דער געשיכטע, 


די רוימער זיינען אַ זאַך פון דער ווייטער, ווייטער פאַרגאַנגענהײט. זיי לעבן בלויז 
אויף די בלעטער פון דער געשיכטע. מיר יידן האָבן צוריק אויפגעשטעלט אַ יידישט 
מדינה, 


איך װאָרן די בֿיקס און די גאָלדבערגס אַז זיי זאָלן אויף זיך ניט נעמען די ראָלע 
פון יענע רוימער, אַז קיינער האָט אייך ניט באַשטימט צו וערן די רעטער פונם יידישן 
פאָלק. אויב איר מאַכט פּלענער טוט דאָס פאַר אייער אייגענעם אונטערגאַנג. די אַמאָ- 
ליקע יידן װאָס האָבן געקעמפט קעגן די פאַרצייטיקע יונים-סורים, װאָס האָבן געװאָלט 
אומברענגען די יידן צוזאַמען מיט זייער אמונה, האָבן אויך קעגן זיך געהאַט די יידישע 
בוגדים. די יידישע פאַררעטער װאָס האָבן צוגעהאָלפן די יונים-סורים. 


די קעמפער פון יענער צייט, די חשמונאים וועמענס הערצער ס'האָט געברענט אַ 
ליבע צו זייער פאָלק און קולטור, האָבן אין נאָמען פון די הויכע אידעאַלן געקעמפט 
און געוואונען, אַזױ אַרום איז באַזיגט געװאָרן דער יידישער שונא צוזאַמע מיט די יידישע 
פאַררעטער. די יידן װאָס דענקען אַז דאָס איז דאָס ערשטע מאָל וי יידן אַסימילירן זיך 
מאַכן אַ גרויסן טעות. אין די יידישע ספרים קענט איר לייענען וי יידן האָבן זיך אַ סך 
מאָל אַסימילירט, אָבער יעדעס מאָל איז געקומען אַ גרויסער ייד און זיי צוריק אַרױיפ- 
געפירט אויפן יידישן דרך. צװוישן די גרויסע יידן זיינען געווען עזרא, הלל און ר' חייא. 
היינט אין דער אַטאָמישער עפּאָכע, אין די צייטן פון מענטשלעכער פּראָגרעס איז אויפ- 
געשטאַנען אַ ,פּראָגרעסיווער" הרב אברהם ביק װאָס פירט אונדז אַריין טיפער אין דעם 
תהום פון אַסימילאַציע. די טראַגעדיע מיט די ביקס זיינען װאָס זיי שטעלן אַרױס דאָס 
ענגלישע לשון אַלס אַ רעטונג פונם יידישן קיום. לויט זייערע פּלענער אויב מיר װעלן 
ניט אַרײנלאָזען דאָס ענגלישע לשון אין די יידישע שולן דאַן האָט דאָס יידישע פאָלק 
קיין צוקונפט ניט. דאָס יידישע לשון דאַרף אויפהערן צו ווערן שעפעריש. מיר ועלן 
דאַרפן שעפּן אונדזער יניקה פון דער ברײטהאַרציקייט פון דער ענגלישער שפּראַך און 
קולטור. דאָס יידישע פאָלק ועט זיין אָפּהענגיק אין די שעפערישקייט פון ענגליש. 
נעם איך זיך די העזה צו זאָגן, אַז אין די מיטלאַלטערלעכע צייטן, אין יענע עפּאָבט 
האָבן געלעבט גייסטיגע העראָאישע פּערזענלעכקייטן. היינט האָבן מיר דאָס ניט, 

נאָך דעם װי די יידן זיינען איבערגעקומען דעם דור המבול און דעם דור 
הפלגה, האָט זיך באַװיזן אַ גרויסער ייד אברהם װאָס האָט דורך זיין געשטאַלט אויס- 
געפורעמט דעם צוקונפטיקן יידן. איצט אין אַ צייט פון יידישער דעגענעראַציע אינם 
יידישן לעבן האָט זיך באַװיזן אַ נייער ,פּראָגרעסיווער" אברהם װאָס זוכט צו פאַרטיפערן 
די מיאוסע אַסימילאַציע און שטופּן דאָס יידישע לעבן אין טיפן תהום ! 

הרב אברהם ביק מוז שטיין און קוקן אין שפּיגל און זיך דערזען אין די ראָלע 
פון אַ גרויסן העלד. אין זיין רבנישע פאַנטאַזיע מוז ער חלומען פון דעם יידישן העלד 
גדעון. אָבער זיין רבנישע גבורה נוצט ער אויס אויף צו העלפן די אַסימילאַטאָרן. אין 
דעם איצטיקן שפּיל איז הרב ביק אַרײנגענאַרט געװאָרן. מען האָט אַרױסגעשטעלט וי 
אַ שטרויענער העלד. דער אמת'ער דיריגענט איז איטשע גאָלדבערג. יענער האָט שױין 
אַמאָל געכאַפּט אַ װויסטע מפּלה פאַר דעם זעלביקן פּלאַן, האָט ער איצט געװאָלט אַדורכ- 
פירן דעם פּלאַן מיט דער ברכה פון הרב ביק. הרב ביק געדנעקט די מעשה מיט שמשון 
הגיבור. די יידישע גבורה האָט ניט געקענט באַזיגען די טאָכטער פון אַ פרעמד פאָלק. 
ער איז געפאַלן אַ קרבן פון אַ געמישטער חתונה װאָס איז דער אָנהױיב פון אַסימילאַציע. 
הרב ביק װעט נישט העלפן זיין רבנישע גבורה, ער מוז פאַלן אַ קרבן פון דעם װיסטן 
אַסימילאַטאָר איטשע גאָלדבערג, װאָס איז צוליב אידעאָלאָגישע מאָטיוון און מאַטעריע- 
לע סיבות אַזױ פאַרליבט אין ביקן װי שמשון הגיבור איז געווען פאַרליבט אין דלילהן. 
אַלס רב װעט ער דאַרפן איבערצייגן די יידישע מאַמעס, אויב שרה האָט געקענט דער- 
ציען אַ זון און אים פירן צו דער עקדה, דערפאַר מעגן זיי אַװעקגעבן זייערע קינדער 
אויפן מזבח פון דער פּראָגרעסיוע אַסימילאַציע. הרב אברהם ביק וויל שפּילן די זעלבע 
ראָלע װאָס האָט אַמאָל גשעפּילט יהושע בן נון, װאָס האָט אַרױסגעפירט די יידן פון 
דעם מדבר נאָך פערציק יאָר װאַנדערן. אברהם ביק וויל אַרויספירן די יידישע קינדער 
פון יידישקייט און זיי אַריינפירן אין מדבר פון אַסימילאַציע. 

מיר לעבן אין אַ צייט פון דער אַטאָמישע עפּאָכע, אין אַ צייט פון צעשטערונג. 
דער היינטיקער מענטש שאַפט און בויט אַלץ זיך אַלײין צו פאַרניכטן. די פּראָגרעסיווע 
אַסימילאַטאָרן שטייען ניט אָפּ פונעם כלל, מיט זייערש פּלענער פאַרניכטן זיי טויזנט יאָר 
יידישע שפּראַך, קולטור, און פאַרניכטן זיך אַליין. דער היינטיקער מענטש איז ניט שע- 
פעריש נאָר צעשטערעריש, אין אַזאַ צייט פון מענטשלעכער ירידה, הייבט זיך אַרױס 
דער דיכטער מעינקע קאַץ װי אַ גרויסע פּערזענלעכקייט, וי אַן העראָאישע פיגור אין 
קאַמף פון רעטונג. מעינקע אַלס מענטש און ייד אַרט ביז דער טיפסטע טיפענישן פון 
זיין נשמה דער גורל פון יידיש. ער פאַרמאָגט אַ טיפע פאַרשטענדעניש פאַר דער יידישער 
קולטור, ער טראָגט אויף זיך די אחריות פאַר דער גייסטיגער ירושה פונם יידישן פאָלק, - 
די פּראָגרעסיווע קענען זיך דערלויבן צו דענקען אַנדערש. זייערע אָפּגעשטאַנענע נאָכ- 
פאָלגער װועלן ניט פאַרשטיין זייערע מעשים. די פּראָגרעסיווש קרעפטן זוכן צו באַזיגן 
דער אומבאַזיגבאַרן יידישן גייסטיקן כוח, זיי זוכן אַרױיסצורײיסן דעם יידישן המשך פון 
דורות. זיי ווילן שאַפן אַן אַטמאָספערע פאַר דעם אַמעריקאַנער יידן אַז ער זאָל זיך ניט 
קענען פאַרטיידיקן קעגן דער אַסימילאַציע און זאָל ניט זיין בכוח צו שטעל אַ ווידער- 
שטאַנד דעם אַמעריקאַנער שמעלץ טאָפּ, 

זייער װייניק מענטש ווייסן אַז מעינקע קאַץ איז אַ רב, האָט סמיכה אויף רבנות. 
מעינקע האָט קיין מאָל ניט עקספּלואַטירט דעם טיטל וי אַנדערע טוען דאָס. ער האָט קיין 
מאָל ניט געמאַכט אָדער זיך באַטײליקט אין מאַכן פּלענער װאָס איז קעגן די אינטערעסן 
פונם יידישן פאָלק אָדער איר לשון. 

דערפאַר איז נאַטירלעך אַז מעינקע קאַץ װאָס האָט אַ פּאָזיטיווע באַציאונג צו 
יידיש און צו די יידישע גייסטיקש קולטור ווערטן זאָל לאָזען הערן זיין קול קעגן אומ- 
גערעכטיקייטן קעגן יידיש און איר קולטור. ער טוט אַלץ אין זיינע כוחות אָנצוהאַלטן 
דעם ליכטיקן פלאַם פון דעם יידישן לשון, װאָס האָט אַזופיל דורות באַלױכטן דעם 
יידישן דרך. למען האמת מוזן מיר צוגעבן אַז ס'ווערט אַלץ שװוערער און שווערער. די 
אַסימילאַציע, די שטורמישע ווינטן רייסן אומרחמנות'דיק אַרױס די יונגע ביימעלעך פון 
דעם פאַרפלאַנצטן גאָרטן. אַזױ רייסט די אַסימילאַציע אַרױס אונדזערע יידישע קינדער 
פון דעם יידישן גאָרטן, װאָס פאַרניכטעט דעם יורש פון דער יידישער צוקונפט. מעינקעס 
אָפענעם בריוו צו הרב אברהם ביק איז דערפאַר געווען אַ דרייסטע, שאַרפע, מוטיקע 
אַטאַקע אויף די אַסימילאַטאָרן. מעינקע װעט אַריין אין דער יידישער געשיכטע אַלס 
דער מערקװוירדיקסטער און װיכטיקסטער קעמפער פאַר זיין לשון יידיש. ער האָט אומ- 
רחמנות'דיק אַרונטער געריסן די מאַסקע פון אַ יידן װאָס באַהאַלט זיך אונטער דעם מאַנטל 
פון אַ רב, און אים געשטעמפּלט אַלס העלעניסט און צדוקי. מעינקע האָט געפייערט זיינע 
יידישע פיילן מיט אַזאַ געװאַלדיקן קראַפט, ניט נאָר האָבן זיי געטראָפן אין האַרצן פון 
די אַסימילאַטאָרן נאָר דער שאָס האָט אָפּגעהילעכט אויף וייטע, ווייטע מקומות. יאָ די 
אַסימילאַטאָרן זען ניט אַז זיי האַקן אונטער דעם בוים אויף וועלכע זיי און די יידישע 
פּראָגרעסיווע שולן האַלטן זיך. מעינקע איז אַ מענטש מיט אַ געפיל און טיפן גלויבן 
אין יידישן פאָלק און איר צוקונפט. מעינקע דער אײגענאַרטיקער דיכטער װאָס האָט זיך 
כשר פאַרדינט צו טראָגען דעם טיטל דער דיכטער פון יידיש. זיינע לידער זיינען פּערל 
פון דער יידישער דיכטונג. מעינקע איז דער שטרנעגסטער שומר פונם יידישן לשון 
ווען עס קומט צו יידיש ווערט מעינקע ענערגיש, דינאַמיש און שפּרודלדיק. זיין פּען 
שפּריצט מיט פייער, איז בייסיק און פאַר'עקשנט פעסט וי דער גיבראַלטאַר. 


מעינקע איז ניט קיין געצענדינער און בוקט זיך ניט פאַר קיין אַנדערע שפּראַכן, 
ער װעט ניט פאַרשוועכן זיין פּען, ער װעט ניט פאַרראַטן זיין יידיש. מעינקע איז אַ דיכטער 
װאָס האָט דעם כוח צו אַנטפּלעקן די טיפע געהיימינישן אינעם יידישן לשון װאָס האָט 
דערצויגן דורות יידן. ער רעדט, טראַכט און שרייבט וי אַן אמת'ער ייד. ער הערט זיך צו 
צי זיין אייגן האַרץ און נשמה. ער וועט קיין מאָל ניט פאַרראַטן זיין אייגן האַרץ און נשמה, 
זיין יידישער שכל פירט אים שטענדיק אויפן דרך הישר. יידישע פּאַסירונגען זעט מעינקץ 
זייער קלאָר, איז קיין מאָל ניט אָביעקטיוו. ער האָט אַלע מאָל אַ פּאָזיטיווע שטעלונג צו 
יידישע פראַגען. מעינקע איז אַ גאָט געבענטשטער דיכטער, אַ קינסטלער פונם יידישן װאָרט, 


דערפאַר בין איך שטאָלץ װאָס מיין פריינט מעינקע קאַץ שטייט אויף דער װאַך 
און היט דעם כבוד פון דער גייסטיקער ירושה פון אונדזערע עלטער זיידעס, זיידעס און 
טאַטעס, און לאָזט ניט פאַלן קיין שפּרענקעלע אויף זיין פאָלקס לשון --- יידיש. מעינקע 
ווייסט אַז אַלט ליידן, פריידן, בענקשאַפט, האָפענונג, גלייכהייט און גערעכטיקייט איז 
פאַרבונדן מיט יידיש. די אַלע פינצטערע פינצטערנישן װאָס דאָס יידישע פאָלק האָט 
אַדורכגעמאַכט איז יידיש געווען דאָס ליכט װאָס האָט דעם יידן געגעבן בטחון גלויבן 
און כוח איבערצוטראָגען אַלע שועריקייטן, 


יידיש איז ניט נאָר דאָס האַרץ פונם יידן, נאָר דאָס האַרץ פון דער וועלטס יידנ- 

טום. יידיש איז מיט די יידן מיטגעגאַנגען פאַר איבער 1000 יאָר אין אַלע יידישע מדבר-. 
יות און ליידן. דורך יידיש איז דער ייד געװאָרן אַ גייסטיקער גאַנצקײיט װאָס האָט זיך 

געקענט באַהעפטן מיטן יידישן ספר װאָס איז דעם יידן געווען פרעמד. די מאַמע יידיש 
האָט וי אַ געטרייע מאַמע אויפגעצויגן דורות יידן. די מאַמע יידיש האָט צענויפגעהאַלטן 
אירע קינדער אפילו אין די ווייטסטע לענדער. וואו דער ייד האָט זיך ניט געפונען האָט 
די מאַמע יידיש דורך אירע גרויסע צאַרטע אָרעמס צוגעדריקט יעדן יידן צו איר יידיש 
האַרץ. זי האָט זיי געגעבן ליבע, וויסן, וויזיע און גלויבן. דערפאַר איז דאָס אַ גרויסער 
װייטאָג װאָס אַ רב פאַרשטייט ניט אַז אין דער איצטיקער דעמאָראַליזירטער אַטמאָספערע 
און אונדזער יידישער עפענטלעכן לעבן, זאָל אַרויסקומען מיט פּלענער װאָס זיינען שעד- 
לעך פאַרן יידישן לשון, איך בין זיכער אַז הרב ביק ווייסט די מעשה מיט יונה הנביא, 
װאָס איז אַנטלאָפן קיין תרשיש ווייל ער האָט זיך אַנטזאגט אויסצופירן דעם באַפּעל צו 
גיין שטראָפן נינוה און איז דערפאַר פאַרשלונגען געװאָרן פון אַ װאַלפיש, און דריי טעג 
שפּעטער האָט אים דער װאַלפיש אױיסגעשפּיגן אויפן ברעג. | 


,טעות לעולם חוזרת", ס'איז מענטשלעך צו מאַכן אַ טעות. אויב איר װועט ניט 
אַנערקענען אייער טעות און זיך אָפּטרײסלען פון די אַסימילאַטאָרן װעט איר פאַרשלונגען 
ווערן פון דעם אַסימילאַטאָרישן װאַלפיש װאָס װעט אייך אױיסשפּײיען אינעם טיפן תהום 
און באַשפּיגען ווערן פון די יידיש רעדענדע יידן. א א 


מיין שוועסטערס פּרצוף 


מיין ,שוועסטער" איז פון אַ קליינעם געוויקס, פאַרמאָגט אַ גרויס גיפטיק פאַר- 
סמ'ט מויל, פאַרמאָגט זייער וײיניק בילדונג, האָט אין אֹיר לעבן װייניק געלייענט און 
געלערנט. יידיש קען זי אויפן שפּיץ מעסער, פאַרמאָגט אַ ביסל לאָגיק און אַ סך חוצפּה, 
שטודירט דעם עדיטאָריעל פון דער ;מאָרגן פרייהייט" און פאַרפעלט קיין מאָל ניט זיך 
צו ציהערן צו די פאַרהאַנדלונגען פון די פאַראייניקטע פעלקער. דאָס גיט איר גענוג 
מאַטעריאַל צו קענען האַקן אַ טשײיניק, און צו פאַרשפּרײטן אירע פּראָגרעסיווע געדאַנקען 
און זיי אַרויפצווינגען אויף אירע קרבנות. פאַרמאָגט אַ שטאַרקן כאַראַקטער װאָס וויל 
דאָמינירן יעדן איינעם װאָס זי קומט אין קאָנטאַקט. זי פאַרמאָגט איין מאָטאָ, אוב זי 
קען אייך ניט דאָמינירן, איז זי אייך גרייט אומצוברענגען. אַ סך מענטשן פון דער משפּחה 
שאָקלען צו מיטן קאָפּ צו אירע נאַרישקײטן, אַ סך האָבן מורא פאַר איר גיפטיק צינגל. 
איך בין געווען דער איינציקער אין דער משפּחה וועמען זי האָט געמוזט רעספּעקטירן. 
זי האָט ביז לעצטנס ניט געװאַגט צו באַלײידיקן אָדער צו שפּייען אויף מיר. דאָס מאָל 
האָט זי געװאַגט, און אַרײנגעכאַפּט אַ צו גרויסן ביסן װאָס װעט זיך מוזן דערשטיקן. זי 
װועט מוזן אָפּגעבן דין וחשבון איבערצייגן אַז די מסירה איז אמת אָדער זיך צוריקציען 
פון דעם יידישן געזעלשאַפטלעכן לעבן. 


איך האָב מיט איר קײינמאָל ניט דיסקוטירט פאַרװאָס זי איז געװאָרן אַ פּראָגרע- 
סיווע. זי מאַכט ניט קיין לעבן פון אַרבעט, פאַרקערט, אירע באַקװעמלעכקייט קומט דווקא 
פון געשעפטן. ביי די פּראָגרעסיווע איז געשעפטן שווינדל. צו דיסקוטירן איז אַרױסגע- 
װאָרפענע אַרבעט. זי איז אַזױ ;פּראָגרעסיוו" פאַרטעמפּט און צעקריפּעלט אַז ווען איר 
שטימט מיט איר ניט איין טוט זי אַ שפּײי אויף אייך. זי אַליין איז אַ שטיק דיקטאַטור 
אין אַ קליינעם און מיאוסן מיניאַטור. קיין פרייען געדאַנק איז ביי איר ניט מעגלעך. 
יעדער פרייער געדאַנק איז פאַר איר סם המות. פרייהייט און מענטשן ווירדע האָט זי איר 
אייגענער מאָס. אויב איר שטימט מיט איר ניט איין זיינט איר גלייך אַ פאַרדעכטיקער 
פּערזאָן און מען קען אויף אייך מאַכן אינסינואַציעס און בלבולים. אַלץ איז ביי איר כשר, 
אַ מענטש מיט אַ פאַרדאָרבענער נשמה װאָס האָט קיין מאָל ניט קיין חרטה אויף אירע 
מיאוסע מעשים. אויב איר זאָגט אַרױס אַ געדאַנק װאָס שטימט ניט מיט איר פראָגרעסיוו- 
קייט, זייט איר שוצלאָז קעגן איר גיפטיק פּיסקל, מיט איר ביסל צעקרימטן לאָגיק. 
ווען מ'רעדט מיט מיין שװועסטער וויל זי מאַכן דעם איינדרוק אַז זי לעבט נאָר 
פאַר דער באַװעגונג. איר צייט, איר פּערזאָן באַלאַנגט ניט צו איר. זי האַלט אין איין 
טענהן אַז ;איך באַלאַנג צו דער פּראָגרעסיווער באַװועגונג". ווען מען רירט אָן איין צווייגל 
פון דער באַװועגונג דאַן רירט איר מיך אָן פּערזענלעך און אויך דעם גאַנצן בוים". ווען 
איר הערט דאָס װאָרט באַװעגונג פון אַזאַ מויל, הייבט אייך דאָס װאָרט אָן צו קלינגען 
זייער באַנאַל. יעדער מענטש דאַרף אָפּשפּיגלען די באַװעגונג און די אידייען װאָס ער 
גלויבט. קען די מיאוסקייט פון אַ מסור'טע פאַרטרעטן אַ שיינע אידייע ? פאַרקערט, אַ 
שיינע אידייע זעט זיך אויס זייער מיאוס און העסלעך צװישן אַזױנע מענטשן, מוסרים 
וי מיין ;שוועסטער". זי פּאַסן זיך אַריין אין דער סביבה פון עליזבעט בענטלי, רוט 
פישער, דאַװיד גרינגלעז, דר. דאָד, טשװעטניק, און טשעמבערליין און די צעפוילטע 
מעקאַרטישע מאָראַלישע הפקרות און פאַרדאָרבענקייט. 

דער אַמעריקאַנער שרייבער יודזשין אַניעל האָט אין זיינע דראַמעס געזוכט צו 
ברענגען צום אויסדרוק די פינצטערע זייט פון דער מענטשלעכער נאַטור. ער האָט זיך 
קיין מאָל ניט געקענט דערטראַכטן אַז עס געפינט זיך אַזאַ ;מענטש" װאָס איר האַרץ און 
נשמה איז אַזױ חושך אַז קיין ליכט קען דאָס ניט באַלױױכטן. קהלת, דער גרעסטער פּעסיי 
מיסטישער פילאָזאָף, װאָס האָט געזען די שװאַכקײטן אינם מענטשן, האָט דער געפאַלענ- 
קייט פון דעם מענטשן ניט געקענט פאָראויס זען. דער װאָס איז אַ קרבן פון דער ;פּראָד 
גרעסיווער" צייט אָדער בעסער געזאָגט פון אַ צעקרומטער צייט. ווייזט אויס אַז מען דאַרף 
פריער װערן אַ ,פּראָגרעסיווער" מענטש, צו קענען פאַלן אַזױ געמיין און נידריק. איר 
קענט זען אַ ציוויליזירטן אוממענטש אינם אויסזען פון אַ חיה אויף צוויי פיס. אין זיין 
דראַמע אאַנאַ קריסטיע" גיט אונדז דער שרייבער אַ בילד פון אַן אויסגעלאַסענע מיידל 
װאָס זוכט זיך צו ראַטעװען פון אַזאַ זינדיק לעבן. טיף אין איר האַרץ און נשמה געפינט 
זיך אַ מענטשלעכער פונק, אַ פונק פון אמת און חרטה. זי חלומט פון אַ דערהויבענעם 
לעבן, זי קעמפט קעגן איר אייגענער געפאַלענקײט. דעם געפיל קענט איר געפינען בי 
אַ מענטש מיט אַ 'האַרץ װאָס האָט נאָך ניט פאַרלוירן דעם מענטשלעכן אויסזען. 


מיין .שוועסטער" זוכט צו ראַטעװען די װועלט, פאַרװאָס זוכט זי ניט פריער צו 
ראַטעװען איר אייגענע נשמה און געוויסן. די פּראָגרעסיווע מענטשן, די מוסרים דאַרפן 
לאָזען דער רעטונג פון דער װעלט צו ערלעכע מענטשן, צו מענטשן װאָס וייטיקן און 
בלוטיקן פאַרן גורל פון די מענטשן און װועלט. די מוסרים פאַרשמוצן איר מיט זייער 
געװיסענלאָזענקייט און מסירה ! ווען איר טראַכט פון דעם און איר װוילט אין זיך איינשטעלען 
דעם מענטשלעכן צאָרן און ווייטיק, הייב איך אָן צו זוכן אַ ע{שעלטער", אַ באַהעלטעניש. 
איך ווייס ניט וי זיך אַהינצוטאָן. ס'איז ביי מיר קיין שום צווייפל ניט אַז אַזױנע מוסרים 
זיינען פאַרדאָרבענע מענטשן. זיי זיינען ניט מסוגל צו שאַפן אַ פּראָגרעסיווע מענטשהייט 
אָדער אַ בעסערע וועלט. די מוסרים שמירן די רעדער פון דעם מענטשלעכן פּראָגרעס 
מיט זאַמד און בלאָטע. אַן אמת'ער מענטש איז אַלע מאָל גרייט זיך מקריב צו זיין אויפן 
מזבח פון מענטשלעכקייט און אמת. אָבער די ,פּראָגרעסיווע" ,מענטשן? וערן ביי יעדן 
קליינעם ווינטל מוסרים. אַ מענטש װאָס מסרט פאַרלירט זיין צלם אלקים, 


די טראַגעדיע איז װאָס מיין ,שוועסטער" איז פאַרװאַלטערין אין אַ קינדער שול 
און אַ מיטגליד אין דער פאַרוואַלטונג פון די הויכע קורסן, וואו מען דאַרף דערציען אַ 
נייעם יונגען דור יידן און לערער. 
שטעלט זיך די פראַגע פאַר וועלכע מעשים טובים איז זי ראוי צו זיין אַ פאַרװאַלטערין 
פון אַ דערציאונגס אינסטיטוציע ז ס'איז קיין ספק אַז די אָנפירער דאַרפן איר באַזייטיקן. 
מוסרים טאָרן זיך ניט מישן צװישן קינדער װאָס דאַרפן אויפװואַקסן ערלעכע און גוטע 
יידן. 


איך קען זיך ניט לאָזען אַזױ פּראָסט און פּשוט באַזייטיקן, אַז דורך אַ מסירה 
זאָל גיין אין ניוועץ 32 יאָר שווערע געזעלשאַפטלעכט אַרבעט, אַריינגערעכענט 10 יאָר 
שווערע שול אַרבעט, געלט, ענערגי און שלאָפלאָזע נעכט. איך פיל אַז איך האָב אַ רעכט 
צו קעמפן קעגן די װאָס ווילן פאַרניכטן דאָס װאָס איך האָב געבויט, 


געהאַרט אייזלער האָט אַ ,שוופסטער" רוט פישער װאָס איז ספּעציעל געקומען 
קיין אַמעריקע צו פאַר'מסר'ן איר ברודער, אַזױ אַז ער זאָל פאַרשיקט װוערן אין תפיסה. 

ס'איז דאָ אַ געוועזענע קאָמוניסטקע אין אַמעריקע עליזאַבעט בענטלי, װאָס מסר'ט יעדן 
איינעם װאָס קומט איר אויפן געדאַנק, װאָס איר קראַנקער פאַנטאַזיע קען אױסטראַכטן. 
ס'איז אַ פעסטגעשטעלטער פאַקט אַז אַ סך אומשולדיקע מענטשן ליידן פון דער פּאַסקודנער 
נידעריקער מסור'טע. װי קען מען פאַרגעסן דאַװיד גרינגלעס װאָס האָט מיט זיין מסירה 
געשיקט זיין שוועסטער און שװאָגער עטעל אוֹן דזשוליוס ראָזענבערג צו דעם עלעקטרישן 
שטול. אויב דאָס אַלץ איז אַ ווירקלעכקיט, פאַרװאָס קען איך ניט האָבן אַ ,שוועסטער". 
דזשעני שילער, װאָס האָט גע'מסר'ט אַן אייגענעם ברודער. ס'איז זייער אינטערעסאַנט 
אַז מיין ;שוועסטער" האָט זיך אַקטיוו באַטײליקט צו ראַטעװען די ראָזענבערגס פון טויט. 
אין דער צייט ווען ס'איז אָנגעגאַנגען דער קאַמף פאַר זייער לעבן, האָט מיין ,שוועסטער" 
עטלעכע מאָל געפרעגט די פּראַגע : ,וי אַזױ קען אַ ברודער מסרן אַן אייגענע ,שוועס- 
טער" און זיי אַװעקשיקן צום טויט ?. איצט שטעל איך די זעלבע פראַגע, וי אַזױ האָט 
אַ אשוועסטער" געקענט אױסטראַכטן אין איר קראַנקע פאַנטאַזיע אַזאָ מיאוסן בלבול 
אויף אַן אייגענעם ברודער ? איז ניט דער מאָראַל דער זעלבער ? װאָס איז דער אונטער- 
שיד פאַר וועלכע אידעאַלן די מסירה װערט געמאַכט. דער געזונקענער מאָראַל בלייבט 
דער זעלבער. ווען אַ מענטש װאָס שטעלט זײַן נייעם גלויבן, װאָס פאַרשטייט זייער װייניק 
אִיר ציל, העכער פון אַן אייגענעם ברודער און משפּחה איז אַ נידעריקער באַשעפעניש. 
דאָס איז אַ חיה אינעם מענטשלעכן געשטאַלט. 


ס'איז שווער צו דערקלערן אַזאַ רעטעניש. איך זוך און וויל געפינען אַ פּסיכאָלאָגישן 
ענטפער, אָדער זוכן אַ זכות פאַר איר, אָבער װי שער ס'איז דאָס צו געפינען. אפשר 
איז דאָס די אורזאַכט. װאָס מיר זיינען זייער יונג פאַר'יתומ'ט געװאָרן. מיר זיינען גע- 
בליבן 6 קינדער צעשפּרייט איבער פאַרשידענע שטעט און לענדער. מיר האָבן קײינמאָל 
ניט געפילט די עלטערנס ליבע. אַלס קינדער זיינען מיר זעלטן געווען צוזאַמען. ס'איז 
נאַטירלעך אַז ביי אונדז איז ניטאָ דאָס צוגעבונדענקייט װאָס זאָל אונדז צזאַמענהאַלטן 
אַלס שוועסטער און ברידער. 


ווען. מיר זיינען געקומען קיין אַמעריקע האָט אונדז מער צוזאַמענגעהאַלטן די 
אידעאישע זייט װי די משפּחה זייט, אָבער מיט דער צייט איו די אידעאָלאָגישע שטח 
געװאָרן אַלץ ברייטער און ברייטער, װאָס ווייטער דער האָריזאָנט אַלץ פרעמדער איז גע- 
װאָרן צװוישן אונדז. דאָס גייט שוין אָן פאַר אַ לאַנגע צייט. די מסירה איז אַ רעזולטאַט 
פון דער ביטערקייט װאָס איז אָנגעװאַקסן ביי מיין ;שוועסטער", יעדער װאָס קען מיך 
ווייסט וי איך האָב פאַרדאַמט יעדן סיסטעם װאָס שאַפט מוסרים. איך בין געווען קעגן 
סאָוועטן פאַרבאַנד ווען קינדער האָבן גע'ימסר'ט עלטערן. איך בין געווען קעגן ישראל 
ווען קינדער האָבן גע'מסר'ט זייערע עלטערן פאַר קויפן אויפן שװאַרצן מאַרק. איך האָב 
פאַרדאַמט דעם געוועזענעם פּרעזידענט טרומאַן פאַר רופן דאָס אַמעריקאַנער פאָלק. צו. 
ווען מוסרים אין קאַמף קעגן קאָמוניזם. איך בין קעגן יעדער מין אױספאָרשונג װאָס 
פּרובירט צו מאַכן אירע עדות פאַר מוסרים. איך האָב אויפגעהערט צו לייענען דער פּאָסט. 
ווען איר רעדאַקטאָר האָט אַרױסגעגעבן אַ צעטל מיט נעמען פון זיינע געוועזענע חברים, 


| ווער װאָלט געקענט גוטהייסן אַזאַ מאָראַלישן אַקט. ווען איך זאָל פּרובירן באַ- 
האַלטן אָדער צו פאַרדעקן אַ מסור, װאָס איז מיין ,שוועסטער", פאַרװאָס ניט נוצן די 
זעלבע מאָס גערעכטיקייט װוי אין יעדן מוסרישן פאַל. 

יעדער מסור מוז אױיסגעטאָן װערן אדם נאַקעט. מען מוֹז אים צונאָגלן צום שאַנד 
קלאָץ. דער פאַרברעכערישער כאַראַקטער פון מיין ,שוועסטער" צו װאַרפן אַ חשד אויף 
א ברודער, אַ מענטש װאָס זיינע 32 יאָר טעטיקייט אין דער יידישער געזעלשאַפט איז 
אַן אומבאַשטרײטבאַרער באַװײז קעגן דעם מסור, קען איך דערלויבן אַז אַ מסור זאָל 
מיט איין מסירה אָפּװישן 22 יאָר געזעלשאַפטלעכע אַרבעט. מיין ,שוועסטער" האָט גע- 
דענקט אַז נאָך איר מסירה קעגן איר ברודער, װעט זי װי אַ רומפולער זיגערן אויפגע- 
נומען ווערן מיט אַ פּראָגרעסיון פּאַראַד און מען װעט צו איר אַרױף קוקן אַלס העלד 
אַן אמת'ע , פּראָגרעסיווע", װאָס ראַטעװעט דער פּראָגרעסיווער מענטשהייט. וויפיל גרוי- 
זאַמקײט עס ליגט אין דער מסירה. דאָס ערשטע מאָל אין מיין לעבן האָב איך זיך דער- 
פילט װי שוצלאָז קעגן אַזאַ פאַרפּוילטן װאָרעם. דאָס איז אַ סאַדיסטישער פּייניקערן, װאָס 
פּײניקט אַ מענטשנס נשמה און דער מענטש איז הילפלאָז, ס'איז אויך און װיי! צו אַ 
ברודער װאָס דאַרף שרייבן ועגן אַן אייגענער ,שוועסטער". ס'טוט שרעקלעך װײי!! 
אָבער.... מיט איר מסירה וויל זי צעקריפּלען אַ מענטשלעכע נשמה און דערטרינקען אין 
דער מסירישן שמוץ דעם מענטשלעכן אמת. פאַרגעסט ניט, דאָס איז ניט קיין אַטאַקע פון 
קיין הונגעריקע חיה נאָר אַ /;מענטש" װאָס איז זאַט. דאָס איז ביי איר אַזאַ משוגעת װאָס 
וויל אָפּװישן יעדן טראָפּן גערעכטיקייט װאָס איז נאָך דאָ אויף דער וועלט. אַ .מענטש" 
װאָס האָט קולטיווירט איר אינסטינקט צו האַס און נקמה. מיר האָבן אין אונדזער חורבן 
ליטעראַטור געלייענט װי מענטשן זיינען געװאָרן מוסרים צו קענען אויפהאַלטן זייערע 
נשמות, געװאָלט איבערלעבן דעם חורבן. אָבער װאָס איז געווען דער מאָטיוו פון מיין 
שוועסטערס מסירה ? אוב מיר לייגן אונדזערע האָפענונג אַז אַזױנע מענטשן װעלן שאַפן 
אַ שענערע און בעסערע װעלט, מאַכן מיר אַ גרויסן טעות. אויב מיר װעלן זיך פאַרלאָזעז 
אויף די מענטשן מיינט אַז מיר שטייען אויפן שיידוועג, דער וועג פון אונטערגאַנג. איך 
פּערזענלעך וויל ניט איבערגעבן מיין גורל אין די הענט פון אַ מסור. איך וויל זיין דער 
שמיד פון מיין אייגענער צוקונפט. זי איז דער מלאך המות פון דער פּראָגרעסיווער באַװוע- 
גונג. זי איז אַ קענסער װאָס װעט אויפפרעסן יעדער מין פּראָגרעסיווקײט. ווען איך װאָלט 
געהאַט די מאַכט װאָלט איך איר געצוואונגען אַז זי זאָל אין פאָרנט פון איר הויז אויפ- 
הענגען אַ בראָנזענעם טאָול מיט אַן אויפשריפט ;דאָ וואוינט אַ מסור װאָס האָט געימסר'ט 
אַן אייגענעם ברודער". מיין שוועסטער האָט געדענקט אַז נאָך דער מסירה וװעט זי אויף 
אַ ווייס פערד רומפול אַרײנרײטן אין פּראָגרעסיון גן עדן, אַלס די זיגערן איבער דער 
מענטשלעכן געוויסן און אמת. אייער פּראָגרעסיוקײט האָט אָפּגעטעמפּט אין אייך דעם 
יידישן גייסט, און אַרײינגעבראַכט אַ פּוסטקײט אין אייער לעבן. פּראָגרעסיוקײט איז ביי 
אייך געװאָרן דער אַרױסגאַנג טיר פון דער יידישער ועלט, און פאַרהאַקט די טויערן צו 
דער גויאישער וועלט. פאַרװאָס איז מיר שער צו זיין אַ פּראָגרעסיווער מענטש אַלס 
ייד ? אויב פּראָגרעסיווקײט מיינט אַז איך מוז זיך אויפלייזן אַלס ייד, אויפגעבן אַלץ 
װאָס איז פאַרבונדן מיט ייד און יידישקייט, דאָס הייסט אַז איך מוז אויפגעבן מיין יידיש- 
קייט און אָננעמען מיין ,,שוועסטער" פּראָגרעסיווע תורה, דאָס װעל איך קיין מאָל ניט טאָן. 
פּאַרװאָס זאָל אונדזער דור אינגאַנצן אויסלעשן דאָס יידישע ליכט. אין אַזאַ צייט, אין אַ 
געשיכטלעכן טראַגישן מאָמענט, קען די יידישע ליכט אָנװאַרעמען די קומענדע דורות. 
דער ייד װאָס איז אַדורך געגאַנגען בלוט, פייער, אונטערדריקונג, איז זיין רעטונג געווען 
װאָס ער האָט זיך געקלאַמערט אין יידיש און יידישקייט, | 

י. ב. ביילין שרייבט וועגן די מאַראַנען פון דער אינקוויזיציע אין דער ,מאָרגן 
פרייהייט" : 

;עס איז געקומען אַ מדרגה, וואו דאָקטױירים מאַראַנען אין בראַזיל האָבן אָנגע- 
הויבן צו פאַרשרייבן אין די דיעטעס פאַר זייערע פּאַציענטן חזיר פלייש, װאָס אין פיל 
פאַלן איז עס געווען אפשר שעדלעך. דאָס איז געווען אַ מיטל צו פאַרהיטן פון די װאַך- 

הינט פון דער אינקוויזיציע". 

די היינטיקע פּראָגרעסיוע אַסימילאַטאָרן פאַרשרייבן ענגליש אין די יידישע 
שולן. אפילו זיי ווייסן אַז דאָס איז שעדלעך פאַרן געזונט פונם יידישן פאָלק און איר 
לשון. י. ב. ביילין שרייבט: אַז דר. דע-סילווא איז גע'מסר'ט געװאָרן צו דער אינקוויזי- 
ציע פון זיין אייגענער שוועסטער. און ער שרייבט: ,עס איז ניט גענוי באַקאַנט צו זי 
האָט געװאָלט מיט דעם אַקט פאַרהיטן איר אייגענער שקורע.. צי זי איז טאַקע געווען אַזױ 
טיף פאַרזונקען אינם מיסטישן קעניאן און קאַטאָן (קירלעכע געבאָט) פונם קאַטאָליציזם, 
אַז זי האָט מיט אַזאַ לייכטן געוויסן געבראַכט אויפן אמת'ן פייער איר אייגענעם ברודער". 


די צרה מיט די קליינע מענטשעלעך איז װאָס זיי ווילן אַרױסװײזן מער פאַנאַטיזם, 
דערגיין זיי צו מסירה די היסטאָריקער װאָס װעלן שרייבן די געשיכטע פון די פּראָגרע- 
סיווע מוסרים פון איצטיקן יאָרהונדערט װועלן זיך ניט דאַרפן טיף גריבלען אין דער נשמה 
פון מיין שוועסטער. איין זאַך איז זיכער, אַז מיין שוועסטערס שקורע איז ניט געווען אין 
געפאַר. די מסור'טע אינם פּראָגרעסיוון מאַנטל האָט גע'מסר'ט, ווייל זי איז טיף פאַר- 
זונקען אינם פּראָגרעסיוון מיסטישן קעניאן-גלויבן. ניין, דער פּראָגרעסיווער לבוש קען 
ניט פאַרדעקן דאָס מיאוסע פּנים פון דער מסורט'ע. 


מען טאָר קיינמאָל ניט פאַרגעסן: ווען מען מישט די בלעטער פון דער יידישער 
געשיכטע, זעט מען אַז די יידישע משומדים און מוסרים זיינען געווען די גרעסטשט מכה 
אויפן יידישן לייב. זיי האָבן געבראַכט די יידן אָן אַ שיעור צרות, שחיטות און פּאָגראָמען. 
אין דער צייט ווען די משומדים און מוסרים האָבן געשפּונען זייערע פאַרראַטן קעגן 
יידישן פאָלק, האָבן די יידן אַדורכגעמאַכט אַ טראַגישן קאַפּיטל פון חורבן און מאַרטירער- 
שאַפּט און אָנגעפירט אַן העראָאישן קאַמף פאַרן יידישן קיום. אין דעם היטלערס געראַנגל 
האָבן יידן געליטן אַ סך מער פון אייגענע מוסרים און קאַפּאָס װי פון פרעמדע שונאים, 
אויב מיין ,שוועסטער" האָט געדענקט אַז מיט איר מסירה ועט זי מאַכן אַן ענדע צו 
מיינע אַקטיװויטעטן, װויל איך איר פאַרזיכערן, אַז מיין נאָמען װעט אַלע מאָל זיין פאַר- 
בונדן מיט די קאַמפן פאַר יידיש און יידישקייט, און איר נאָמען װעט פאַרגעסן ווערן צו- 
זאַמען מיט אַלע אַסימילאַטאָרן, מוסרים און קאַפּאָס. װאָס איר כוונה האָט ניט געזאָלט 
זיין, װאָס די חילוקי דעות זאָלן ניט זיין, איין זאַך בין איך איבערצייגט, אַז זיי זוכן צו 
צערייסן דעם היסטאָרישן פאַרבינדונג-שנור צווישן ייד און ייד, און ייד און פאָלק. 
ווען דער יחיד זאָל חלילה פאַרצווייפלט און פאַרגליווערט ווערן צוליב דער 
מורא פאַר די מוסרים, װאָלט די וועלט געווען אויף גרויסע צרות. דער מענטש דאַרף 
זיך שרעקן נאָר פאַר זיין אייגענעם געוויסן, אָבער ניט פּאַר מוסרים. דאָס זיינען קליינ- 
טשיקע מענטשעלעך, רכילות טרייבער און בלבולים פאַרשפּרײטער. דער אדם װאָס לעבט 
אין אַן ענגע וועלטל מוז מאַכן זיכער און זיין שטח זאָל זיין ריין פון מוסרים, דערפאַר 
ווייל די מוסרישע רשעותן זיינען אַ שטערונג צו די שאַפענדע כוחות אינעם ידישן 
לעבן. איך ווייס ניט װוער ס'איז געװוען דער דערפינדער פון מוסרים. איך שטעל זיך 
פאָר אַז די אינסטיטוציע איז אַזױ אַלט װי די וועלט. לויט די געזעצן פון דער תורה קען 

מען זיך פאָרשטעלן. װי די וועלט, און ספּעציצֶל, .דאָס יידיִשע. פֿאָלק האָט אַלע מאָל גע" 
ליטן פון די מוסרים. ווען איר קוקט זיך צו צו די היינטיקע מוסרים מיט זייערע מסירות, 
און דעם שאָדן װאָס דאָס ברענגט אונדזער עפּאָכע, מוזן מיר זיך ווענדן צו דער װיסענשאַפט 
צו געפינען אַ מיטל װי אַזױ די היינטיקע געזעלשאַפט קען פאַרניכטן דער מיאוסקייט. אַ 
געזעלשאַפּט װאָס איז אַ חולה ן, ליידט אויף אַזױ פיל חולאתן און זוכט רפואות. 
זיינען די מוסרים אַ טראַגעדיע און אַ סכנה. אין אַזאַ קראַנקער צייט נוצן די קליינע 
ברואימלעך אויס די געלעגענהייט און כאַפּן זיך אַרײן צווישן אנשטענדיקע מענטשן און 
פּאַרשפּרייטן סם המות. למען האמת מוז מיר קלאָר מאַכן אַז דער באָדן פון דער היינטי- 
קער געזעלשאַפט איז רייף פּלאדעט אָן אַ סך מוסרים. מיט איר רשעות און אירע 
שקר'דיקע אומפאַרשעמטקײיט האָט זִי קיין מורא צו פאַרשעמען דעם אמת, אירע צביעות 
און ליגנערישע דעגענעראַציע דערגרייכט ביז ניבול פֹּה. זי ווייסט אפילו ניט אַז זי איז 
עובר אויף די פּרינציפּן פון טיפער מענטשלעכקייט. פון דער רשעות'דיקער שקר בלבולים 
ליידן שוין דורות ייִדן. וויפיל בלוט האָבן שוין ייִדן באַצאָלט פאַר דער לייכטזיניקייט פון 
די מוסרים. ס'זיינען דאָ מענטשן װאָס וויינען פאַר פרייד. אֹיך האָב זיך געקאָרטשעט און 
אָנגעװײיטיקט אין יסורים און געוויינט פאַר שאַנדע. וויפל עגמת נפש האָט די מסור'טע 
פאַרשאַפט די משפּחה און פריינט. א 


די מוסרים פילן ניט אַז זי טוען עמיצן שלעכטס. מסירה איז אַ טייל פון זייער 
דעגענערירטע נשמה און געוויסן. איך װער גע'מסר'ט פאַר מיין דרייסטן קאַמף פאַר 
יידיש, פאַר דער יידישער קולטור, און קעגן דער פּראָגרעסיווער אַסימילאַציע, 


| די אַסימילאַטאָרן רופן פּראָטעסט מיטינגען קעגן מוסרים. אָבער װאָס טוען זי 
קעגן אייגענע מוסרים ?! פאַרװאָס שרייען זיי קעגן פרעמדע מוסרים ווען זיי אַלין בריעד 
אויס אַזױנע מיאוסע מוסרים וי מיין אייגענע ,שוועסטער". װאָס מיך מאַטערט אַם 
שטאַרקסטן איז װוי אַזױ קען איך זיך דערגרונטעווען אין דער פינצטערער טיפעניש פון 
דער מסור'טעס נשמה. יאָ, חבר נאוויק, איך געדענק די גאָלדענע ווערטער פון חבר אל- 
גענין, אַז די בויער פון דער יידישער קולטור ,קאָנען ניט זיין די װאָס פאַרדאַרבן דעם 
גייסט פון פאָלק מיט מסירות". פאַרװאָס שווייגט איר ווען איר ווייסט אַז אַ מסור'טע 
איז אַ פאַרװאַלטערן פון די הויכע קורסן אין די קינדער שולן? איך שטעל זיך פאָר ווען 
די פּראָגרעסיווע זאָלן האָבן די מאַכט, װאָלט מיר גאָרניט געהאָלפן. איך װאָלט זיך גע- 
מֿוזט מודה זיין אין מיין ,פאַרברעכן?. מען װאָלט מיך גע'משפּט און מיין ,שוועסטער" 
װאָלט געווען דער ,באַגלײיבטער" ,עדות" און מען װאָלט מיך פאַרימשפּט. איך װאָלט גע- 
ווען אַ קרבן פון דעם ריינעם ;אמת". | 


ווען אַ מענטש דאַרף לעבן אין שרעק פאַר מוסרים, באַרױבט זי אים פון שלאָף 
און רו. דאָס איז אַ גרויסע טראַגעדיע אין אונדזער צעקרומטן יידישן לעבן. ס'איז שווער 
זִיך צו דערגרונטעווען אין דעם פּסיכישן צושטאַנד פון מיין פשוועסטער", אָבער פאַר אַ 
ברודער איז דאָס אַ ביטערע אַנטוישונג. ווען איך שרייב די װוערטער פאַרמאָג איך ניט 
אין מיין באַוואוסטזיין דעם מינדסטן צובונד צו איר. ווען זי האָט גע'מסר'ט האָט זי אין 
זיך ניט געטראָגען די טראַדיציאָנעלע יידישע משפּחה אחריות. זי פאַרמאָגט אַן הפקר'די- 
קער פּסיכישן צוגאַנג צו אייגענע. דאָס פירט איר צו מאָראַלישע דעגענעראַציע. איך 
בין אין ספק צו זי װעט זיך שעמען פאַר איר טאַט. מענטשן װאָס פאַרלירן זייער שטאָלץ, 
זייער זעלבסטווירדע פאַרלירן אויך זייער חרפּה. מענטשן װאָס רעדן זיך איין אַז זי 
האָבן אַ שליחות אויף דער וועלט צו ראַטעװען די אָרעמע מענטשהייט, און באַרעכטיקן 

-מטירה פֿאַר דעם צוועק, די מוסרים ווייסן ניט אַז מסירות האָבן אַ פּאַטאַלע ווירקונג אויף 
דער מענטשהייט און קערן זיך אָפּ מיט עקל פון דער חברה. אנשטאָט זי זאָלן זוכן רע- 
טונג ביי די מענטשן, צעװאַקסט זיך ביי זיי אַ פאַרביטערונג און אַנטוישונג. זי מוז זיך 
איינרעדן אַז מיט דער מסירה האָט זיך פאַרשטאַרקט אירע פּערזענלעכע וויכטיקייט אין 
די אויגן פון אירע חברים. אויב אירע חברים פאַרמאָגן אַ טראָפּן מענטשלעכע זעלבסט- 
ווירדע, װועלן זיי זיכער אין זייער האַרצן איבעררייסן מיט דער מסור'טע. 


וי אַזױ קען מען דעקלערן אַזאַ דעטעניש, אַ מענטש װאָס האַלט אַז מען דאַרף 
לערנען ענגליש אין די יידישע שולן. לוט איר קראַנקער פּראָגרעסיווער פאַנטאַזיע קענט 
איר לערנען טערקיש אַזױ לאַנג װי איר פּריײידיקט פּראָגרעסיוע אידייען. זי איז קעגן 
יידיש און איר קולטור און איז אַ מיאוסע קעגנערן פון יידישע טראַדיציעס, האַלט ניט 
פון די אַלטע יידישע ווערטן. פאַר וועלכן צוועק איז זי אַקטיוו אין די יידישע שולן. איז 
דאָס ניט פאַרבונדן מיט מיסיאָנערישקייט? אפשר דאַרף מען האָבן אַ זיגמאָנד פרויד 
דאָס צו דערקלערן. דענקט מיין ,שוועסטער" אַז דורך מסירה קען זי אויפהאַלטן איר 
;פּראָגרעסיווע? פּאָזיציע און מאָראַלישער פּרעסטיזש. ניין, דורך מסירה גייט זי צו איר 
אייגענע קבר, דאָס הייסט אייגענער פאַרניכטונג, אַזױ אַז זי װעט אויסגעמעקט וװוערן פון 
זכרון פון יעדן אנשטענדיקן מענטשן. די פּראָגרעסיווע האָבן ניט קיין קולטורעלן אָנהאַלט 
-אין יידיש. זי אַנטלויפן פון זיך אַליין און פון יידישקייט דערפאַר ווייל יידישקייט איז זי 
פרעמד. זי זיינע ניט טיף פאַרװאָרצעלט אין איר, בלאָנדזשען זיי אַרום אומוואיקע, צע- 
; טומעלטע און זוכן אַ תיקון אין פּראָגרעסיווקייט. די יידישע לערע און עטיק איז זיי פרעמד. 
דערפאַר איז מיין ,שוועסטער" ניט אָנגעקומען שווער צו פאַרברעכן קעגן דער דער 
יידישער עטיק און מענטשלעכקייט און װערן אַ מסור און אױסטראַכטן אַ שקר בלבול, 
אין דער תורה איז אַ מסור אַװעקגעשטעלט געװאָרן אין אַ הפקר'דיקע לאַגע. יעדער 
איינער האָט זיך געקענט נוקם זיין אָן אַ מסור. אַ מסור װערט באַטראַכט װי אַ מיאוסער 
פאַרזעניש. ס'רוב פּראָגרעסיווע פאַנאַטישע גלײביקע זיינען זייער אומוויסענדע מענטשן. 
דאָס זיינען פּראָגרעסיווע בורבאַנען װאָס פאַרגעסן גאָרניט און לערנען גאָרניט, 


די היינטיקע פּראָגרעסיוע זיינען װוי די אַמאָליקע פּלישתים װאָס האָבן פאַרשטאָפּט 
די יידישע ברונעס װאָס יידן האָבן מיט אַזױ פיל מי דערגרייכט. די פּראָגרעסיוע אור- 
אייניקלעך פון די פּלישתים פאַרשיטן דעם יידישן קװאַל, און ווילן אינגאַנצן פאַרגעסן 
אָן דער יידישער קולטור און שפּראַך און זוכן זיך אויסצומישן או פאַרלוירן גיין. דאָס 
הייסט ביי די פּראָגרעסיווע אינטערנאַציאָנאַליזם, 


די מענטשן האָבן ניט אַדורך געציטערט, אָדער דערפילט די טיפע שיינקייט פון 
דעם יידישן לשון, און דאָס אײיגענאַרטיקײט פון דעם יידישן װאָרט. זי וייזט אַרױס 
לייכטזיניקייט צו אַלץ װאָס איז יידיש, און איז פאַרביטערט צו די װאָס גלויבן אין 
יידישקייט. זי זוכט צו פאַרניכטן דעם יידישן לייכט-טורעם, װאָס האָט פאַר איבער 
טויזנט יאָר באַלױכטן דעם יידישן והמשך. די ליכט װאָס האָט באַלױכטן די יידישע וויזיע, 
געגעבן דעם יידן חכמה און גייסטרייכיקייט. אָן יידיש ווערט דער ייד אָרעמער און עלעג- 
דער. יידיש האָט גערעגט דעם יידישן שכל און געקוויקט דאָס יידישע האַרץ. אויב עס 
זאָל די אַסימילאַטאָרן געלונגען צו פאַרשטאָפּן דעם שפּרודלדיקן יידישן קװאַל און אויס- 
לעשן דאָס יידישע ליכט, דאַן װעט ניט נאָר ווערן פינצטער אין דער יידישער וועלט, 
נאָר די פינטצערניש װעט דערגרייכן אין אַלע ווינקלעך פון דער גויאישער וועלט. 

דערפּאַר ווען איך נעם די פּען צו פאַרטיידיקן מיין כבוד קעגן מוסרים װעט 
מיין האַנט ניט קיין ציטער טאָן. איך שטאַם פון אַ פאָלק װאָס בייגט ניט זיין קאָפּ פאַר 
מוסרים און שונאים. אויב איך זאָל בייגן מיין קאָפּ דאַן װעל איך זיין אויסגעשטעלט 
צו דער פולער קראַפט פון די מוסרים אַטאַקעס. איך האָב קיין אַנדערע ברירה וי אָנצו- 
נעמען דעם אַרױסרוף. איך ווייס אַז פאַר אַ הונט קען מען אַנטלויפן, אָבער פאַר אַ גים- 
טיקער פליג ניט. איר קענט זיך אויסבאַהאַלטן פאַרּ ערלעכע מענטשן, אָבער ניט פאַר 
מוסרים, איך האָב געלערנט װאָס הלל האָט געזאָגט ,אם אין אני לי מי לי", אויב איך 
אַלײין װעל ניט פאַרטיידיקן מיין כבוד, װער דען? 


אין אַלע מיינע שטורמישע יאָרן פון קאַמף; האָב איך מער געליטן פון משפּחה 
וי פון פרעמדע. אין די פערציקער יאָרן ווען אוירל בראדער האָט אַרױסגעגעבן זיין 
בוך ,מלחמה און שפּעטער" װאָס איז מיר זייער ניט געווען צום האַרצן, אין יענער צייט 
האָט די מסור'טע געמאַכט אַ ,פּאַרטי". ס'זיינען דאָרטן געווען פאַרזאַמלט די טוער פון 
דער שול וואו זי איז אַקטיוו און די משפּחה. אין אַ דיסקוסיע איבער בראדערס בוך האָב 
איך זייער שאַרף זיך אַרױסגעזאָגט קעגן דעם בוך. איז איינער פון דער משפּחה װאָס 
האַלט זיך פאַר אַ פּראָגרעסיוון אין דער היץ פון דער דעבאַטע זיך אויפגעשטעלט און 
געמאַכט די פאָלגענדע דערקלערונג : ,וי איר זעט האָט איר דאָ צו טאָן מיט אַ היטלער 
אַגענט אין אַמעריקע". איך האָב פאַרלאָזט דאָס הויז, איך האָב מיט דעם מענטשן ניט 
גערעדט פאַר יאָרן. ווען מען האָט בראודערן באַזייטיקט פון דער פּאַרטײ צוזאַמען מיט 
זיין בוך האָט דער מענטש געבעטן מחילה. ווען עס קומט צו שיסן מיט אומפאַראַנט- 
װאָרטלעכע פראַזען זיינען די פּראָגרעסיווע ספּעציאַליסטן. דאָס איז זייער איינציקער 
מיטל זיך צו פאַרטיידיקן, װאָס איז מיאוס און העסלעך און עס גיט זיי גיט קיין כבוד. 


װאָס מיינט מסירה ? 
מסירה איז זייער א שמוציקער ענין. ערלעכע מענטשן עקלט פון דעם. ס'איז 


זייער וויכטיק צו באַשטימען װאָס עס מיינט מסירה ? 

נאָר קליינע מענטשן מיט וייניק וויסן װאַרפן זיך גלאַט מיט ווערטער, װאָס האָבן 
קיין באַדייטונג ניט. ספּעציעל ביי די פּראָגרעסיווע ווערט דער מעטאָד זייער שטאַרק גע- 
נוצט. אנשטאָט צו אַרגומענטירן מענטשלעך, וװאַרפן זיי מיט אַזױנע פראַזען װאָס זיינען 
אַ באַלײידיקונג פאַרן מענטשן. 

מיין שוועסטער האָט אין איר קראַנקע פאַנטאַזיע אױסגעטראַכט אויף מיר אַ 
בלבול, און דעם בלבול צעטראָגען און פאַרשפּרײט צװוישן מענטשן און אָרגאַניזאַציעס. 
אַ בלבול װאָס איך האָב קיין שייכות צו דעם און הייב ניט אָן צו וויסן וועגן איר. 


דאַס הייסט מסירה !!! 


אָבער ווען אַ לערער אָדער אַ טוער װאָס לערנט אָדער אַרבעט פאַר יידיש, און 
ער האָט דעם גרעסטן טייל פון זיין לעבן אינוועסטירט איןדער הײיליקער אַרבעט, מען 
רעדט ניט פון געלט און אַנדערע צרות, זעט אַז זיין אַרבעט גייט צום גרונט, אַז אַ גרופּש 
פּראָגרעסיווע אַסימילאַטאָרן זוכן דורך פאַרשידענע מיטלען צו פאַרניכטן דאָס װאָס אים 
איז ליב און טייער, ווען אַזאַ לערער אָדער טוער ציט די אויפמערקזאַמקײט צו דער יידי- 
שער עפענטלעכער מיינונג, און זוכט הילף -- הילף ניט חלילה פאַר זיך פּערזענלעך 
נאָר פאַר זיין שפּראַך און קולטור -- דאָס איז ניט קיין מסירה ! ער טראַכט דאָך גאָר- 
ניט אויס. ער דערציילט דעם ריינעם אמת. ער זוכט אויפצודעקן דעם שווינדל אונטער 
װאָס פאַר אַ מיטלען דאָס ווערט אַדורכגעפירט. עֶר ויל אָנהאַלטן די האַק װאָס דאַרף 
אונטערהאַקן זיין אייגענעם גלויבן. ער ול ראַטעװען זיין אינוועסטמענט, וי קענען 
מענטשן באַשולדיקן אַז דאָס איז מסירה, אדרבא זאָלן די פּראָגרעסיווע שול פירער 
אַרויסקומען און איבערצייגן די יידישער עפענטלעכקייט אַז דאָס איז ניט אמת. די פאַקטן 
ווייזן אַז אַלע באַשולדיקונגען זיינען אמת'ע. אפילו אוֹיף דעפם מיטינג װאָס איר האָט גע- 
רופן צו פּראָטעסטירן קעגן די מוסרים אין ,קעפּיטל האָטעל" פון דעם 22טן דעצעמבער, 
3, האָט איר אפילו ניט איבערגעגעבן קיין איין אויסצוג פון דעם פּראָפּעסאָר עפרעם 
קראס דרשה, און אַלע באַריכטן פון דבורה טאראנט און בער גרינען האָט מען דאָרטן 
קיין װאָרט ניט דערמאָנט װאָס דער פּראָפּעסאָר פונם סיטי קאַלעדזש האָט געזאָגט. פאַר- 
װאָס ?:! דערפאַר ווייל איר האָט איינגעלאַדן אַ שונא פון יידיש! אַ האַסער פונם יידישן 
לשון. פאַרװאָס קומט איר ניט אַרױס מיטן סוד װאָס דער פּראָפּעסאָר האָט דאָרטן גע- 
זאָגט 1 אַז יידיש איז אַ דייטשער דיאַלעקט װאָס האָט שוין לאַנג געדאַרפט אונטערגיין. 
אין אַמעריקע נויטיקט מען זיך ניט אין איר". 
אַ שול טוער פון שול 23 האָט פּאַר מיר אױיסגעגאָסן זיין צעװייטיקט האַרץ מיט 
דער איראָנישער באַמערקונג : ;אַ פיינע דעמאָנסטראַציע פאַרן יידישן לשון, אַזאַ יאָר 
אויף די אַסימילאַטאָרן". לאָמיר דעמאָנסטרירן אַזאַ ביישפּיל. װען אַ גרופּע מיסיאָנערן 
און משומדים װעלן עפענען אַ יידישע שול מיטן צוועק צו פאַרנאַרן יידישע קינדער און 
זיי אויסשמדן װאָלט דאָס זיכער אַרױסגערופן אַ שטורעם אויף דער יידישער גאַס. אפילו 
די ;מאָרגן פרייהייט" צוזאַמען מיטן חשובן הרב אברהם ביק און איטשע גאָלדבערג 
װאָלטן זיך זיכער אָנגעשלאָסן אינם כאָר און געמאַכט געװאַלטן און פּראָטעסטירט. װאָלט 
איר די יידן װאָס װאָלטן איבערגעגעבן די נייעס צו דער יידישע עפענטלעכקייט גערופן 
מוסרים ? זיכער ניט ! זיי האָבן געטאָן זייער יידישן חוב, איבערגעגעבן דעם אמת. 
49 


פאַרװאָס טאָרן ניט די מענטשן װאָס זיינען איבערצייגט אַז דורך יידיש נאַרט איר 
אַריין קינדער אין די פּראָגרעסיווע שולן און אַסימילירט זיי אויף ענגליש. פאַרװאָס רופט 
איר פּראָטעסט מיטינגען קעגן די יידן ? ס'איז גאַנץ מעגלעך אַז איינער פון די פּראָטעס- 
טירער װאָס איז געשטאַנען אויף דער פּלאַטפאָרמע איז אַליין איינער פון די זאָגענאַנטע 
,מוסרים". גרויס איז דער וייטיק און טיף איז די שאַנדע ווען מען װוערט גע'מסר'ט, 
ווען ס'ווערט אויף אייך אַרױפגעװאָרפן אַזאַ מיאוסער בלבול. 

די שאַנדע און וייטיק איז טויזנט מאָל גרעסער און שטאַרקער ווען די מסירה 
קומט פון אַן אייגענער לייבלעכער אשוועסטער". ס'באַפאַלט אייך אַן אומעט, ווען איר 
טראַכט צוליב װאָס פאַר אַ צוועק די מסירה איז געטאָן געװאָרן! . 

ס'ווערט ביטער אויפן האַרצן ווען דער אַקט ווערט געטאָן פון יידן, װאָס זיינען 
קעגן די אינטערעסן פונם יידישן פאָלק. מיין ;שוועסטער" איז ניט די איינציקע. ס'איז 
אַלע מאָל געווען יידן, אין אַלע דורות װאָס האָבן פאַרקויפט זייער בכורה פאַר אַ טאָפּ 
לינדזן. זייערע פּראָטעסטן און געװאַלטן מאַכט דעם איינדרוק פון קכאַפּט אַ גנב". פאַר- 
װאָס טאָר ניט קיין ייד װאָס איז גוט באַקאַנט מיט דעם שידערלעכן לאָזונג פון די 
פּראָגרעסיווע, אַז ,;שפּראַך איז אַ מיטל צום ציל" -- לאָזן הערן זייער שטים. די יידן 
װאָס יידיש איז זיי ליב, מוזן אויפהייבן דעם געשריי פון וייטיק און פּראָטעסטירן מיט 
אַלע כוחות קעגן די פּראָגרעסיוע אַסימילאַטאָרן, אַז ניט װעלן מיר זיין מיטשולדיקע 
אין דעם פיזישן מאָרד פון יידיש. מיט אונדזער שאַרפן פּראָטעסט מוזן מיר פּאַראַליזירן 
דעם פאַרדאָרבענעם גייסט פון די פּראָגרעסיווע אַסימילאַטאָרן. מיט אַלע שוועריקייטן אינם 
יידישן לעבן איז יידיש דער איינציקער כוח װאָס קאָן אָפּהאַלטן דעם יידן פון אַסימילאַציע. 
נאָר בלינדע קענען דאָס ניט זען און פאַרשטיין. אַ לערער װאָס לערנט מיט קינדער יידיש 
מוז זיין אַדורכגעדרונגען מיטן גייסט פון יידיש, מוז האָבן אַ ליבע צו דעם יידישן לשון. 
אַזאַ לערער װעט שוין געפינען די מיטלען ווי אַזױ ער זאָל איבערגעבן דעם גייסט, זיין 
ליבע און לשון צום קינד. דאָס קינד דאַרף קריגן אַ גאַנצע יידישע דערציאונג. אין דער 
איינציקער שעה דאַרף דאָס קינד ניט צעריסן ווערן צװישן צוויי לשונות. אויב ס'איז 
נויטיק אָדער נוצלעך צו דערקלערן אַ קינד אויף ענגליש די באַדייטונג פון אַ װאָרט, 
מוז דאָס באַטראַכט וערן אַלס אַ נויטיקע אָדער צייטוייליקע הילף. אָבער באין אופן 
טאָרן מיר דאָס ניט נוצן אויפן חשבון פון יידיש. מען מוז װאָס ווייטער האַלטן דאָס ענג- 
לישע לשון פון דער יידישער שול. מיר טאָרן קיין מאָל ניט פאַרגעסן אַז דאָס ענגלישפ 
לשון לויערט שטענדיק אויפן יידישן לשון. מיר דאַרפן זיין געװאָרנט קעגן דעם און דאָס 
טאָר ניט אַרױסגעלאָזט ווערן פון דעם יידישן חשבון. ס'זיינען דאָ קלאַנגען אַז עס געפינט 
זיך אין די יידישע פּראָגרעסיוופ שולן לערער װאָס זיינען זייער אומוויסנדיק אינם יידישן 
וויסן, אינם יידישן לשון. לעצטנס זיינען אַריינגענומען געװאָרן לערער װאָס קענען ניט 
אינגאַנצן קיין יידיש, אַ סך שולן זיינען איבערגעגאַנגען אויף ענגליש. 

מאַך איך אַ פאָרשלאַג אַז די יידישע פּראָגרעסיווע שולן זאָלן געשטפלט ווערן 
אונטער אַ געזעלשאַפּטלעכן קאָמיטעט, וואו יעדער לערער זאָל מוזן אָפּגעבן אַן עקזאַמין 
צו ער איז ראוי צו זיין אַ יידישער לערער. דער קאָמיטעט זאָל זיין פאַראַנטװאָרטלעך, אַז די 
שולן דערפילן זײַער חוב צום יידיִשן װאָרט, צו דעם פאַר װעלכּן צוועק זי איז געשאַפן 
געװאָרן, איך שלאג פאָר די פאָלגענדע מענטשן =- מנשה אונגער, ב! צי ור מעיני 
קע קאַץ, אברהם ביק, מנחם מייזיל, 

מעינקע קאַץ איז ניט דער איינציקער לערער | װאָס איך ווייס. מעינקע קאַץ איז 
מיינער אַ נאָענטער חבר, די אַנדערע לערער זיינען מיינע פריינט און באַקאַנטע. איך טרעף 
זיך מיט זֵיי;פון צייִט;צו צייט און מיר רעדן וועגן שול פּראָבלעמען. מיט די. מערסטע פוּן 

די לערער װאָס איך פאַרברענג זיינען אַלע- אָן -אויסנאַם קעגן דער נייער פֿאָליסי און 
פירערשאַפט, אָבער זיי זיינען װי געהאָרכזאַמע הינט. ווען איך טראַכט פון די לערער 
קומט מיר אויפן געדאַנק די דייטשע גענעראַלן אונטער היטלערן. איך לייען זייערע בי" 
כער װאָס זיי שרייבן איצט. אַלע אָן אויסנאַם האָבן געוואוסט אַז היטלער װעט פאַרלירן 
די קריג, אַז ער איז געווען אַ משוגענער, ניט פאַרשטאַנען מיליטערישע סטראַטעגיע, און 
אַלע האָבן אים געדינט. איצט פאַרשטייען זי אַז דאָס איז געווען קעגן די אינטערעסן 
פונם דייטשן פאָלק. אָבער די לערער וילן ניט וויסן אָדער מאַכן זיך ניט פאַרשטיין 
אויב זיי נעמען אָן דעם ביקס-גאָלדבערג פּלאַן איז דאָס קעגן די אינטערעסן פון יידיש 
און קעגן דעם יידישן פאָלק, און העלפן אַלײן אונטער צו שטופּן דעם װאָגן פון דער 
יידישער אַסימילאַציע צום פינצטערן תהום. 


,סיאיז דיין טאַטע אונדזער שונא, זייער גוט, זייער גוט" 


אין דעם פּאַמפּלעט זוך איך אַ דערפרישונג, איך זוך אַ באַנייטן כוח צו שטעלן 
אַ װידערשטאַנד די מוסרים, אין דער זעלבער צייט אויפצודעקן זייער מאָראַלישער גע- 
פאַלענקייט דעם ווילקיר'עשע כאַראַקטער פון דער מסירה װאָס זוכט צו פאַרניכטן אַ 
ברודער, צוזאַמען מיט זיין געזעלשאַפטלעכע פאַרדינסטן. אַ מענטש װאָס האָט ניט דעט 
כוח און מוט צו פאַרטיידיקן זיין רעקאָרד, זיין מענטשלעכע ווירדע, האָט ניט קיין רעכט 
זיך צו רופן מענטש. איך קען ניט שלום מאַכן מיט אַזאַ גערעכטיקייט, מיט אַזאַ פּראָ- 
גרעסיווער ווירקלעכקייט. מיר איז דאָס פרעמד. עס װערט ביטער פון אַזאַ אַנטישונג. 
דאָס דערהייבט ניט דעם מענטשן, פאַרקערט, דאָס דערנידעריקט דעם מענטשן. כדי צו 
געשטאַלטן אַ נייע פּראָגרעסיווע געזעלשאַפט, מוז מען פריער זיכער מאַכן אַז די מוסרים 
וועלן ניט אנטייל נעמען און פאָרמירן דאָס לעבן פון דער צוקונפטיקער געזעלשאַפט. 
מיר מוזן מאַכן זיכער אַז די מוסרים מיט זייער נידעריקן גייסטיקן ניװאָ, וופלן ניט 
אַרונטערשלעפּן די צוקונפטיקע געזעלשאַפט צו זייער נידעריקייט און דעגענעראַציע. 
די מוסרים זוכן ניט דעם מענטשלעכען וואוילזיין, העכסטנס װאָס זיי דערװאַרטן איז אַ 
ביסל פּערזענלעכן כבוד פאַר זייער מסירה. זי האָט מיך גע'מסר'ט אין נאָמען פון דעם 
פּראָגרעסיוון הײיליקן שקר. די מסירה איז געווען געצילט צו פּאַראַליזירן מיינע אַקטי- 
װויטעטן לטובת יידיש װאָס מיין ;שוועסטער" באַטראַכט דאָס פאַר געפערלעך פאַר דער 
פּראָגרעסיווע באַװעגונג, און קעגן די אַסימילאַטאָרן. מיט דער מסירה האָט מיין שוועס- 
טער געװאָלט צו דעקען זייערע פּלענער פון באַזייטיקן יידיש פוֹן די פּראָגרעסיווע שולן. 
ניט אויסצושליסן די מסור'טע מיינט אַז די באַוועגונג זינקט אין ים פון דעגענעראַציע, 
שמוץ און מיאוסקייט. אַ סך פּראָגרעסיווע טענה'ען אַז איך װאָלט געדאַרפט שטעלן די 
באַוועגונג העכער ווי זיך אַלין. ניין, דער יחיד איז ביי זיך פּונקט אַזױ וויכטיק װי די 
באַוועגונג ביי די פּראָגרעסיוע. 

זוכט איר דורך מסירה צו פּאַרווירקלעכן דעם גרויסן אידעאַל פון אחדות צװוישן 
מענטשן און מענטש, קענט איר דורך אַזױנע מענטשן פאַרווירקלעכן די שיינע אידעאַלן 
פון אַ יושר'דיקע באַציאונג צװישן מענטש און מענטש? די מענטשן פּלאַפּלען וועגן 
פרייהייט. זיי אַלײין אַנערקענען בלויז פרייהייט פּאַר זיך אַלײן. מיט דער מסירה ויל 
מען מיך באַרויבן מיין רעכט פון פרייהייט צוֹ דענקען אַנדערש די פרייהייט, צו גלויבן 
אַנדערש. װאָס פאַר אַ פרייהייט איז דאָס, ווען אַ מענטש דאַרף מורא האָבן צו גיין אויף 
זיינע אייגענע דרכיט אין לעבן, װאָס יל קיינעם ניט נאָכמאַכן אָדער נאָכשרײען אָדער 
נאָכזינגען. אַ מענטש װאָס װויל רעדן אויף זיין אייגן לשון הערט זיך צו צו זיין אייגן 

געוויסן, האַרץ און נשמה. אין דער ,מאָרגן פרייהייט" לייען איך אַ בריוול פון אַ לייענער 
װי ער שרייבט צוליב דעם װאָס זיין משפּחה לייענט אַן אַנדערע צייטונג גייט ער ניט 
צו זיי און ער פאַרבעט זיי ניט צו זיך. דאָס בריוול איז געשריבן מיט אַזאַ האַס צו דער 
משפּחה, אַז איך בין זיכער אַז ביי דער קלענסטער קלייניקייט װעט ער זיי מסרן. דער 
מסורישע גיפט ליגט שוין ביי דעם שרייבער פון דעם בריוול. מיין שוועסטער איז אַזאַ 
ווילדער פאַנאַטיקער וי דער בריוול שרייבער. יעדער פאַנאַטיקער איז אַ צוקונפטיקער 
מסור. מיין שוועסטער איז אויפגעצויגן געװאָרן אין אַ טראַדיציאָנעלער היים און אַ יידי- 
שער סביבה, דערפאַר איז צו שטוינען װאָס פאַר אַ פאָראורטייל זי טראָגט אין זיך קעגן 
אַלץ װאָס איז פאַרבונדן מיט טראַדיציאָנעלע יידישקייט און יידישע שטרעבונגען. דער 
קאָמפּלעקס פון יידישן האַס דערפירט איר צום עקסטרעם, ווייל דאָרטן קען זי אױיסלאָדן 
אירע קאָסמאָפּאָליטיזם. און אַזױ ווערט זי אַלץ מער און מער דערווייטערט פון יידישן 
שטאַם. אַזױ װוי זי פאַרמאָגט אַ געװאַלדיקע נייגונג צו עקסטרעמע זאַכן, האָט זיך איר 
ביי די פּראָגרעסיווע געעפענט אַ נייע װועלט מיט אַן אומבאַגרענעצטער מעגלעכקייט 
פאַר איר שטאַרקן כאַראַקטער. איר קומט אָן גרינג צו ווערן אַ פּאָפּולערע פיגור צווישן 
די ווילדע פאַנאַטיקער. זי איז פעיק צו אַראַנזשירן באַנקעטן און זייער אָפט מאַכט זי 
באַנקעטן ביי זיך אין הויז פאַר גרעסערע גרופּן מענטשן. מען חנפ'עט איר דאָס װאָס 
איר געפעלט. װאָס טוט ניט אַ מענטש צוליב אַ ביסל כבוד ? דער מענטשלעכער געדאַנק 
קען אַזאַ מיאוסקייט ניט פאַרשווייגן. דער מענטשלעכער געדאַנק קען ניט שלום מאַכן 
מיט אַזאַ אוממאָראַלישן טאַט, 

אַלץ װאָס דער ייד האָט פאַר טויזנטער יאָרן אויסגעחלומט, אויסגעװויינט און 
אויסגעווייטיקט זעט מיין ,,שוועסטער" וי אין אַ קרומען שפּיגל, אַלץ איז ביי איר אַ חוזק. 
זי איז גרייט צו פאַרבייטן אַ טויזנט יאָריקע יידישע שפּראַך אויף אַ גויאישער, בלױיז 
דערפאַר װאָס זי דענקט וי ביק און גאָלדבערג אַז אויף דער גויישער שפּראַך קען מען 
דערציען מער פּראָגרעסיווע מענטשן; זי זאָגט: עװאָס טיג יידיש אַז די עלטערן וילן 
ניט לערנען זייערע קינדער קיין יידיש, טאָ זאָל בעסער זיין ענגליש, זאָל זיין אַ שמעלץ 
טאָפּ אַבי פּראָגרעסיו?. 

אין 1947 האָבן מיינע פריינט מיר געמאַכט אַ פּאַרטי צוליב דער דערשיינונג 
פון מיין ביכל , איינער פון פאָלק האָט דאָס װאָרט?. צווישן די פאַרזאַמלטע געסט האָט זיך 
געפונען מיינער אַן אַמעריקאַנער יוגנט פריינט. מיין פריינט האָט צװישן 50 מענטשן 
געמאַכט אַזאַ דערקלערונג : ,אויב מיין טאַטע װאָלט פאַרראַטן די רעװאָלוציע װאָלט איך 
אים געהאנגען מיט מיינע אייגענע הענט". ס'װאָלט פאַרנומען זייער אַ סך פּלאַץ צו באַ- 
שרייבן דעם שווערן איינדרוק װאָס עס האָט געמאַכט אויף דעם יום טובדיקן עולם. דאָס 
איז געווען די ערגסטע פּראָפּאַנאַנדע פאַר זיין גלויבן. איך האָב דאַן אַ זאָג געטאָן צו 
מיין פריינט מעינקע קאַץ, אַז די מענטשן זיינען דער קענסער פון זייער אייגענעם גלויבן, 
זיי פרעסן דאָס אַליין אויף. וויפל עקל און צאָרן האָט דער מענטש געשאַפן קעגן זיך און 
קעגן דער אידייע וועלכע ער האָט פאַרטראָטן. מיט אַזאַ ברוטאַלער מיאוסער דערקלערונג 
האָט ער אַרונטערגעשלעפּט זיין גלויבן צו דער נידעריקסטער נידעריקייט. די מענטשן 
דאַרף מען שטעלן מחוץ למחנה. מען טאָר זיי ניט אַרײנלאָזען צװישן אנשטענדיקע 
מענטשן. דעם מענטשן קען מען ניט פאַרגלייכן צו מיין ,שוועסטער". זי איז אַ װויסטער 
עם הארץ. ער איז דאָך אַ פּראָגרעסיווער פירער און באַזיצט בילדונג. גייט רעכנט אויס 
װוי טיף עס איז די איצטיקע וועלט טראַגעדיע, אַז אַ זון איז גרייט צו הענגען אַן אייגענעם 
טאַטן װאָס שטימט ניט איין מיט דעם ,זונס" אידייע, און אַ שוועסטער מסרט אַ ברו" 
דער פאַר דער זעלבער אידייע. ס'ווילט זיך ניט גלויבן. מיר קומען צו אַ צייט וואו אי- 


דייען וועלן שטיין העכער וי אַ טאַטע, מאַמע, שוועסטער, ברודער און משפּחה. לאָמיר 
האָפן אַז דאָס איז בלויז די תורה פון די קליינע פּוסטע אומוויסענדע מענטשעלעך, װאָס 
זיינען דערצויגן געװאָרן אונטער די פערזען פון דעם שוידערלעכן ליד מיט אירע טראַ- 
גישע שורות : 

;ביסט אַנטלאָפן פון דיין טאַטן, 

זייער גוט, זייער גוט, 

ס'האָט דיין טאַטע אונדז פֿאַרראַטן, 

זייער גוט, זייער גוט, 

ס'איז דיין טאַטע אונדזער שונא, 

זאָלסטו מער ביי אים ניט וואוינען, 

זייער גוט, זייער גוט," 

דער היינטיקער יאָרהונדערט איז שוין באַװאוסט אַלס דער יאָרהונדערט פון 

חוצפּה'דיקער אומוויסענהייט. דער היינטיקער מענטש באַהעפט זיך מיט מיאוסע אָנצו- 
הערענישן אוּן פאַרדרייען די אמת'ע פאַקטן אונטער דער מאַסקע פון פּראָגרעסיוקײט, 
איך וויל זוכן און געפינען אַ זכות פאַר מיין שוועסטער, אָבער װי קען מען געפינען אויף 
פּראָגרעסיווע מענטשן װאָס זיינען ניט קיין בעלי דעות אויף זייער אייגן געוויסן. דִי 
מענטשן שאַפן אַ סביבה װאָס איז שווער צו אָטעמען. מען דאַרף ניט װאַרטן פאַר אַן 
אַטאָמישע באָמבע. אַזױנע מענטשן צווינגען דיך צו זוכן אַ ;שעלטער" כדי צו קענען 
רואיק לעבן. זי האָט די טומאה פון איר געצנדינערישער קולטור געװאָלט אויף מיר 
אָנטשעפּען. אַלס ייד איז מיר פרעמד און דערװוידער די פּראָגרעסיווע תורה פון מיין 
שוועסטער. איך װעל איר באַקעמפן מיט אַן אומבאַזיגבאַרן כוח. זי װעט קיין נצחון איבער 
מיר ניט דערלעבן. דער היפּנאָז פון קאָמוניזם האָט מיך נאָך ניט אינגאַנצן געיפּטר'ט. 
ביי מיר שטייט נאָך אַלץ די משפּחה העכער פון קאָמוניזם פון מיין שװועסטער, אָבער אַ 
מסור איז ביי מיר דאָס נידעריקסטע אויף דער וועלט. מיט אַזױנע מענטשן מוז די וועלט 
אונטערגיין. די וועלט קען זיך אויף מוסרים ניט האַלטן. די מוסרים מוז פאַרשווינדן פון 
דער וועלט, דאַן װועט אויפקומען אַ שיינע װועלט װאָס װועט זיין געבויט אויף מענטשלע- 
כע יסודות. דאָס װעט זיין דער יאָרהונדערט פון דעם פּראָגרעסיון מענטשן. איך האָב 
זיך ניט אָפּגעשראָקן קעגן איר. ס'איז ניטאָ קיין סכנה אַז איך על פאַרלירן דעם קאַמף, 
אָבער מיין הױפּט ציל איז איר אויפצודעקן פאַר דער יידישער עפענטלעכקייט. ביי די 
פּראָגרעסיווע שפּילט ניט קיין ראָלע די מענטשלעכע וירדע, די פרייהייט פון יחיד, 
רעכט אויף אייגענע מיינונג, 

אַ סך א זיך מיטרייסן מיט דער פאַנטאַזיע אַז דאָס יידישע צוקונפטיקע לעבן 
קען געראַטעװעט װערן דורך ענגליש, אָבער די פאַנטאַזיאָרן שטעלן זיך פאָר אַז דאָס 
אַמעריקאַנער קינד שטייט גרייט און װאַרט אַז די פּראָגרעסיווע זאָלן דורכן ענגלישן לשון 
זי אַריינפירן אין פּראָגרעסיון גן עדן. זיי דערקלערן 7 פאַר די אפּוטרופּסים אויף ;יידי- 
שע* דערציאונג. 


די איטשע גאָלדבערגס און. די אברהם ביקס װאָס זוכן איינצואוויגן זייערע 
נאָכפאָלגער מיט דער אילװזאָרישן חלום, אַז דווקא דורך ענגליש אין די יידישע שולן 
ועלן זיי ראַטעװען דעם יידישן קיום און דעם המשך פונם יידישן לשון. װאָס פאַר אַ 
ביטערער חוזק דאָס איז! וי טראַגיש, אַז אינם איצטיקן יאָרהונדערט זאָלן זיך יידן לאָזען 
פאַרפירן דורך אַזױנע ניט ערלעכע מיטלען און זיך לאָזען אױיסװאָרצלען פון זייער שפּראַך 
און שטאַם און נאָכלויפן מיט די פּראָגרעסיווע חברה, אין גן עדן פון אַסימילאַציע. וי 
גרויזאַם די נאַטור איז געווען צו מיר, צו װאָס האָב איך געדאַרפט געבוירן ווערן אין 
דעם איצטיקן יאָרהונדערט. ווען איך װאָלט אינגאַנצן ניט געווען געבוירן, װאָלט איך 
געווען פאַרשפּאָרט דעם אומגליק צו האָבן אַ שוועסטער אַ מסור'טע. איך װאָלט ניט 
געווען דער מיט צייטלער מיט גאָלדבערגס, ביקס און נאוויקס מיט די באַגרעבער פונם 
יידישן לשון און איר ציוויליזאַציע. פאַרקערט, ווען איך װאָלט געבוירן געװאָרן מיט אַ 
טויזנט יאָר פריער, װאָלט איך געהאַט דעם גרויסן כבוד צו זיין איינער פון די בויער 
פונם יידישן לשון און קולטור, און ניט געשטאַנען ביי איר קבורה. 


אין אַלע צייטן און אַלע דורות, די מענטשן װאָס האָבן געקעמפט פאַר רעכט און 
פרייהייט, איז זייער גורל געווען ביטערער און טראַגישער. מיין גאַנג אין לעבן איז געווען 
אַן אייגענער אַ שווערער, ערנסטער און אויפריכטיקער, געקעמפט מסירת-נפש'דיק פאַר 
דעם װאָס איך האָב געגלויבט איז אמת. 


דערפאַר זוכט מיין ,שוועסטער" מיט דער הילף פון די פּראָגרעסיוע אַסימילאַ- 
טאָרן צו פאַרשמוצן מיין אומבאַפּלעקטע רעפּוטאַציע אויף דער יידישער גאַס. זיי העלפן 
איר צו פאַרקאָכן אָט די מיאוסע מוסרישע קאַשע. 


אויב זיי האָבן געבויט אויף דעם אַז מיין ;שוועסטער" װעט ברעכן מיין גייסט 


און מיך צווינגען זיך צו שטעלן אויף די קני פאַר די אַסימילאַטאָרן, האָבן זיי געמאַכט 
אַ גרויסן טעות. איך װעל אָנפירן מיין קאַמף מיט יעדן מיטל אויפצודעקן דעם שווינדל 
פון די אַסימילאַטאָרן און מוסרים. מיר מוזן אויפדעקן די פּראָגרעסיווע פּלױדערײען און 
שווינדל מיט יידיש. איך באַטראַכט מײַן ;שוועסטער" אַלס אַ שונא פון יידיש און דעם 
יידישן אַרט לעבן. זי מוז באַזיײטיקט וערן פון יידישן געזעלשאַפטלעכן לעבן. 


דורך מיאוסע אומװוירדיקע מסירות װעט דער היסטאָרישער קאַמף ניט געשטערט 
ווערן. איך װעל אַרונטעררײסן דעם פּראָגרעסיוון שלייער וואו דער אַסימילאַטאָר דעקט 
זיך צו מיט פּראָגרעסיון מאַנטל. איר װועט ביי זיי ניט געפינען קיין שמץ פון מאָרגענדיקן 
המשך פאַר יידיש אין זייערע שולן. מיטן פּראָגרעסיוון מאַנטל וויל מיין ,שוועסטער" 
פאַרבלענדן די אויגן כדי ניט צו דערזען איר מוסרישן פּרצוף. אין אַזאַ צינישער סביבה 
זעט דאָס װאָרט פּראָגרעסיוו אויס פאַרביליקט און געמיין. דעם מוסרישן בלבול האָבן 

: די פּראָגרעסיוע. אויפגעכאַפּט װי אַ אַ װילדט מציאה. דער שקר האָט זיך װי אַ ווילד פייער 
צעשפּרײַט. מיין טעלעפאָן האָט גענומען קלינגען אַז איך בין געווען געצוואונגען אויפצו- 
געבן ענטפערן דעם טעלעפאָן, 


: מיר לעבן איצט אין אַ צייט װי מסירה איז אַ סאָציאַלע מכה װאָס װאַרפט אָן 
אַ שרעק אויף אנשטענדיקע מענטשן. דער שענדלעכער פּלאָג װאַקסט אַרױס פון אַ צע- 
פוילטער מאָראַלישער סביבה און אַ הפקר'דיקע דעגענעראַציע. מיט װאָס זיינען די 
מוסרים װאָס האָבן גע'מסר'ט דעם יידישן קולטור צענטער אין פיטסבורג ערגער פון 
מיין ,שוועסטער". פאַרװאָס זאָלן די פּראָגרעסיווע זיין פאַרביטערט קעגן הערי א. שער- 
מאַן און סעם גינזבורג, צוויי מוסרים, און זיך צאַצקען מיט מיין שוועסטער דזשעני שי- 
לער. אַ מסור איז !אַ מסור וואו ער זאָל זיך ניט געפינען און פאַר וועלכן אִידעאֵל ער זאָל 
דאָס ניט טאָן. אויב דזשעני שילער קען קריגן אייער פּראָטעקציע דאַרפט איר. ניט דיס- 
קרימינירן קעגן די אַנדערע צעפוילטע מוסרים. אוֹיב איַר פאַראַכטעט יענע. יידישע 
מוסרים פאַרװאָס ניט מיין ;שוועסטער" ?:ן. אל 


- איך בּאַטראַכט די. היינטיקע פּהאָגרעסיוע יידן וי אַן אָפּגעריסענער. שבט, אָפּנצ- 
ריסענע אברים פונם יידישן פֿאָלק, װאָס דער גרעסטער טייל װעט זיך קיין מאָל ניט 
/צוריקקערן צו זיין שטאַם. די זריעה װאָס איר פֿאַרפּלאַנצט אינם יידישן' קינד האָט קיין 
ווערט ניט. אויף זאַמד װאַקסט דערנער. אַ יידישע דערציאונג אויף ענגלישי און דער 
טראָפּ אויף פּראָגרעסיווקײיט, איז פאַר'משפּט צו אונטערגאַנג און אַסימילאַציע. איר 
װאָרצלט זיך אַליין אויס פון יעדן מין יידישקייט. די יידישע זאַפטן וערן ביי אייך אויס- 
געטרוקנט איידער זיי דערגרייכן דעם קינדס האַרץ און מוח. די השפּעה װאָס יידיש האָט 
געהאַט אויפן יידישן לעבן װעלן די פּראָגרעסיווע סיי װוי ניט פאַרשטיין. פאַרקערט, זי 
זוכן דאָס צו מינימיזירן און צו פאַרלייקענען. יידיש איז געווען פאַר דעם יידן דער 
אָראמאט פון דער פרישער מאָרגענדיקער לופט װאָס גיט אַזױ פיל האָפענונג פאַר אַ 
שיינעם טאָג. יידיש האָט איוסגעפורעמט אַ וירדיק, שעפעריש פרידלעך יידיש לעבן 
פאַר דורות. יידיש האָט אויסגעשמידט אַ פאָלק מיט גייסטיקע כוחות, מיט אַ טיף עטישן 
כאַראַקטער. יידיש איז געווען און איז נאָך איצט אַ קװאַל פון אָנרעג און אַ סטימול פון 
שפע און. גייסט. דורך יידיש זיינען אונדזערע ספרים געװאָרן דאָס אייגענטום פון די 
ברייטע יידישע פאָלקס-מאַסן, װאָס האָבן געקריגן די מעגלעכקייט זיך צו פאַרטיפן און 
דערגרייכן צו גרויסע הויכן. דורך יידיש האָבן די יידן דערזען די טיפע יידישע גייסטיקע 
קװאַלן, װאָס קוועלט אַרױס פון אונדזערע אוראַלטע ספרים. 


אַלס מזרח אײראָפּעאישער ייד װאָס מיין שפּראַך איז יידיש, האָב איך אַלע מאָל 
גוט פאַרשטאַנען די באַדייטונג פון מזרח אײראָפּעאישן יידנטום, װאָס איז געװוען אַן 
אומאויסשעפּלעכער יידישער קװאַל װאָס האָט אויסגעפילט יעדן אָפּפלוס אינם יידישן 
לעבן, און גוט געמאַכט יעדן פאַרלוסט אין אַלע יידישע קהילות איבער דער ועלט. 
ס'האָט אַרײינגעבראַכט לעבן און שעפערישקייט אינם יידישן לעבן. די השפעות פונם 
מזרח אײראָפּעאישן יידן אויפן יידישן לעבן איז ניט אָפּצושאַצן. די יידישע אוצרות װאָס 
דאָס מזרח אייראָפּעאישע יידנטום האָט געשאַפן, איז געווען דער גייסטיקער פּאַנצער, װאָס 
האָט דעם יידן געגעבן שוץ און אָנשפּאַר אין זייערע נויטן און קאַמף פאַר זייער קיום. 


װאָס איז געווען דער כוח צו קענען אויסהאַלטן די שרעקלעכע ליידן און אונדזער 
גאַנג אין דער גרויסער יידישער געשיכטפ? איצט אַז דאָס מזרח אײיראָפּעאישע יידנטום 
פס 


איז חרוב, דער קװאַל פאַרניכטעט, מוז מען ריידן אָפּענע קלאָרע דיבורים און װאַרענען 
די פֿראָגרעסיווע אַסימילאַטאָרן, אַז די װאָס אַרבעטן קעגן די אינטערעסן פון יידיש און 
די יידישע קולטור זיינען יידישע פאַררעטער. די אַסימילאַטאָרן ווייסן אַז זיי האָבן ניט 
קיין אָנהאַלט צװישן יידישן עולם. דער יידישער עולם באַטראַכט די אַסימילאַטאָרן ניט 
פאַר יידן, זייער קנאה-שנאה צום יידישן אַרט לעבן, צו דער יידישער שפּראַך און קול- 
טור, איז אַ צעפרעסענע פון אינערלעכער צעפוילטקייט. זיי זיינען יידן מיט אַ גוף אָן אַ 
יידישער נשמה, די דורכגעפאַלענע אַסימילאַטאָרן זיינען אומבויגזאַם װען עס האַנדלט 
זיך וועגן יידיש. זיי שטרעבן צו דערפירן דאָס יידישע לעבן אין אַמעריקע צו אַ קאַ- 
טאַסטראָפע. דאָס קליינע הייפעלע אַסימילאַטאָרן װאָס זוכט אויפצורייסן דאָס יידישע 
לעבן פון אינעװייניק דורך אַסימילאַציע. מיר זעען לעצטנס אַ סך צשקרומענישן אינם 
יידישן לעבן. אַ סך יידן זיינען זייער אומרואיק איבער די פּאַסירונגען אויף דער יידישער 
גאַס. איין זאַך װעלן די יידן מוזן פאַרשטיין, אַז אומרואיקייט אַליין װעט ניט העלפן. 
יידיש און יידישקייט און יידישער וויסן איז דער איינציקער פּאַנצער װאָס קען פאַרהיטן 
אַזױנע צעקרומענישן,. דראַסטישע מיטלען וװעלן דאַרפן אָנגענומען װערן אַז יידישע 
קינדער זאָלן װערן אָנגעפילט מיט יידישן וויסן און יידישקייט, אַזױ אַז דאָס יידישע 
לעבן אין אַמעריקע זאָל אָננעמען אַן אַנדער פּנים. דאָס איז אויך אַ מיטל װי אַזױ צו 
פאַרהיטן פון צעקרומענישין און דאָס װעט פאַרטרייבן די אַסימילאַטאָרן פון דער יידי- 
שער גאַס. 


.די נייע ווירקלעכקייטי 


אויב מיין שוועסטער האָט געדענקט אַז דורך מסירה האָט זי די קראַפט צו באַ" 
שטימען צוישן לעבן און טויט -- מי לחיים ומי למות -- מאַכט זי אַ גרויסן טעות. 

איך האָב זיך ניט אָפּגעשראָקן קעגן איר. ס'איז ניטאָ קיין סכנה אַז איך װעל 
חלילה פאַרלירן דעם קאַמף. מיין הױיפּט ציל איז איר אויפצודעקן פאַר דער יידישער 
עפנטלעכקייט. קליינע מענטשעלעך פאַרמאָגן ניט דעם מוט צו ענדערן זייערע באַשטימ- 
טע מיינונגען. זיי פאַרשטייען ניט אַז איוסגעהאַלטנקײט און נאַרישקײטן גייען אַלע מאָל 
צוזאַמען. ראָלף וואלדא עמערסאָן האָט אַמאָל געשריבן אַז: ;בלויז שמאָל קעפּיקע 
מענטשן שרעקן זיך פאַר ניט אויסגעהאַלטנקײט?. אברהם ביק ציטירט אין דער אמאַרגן 
פרייהייט" אַ פּאַראַגראַף פון .אַ בריוו פון דרום": ;דאָס טאָן גערעכטיקייט פאַר דער 
געזעלשאַפט איז אַ זאַך װאָס אַ מענטש דאַרף טאָן און ניט שרעקן זיך פאַר געפאַר". איך 
האַלט אַז מיין קאַמף פאַר יידיש איז ניט נאָר אַ געזעלשאַפטלעכער ענין, נאָר דאָס אי 
לעבן און טויט פאַרן יידישן פאָלק. פאַרװאָס זאָל איך זיך שרעקן? 

איך װויל ברענגען נאָך. איין פּאַראַגראַף פון אברהם ביק אין דער ;מאָרגן פריי- 
הייט", וואו ער ציטירט אַרטשיבאַלד מעקליש: ;אַ מענטש װאָס לעבט ניט מיט דעם װאָס 
ער האָט ליב, נאָר מיט דעם װאָס ער האַסט איז אַ קראַנקער מענטש און דער זעלבער 
כלל גילט פאַר אַ פאָלק". ביי יעדער געלעגענהייט דעמאָנסטריר איך מיין ליבע צו 
יידיש, צו דער יידישער קולטור און האַס צו אַסימילאַציע. ווען איך זאָל ניט קעמפן פאַר 
דעם װאָס איך האָב ליב װאָלט איך געקענט באַטראַכט װערן װי אַ קראַנקער מענטש. 
ניין, דער קאַמף פאַר יידיש מוז אָנגײן. 

זאָלן מיר אָננעמען אַז די אַסימילאַטאָרן באַגרייפן ניט דעם טיפערן היסטאָרישן 
זינען פון זייערע פּלענער. דענקען די פּראָגרעסיווע אַז מיטן אָפּשאַפן יידיש אין סאָװועטן 
פאַרבאַנד, האָט זיך פּלוצלונג פאַר זיי אַנטפּלעקט אַ נייע תורה װאָס זיי זוכן זיך צוצו" 
פּאַסן צו די נייע ענדערונגען אויפן חשבון פון יידיש. פאַרשטיין זיי ניט װאָס האָט אויפ- 
געהאַלטן דאָס יידישע פאָלק פאַר די לעצטע טויזנט יאָר. זיכער ניט קאַרל מאַרקס, אָדער 
לענין. אויב איר האַלט פון היסטאָרישער גערעכטיקייט מװזט איר דאָס צושרייבן צו 
יידיש. מאַרקס דער יידישער משומד האָט אין זיין פּאַמפּלעט ,צור יודן פראַגע" באַלײי 
דיקט דאָס גאַנצע יידישע פאָלק, ווייזט דאָרטן אַרױס צו זיין אַ גרויסער אַנטיסעמיט. ער 
שרייבט אַז : ;די נשמה פון יידענטום איז דאָס געלט". ווייטער שרייבט ער : ?אַז די וועלט 
וועט ניט זיין פריי ביז זי װועט זיך ניט באַפרײיען פון דעם יידן, 

לענין, האָט אין זיין פּראָקלאַמאַציע נאָכן קישינאווער פּאָגראָם גע'עצה'ט די יידן 
אַז זי זאָלן זיך אויסמישן מיטן אַרבעטער קלאָס און אַזױ אויסמיידן זייער אונטערגאנג, 
איז דאָס ניט געווען אַ קול פון אַסימילאַציע. אין ערשטן באַנד אין דער יידישער איבער- 
זעצונג פון לענינ'ס ווערק פון ראָזענטאַל, אַרױיסגעגעבן פון צענטראַלער פעלקער פאַרלאָג 
פון ס.ס.ס.ר. מאָסקװע 1927, שרייבט לענין: ,די אידייע פון אַ יידישער נאַציאָנאַליטעט 
װידערשפּרעכט די אינטערעסן פון יידישן פּראָלעטאַריאַט, שאַפענדיק ביי אים דירעקט 
און אומדירעקט אַ שטימונג װאָס איז פיינטלעך צו אַסימילאַציע, אַ שטימונג פון געטאָ", 
אווער עס שטעלט דירעקט אָדער אומדירעקט דעם לאָזונג פון יידישער נאַציאָנאַלער קול- 


87 


טור, דער איז אַ שונא פון פּראָלעטאַריאַט?. ווען מען לייענט דאָס ווערן מיר אונדזערע נבי" 
אים טייערער, װאַקסן זיי אין מיינע אויגן אויס אַ סך גרעסער װי איך האָב זיך פאָרגע- 

שטעלט. אונדזער נביא עמוס האָט מיט צוויי טויזנט יאָר פאַר מאַרקסן, געװאָרנט די 
װאָס ווילן איינשלינגען דעם אביון און פאַרטיליקן דעם אָרעמאַן, אַז ער װעט בויען היי- 
זער און ער װעט אין זיי ניט וואויגען, פון זיינע וויינגערטנער װעט ער דעם ויין ניט 
טריגקען. 


משה מענדעלסאָן האָט מיט זיין השכלה ניט פאָראויסגעזען דעם אומגליק װאָס 
ער ברענגט אויף זיך פּערזענלעך. ער האָט זיך ניט געקענט פאָרשטעלן אין זיין פאַני 
טאַזיע אַז זיינע קינדער װעלן אַזױ ווייט אַװעק פון אים. ער האָט זיי בלויז געצייגט אַ 
קליינעם עפענונג פון זיין רעפאָרם, דאָס איז געווען דער דרך צום שמד. 


פאַרװאָס קען אַ ייד ניט זיין אַ פּראָגרעסיווער מענטש און גלייבן אין דער יידיי 
שער שפּראַך, קולטור, יום טובים און טראַדיציעס ? פּאַרװאָס מוז אַ פּראָגרעסיוער ייד 
טראַכטן אַז אַ שפּראַך איז נאָר פאַרן צוועק צו באַקערן יענעם צו זיין גלויבן, און דאַן 
קען די שפּראַך אומקומען 1 פאַרװאָס קענען די פּראָגרעסיווע יידן האַלטן פון פרעמדע 
יום טובים און זיך אָפּזאָגן פון אייגענע ? װאָלטן די פּראָגרעסיווע געווען שעפעריש און 
אױיסגעטראַכט נייע שענערע יום טובים, װאָלט מען אויף זיי אפשר געקענט געפינען אַ 
זכות. זיי שאַפן גאָרניט. זיי טאַנצן אויף פרעמדע חתונות, אויף פרעמדע יום טובים, 
אַנטלויפן פון זיך אַלײן, און פאַרגעסן אַז זיי זיינען יידן. איך האָב קיינמאָל ניט איבער- 
געריסן מיטן יידישן פאָלק. קיינמאָל ניט געװאָרן פאַרפרעמדט פון איר, אָפּגעהאַלטן 
אירע יום טובים, מיין גאַנץ לעבן געלעבט מיט די יידישע זכרונות, חלומות און אירע 
האַפענונגען. איך האָב אַלט מאָל מיטגעװייטיקט מיט מיין פאָלק, און זיך געפרייט מיט 
זייערע זיגן. 


די פּראָגרעסיוע פּרובירן זיך צוצופּאַסן צו די ניע אומשטענדן אָדער די 
,נייע ווירקלעכקייט", װאָס איז דאָס אַזױנס ? איך װעל ברענגען אייניקע פּאַראַגראַפן פון 
דער נייער סאָוועטישער ענציקלאָפּעדיע וועט אייך שוין קלאָר ווערן די פנייע ווירקקלעכ- 
קייט?. אין דער סאָוועטישער ענציקלאָפּעדיע וועגן יידן שרייבן זיי : .דאָס איז אַ טערמין 
פאַר פאַרשידענע נאַציאָנאַלע גרופּן װאָס האָבן אַ געמיינשאַפטלעכן אָפּשטאַם פון די פאַר" 
צייטיקע עברים..." ,די יידן שטעלן גיט פאָר מיט זיך קיין פאָלק, וייל זיי זיינען ניט 
קיין שטאַנדהאַפּטיקער קאָלעקטיוו פון מענטשן װאָס איז געשאַפן געװאָרן אויפן יסוד 
פון געמיינשאַפּטלעכער שפּראַך, טעריטאָריע א. אַ. װו. פון עטנאָגראַפישן שטאַנדפּונקט 
קומען די יידן אַלץ נענטער צו די פעלקער צווישן וועלכע זיי וואויגען". 


און די ענציקלאָפּעדיע פאַרענדיקט מיט גרויס שמחה אַז: ,אין סאָװעטן פאַר- 
באַנד און די פאָלק-דעמאָקראַטישע לענדער אַסימילירן זיך די יידן זייער שנעל". איצט 
איז שוין קלאָר װאָס עס מיינט די ,נייע ווירקלעכקייט" ביי די פּראָגרעסיווע. די פילאָזאָ- 
פיע איז געבויט אויף דער טעאָריע, אַז יעדער ייד באַלאַנגט צו דער נאַציע צװוישן וועלכער 
ער וואויגט און לעבט, אַזױ אַז יידן האָבן ניט צװישן זיך קיין נאַציאָנאַלע שייכות און 
קיין נאַציאָנאַלע סאָלידאַריטעט. דאַרפן מיר ניט האָבן קיין אייגענע שפּראַך, קיין אייגענע 
קולטור. דאָס גיט זיי שוין די רעכט צו ליקווידירן דאָס יידישע לשון, יידישע צייטונגען, 
שולן, יידישע ביכער, טעאַטער. די פּראָגרעסיווע פאָלגען נאָך די נייע ליניע, מיט אַרײ1- 
נעמען דאָס ענגלישש לשון אין די יידישע פּראָגרעסיווע שולן פירן זיי אַדורך זייער חלק 

צו פאַרווירקלעכן די סאָוועטישע פילאָזאָפיע. צו אַנגליזירן און אַסימילירן דאָס אַמער- 
קאַנער יידענטום, אַריינצוברענגען דאָס ענגלישע לשון און איר קולטור אין די יידישע 
פּראָגרעסיװוע קינדער שולן, װעלן שוין די יידישע קינדער, דער צוקונפטיקער דור 
במילא ניט קענען קיין יידיש און אפילו ניט וויסן פון דער יידישער פאַרגאַנגענהײט 
און ניט האָבן קיין באַגריף וועגן די יידישע, גייסטיקע אוצרות. 


אַזױ אַרום װעלן מיר װוערן אַ טייל פון דעם אַמעריקאַנער פאָלק, און די סאָווע- 
טישע נייש ווירקלעכקייט װעט האָבן געזיגט. דאָס איז דער אַסימילאַטאָרישער סם אונ- 
טער דעם יידישן פּראָגרעסיון מאַנטל. זיי האָבן זיך אָנגענומען צו פאַרשפּרײטן דעם 
סם אויף אַ פאַרשטעלטן אופן. זיי נוצן זייער אַ קונציקע פּראָפּאַגאַנדע צו באַהאַלטן זייער 
ציל. זיי זיינען פאַרמאַסקירטע דעמאַגאָגן. דורך די רעדעס און אַרטיקלען פון די ביקס, 
גאָלדבערגס און נאוויקס קענט איר זען וי זיי פּרובירן צו פאַרמאַסקירן זייערע פּלענער. 
זיי זוכן צו גלאָריפיצירן די רעזיגנאַציע פונם יידישן אונטערגאַנג. דאָס איז אַ רעזולטאַט 
פון אויסגעהוילטקייט, פּוסטקייט און גייסטיקע אױסגעשעפּטקײט אינם יידישן פּראָגרע- 
סיוון לעבן. 


אַ רב װאָס שטיצט פּראָגרעסיוע אַסימילאַטאָרן און העלפט זיי מאַכן פּלענער, 
פאַרראַט זיין סמיכת רבנות, און הערט אויף צו זיין אַ רב. ביי מיין ,שוועסטער" און די 
פּראָגרעסיװוע נאָכפאָלגער זיינען די ביקסק און די גאָלדבערגס די הײיליקע אַפּאָסטאָלן 
װאָס יעדער שווינדל איז ביי זיי עכט און הייליק. 


איך אַלס ייד באַטראַכט זיך אַלס אַ טייל פונם יידישן פאָלק. דער יידישער קאָ- 
לעקטיוו האָט זיך אַלע מאָל און אַלע דורות באַטראַכט פאַר אַ פאָלק. יידיש איז געװאָרן 
דאָס פאָלקישער-שותפות. מיר יידן האָבן מער רעכט זיך צו באַטראַכטן אַלס פאָלק וי 
יעדער אַנדער פאָלק. אַלע אַנדערע פעלקער האָבן געמאַכט יעדן פאַרזוך אונדז צו פאַר- 
ניכטן אַלס פאָלק. קיין אַנדער פאָלק װאָלט ניט געקענט אויסהאַלטן 2 טויזנט יאָר גלות. 
און מיר מיט אונדזער פאָלקסבאַוואוסטזיין האָבן איבערגעטראָגן אַלע צרות און מיר האָבן 
אויפגעשטעלט אַ יידישע מדינה. 


יידן װי אַ פאָלק האָבן גערעדט אַ סך שפּראַכן אין זייער געשיכטע, אָבער קיין 

איין שפּראַך װאָס יידן האָבן באַנוצט האָבן זיי ניט באַטראַכט פאַר קיין יידישער שפּראַך. 
יידן האָבן זיך באַנוצט מיט אַראַביש, העברעאיש, אַראַמיש, לאַדינא, גריכיש, לאַטײן א. אַ. 
די איינציקע שפּראַך װאָס יידן האָבן גערופן יידיש, איז דאָס יידישע לשון. די איינציקע 
שפּראַך װאָס יידן האָבן אַליין געשאַפן איז יידיש. פאַרװאָס האָבן די יידן ביז יידיש ניט 
אָנגערופן קיין איינער פון די שפּראַכן יידיש? די אַלע שפּראַכן װאָס יידן האָבן גע- 
רעדט האָבן מיר איבערגענומען פון אַנדערע פעלקער. העברעאיש איז געווען די שפּראַך 
פון די פעניצער, אַראַמיש האָט אַ סך געהאָלפן אַנטװיקלען העברעאיש. יידיש האָבן מיר 
ניט איבערגענומען נאָר אַליין געשאַפן, דאָס יידישע לשון האָט ניט פאַרגעסן אין הע- 
ברעאיש. יידיש האָט אַריינגענומען אַזויפיל העברעאישע װערטער אין יידיש װי העברע- 
איש האָט אַריינגענומען אַראַמיש. אַזױ איז יידיש געװאָרן דער גייסטיקער וואפן פונם 
יידישן פּאָלק. ייִדיש איז די לענגסטע גערעדטע שפּראַך צװישן יידישן פאָלק. לויט די 
געשיכטע האָבן יידן גערעדט העברעאיש אַ קורצע צייט. ס'זיינען דאָ מיינונגען אַז דאָס 
פאָלק האָט קיינמאָל ניט גערעדט העברעאיש. העברעאיש איז געווען די שפּראַך פונם 
געשריבענעם װאָרט. דער גאַנצער גלות בכלל האָט געדויערט 46 יאָר. שוין אין גלות 

בבל האָבן יידן ניט גערעדט קיין העברעאיש. אַ גערעדטע שפּראַך גייט ניט אונטער אין 
צוויי דורות. צוליב דעם װאָס מען האָט מורא געהאַט אַז יידן װעלן אינגאַנצן פאַרגעסן 
העברעאיש האָט מען אין גלות בבל אָנגענומען אַ געזעץ אַז מען זאָל לייענען די תורה 
צוויי מאָל אין אָריגינאַל און איין מאָל אין תרגום, כדי צו באַגרייפן די באַדייטונג פון 
יידיש און איר טיפקייט װאָס האָט פאַרן ײַדן אַ היסטאָרישע באַדייטונג. יידיש איז די 
שנור װאָס פאַרבינדט דעם יידן מיטן פאָלק. 

פאַר דער יידישע עפּאָכע איז דעם יידן געווען פרעמד אונדזערע גייסטיקע 
אוצרות. דורך יידיש האָט דער ייד אָנגעהויבן גרינטלעך צו באַגרייפן אונדזערע אומפאַר- 
גלייכבאַרע יידישע אוצרות. דורך יידיש האָט דער ייד אָנגעהױבן שעפּן פון די לויטערע 
יידישע קװאַלן. און אַזױ האָבן צוקונפטיקע דורות געקענט אַדורך פיבערן מיט אַלע זיינע 
חושים דעם יידישן צער, וייטיק װאָס זיין פאָלק האָט אַדורך געמאַכט אין זיין גאַנג פון 
דער גרויסער יידישער מאַרטירער געשיכטע. דורך יידיש האָט דער ייד געקענט מיט- 
ליידן און מיטפילן און מיט טרערן, אַזױ אַרום קענען פאָרזעצן זיין אייגענעם שיקזאַל. 
דער יידישער עכאָ האָט באַװירקט אַזױ פיל דורות. דאָס יידישע לשון האָט געבראַכט דעם 
יידן אַ סך עשירות, װאָס איז געװאָרן אַ רעזערװאַר צו קענען שעפּן אונדזער ווייטער- 
דיקער יניקה. יידיש האָט אויסגעפילט די ליידיקע יידישע נשמה. דאָס יידישע לעבן אין 
יענער צייט איז געווען פאַרצויגן מיט אַ נעפּל. דורך יידיש האָט דער ייד דערהערט זיין 
אייגן קול. דער אינדיווידועלער ייד האָט דערפילט אַז ער איז אַ טייל פון אַ נאַציאָנאַלן 
וועזן. די יידישט ספרים האָבן אויפגעהערט צו זיין אַ סוד אָן אַן אַבסטראַקציע אָדער 
פּאַרבאָרגענע, יידיש האָט געמאַכט אַ סוף צו דעם. יידיש האָט דעם יידן אויסגעטייטשט 
און אים געגעבן צו פאַרשטיין די פאַרבאָרגענע סודות פון אונדזערע ספרים. זיי האָבן 
דערהערט די מוסר'דיקע רייד פון אונדזערע נביאים און די שטראָף רייד האָבן געגעבן 
אַ סך מוט די יידן. דורך יידיש האָבן די יידן געקענט זען װי אונדזערע נביאים האָבן 
אויסגעפורמט דעם כאַראַקטער פונם פאָלק, אים געלערנט צו באַפעסטיקן זיין לעבן אין 
גלות אויף יידיש און עטישע יסודות. יידיש איז די קרוין פון דעם יידישן פאָלק. יידיש 
איז געווען אַ יידישער פאָראויסגייער, דער גייסטיקער דערהויבונג. יידיש איז געװאָרן דער 
שעפערישער כוח װאָס האָט דעם יידן דערהויבן צו הויכע גייסטיקע אײיגענאַרטיקע יידיש- 
קייט. יידיש איז דאָס לשון פון טרייסט, װאָס האָט געװעקט, געמונטערט פאַר דעם אויפ- 
האַלט פונם יידישן קיום. דורך יידיש האָט דער ייד דערזען די ייִדישע ליידן אין אַן אָנ- 
דערן ליכט. דאָס זיינען געווען ליכט פון האָפּענונג און גלויבן. 

שפּראַכן און קולטורן ווערן געשאַצט לויט דער השפּעה װאָס זיי האָבן אויף דעם 
מענטשן. די יידישע השפּעה אויפן יידישן פאָלק װעט קיינער ניט װאַגען צו לייקענען 
יידיש האָט אויסגעהאַלטן דעם עקזאַמין. יידיש פאַרמאָגט אַ סך װיטאַליטעט און אַ רי- 
זיקן װידערשטאַנדס כוח, װאָס האָט דעם כוח אויסצושטיין די אינערלעכע און דרויסעג- 
דיקע אַטאַקעס. איך בין איבערצייגט אַז יידיש װועט אױיסהאַלטן דעם נסיון. 

זאָל דאָ קלאָר װערן, ווען מען קעמפט פאַר יידיש מיינט ניט אַז מען איז אַ שונא 
פון העברעאיש. אמת, אַז מיר איז ליבער דער העברעאיש פון תנ"ך װי דער סאַברישער 
לשון. 

צו ווייזן וי טייער ביי מיר איז יעדער שפּראַך װאָס יידן האָבן געשאַפן, יל איך 
ציטירן אַ פּאַראַגראַף פון מיין בראָשור ,מיין וויי געשריי" : ,אַ געזונט פאָלק מוז נאָכגײן 
די פוס-טריט פון די פריערדיקע דורות -- עס טאָר ניט מאַכן קיין איבעררייס מיטן 
יידישן עבר. די פאַרגאַנגענהײט, קעגנװאַרט דאַרף זיין דער דרך פאַר דער צוקונפט פון אַ 
פאָלק. אין אונדזער יידישער געשיכטע מוזן מיר איינשליסן אַלע יידן פון אַלע דורות, 

אויך אַלע שפּראַכן וועלכע יידן האָבן געשאַפן. אונדזער פאַרגאַנגענהײט, קעגנװאַרט און צו" 
קונפט מוז ווערן אויסגעשמידט אין איין גרויסער לאַנגער קייט, װאָס זאָל אַרומנעמען דאָס 
גאַנצע יידישע פאָלק. נאָר אַזאַ קייט קען זיין אומבאַזיגבאַר, נאָר אַזאַ גייסט קען זיכערן 
דעם יידישן קיום און דעם יידישן המשך", 

ביי מיר איז יעדער שפּראַך אויף וועלכער יידן האָבן געשאַפן הייליק. --- יידיש 
די לענגסטע גערעדטע שפּראַך ביי יידן, איז ביי מיר הייליקער און דערפאַר קעמף איך 
עקשנות'דיקער פאַר איר לעבן. 


,די בעסערע יידן" 


מיר קומט אויפן געדאַנק אַז די פּראָגרעסיוע זיינען ביי זיך איבערצייגט, אַז 
די פּראָגרעסיווע געשיכטע האָט אויף זיי אַרויפגעלײגט אַ היסטאָרישע אויפגאַבע, אויס- 
צופּלאַסטערן דעם אַנטרינונגס וועג פאַרן יידישן פאָלק. דער אויפהאַלט פון דער יידי- 
שער אומה און דעם יידישן קיום איז אַ גרויסער סכנה פאַר פּראָגרעסיוע אידייען, און 
די װאָס גלויבן אין יידישן לשון, קולטור און דעם יידישן גייסט און זוכט צו באַפעס- 
טיקן דעם יידישן המשך, דאַרף מען באַזייטיקן דורך מסירה. ס'איז אינטערעסאַנט יע- 
דעס מאָל װאָס איך האָב מיט זיי גערעדט, האָבן זיי מיר פאָרגעװאָרפן אַז זײ זיינען 
בעסערע יידן וי איך. מיט װאָס ווייס איך ניט. איך האָב זיי אַלע מאָל פאַרזיכערט אַז 
דאָס יידישע פאָלק קען זיך ניט האַלטן אויף אַזױנע יידן וי די פּראָגרעסיוע פון זייער 
שניט. דאָס האָט זיי אַרײינגעבראַכט אין אַ ווילדן כעס. ווען איך האָב זיי דערמאָנט אַז 
מיט זייער אַסימילאַטאָרישן צוגאַנג צו יידישע פראַגען און פּראָבלעמען, פאַרלירן זי 
די ייִדישע יצירה, אַז זיי האָבן ניט קיין חלק אין דער יידישער שעפערישקייט און זיינען 
ניט פאַרבונדן מיט די יידישש נצחונות. זיי קולטיווירן זיך אויף פרעמדע קולטורן, װאָס 
זיינען אַ געפאַר פאַרן יידישן קיום און המשך. אַז די פּראָגרעסיווע געשיכטע האָט אויף 
זיי אַרויפגעלייגט אַן אויפגאַבע צו פאַרבלוטיקן די יידישע געשיכטע פאַר וועלכע זי 
טראָגען ניט קיינע אחריות און האָבן מיט איר קיין אָנגעהעריקײט. זיי האָבן קיין בע- 
קאַנטשאַפט מיט די יידישע גייסטיקע אוצרות. יעדע דערשיינונג אינעם יידישן לעבן 
שאַצן זי לויט די פּראָגרעסיוע פּאָליטישע מאָסן, װאָס קלעפּט זיך וי אַן אַרבעס אויפן 
װאַנט. ביי די פּראָגרעסיווע װועט דער טאָג וען די יידישע קװאַלן וופלן פאַרשאָטן 
ווערן זיין דער גרעסטער יום טוב -- ניט דערלעבן וװעלן זיי דאָס. --- ס'איז זייער מאָד- 
נע אַז אַ פּראָגרעסיווער ייד רעדט אַ צעבראָכענעם ענגליש. מיט דער גרעסטער שוע- 
ריקייט קומט אים אָן אַרויסצוברענגען אַ זאַץ, פאַרהאַקט זיך יעדעס מאָל, ס'איז פּשוט 
אַ רחמנות אויף אים, און טענה'ט אַז יידן זיינען ניט קיין פאָלק, יידיש איז ניט קיין שפּראַך, 
רעדט לויטן סאָוועטישן נוסח און ציטירט משה אלגינען אַז שפּראַך איז ניט קיין הייליקייט. 
מען דאַרף נאָר מיט איר דערגרייכן דעם ציל און דאַן קען זי גיין. לעצטנס האָט מיין ווייב 
מבקר חולה געווען אַ פרוי װאָס שטאַמט פון דער זעלביקער שטאָט וואו מיר זיינען געבוירן, 
האָט זי אַ טאָכטער װאָס איז אַ פּראָגרעסיוע, האָט זי דערציילט אַז זי נעמט אַ קורס וועגן 
יידן, און דער לערער האָט איר דערקלערט אַז יידן זיינען קיין פאָלק נאָר באַלאַנגען צו די 
פעלקער צווישן וועלכע זיי לעבן. זי האָט איבערגעגעבן די זעלביקע װוערטער וי שטייט 
געשריבן אין דער סאָוועטישער ענציקלאָפּעדיע, און זי האָט אויך פאַרזיכערט מיין 
ווייב אַז יידן װועלן מיט דער צייט זיך אַסימילירן מיט די פעלקער וואו זיי לעבן, און דער 
ייד װעט פאַרשווינדן אַלס ייד, און אַזױ װעט די יידן פראַגע געלייזט װערן. דאָס װעט 
זיין דער גרעסטער זיג פאַר די פּראָגרעסיוע אַסימילאַטאָרן און מוסרים. דער פּראָגרע- 
סיווער דור וויל ניט פאַרשווינדן אַליין. דער פּראָגרעסיווער דור והולך וויל מיט זיך מיט- 

שלעפּן אַלץ װאָס איז פאַרבונדן מיט יידישקייט צוזאַמען מיטן ייִדישן פּאָלק. 

איך װעל זיך קיין מאָל ניט אַסאָציאירן מיט קיין שום פּאָליטישער פּאַרטײ 
אָדער באַװעגונג װאָס איר ענדציל איז אַסימילאַציע, 

ביי מיר האָבן זיך די טרערן אויסגעטרוקנט. איך האָב אויפגעהערט ויינען אויף 
דער חרוב געװאָרענער יידישער וועלט. אין אַלע דורות זיינען פראָגעקומען יידישע קאַ- 
טאַסטראָפעס, אָבער די יידן פון יענער צייט האָבן זיך אויפגעהויבן פון אונטער די חור- 
בות, זיך אויסגעגלייכט זייערע פּלײיצעס און גענומען צוריק אויפבויען זייער צעשטערט 
לעבן, זייער קולטור און ווייטער געבויט אַ יידישע ציויליזאַציע, מיט איר מאָראַל אוך 
עטיק. אויב מיר דאַרפן פאַרגיסן טרערן, איז אויף די היינטיקע יידן װאָס האָבן אַרונ- 
טערגעלאָזט די הענט און פאַרמאָגן ניט דעם יידישן כוח זיך אויפצוהייבן פון די היינ- 
טיקע יידישע חורבות, און װערן געשלעפּט פון די כװאַלעס פון אַסימילאַציע, אונטער- 
גאַנג און פאַרשווינדונג. דער היינטיקער ייד איז װי אַ שפּענדל אויף אַ ברויזענדן ים 
װאָס װערט געשמיסן אָן אָפּהאַלט און ציל. דאָס צעריסענט יידיש לעבן מאַכט דעם אומ- 
גליק אַ סך שווערער. מען קריגט זיך אַרום און פאַר אונדזערע אויגן פאַרשװינדט אַ 
שטיק יידיש לעבן, יידישע שפּראַך, אַ יידישע ציװויליזאַציע. פאַר דעם אויפקום פון 
יידיש איז די יידישע וועלט געווען איינגעשלאָפן אין הינער פּלעט. לאַנג איידער עס האָט 
אויף דער יידישער ועלט אָפּגעקלונגען דאָס יידישע לשון, האָט העברעאיש כמעט גאָר- 
נישט געשאַפן. מיט טויזנטער יאָר צוריק האָט דאָס יידישע לשון זיך געריסן צו די בריי- 
טע יידישט האָריזאָנטן, זי האָט פאַר זיך אָנגעצייכנט דעם וועג פון גרויסע דערגרייכונ- 
גען. זי האָט אַראָפּגעריסן דעם שלאָס פון די אַלטע ספרים װאָס זיינען געלעגן פאַר- 
מאַכט טויזנטער יאָרן פאַרן יידישן מענטשן. אין אונדזער לאַנגער געשיכטע קענען מיר 
אפילו ניט געפינען אַזאַ תקופה װוי מיר געפינען זיך היינט. מיר האָבן אַדורכגעמאַכט 
שווערע צייטן, אָבער קיין מאָל האָבן מיר ניט געהאַט אַזױ פיל טראַגיזם װי היינט אין 
דער רוצחישער װעלט וואו מיר לעבן האָבן מיר געליטן פון פרעמדע, היינט ליידן מיר 
פון אייגענע יידן. װען עס קומט צו אַ קאָנפליקט צװישן ייד און אַסימילאַציע ווערט 
דער ייד פאַרשלונגען. 


ביי די אַמאָליקע דורות, װאָס דער מענטש איז געװאָרן עלטער איז זיין געדאַנק 
געװאָרן רייפער, מיושב'דיקער. היינט איז פּונקט פאַרקערט, װאָס עלטער אַלץ נאַרישער, 
אַלץ פּוסטער און לייכטזיניקער. דאָס איז דער װאָרצל פון אונדזער יידישן אומגליק. 

די פּראָגרעסיווע שטעלן זיך אַרױס פֿאַר קעמפער פאַר יוניאָנס, פאַר אַרבע- 
טער רעכט, קעגן קאָמפּאַניע יניאָנס, ,יעלאָדדאגס" אָפּמאַכן. מיר איז באַקאַנט אַז די 
פּראָגרעסיווע לערער באַלאַנגען צו אַ יוניאָן. װילט זיך מיך פרעגן װאָס פאַר אַ יוניאָן 
איז די יוניאָן וואו די פּראָגרעסיווע לערער באַלאַנגען? פאַר װאָס דערלויבט די יוניאָן 
אַז מען זאָל זיך װאַרפן מיט די לערער ?! האָט די יוניאָן גאָרניט צו זאָגן וועגן דער בי- 
טערע לאַגע פון די פּראָגרעסיװוע לערער. מוזן זיי שטיין אויף דער קני פאַר דעם אַסי- 
מילאַטאָר איטשע גאָלדבערגן, און זיין אויסגעשטעלט צו די געפאַרן פון פאַרלירן דאָם 
שטיקל ברויט. אויב ער דענקט אַנדערש װי די ביקס און די גאָלדבערגס. די יידישץ 
עפנטלעכקייט דאַרף וויסן דעם אמת וועגן דער יוניאָן פון פּראָגרעסיווע לערער. אַ יו" 
ניאָן װאָס קען ניט אָפּשטעלן דעם טעראָר קעגן אירע מיטגלידער און זיי פאַרזיכערן 
זייער מענטשלעכע וירדע און זיין געזיכערט מיט זייער פּרנסה האָט קיין עקזיסטענץ 
באַרעכטיקונג. 

4 אַ רבניש האַרץ 


איך בין קיין מאָל ניט געווען קיין חסיד פון הרב אברהם ביקן. אַ רב װאָס מאַכט 
יד אחת מיט מענטשן װאָס גלויבן ניט אין גאָט, אין יידישע יום טובים, לאַכן אָפּ פון 
יידישע טראַדיציעס, האָבן ניט קיין רעספּעטק פאַר דער יידישער שפּראַך און קולט ר. 
באַטראַכט איך פאַר מיאוסן היפּאָקריט. אַ רב װאָס דאַרף זיין אַ שליח-ציבור פאַר פּשוטע 
ערלעכע גלױיביקע יידן, װאָס גלויבן אַז דער רב װעט פאַר זיי אויסבעטן אַ גוט יאָר 
ביים בורא עולם, און ער אַליין גלויבט ניט אין עולם הבא. פאַרקערט, דער רב פאַרגעסט 
קיין מאָל ניט אין עולם הזה, האָט ניט די ווערט צו טראָגן דעם נאָמען רב. גירבעם דעל 
זון פון נבט, האָט אַליין געזינדיקט און האָט געמאַכט דאָס פאָלק זינדיקן" (מלכים א, 
טו. ל.). אויף ר' שמעון בן יוחאי'ס אויסגעשריי וועגן ,חיי עולם" און ,חיי שעה" האָט 
אַ בת קול אים אָפּגעענטפערט ,דו ביסט אַרױס חרוב מאַכן די וועלט". ווען הרב אברהם 
ביק האָט געשריבן זיין פּלאַן וועגן ענגליש אין די יידישע שולן, האָט דער רב ניטי 
דעההערט דעם זעלבן בת קול, דו מאַכסט חרוב די יידישע וועלט מיט איר שפּראַך און קולטור. 
אויף אַזױנע יידן זאָגט זיך אין תהלים: ;קויפן זיך איין גיהנום און נידערן אַרונטער 
אין דער גרוב פון פאַרניכטונג, און דו, גאָט, װועסט זיי אַרונטערשלײדערן אין דער גרוב 
פון פאַרניכטונג (תהלים נה, כד.. 


ס'איז שוין באַוואוסט די מעשה וועגן פּראָפּעסאָר כוואלסאן, ווען מען האָט אים 
געפרעגט פאַרװאָס ער האָט זיך גע'שמד, האָס ער געענטפערט: אויס איבערצייגונג, 
האָט זיך דער פרעגער געוואונדערט, װאָס צוליב איבערצייגונג! יאָ האָט פּראָפּעסאָר 
כוואלסאן געענטפערט, איך בין איבערצייגט אַז ס'איז בעסער צו זיין אַ פּראָפּעסאָר אינם 
מאָסקװער אוניווערזיטעט, װי צו זיין אַ מלמד אין אַ חדר. 


שטעלט זיך אַ פּראַגע צוליב װאָס פאַר איבערצייגונג האָט הרב ביק געמאַכט 
די פּלענער פאַר דער יידישער אַסימילאַציע. הרב ביק האָט שוין געדינט אין אַמעריקע 
אַלע עבודה זרות. וואו אַ צייטונג וואו אַ זשורנאַל האָט דער חשובער רב זיך געפּרובירט 
אַרײינרײיסן. ער האָט זיך געפּרובירט צוצופּאַסן צו יעדנס אידעאָלאָגיעס. מיט זיין מיטאַרבע- 
טערשאַפט אין דער ;מאָרגן פרייהייט" האָט ער איבערגעריסן און פאַרניכטעט די לעצ" 
טע בריק אונטער זיך, געמוזט אויפגעבן די רעליגיעזע שולן, וואו ער איז געווען אַ רב, 
און געצויגן זיין חיונה. איצט שטייט הרב ביק מיט ריקן צו דער װאַנט און קען זיך 
ניט פריי באַװועגען און איז געצוואונגען צו מאַכן פּלענער װאָס מוזן געפּעלן די אַס- 
מילאַטאָרן, און איך בין זיכער אַז אין זיין רבניש האַרץ קומט פאָר אַ קאַמף צװוישן 
יידישקייט און אַסימילאַציע, אָבער פּרנסה.. 


וי איר זעט איז כוואלסאן געווען ?איבערצייגט" און הרב ביק איז געצוואונגען, 
דאָס איז דער אונטערשיד. און אויך אַ טראַגעדיע ! 


אברהם ביק וייסט אַז ביי די פּראָגרעסיוע שפּילט ניט קיין ראָלע די מענטש- 
לעכע ווירדע און פרייהייט פונם יחיד, רעכט אויף אַן אייגעגער מיינונג. אויב דו גייסט 
ניט מיטן כאָר ביסטו אַ פאַררעטער: 


יי 


מיר לעבן אין שטורעמדיקע צייטן. עס בלאָזן ווינטן פון אַלע זייטן, פון דרויסן! 
און פון אינװייניק. דער שטורעם װאָס הרב אברהם ביקס אַסימילאַטאָריש אַרטיקל ,די. 
יסודות פון יידיש-פּראָגרעסיווער דערציאונג", װאָס זוכט אַריינצוברענגען ענגליש אין 
די יידישע פּראָגרעסיווע שולן האָט אַרױסגערופן, האָט זיך אַדורכגעטראָגען װי אַ ים-. 
שטורעם װאָס װויל זיך פאַר קיין פאַל ניט איינשטעלן. דער מוראידיקער כעס אויפטרייס- 
לונג האָט אויסגעדריקט דער באַגאַבטער דיכטער און גרויסער ייד מעינקע קאַץ, װאָס 
האָט מיט זיין אָפענעם בריוו צו הרב ביקן, פאַרשאַפט די אַסימילאַטאָרן שלאָפּלאָזט 
נעכט. לוט מיין אינפאָרמאַציע װאָלטן זיי אַליין געװאָלט אָפּשטעלן דעם שטורעם, אָבער! 
זיי האָבן פאַרלױרן דעם קאָנטראָל איבער דעם. די ;מאָרגן פרייהייט? װאָס האָט מיט 
אַזױ פיל שמחה און פייערלעכקייט פאַרבעטן די לייענער, שול טוער, לערער זיך אַרױס- 
צוזאָגען וועגן דער ביקס דעקלאַראַציע, קען זיך קיין עצה געבן מיט די בריוו װאָס זי האָט 
דערהאַלטן. װאָלטן די בריוו געווען פאַר ביקס פּלאַן װאָלטן די יידן פון דער ;מאָרגן 
פרייהייט" געיובלט און גע"ום טוב'ט, נאָר די צרה איז װאָס אויפן רעדאַקטאָרס טיש 
ליגן שטורעמישע בריוו. ווען זיי װאָלטן דאָס אָפּגעדרוקט װאָלט דער שטורעם זיך פאַר- 
װאַנדלט אין אַ האריקאָן װאָס װאָלט פאַרשװענקט די ביקס מיט די גאָלדבערגס. מאַכט 
מען דערווייל אַ שווייג און מען װאַרט פאַר אַ נס אַז יידיש זאָל אונטערגיין פון זיך 
אַליין, װעט שוין ענגליש במילא באַהערשן די פּראָגרעסיווע יידישע שולן. די חברים 
האָבן שלעכט אויסגע'חשבונ'ט. זיי האָבן געדענקט אַז דער אינעװייניקסטער שטורעם 
וועט זיך אַליין איינשטעלן מיט הכשר פון הרב אברהם ביקן. ער װועט צולייגן זיין רבניש 
שטעמפּל און פאַרטיק. ס'איז די יידן גאָרניט איינגעפאַלן אַז דער דרויסנדיקער שטורעם 
וועט זיי אַזױ דערגיין די יאָר, װאָס איז אַ סך געפערלעכער וי דער אינעװייגיקסטער. 
די ביקס און די גאָלדבערגס פייפן אויף זייערע נאָכפאָלגער. דאָס איז אַזאַ מאַטעריאל 
װאָס גייט אין שפּאַן װי אַ בלינדער פערד אין גרוב. אויב זיי דענקען אַז יידיש איז זיי- 
ער אייגענטום מאַכן זיי זייער אַ גרויסן טעות. יידיש איז דאָס אייגענטום פון דער גאַנ- 
צער יידישער געזעלשאַפט. די אַלע װאָס האָבן געשריבן װעגן דער פראַגע יאָבן די 
פולע רעכט. ס'איז זייער חוב צו יידיש דאָס ניט צו פאַרשווייגן. איך האָב זיך ניט געקענט 
פאָרשטעלן אין מיין פאַנטאַזיע, אַז אַ רב קען פאַלן צו אַזאַ פאַטאַלער נידעריקייט און 
זינקען צו אַזאַ תהום'דיקן אָפּגרונט. אַ רב װאָס דינט די עבודה-זרה פאַרלירט דעם צלם- 
אלקים. עס קען קיין חלוקי דעות ניט זיין אַז לויט דעם יידישן דין איז פאַר דינען די 
עבודה-זרה קומט הלל'ס פּסק דין. ס'איז אינטערעסאַנט אין דער צייט ווען אַלע קרייזן 
האַלט מען אין איין רעדן און טראַכטן וועגן יידיש און יידישע דערציאונג. זיי הייבן אָן 
איינזען אַז יידישע דערציאונג איז דער איינציקער מיטל צו ראַטעװען די קומענדע דו- 
רות פון אַסימילאַציע און אונטערגאַנג. אפילו די רבניש אין אַמעריקע האָבן אָנגענומען 
אַ רעזאָלוציע פאַר יידיש. קומען די חברים מיט זייער רב בראש און צייגן די װועלט אַז 
זיי זיינען ?פּראָגרעסיווט" און מוזן זיין משה קאַפּױער און זוכן פּלענער וי אַזױ פּטור 
צו ווערן פון יידיש, און אונטעריאָגן די אַסימילאַציע אין אַמעריקע. אויב די קאָנסער- 
װאַטיווע ראַבאַיס זיינען שוין פאַר יידיש, זיינען מיר פּראָגרעסיווע קעגן יידיש. אין די 
יידישע ספרים קענט איר לייענען אַ סך ועגן רבנים װאָס זיינען געװאָרן משומדים. אַ 
סך זיינען געװאָרן גלחים און בישאָפּן און געװאָרן מורא'דיקע שונאים פון יידישן פאָלק, 
און האָבן געטאָן אַלץ אין דער וועלט אָפּצורײסן די יידן פון זייער שטאַם. אָבער די יידן 
זיינען די חברה פארבייגעגאַנגען מיט פאַראַכטונג און באַשפּיגן דעם וועג פון די משו" 

מדים. היינט לעבן מיר אין אַ צייט וואו אַ רב דאַרף זיך ניט שמדן, פּונקט וי היינט 
קען מען ווערן אויס ייד אָן שמד. דאָס איז דער וואונדער פון 20טן יאָרהונדערט. אַ רב 
ווערט אַ פּראָגרעסיווער מענטש און שרייבט אַזױנע אַרטיקלען, גייט ער דעם זעלביקן 
דרך פון די משומדים. די טראַגעדיע איז װאָס דער געלערנטער רב וערט געשטפּט 
פון דעם קליינעם מענטשעלע און אַסימילאַטאָר איטשע גאָלדבערג, און דאָ שטעלט זיך 
דער רב אַרױס פאַר אַ פּחדן. ביק מוז חנפה'ען צו גאָלדבערגן צוליב דעם שטיקל ברויט. 
פּאַרן שטיקל ברויט איז ער מקריב יידיש און די יידישע קולטור אין דער צייט ווען 
ער שרייבט נאָך אַרטיקלען אויף יידיש. דער רב קלאָגט אין דער ,פרייהייט" אין אַן 
אַרטיקל איידן װאָס פאַבריצירן אויף ענגליש אַנטיסעמיטישע ראָמאַנען". אין דעם נעקסטן 
אַרטיקל דאַרף דער רב באַצײיגן ,וי אַזױ דאָס יידישע לשון װוערט געשענדעט אין די 
דאָזיקע ראָמאַנען?. װאָס טוט אַ געלערנטער רב װאָס טוט אים ויי זיין יידיש האַרץ וי 
- מען שענדעט דאָס יידישע לשון, וויל ער מיט זיין פּלאַן דאָס אינגאַנצן אומברענגען, 
אַזױ אַז די יידן װעלן דאָס לשון מער ניט קענען שענדן. הרב ביק האָט אַ ליבע צן 
יידיש װוי די מאַלפּעס צו זייערע קינדער. די מאַלפּעס צעקוועטשן זייערע קינדער צום 
טויט פאַר גרויס ליבשאַפט. 


וי פּאַסט זיך פאַר אַ רב אַז ער זאָל אויסהערן מסירות בלבולים און לשון הרע 
-- נאַכער אַליין ווערן דער פאַרשפּרײטער פון דער מסירה, בלבולים און לשון הרע. 
אין דער גמרא ;מסכת שבת" ווערט געזאָגט: רבי יהודה האָט געזאָגט: דוד האָט אָנגע- 
נומען לשון הרע וועגן ציבא, דעם קנעכט פון מפיבושת. ווען דוד װאָלט ניט אָנגענומען 
די לשון הרע, װאָלט די מלכות בית דוד ניט צעטיילט געװאָרן און די יידן װאָלטן ניט 
געדינט קיין עבודה זרה און מיר װאָלטן ניט פאַרטריבן געװאָרן פון אונדזער לאַנד 
(מסכת שבת דף נ"ו עמוד ב', 


דער גרויסער רוסישער שרייבער אַנטאָן טשעכאָװו, האָט אַ דערציילונג וועגן צווי; 
פּויערים. איינער אַן אויפגעקלערעטער, דער צווייטער אַן אומוויסענדיקער. דער אויפגע- 
קלערטער אַ װעגעטאַריער, זוכט אויפצוקלערן דעם אומוויסנדיקן, אַז אומברענגען שטו- 
מע באַשעפענישן איז אַן אומרעכט. טענהט דער אויפגעקלערטער פּױער פאַרװאָס הרג'- 
נען שטומע באַשעפענישן? די קו גיט אונדז מילך, די הון לייגט אייער, דער פערד אַר- 
בעט, דער אָקס קען שלעפּן אַ שווערע משא, דער פױיגל זינגט א. אַ. װו. פאַרטראַכט 
זיך דער אומװויסנדיקער פּויער און פרעגט אַ קשיא : אַלץ װאָס דו האָסט געזאָגט איז אמת. 
אָבער װאָס װעלן מיר טאָן מיט די חזרים ? 


מיר שטעלט זיך אַן ענלעכע קשיא: אויב מיר װעלן דערלעבן אַן אמת'ע פּראָי 
גרעסיווע געזעלשאַפט, װאָס װעלן מיר טאָן מיט די מוסרים, און מיט אַ רב װאָס פאַר- 
שפּרייט די מסירה ? מיר לעבן אין אַ וואונדער שיינע וועלט, אָבער די מוסרים פאַר- 
מיאוסן זי, די מוסרים פאַר'סמ'ן די שיינע װעלט מיט מסירה און שנאה. דאָס איז אַ 
דור פון גייסטיקע חולאים. 

איך האָב לעצטנס געלייענט אַז אין אַמעריקע געפינען זיך יידישע קריסטן, װאָס 
גיין אָנגעטאָן אַ מגן דודל אויפן האַלדז. די יידישע קריסטן ווייסן דעם תנ"ך. זיי האַלטן 
אַז ייִדן צוזאַמען מיט די גויים דאַרפן װויסן און פאַרשטיין די יידישע תורה. זיי האַלטן 
אַז דער גויישער גלויבן שטאַמט פון יידן. 

װאָס גלויבן די פּראָגרעסיוע יידישע גויים ? זיי אַנערקענען ניט דעם תנ"ך, די 
יידישע לערע און דער יידישער עטיק. די יידישע קריסטן זיינען גרויסע לומדים אין 
פאַרגלייך מיט די פּראָגרעסיווע יידישע גויים. איינס איז זיכער. װוען עס קומט צו כאַפּן 
נשמות פאַר זייער גלויבן זיינען זיי גלייכע מיסיאָנערן. ס'איז אינטערעסאַגט, זי גייען אַזױ - 
ווייט װי אָנצוקלאַפּן אַ מזוזה אויף דער טיר, אַזױ אַרום צו איבערצייגן די יידן, און מיט 
דעם אַרײננאַרן די יידן פאַר זייער גלויבן. די פּראָגרעסיוע אַסימילאַטאָרן װעלן זיך 
ניט שעמען אויפצושרייבן דאָס װאָרט יידיש אויף זײיערע שילדן, אַזױ אַרום אַרײינצו- 
נאַרן יידישע קינדער און מיט זיי לערנען ענגליש און פּראָגרעסיװוקײט. מען מוז קעמפן 
קעגן די ביידע עקסטרעמע. ביידע זיינען געפערלעך פאַר די יידישע יסודות. 


אַ װאַנט פון רויך 


אויב איר וילט וויסן און פאַרשטיין, װוי אַזױ איז מעגלעך געווען די דייטשע 
אױיסראָטונג פון 6 מיליאָן יידן און מיליאָנען פון אַנדערע פעלקער, װעט איר מוזן מוחל 
זיין און לייענען די דייטשע ליטעראַטור און זיך באַקענען מיט זייערע שאַפער, װעט 
אייך קלאָר ווערן דער בלוטיקער קאָשמאַר. זייער ליטעראַטור איז געווען אַ דעגענעריר- 
טע און זייערע שאַפער משוגעים. זיי האָבן פאַר דורות צוגעגרייט אָט דעם בלוטיקן 
שפּיל, און אויפגעצויגן אַ גייסטיק משוגע פאָלק. 


אויב איר ווילט פּאַרשטײן וי אַזױ די פּראָגרעסיוע ווילן אױסראָטן דאָס יידי- 
שע לשון פון די ,יידישע" פּראָגרעסיווע שולן, דאַרפט איר בלויז איבערלייענען די אַר- 
טיקלען פון ביקן, גאָלדבערגן, נאוויקן און די עטעלכע דיסקוסיע אַרטיקלען אין דער 
,מאָרגן פרייהייט?" און דער ,יידישער קולטור" און אייך ווצט קלאָר װערן דער גייסטי- 
קער משוגעת פון די פּראָגרעסיוע איידיש" פאַרזאָרגער. ס'ווערט דערפינדן פאַרשידענע 
מעדיצינען קעגן טויטלעכע באַצילן װאָס פאַרקירצן דאָס לעבן פונם מענטשן. מיר מוזן 
זוכן אַ מעדיצין קעגן די פּראָגרעסיווע באַצילן פון יידישן אומקום. מיין גאַנץ לעבן איז 
געווען א לעבן פון שווערע קאַמפן און ראַנגלענישן פאַר געוויסע אידייען אין וועלכע 
איך האָב געגלויבט. דורך שװוערער אַרבעט האָב איך מיט מיינע אייגענע כוחות דער- 
גרייכט דאָס װאָס איך בין. איך שרייב און זאָג דאָס װאָס איך טראַכט און פיל. איך נוץ 
ניט קיין דיפּלאָמאַטישע שיינע רייד. איך רעד און שרייב אין דער שפּראַך פון אַ בן 
אדם, אין אַ פּשוטן יידיש. פּשוטות און קלאָרקײיט איז אַ שטיק פון מיין איך. שיינע הוי- 
כע ווערטער זוכן עפּעס צו פאַרשטעלן אָדער באַהאַלטן. אפשר קענט איר נאַרן אַנדערע. 
מיך װעט איר ניט אַרײננאַרן אין נעץ פון זיסע כיטרע ווערטער. איך האָב אַ סך דער- 
פאַרונג מיט די יידעלעך װאָס רעדן און שרייבן איין זאַך און מיינען אַ צווייטע זאַך. דאָס 
װאָס זיי דערקלערן זיך פאַר יידיש, איז בלויז אַן אָנשטעל, ס'איז פאַר זיי גרינגער פּטור 
צו װוערן פון יידיש דורך ליבע וי מיט האַס. זייער ליבע צו יידיש איז ניט מער וי 
פּוסטע מעשיות. די גאָלדבערגס און די ביקס גייען אַרום אין מאַסקעס, מען זאָל ניט 
דערזען זייער אמת פּנים. זייערע רעדעס און אַרטיקלען זיינען אַ װאַנט פון רויך, אַז . 
מען זאָל זיך ניט דערוויסן דעם אמת פון זייערע פּלענער. מען מוז זי אַראָפּרײסן די 
מאַסקעס, װעלן די יידן דערזען װי געפערלעך זיי זיינען פאַרן יידישן פאָלק און פאַרן 
יידישן לשון. 

איך שעם זיך ניט צו זאָגן צו די װאָס מאַכן פּלענער פאַר אַסימילאַציע, אַז זייער 
זכר װעט אַ סך פריער אויסגעמעקט װערן װי דער זכר פון דעם יידישן לשון. רייסט 
אַרונטער זייערע שלייערן און זיי װעלן זיך פאַר אייך אַנטפּלעקן אדם נאַקעט. איר װעט 
דערזען זייערע מיאוסקייטן און היפּאָקריסטװאָ. די װאָס ברענגען אַרײן ענגליש אין די 
יידישע שולן, טראָגן ניט קיין אחריות פאַר דער צוקונפט פון ייִדיש, און האָבן ניט קיין 
חלק אין דער גרויסער יידישער ירושה. מעגן זיי שרייבן און שרייען אויף די העכסטע 
טענער אַז זיי זיינען פאַר יידיש. זייערע מעשים רעדן העכער וי זייערע פאַלשע קוי" 
טשערייען וועגן זייער ,ליבע" צו יידיש. 


איך גיב דאָ אייניקע ביאָגראַפישע פּאַסירונגען אַרויסצוברענגען מיין כאַראַקטער 
װאָס האָט זיך ביי מיר פאָרמירט אין מיין יוגנט. די איינפלוסן װאָס האָט געהאָלפן אויס- 
קריסטאַליזירן מיין , איך?, מיין גאַנג אין לעבן, אַזױ אַז איך האָב קיינמאָל ני געדאַרפט 
זיך באַהאַלטן אונטער פרעמדע נעמען אָדער מורא צו האָבן צו זאָגן דעם אמת, 

וויל איך האָפן אַז מיר װעט געלונגען דורך די עטלעכע עפּיזאָדן צו עפענען אַ 
קליין פענצטערל, אָדער געבן די לייענער דעם שליסל צו מיין כאַראַקטער. מיין ,שוועס- 
טער" האָט מיט איר מסירה געװאָלט אָפּװישן מיין כאַראַקטער. 

מיין טאַטנס בריוו 


אָט דער בריוו װאָס איז איבער 45 יאָר אַלט, איז די איינציקע ירושה װאָס מיר 
איז געבליבן פון מיין טאַטן -- אברהם. 
| זאָל אָט דער בריוו דינען, װי אַן הזכרה נאָך מיין טאַטן. פאַר אָט דער ירושה 
קעמף איך, אַז מיין טאַטנס לשון יידיש, זאָל אייביק לעבן. 

אַ װאָרט וועגן מיין מאַמען 


אַ װאָרט וועגן מיין פאַרשטאָרבענער מאַמען -- רבקה בת משה שולדמאַן. אַזױ 
וי מיין מאַמעס קבר האָבן די דייטשן צעשטערט און מיט איר מצבה האָבן זיי געברוקירט 
דעם אָסטראָװוצער מאַרק, זאָלן אָט די ווערטער דינען וי אַן אָנדענק נאָך דיר, מאַמע 
מיינע. אפילו קיין בילד איז מיר פון דיר ניט געבליבן! אפילו דיין אָנדענק איז מיר ניט 
קלאָר אין געדאַנק! 


אָסטראָווצע -- מיין געבורט שטאָט 


אָסטראָװוצע איז מיין געבורט שטאָט. די ערשטע טריט װאָס מיינע פיס האָבן 
באַטראָטן איז דאָס געווען אויפן אָסטראָװוצער באָדן. מיין יוגנט האָב איך פאַרבראַכט 
אין מיין געבורט שטאָט אָסטראָווצע. אָסטראָװוצע די שטאָט פון מיינע קינדערישע חלו" 
מות און האָפענונגען. אָסטראָווצע איז אויך געווען די שטאָט פון פּחד. אין מיין יוגנט 
האָבן דריי זאַכן מיך שטאַרק געשראָקן. דער אָסטראָווצער בית עולם. מיין מוטער רבקה 
בת משה איז אַװעק פון דער וועלט זייער יונג. געשטאָרבן אין קימפּעט, געלאָזט נאָך 
זיך אַ קינד װאָס איז געװאָרן אַ יתום אַ שעה נאָכן געבורט. מיין מוטער און דאָס קינד 
זיינען געבראַכט געװאָרן צו קבורה אויפן אָסטראָווצער בית עולם. דאָס פאָלק האָט דורך 
זיין פאַנטאַזיע אויסגעוועבט אויסטערלישע מעשות. ווען איר רעדס מיט אַן אָסטראָו- 
צער יידן פון אַלטן דור וועגן די מעשות האַלט דאָס אייך געשפּאַנט װי דער בעסטער 
ראָמאַן. איר טראַכט ביי זיך אַז דאָס איז אַן אונטערגייענדיקער דור פון אױיסגעטראַכטע 
אויסטערלישע פאַנטאַסטישע מעשות וועגן זייער געבורט שטאָט אָסטראָװוצע. מען פלעגט 
דערציילן אַז אויפן אָסטראָװוצער בית עולם דרייען זיך אַרום יעדער נאַכט די מתים 
צווישן די קברים. עס פלעגן זיך געפינען עדות װאָס האָבן דאָס אַליין געזען. דער אָס- 
טראָווצער בית עולם האָט זיך געפונען אין דער שטאָט. ווען מיר פלעגט אויסקומען 
אַדורכצוגיין דעם אָסטראָװוצער בית עולם איז מיר מיין האַרץ פּשוט אַרױסגעפאַלן פאַר 
שרעק. אויב מיר איז אויסגעקומען אַדורכצוגײין דעם בית עולם האָב איך זיך קיין מאָל 
ניט אומגעקוקט פאַר מורא. די מעשות וועגן דער אָסטראָװוצער שטאָטישער שול זיינען 
זייער אויסטערלישע, װאָס זיינען געגאַנגען פון דור צו דור. די מעשות זיינען פאַראיי- 
ביקט געװאָרן פון דעם אָסטראָווצער פּאָעט קאדלאָוויטש אין זיין בוך ?מעת לעתף". 
לוט דער לעגענדע פלעגט אין דער אָסטראָװצער שול יעדער נאַכט דאַװענען די מתים. 
איין מאָל האָט פּאַסירט --דערציילט די לעגענדע -- האָט אַ װאַסער טרעגער אַדורכ- 
געטראָגן װאַסער דורך דער שול שפּעט בײנאַכט. האָבן די מתים אים אויפגערופן צום 
ספר. ער האָט דאָס דערהערט, האָט ער געלאָזט שטיין די קאָבלעס מיטן װאַסער און איז 
אַװעק צום אָסטראָװעצר רב. דער אָסטראָװצער רב האָט גע'פּסקינט אַז דער ייד מוז 
אױספאָלגן דעם רוף פון די מתים. דער רב האָט דעם יידן מיטגעגעבן זיין שטעקן, און 
אים אָנגעזאָגט, אַז ווען ער וועט אַרײנגײן אין דער שול זאָל ער מיטן שטעקן דריי מאָל 
אַ קלאַפּ טאָן אין דער טיר און אַרויפגײן אויפן בעלעמער און מאַכן די ברכה איבערן 
ספר, און אַרױסגײן הינטערוויילעכטס. דער װאַסער טרעגער האָט אויסגעפאָלגט דעם 
פּסק דין און איז בשלום איבערגעקומען. 

דערפאַר האָט זיין ווייב געבוירן אַ זון אַ בן תורה. און שדים 1 זיי זיינען מיר 
פּשוט דערגאַנגען די יאָרן. איך האָב זיך ניט געװאָלט אָנפאַנגען מיט די שדים. וע 
איך פלעג דאַרפן אַרױסגיסן אַ ביסל װאַסער אין דרויסן, פלעג איך זיך בעטן ביי די 
שדים דריי מאָל : ,גייט אַװעק, גייט אַװעק, גייט אַװעק, איך גיס אויס..* 

פון מיינע קינדערישע מורא'ס האָב איך זיך שוין לאַנג באַפרײיט. 

אַלס דערװאַקסענער מענטש װאָס האָט איבערגערייזט אַ האַלבע װעלט, אַדורכ- 
געמאַכט אַ סך שועריקייטן אין מיין לעבן, פאַלט מיך אָן אַ שרעקלעכער פּחד פאַר 
שפּיאָנען, פאַררעטער און מוסרים, 

אין ישיבה 


אַלס קינד בין איך געגאַנגען אין ישיבה צוזאַמען מיט אַ ווייטן קאָזין. איך האָב 
קיין מאָל ניט געהאַט קיין צרות מיטן לערנען. איך בין געווען אַ פלייסיקער תלמיד. 
איך בין אָבער געווען זייער פאַרביטערט קעגן דעם רבין דערפאַר ווייל ער איז געווען 
זייער ברוטאַל אַ שלעגער, פאַר יעדער קלייניקייט פלעגט ער אַרױסרופן דעם תלמיד 
װאָס האָט זיך פאַרזינדיקט, און געמאַכט אים אַרונטערצולאָזען די הויזן און אַרײנשמײסן 
וויפיל ער האָט נאָר געװאָלט. איך פלעג אין אַזאַ פאַל זיצן מיטן קאָפּ אַרונטערגעלאָזט. 
:מיין האַרץ האָט געבלוטיקט פאַר חרפּה, איך האָב זיך ניט געקענט קיין עצה געבף. 
די ישיבה צוזאַמען מיטן רבין איז מיר געווען דערווידער. פּאַסירט אַז מיין קאָזין האָט 
זיך פאַרזינדיקט און דער רבי האָט אים אַרױסגערופן, האָב איך אַ געשריי געטאָן, גי 
ניט! גי ניט! האָט דער רבי זיך אָפּגעקערט פון מיין קאָזין, און צו מיר געזאָגט: 
,אויב אַזױ זיי אַזױ גוט און דו קום אַרוס?. איך האָב געענטפערט נין, איך גיי ניט 
אַרױס. גיט זיך דעם רבינס אימפּאָזאַנטע פיגור אַ שטעל אויף אין זיין גאַנצער גרויס, 
און באַפעלט מיר אין אַ טאָן פון כעס אַז איך זאָל שוין די מינוט אַריוסקומען. זיין 
הדרת פּנים איז געווען איינגעוויקלט אין אַ פלאַם פייער. זיין באָרד האָט אויסגעזען וי 
אַ ווילדער װאַלד, די פּיאות וי ביימער, אַלץ ברענט אויף אים. איך זאָג: ,ניין", איך 
וועל ניט אַרױסגײן. דער רבי ווערט נאָך מער פאַרביטערט, איך שטעל אין געפאַךר זיין 
גאַנצער שלעגערישער דינאַסטיע, ווערט ער נאָך מער וילד און וויל מיך מיט גװאַלד 
אַרױסשלעפּן. איך ראַנגעל זיך מיטן רבי'ן און אים געלינגט ניט מיך אַרױסצושלעפּן 
איך קען זיך נאָך ביז היינט צוטאָג ניט אָנגעבן קיין חשבון וי אַזױ מיר איז געלונגען 
זיך צו ראַטעוען פון זיינט שטאַרקע הענט. ער האָט מיך צעבלוטיקט, די קליידער אויף 
מיר צעריסן, אָבער איך בין אַרױיס דער זיגער. די דראַמע װעל איך געדענקען אַזױ לאַנג 
וי איך װועל לעבן. דאָס איז ביי מיר פאַרצייכנט אין מיין זכרון אַלס דער ערשטער זיג 
אין מיין לעבן. 

איך האָב דאַן באַשלאָסן אַז איך על מער אין קיין ישיבה ניט גיין. ווען דער 
רבי איז אַרױס טאָן דעם מענטשלעכן געברויך אויפן פּאָדװאָזש, בין איך אַפיר געשפּרינ- 
גען און אַרױסגעריסן אַלע קנעפּ פון זיין איביצע און גענומען מיינע ספרים און אַװעק 
אַהיים. אין אָװנט האָב איך אָפּגעװאַרט מיין קאָזין און מיר האָבן באַשלאָסן אַז מער 
גייען מיר ניט אין דער ישיבה. מיר האָבן באַשלאָסן אַז די משפּחות דאַרפן פון דעם 
- ניט וויסן. מיר פלעגען יעדן טאָג אַװעק גיין אין צייט פון הויז און אַהיים קומען אין 
צייט. מיר זיינען געגאַנגען אין אַ חסידיש שטיבל, דאָרטן געלערנט אַזױ אויב מען װעט 
אונדז װעלן פאַרהערן זאָלן מיר קענען. איך האָב געהאַט אַ שטאַרקן איינפלוס אויף 
מיין קאָזין, דערפאַר ווייל ער האָט געהאַסט זיין היים. זיין טאַטע האָט געאַרבעט ביי 
מאַכן ליכט און געאַרבעט לאַנגע שעהן און איז שטענדיק געווען פאַרנומען. די שטיף 
מוטער איז אים דערגאַנגען די יאָרן. זי איז פון דער נאַטור געווען אַ שלעכטער מענטש, 
אַזױ אַז ער האָט געפילט שרעקלעך עלענט אין זיין אייגענער היים, און געזוכט אַ וועג 
זיך אַרױסצורײיסן פון דער איינזאַמער סביבה, 

דער קאָזין געפינט זיך איצט אין ישראל. ער פאַרנעמט אַ גרויסע פּאָזיציע אין 
דער ישראל רעגירונג. אַזױ איז אַװעק אַ שטיקל צייט, ביז די ישיבה האָט געשיקט איר 
שמש אינצומאָנען דעם שכר לימוד. אַזױ איז אויפגעדעקט געװאָרן אַז מיר גייען ניט 
אין דער ישיבה. 

ווען איך בין דעם אָװנט אַהיים געקומען האָט מיין טאַטע מיך אַ פרעג געטאָן: 
;הערשל פונװאַנען קומסטו איצט"? איך האָב באַלד דערפילט אַז מיין טאַטע וייסט 
דעם סוד, איך האָב געשוויגן. ער האָט מיך דאָס מאָל ניט געשלאָגן, געװאָלט פון מיר 
אַ דערקלערונג. איך האָב געשוויגן און זיך אַנטזאגט צו רעדן, עסן און זיך ניט גע- 
װאָלט אױיסטאָן צו גיין שלאָפן. וויפל מען האָט זיך ביי מיר ניט געבעטן, בין איך געווען 
פאַר'עקשנט. אויפן צווייטן טאָג, האָט מיין טאַטע גענומען מיט מיר רעדן בין איך 
אַרוסגעקומען מיט דבורים, און געשטעלט באַדינגונגען. איך האָב דערציילט מיין טאַטן 
וועגן דער ברוטאַליטעט פון דעם רבין, אַז איך וויל מער אין קיין ישיבה ניט גיין 
ער קען מיך שיקן וואו ער וויל, אָבער ניט אין קיין ישיבה, און אויב ער װעט מיך 
צווינגען צו גיין אין דער ישיבה, װעל איך אַנטלויפן פון דערהיים. איך דענק אַז דאָס 
איז געווען דאָס ערשטע מאָל אין מיין טאַטנס לעבן װי אַ קינד האָט זיך אַנטקעגן גע- 
שטעלט זיין ווילן. דאָס איז געווען אַ ביטערע פּיל פאַר מיין טאַטן. ער איז געווען דער 
הערשער איבער זיין משפּחה און דאָ אַזאַ בראָך. דער קלענסטער אין דער משפּחה רע- 
װאָלטירט קעגן אים, דאָס האָט ער ניט געקענט פאַרנעמען. מיין טאַטע האָט פאַרמאָגט 
אַ געזונטן חוש, ער האָט פאַרשטאַנען אַז מיט בייזן װעט ער ניט אויספירן, האָט ער 
מיט גוטן געפּרובירט מיך איבערצייגן אַז איך דאַרף צוריק גיין אין דער ישיבה. ער 
פּערזענלעך װועט מיך פירן און אָנזאָגען דעם רבין אַז ער זאָל זיין האַנט אויף מיר ניט 
אַרױפלײגן. איך האָב זיך געהאַלטן ביי מיינע באַדינגונגען. 


די ענדע איז געווען, איך בין אַװעק פון דער היים און מיטגענומען מיין קאָזין, 
מיר זיינען געווען אַװעק אַ קורצע צייט, געהאַט שלאָפּלאָזע נעכט, געליטן הונגער, קעלט, 
מיר האָבן געמאַכט פאַרשידענע פּלענער אַלץ איז געווען אַ דורכפאַל. די גאַנצע משפּחה 
איז געשטעלט געװאָרן אויף דער װאַך אונדז צו געפינען. אַ פרייטיק אָװנט, ווען מיר 
זיינען געגאַנגען צום דאַװענען אין אַ חסידיש שטיבל אויף געישע גאַס, האָט אונדו אַ 
פעטער פון מיין קאָזין װאָס געפינט זיך איצט אין אַמעריקע באַמערקט און אַלאַרמירט 
די משפּחה. ווען מיר זיינען אַרױס פון דעם שטיבל האָט מען אונדז געכאַפּט אין אַ פּאַסטקע, 
און אונדז אַהיים גענומען. מיין טאַטע װאָס האָט שוין דאַן געהאַט באַרײזט אַ סך לענ- 
דער, נאָר װאָס געהאַט צוריק געקומען פון אַמעריקע, האָט שוין דאַן פאַרשטאַנען אַז 
דאָס איז אַן ערנסטער ענין און זיך אונטערגעגעבן. 

מיט דעם האָט זיך געענדיקט מיין לערנען אין דער ישיבה. דעם זעלביקן יאָר 
איז מיין טאַטע אַװעק פון דער לעבעדיקער וועלט. 


דאָס האָט מיך איבערצייגט אַז אַ ‏ מענטש דאַרף קעמפן פאַר זיין רעכט און 
איבערצייגונגען און איך טו דאָס מיין גאַנץ לעבן. איך ברענג דעם עפּיזאָד צו ויז 
אַז פון מיינע קינדערישע יאָרן אָן האָב איך זיך ניט באַהאַלטן אונטער פרעמדע נעמען. 


נאָר דרייסט געקעמפט אפילו אַז מיר איז אויסגעקומען צו ליידן. 

אין 'תומים הויז 


איך בין זייער יונג פאַריתומט געװאָרן. איך און מיין יונגער ברודער זיינען 
אַ צייט געווען אין דר. יאַנוש קאָרטשאַקס יתומים הוֹיז. מיר האָבן דאָרטן קיינע יידישע' 
דערציאונג ניט געקראָגן. יעדעס קינד װאָס איז דאָרטן דערצויגן געװאָרן האָט זיך 
גרינטלעך אַסימילירט. מיין יינגערער ברודער האָט קיין מאָל ניט געקענט צוריק גע- 
ווינען דעם יידישן גלייכגעוויכט. ער רעדט יידיש בלויז דערפאַר װאָס די משפּהה איז 
אַ ייִדיש רעדענדע, אָבער ער קען ניט שרייבן אָדער לייענען יידיש. דאָס יתומים הויז 
איז געווען די פאַבריק פון אַסימילאַציע. למען האמת מוז דאָ געזאָגט װערן אַז דר. 
יאַנוש קאָרטשאַק איז געווען אַ זעלטענער מענטש, אַ גרויסער פּערזענלעכקייט, אַ גרוי- 
סער דאָקטאָר, אַ פיינער שרייבער פון קינדער דערציילונגען, אַ מענטש מיט אַ גוט 
האַרץ. ער האָט זיין גאַנץ האַרץ און נשמה אַװעקגעשענקט די קליינע אָרעמע יתומים. 
ער איז אויך געווען דער גרעסטער אַסימילאַטאָר װאָס איך האָב װען ס'איז באַנעגענט 
אין מיין לעבן. די אַלע ביכער און ביאָגראַפיעס װאָס זיינען אָנגעשריבן געװאָרן וועגן 
יאַנוש קאָרטשאַק אין אַמעריקע זיינען וייט פון אמת. 


יאַנוש קאָרטשאק 

דר. (הענריק גאָלדשמיט) 
געווען אַ קרבן פון די נאַצי-רוצ- 
ים, איז געגאַנגען אויף קידוש 
השם צוזאַמען מיט די קינדער פון 
זיין יתומים הויז, װאָס האָט זיך 
געפונען אויף קראָכמאַלנע גאַס אין 

װאַרשע. 

י איך בין אַװעק זיך געזעגענען מיט רד. קאָרטשאַק װען איך האָב פאַרלאָזט 
פּױלן, האָט ער מיך צוגערעדט אַז איך זאָל בלייבן אין פּולן און ווערן אַ סאָלדאַט אין 

דער פּוילישער אַרמײ. ער איז געווען אַ פּױלישער פּאַטריאָט. ווען איך בין געקומען 
קיין דייטשלאַנד, האָב איך דערפילט אַ דאָרשט נאָך יידיש און יידישן ויסן, און זיך 
אָנגעהויבן צו לערנען, און אָניאָגען די פאַרלוירענע צייט. ביז היינט צו טאָג לערן איך, 
איך גיב אַװעק יעדער מינוט פון מיין פרייער צייט צו שטודירן און זיך פאַרטיפן אין 
יידישן וויסן. איך בין ניט צופרידן מיט מיינע דערגרייכונגען, אָבער איך האָב געמאַכט 
גרויסן פּראָגרעס. ווען איך האָב אָנגעשריבן מיין ביכל ,איינער פון פאָלק האָט דאָס 
װאָרט" האָט די מסור'טע גערופן מיין וייב און איר געזאָגט בזה הלשון: פשיינדל, 
מיר קענסטו זאָגען װער האָט דאָס ביכל אָנגעשריבן פאַר דיין מאַן". איר איז גאָרניט 
אָנגעשטאַנען אַז איר ברודער זאָל קענען אָנשרײבן אַ בוך. 


דער פּראָגרעסיווער שפּיאָן האָט שוין דאַן געפּרובירט פאַרװאַרפן אַרום מיר 
דעם מוסרישן נעץ און שוין דאַן געזוכט אױיסצוטראַכטן אַ בלבול אויף מיר. זי האָט 
זיך ניט גערעכנט מיט די פאַקטן. אַז איך האָב שוין דאַן געהאַט אָנגעשריבן צענדליקער 
אַרטיקלן איבער יידישע פראַגען און פּראָבלעמען, רעדאַקטירט זשורנאַלן פאַר דער יידי- 
שער שול און לאַנדסלײט, געווען איינער פון די רעדאַקטאָרן פון דעם מאָנטלעכן זשור- 
נאַל ,לאַנדסלײט", געווען איר פאַרװאַלטער. אין דער יידישער פּרעסע זיינען דערשינען 
מיינע אַרטיקלן, געהאַלטן לעקציעס פאַר מאַסן מענטשן, אָבער פאַר מוסרים איז דאָס 
אַלץ בלאָטע. 

איך בין אויפגעװאַקסן אין אָרעמקײט און נויט. איך האָב פאַר יעדער מינוט צו 
קענען לעבן געמוזט אָנפירן אַ שווערן קאַמף, פון קינדערהייט אָן ביז היינט צוטאָג האַלט 
איך אין איין קעמפן. מיין גאַנץ לעבן איז אַ קנויל פון איין גרויסן קאַמף, דערפאַר קעמף 
איך קעגן אומגערעכטיקייטן. 

צו צװועלף יאָר האָב איך שוין געאַרבעט און פאַרזוכט דעם טעם פון וערן 
עקספּלואַטירט. מיין געלעגער איז באַשטאַנען פון צוויי שטולן מיט אַ שעניק שטרױ. 
מיין האַנט איז געווען דאָס קישן און מיין רעקל איז געווען מיין קאָלדערע, ניט געגעסן 
צו דער זאַט, געטראָגען דאָס פּאָמעשאַף, געשיילט קאַרטאָפל, געשפּולט באַװעל, גע- 
מוזט באַדינען די באַלעבאַטים, ניט געהאַט קיין פרייע מינוט. איך בין געווען אַ שקלאַף 
4 שעה אַ מעת לעת פאַר בליזן ביסל עס דאָס האָט געלייגט דעם שטעמפל אױיף 
מיין כאַראַקטער, און אויף מיין ווייטערדיקן גאַנג אין לעבן. 

אין 1914 ווען מען האָט מאָביליזירט דאָס לאַנד פאַרן קריג איז מיין באַלעבאָס 
אַװעקגענומען געװאָרן אין דער אַרמײ. מיט דעם האָט זיך געענדיקט מיין באַשעפטי- 
קונג. איך האָב גענומען מיין שעניק און געשפּאַצירט איבער האַלב װאַרשע ביז איך 
האָב דערגרייכט אויף געישע גאַס, וואו מיינע שװעסטער האָבן געוואוינט ביי יענעם 
אין אַ צימער. דאָס צימער איז געווען אַ קליינער, מער וי איין בעטל האָט דאָרטן ניט 

געקענט שטיין, בין איך געשלאָפן צו פוסינס פון מיינע שוועסטער. אַ שטיקל צייט שפּע- 

טער האָט מען פאָרגעשלאָגן אַ באַשעפטיקונג ווייט פון װאַרשע. איך האָב זיך מיט דעם 
באַלעבאָס באַגעגענט, װאָס האָט אויף מיר געמאַכט אַ גוטן איינדרוק. ער האָט געהאַט 
אַן ענלעכן אויסזען אויף מיין טאַטן. ער האָט מיך גוט באַטראַכט, מיט מיר געשמועסט, 
און -מיר געזאָגט: אַלץ איז גוט אָבער איך בין צו יונג פאַר דער אַרבעט. דער ייד 
איז געווען אַן אַראַנדאַר, געהאַלטן קאָנצעסיעס ביי אַ גרויסן פּאָריץ. דער פּאָריץ איז 
געווען אַ איאַסנע װעלעמאָזשנע". דער ייד האָט געהאַלטן ביי דעם פּאָריץ אַלע סעדער 
און די מילכװאַרג. מיין אַרבעט האָט געדאַרפט זיין, אויפצושטיין יעדן טאָג 5 אַזײיגער 
און היטן װי מען מעלקט די קי, און דורך אַ צענטרעפוגע אָפּצוטײלן די שמעטענע פון 
דער מילך, און די מילך אַװעק צו שטעלן פאַר קעז. איך האָב פאַרזיכערט דעם יידן אַז 
איך װעלט פּרובירן דאָס בעסטע אויף ויפל מיינע כוחות און פעאיקייט וװועלן דאָס 
דערלויבן, 

דער שידוך איז געשלאָסן געװאָרן. איך האָב צוגעזאָגט צו פאַרלאָזען װאַרשע 
מאָנטיק פרי, מיט דער קאָלעקע קיין גריצע און דאָרטן װעט ער מיך אָפּװאַרטן מיט זיין 
פערד און װאָגען. 

איך בין בשלום אַרױסגעקומען. מיר זיינען אָנגעקומען שפּעט אין אָװנט אין 
דאָרף. אויפּמאָרגנס ווען איך בין אַרױס בין איך געװאָרן פאַרכאַפּט פון דער נאַטור 
שיינקייט פון דעם גאַנצן אַרום, דער אָרמאט האָט מיך װי פאַר'שכור'ט. אין איין זייט 
דער פאָלװאַרק, אין דער צווייטער זייט די גרויסע סעדער מיט פרוכטן, ביימער און גלייכע 
שורות מיט עפּל, פלוימען און באַרן. אנשטאָט די װאַרשעװער שטינער האָב איך 
דערפילט אַ גרינער דיװאַן אונטער מיינע פיס, אנשטאָט טראַמװײען און דער געלויף 
פון מענטשן בין איך אַריינגעפאַלן אין אַ װעלט פון פערד קי שעפּסן קאָזעס און הינט. 
דער בייט איז מיר שטאַרק געפעלן. די מענטשן האָבן זיך אַרױסגעצײגט צו זיין וואוילע, 
גוטע מענטשן. זיי האָבן מיך זייער גוט באַהאַנדלט, זיי האָבן מיר אָפּגעגעבן אַ סך כבוד 
און אַרױסגעװיזען אַ סך צוטרוי. זיי האָבן מיך געמאַכט פילן אַז איך בין אַ וויכטיקער 
מענטש. זיי זיינען קיין מאָל ניט געגאַנגען עסן אָן מיר, מען האָט אַ סך מאָל געדאַרפט 
װאַרטן אויף מיר. איך האָב שנעל איבערגענומען די תורה, איך האָב געוואוסט מיינע 
פליכטן און איך האָב אַרײנגעלײגט מיין גאַנצע פעאיקייטן אין דער אַרבעט. 


אין איין פאַל האָב איך געפילט זייער שלעכט. דער אַנטיסעמיטיזם איז געווען 
זייער שטאַרק פאַרשפּרײט צװישן דאָרפישן עולם. מיין אַרבעט איז געוען צוֹ היטן די 
מילך ווען די שיקסעס מעלקען די בהמות, און דאָס איבערנעמען און פאַרשרייבן וויפל 
קװאָרט. איך האָב יעדן טאָג געמוזט זיין 5 אַזייגער פרי אין שטאַל, אַזױ שנעל װי זײ 
האָבן מיך דערזען האָבן די שיקסעס אָנגעפאַנגען צו חוזקן, געזונגען אַנטיסימיטישע 
לידלעך. מען האָט געמאַכט שפּאַס פון דעם קליינעם ,דזשידעק". אנשטאָט אַרינצו- 
מעלקען די מילך אין די עמערס, האָבן זיי מיך באַשפּריצט מיט די מילך. איך האָב 
שרעקלעך געליטן פון די אַנטיסעמיטן -- און געמוזט שוייגן. 


איין מאָל האָט מיך אַן אַנטיסימיטקע אַרױסגעבראַכט פון געדולד, ווען זי האָט 

מיך טיף באַלײידיקט. איך בין געװאָרן שרעקלעך אויפגפרעגט און געכאַפּט אַן עמער 
מיט מילך און איר דערלאַנגט איבערן קאָפּ. ס'איז געװאָרן אַ גדרויסער טומל, מען האָט 
גערופן דעם יידן צוזאַמען מיטן ;עלטסטן", האָבן זיי איינגעשטילט דאָס ,געהינטעכס". 
אַזױ לאַנג װי די שיקסע איז געווען קראַנק האָב איך זיך ניט באַװיזען אין דער עפענט- 
לעכקייט. װען די שיקסע האָט געפילט בעסער און צוריק געגאַנגען צו איר אַרבעט, 
בין איך צוזאַמען מיט מיין בעל הבית געגאַנגען אין שטאַל. דעם ערשטן טאָג האָט גע- 
הערשט אַ געדריקטע שטימונג. יעדער האָט אויף מיר געקוקט זייטיק, אָבער דאָס האָט 
געהאָלפן. מען האָט מיך אַנדערש באַהאַנדלט. ביז איצט האָבן זיי אַרױסגעװיזען זייער 
האַס צו מיר, און איצט האָבן זיי מיך געהאַסט אין דער שטיל. שפּעטער בין איך גע- 
ווען אונטער דעם איינדרוק אַז זייער האַס צו מיר איז אינגאַנצן פאַרשוואונדן. נאָך 
דעם אינצידענט האָבן זיי מיך קיינמאָל עפענטלעך ניט באַלײדיקט. איך האָב דאָרטן 
פאַרבראַכט אַ לענגערע צייט, די מענטשן האָבן מיך ליב געהאַט. איין זאַך װאָס האָט 
אַריינגעטריבן אַן אומעט איז געוען, ווען דער פּאָריץ האָט זיך באַגעגענט מיטן יידן, 
פלעגט דער ייד אַרונטערכאַפּן דאָס היטל זיך אַװעק קניען פאַרן פּאָריץ און אים קושן 
די האַנט. נאָך יעדער מאָל װאָס איך האָב געזען אַזאַ װוילדע סצענע, איז מיר געװאָרן 
ביטער, איך האָב שרעקלעך געליטן. אײנמאָל איז דער באַלעבאָס אַװעק געפאָרן קיין 

גריצע איינצוקויפן זאַכן פאַר שבת. דער פּאָריץ איז צוגעפאָרן צום הויז און דער קוטשער 
האָט געקנאַקט מיט דער בייטש. דאָס איז געװען דער געװיינלעכער רוף נאָכן יידן. 
בין איך אַרױס און דערקלערט דעם פּאָריץ אַז דער באַלעבאָס איז אין שטאָט, ער איז 
אַװעק געפאָרן. װען דער באַלעבאָס איז צוריק געקומען האָב איך אים איבערגעגעבן 
די נייעס. ער איז גלייך אַװעק זען דעם פּאָריץ. צוריקגעקומען איז דער ייד אַן אַנדערער 
-מענטש. קיין שמייכל אויף זיין פּנים. זיין פּנים איז געווען איין גרויס שטיק פינצטערניש, 
דער חושך האָט זיך געפילט אינעם גאַנצן הויז. מיט 3 טעג שפּעטער איז דער באַלעבאָס 
ווידער געגאַנגען זען דעם פּאָריץ. ער איז צוריקגעקומען אַ פריילעכער, אַ גוט אויפ: 
געלייגטער. ער האָט מיך אַריינגערופן אין זיין שלאָף צימער, מיר דערציילט די מעשה 
מיטן פּאָריץ. ווען ער איז די לעצטע װאָך געקומען צום פּאָריץ, האָט דער פּאָריץ זיך 
זייער שטאַרק פאַראינטערעסירט מיט מיר. ער האָט זיך געפרעגט װער איך בין און 
פונװאַנען איך קום. איך האָב איך דערקלערט זאָגט מיין באַלעבאָס, אַז איר זיינט אַ 
יתום אָן אַ טאַטן און אָן אַ מאַמען. איר קומט פון װאַרשע. ער װויל מיר געבן אַ גוטש 
היים. ענטפערט דער פּאָריץ, איך באַפעל אייך אים אַרױסצואװאַרפן, ער זאָל אויף מיין 
ערד ניט טרעטן, אַזאַ און אַזאַ אויסוואורף. ער האָט מיך באַלײדיקט מיט זיין רעדן צו 
מיר. וויפל דער באַלעבאָס האָט זיך ניט געבעטן איז דער פּאָריץ געבליבן פאַר'עקשנט. 
ביי מיין באַלעבאָס לעצטן באַזוך האָט ער גע'פּועל'ט אַז דער פּאָריץ זאָל מיר געבן אַ 
געלעגענהייט אַז איך זאָל זיך אַנטשולדיקן פאַר אים, דערפאַר בעט ער מיך אַז איך 
זאָל מאָרגן מיט אים צופאָרן צום פּאָריץ און פאַלן צו זיינע פיס און קושן זיינע הענט 
און פיס און אים בעטן מחילה. מיין באַלעבאָס נעמט פאַר מיר דעמאָנסטרירן וי אַזױ 
איך דאַרף דאָס טאָן. איך בין געװאָרן שרעקלעך אין כעס און גיב אַ זאָג צו מיין באַלע- 
באָס: װער האָט דאָס געזאָגט אַז איך וויל זיך אַנטשולדיקן פאַרן פּאָריץ. ניט איך האָב 
אים באַלײדיקט און ניט איך דאַרף זיך אַנטשולדיקן. ער האָט מיך געפרעגט אויף אייך, 
האָב איך אים דערקלערט אַז איר זיינט אין שטאָט. איך האָב אים קיין ליגען ניט גע- 
זאָגט, פאַר װאָס דאַרף איך זיך פאַר אים אַנטשולדיקן. 


דער באַלעבאָס האָט זיך ביי מיר גענומען בעטן מיט טרערן אין די אויג, און 
איך האָב געזאָגט: ,ניין". דאַן ענטפערט מיר דער ייד, איר װעט מער דאָ ניט קענען 
בלייבן, איך קען צוליב אייך זיך ניט איינרייסן מיטן פּאָריץ. ;איך פאָר צוריק אַהיים" 
איז געווען מיין ענטפער. מיט צויי טעג שפּעטער האָט מיין באַלעבאָס מיר באַצאָלט 
פאַרן גאַנצן יאָר, מיר געגעבן אַ זאַק מיט קאַרטאָפּל און אַ גרויס ברויט, קעז, אַ זאַק 
פרוכט און מיך צוגעפירט קיין גריצע. פון גריצע האָט ער געדונגען אַ פּלאַץ אויף אַ 
װאָגען װאָס פאָרט קיין װאַרשע. וען איך בין אָנגעקומען קיין װאַרשע זיינען מיינע 
שוועסטער געווען פאַררייזט. 

- דורך דער גאַנצער צייט װאָס איך בין געווען אויפן פאַרם בין איך געוען אַן 
איזאָלירטער. ניט געשריבן קיין איין בריוו צו מיין משפּחה, און קיין איין בריוו פון זי 
ניט דערהאַלטן, 


= 
= 


אַ מסוריטע גייט 


איך האָב אַ סך מאָל איגנאָרירט די װאָס האָבן מיך פאַלש באַשולדיקט. איך האָב 
ניט געװאָלט אַריין אין קיינע וויכוחים מיט זיי, אָבער דער היינטיקער וויכוח איז אויף 
' מיר אַרויפגעצוואונגען געװאָרן פון מוסרים און יידיש האַסער. איך האָב שוין ניט איינ- 
מאָל אין מיין יונג לעבן אַדורכגעמאַכט טיפע אויפטרייסלונגען און שרעקלעכע איבער- 
לעבונגען, אָבער די מסירה האָט מיך שרעקלעך צעטריסלט. די סיבה פון מיין אויפ- 
טרייסלונג איז, װאָס ס'איז געקומען פון אַן אייגענער ,שװועסטער"". 


ס'זיינען דאָ מענטשן װאָס שרייבן אויף אַ דיפּלאָמאַטישן לשון, נוצן אַ געפליגלטע 
שפּראַך, אָדער באַהאַלטן זיך אונטער פרעמדע נעמען. מיר איז דאָס פרעמד און דער- 
! ווידער. פאַרװאָס דאַרף איך זיך באַהאַלטן ? װער קען מיך שטערן צו קעמפן קעגן אַסי- 
מילאַטאָרן און מוסרים. פאַרװאָס זאָל איך מורא האָבן צו קעמפן פאַרן לעבן פונעם 
יידישן לשון װאָס איז מיר אַזױ ליב און טייער. װאָס קומט מיר דערפאַר אַז איך האַלט, 
אַז יידיש שטייט העכער מאָראַליש, װיזיאָנעריש און פילאָזאָפיש און אויף די יידישע 
יסודות הענגט אָפּ דער יידישער קיום. 

צו פּסיכאָאַנאַליזירן די מסור'טע איז פאַר אַ פּשוטן מענטשן אוממעגלעך, דאָס 
?מוז מען לאָזען צו עקספּערטן. די מסירה האָט גענומען שװער דרוקן, וי אַ שװערער 
/משא. ספּעציעל האָט דאָס שרעקלעך געװוירקט אויף מיין פריינט אָן געלערענטן דיכטער 
מעינקע קאַץ. ער האָט פאַרלוירן 8 פונט פאַר ערגעניש װאָס איך ווער אומשולדיק באַ- 
שולדיקט אין מסירה, 


װער װאָלט זיך געקענט פאָרשטעלן אין דער מענטשלעכע פאַנטאַזיע אַז אַ 
;שוועסטער" װאָס איז געבוירן געװאָרן ביי די זעלבע טאַטע-מאַמע, געגעסן ביי איין טיש, 
געשלאָפן אונטער איין דאַך, זיך געשפּילט צוזאַמען אַלס קינדער זאָל אױיסװאַקסן אַ 
מסור'טע. אפשר זאָל איך דאָס צושרייבן צו דער היינטיקער צעקרומטער צייט וואו מיר 
לעבן. וועמען האָט געקענט איינפאַלן צו טראַכטן אָדער חלומען אַז אַזאַ זאַך איז מעג- 
לעך אין מיין משפּחה, אַז מענטשן װאָס באַטראַכטן זיך פאַר פּראָגרעסיוע זאָלן אַזױ 
נידעריק זינקען. איר װאָלט געדאַרפט זען װי די צעיושעטע מסור'טע האָט זיך געװאָרפן 
אויף איר קרבן. די מסור'טע האָט ברייט צעעפענט איר מויל וי אַ שפּייענדיקן וואולקאַן 
און קען זיך ניט איינשטילען. איך מוז זיך מודה זיין אַז זייט דעם אומגליק האָט מיך 
געטראָפן קען איך ניט 9סן, שלאָפן אָדער לייענען. די מעשה מאַטערט מיך ענדלאָז און 
אָן אויפהער. איך זוך איין ענטפער: פאַרװאָס ? פאַרװאָס ? פאַרװאָס אַזאַ פלעק אויף דער 
משפּחה? פאַרװאָס קומט די משפּחה אַזאַ שאַנדע? איך װאָלט איר אָנגעטאָן אַ גלאָק 
אויפן האַלדז, זאָלן מענטשן דערהערן פון דערווייטנס אַז אַ מסור'טע גייט, אַז זיי זאָלן זיך 
קענען אָפּקערן פון איר מיט עקעל. איך װאָלט געמאַכט זיכער אַז די שכנים זאָלן וויסן 
אַז דזשעני שילער פון 2264 -- 80 גאַס ברוקלין איז אַ מסור'טע. 


איך ברענג די טרויעריקע געשיכטע פאַר דער עפענטלעכקייט. איך וויל אַז די 
מסור'טע געשפּענסט זאָל הענגען איבער די קעפּ פון די װאָס האָבן דאָס מעגלעך גע- 
מאַכט. איך וויל אַװעקלײגן דעם ממזר ביי דער שװועל פון די אַסימילאַטאָרן און פּלענער 
מאַכער, לעבן די װאָס האָבן געשאַפן דעם האנטענטישן מאָראַל, אַז ימך מסרן אי אַ 

פאַרברעכן, אָבער יענעם איז אַ מצוה, די װאָס האָבן געשאַפן דעם פּסיכאָז ביי די 


אומקולטורעלע מענטשן אַז מסירה איז אַ מיטל צו דערגרייכן דעם ציל. 


אַזױ וי מיין שװועסטער האָט מיך איבער גװאַלד אַװעקגעזעצט אויף דער באַ- 
שולדיקונגס באַנק, האָב איך אַ רעכט אַלס אַ באַשולדיקטער אַרױסצוברענגען אין דער 
עפענטלעכקייט בלויז אַ קליינעם טייל פון די פאַקטן װאָס איז ביי מיר פאַרצייכנט אין 
מיין טאָג בוך צו ווייזן אַז די מסור'טע איז ניט קיין באַגלױבטער און אויף אירע רייד 
קען מען זיך ניט פאַרלאָזן. מיין ,שוועסטער" האָט געצויגן די שװוערד מיט צװעק מיך 
אומצוברענגען געזעלשאַפטלעך. זי האָט ניט געלייענט דעם פּסוק אין דער תורה: ;אל 
יתהלל חיגר כמפתח" -- זאָל זיך ניט באַרימען דער װאָס נעמט אַרױס די שװערד פון 
שיידל, נאָר דער װאָס לייגט אַריין די שװוערד. קהלת האָט געזאָגט: ,טוב לשמוע גערת 
חכם מאיש שומע שיר כסילים" -- בעסער צו הערן דאָס געשריי פון די חכמים, איידער 
דאָס געזאַנג פון -- מוסרים --- נאַראָנים. שוין אין דעם געראַנגל צוישן העלעניזם און 
יידנטום האָבן יידישע מוסרים געשפּילט די זעלבע ראָלע װאָס מיין ,שוועסטער". ווער 
קען מיר אָנװייזן די מחיצה צווישן דער מאָראַל פון דעם דייטשן פאַרטיליקער, און די 
גרויזאַמסטע אינסטינקטן פון מיין לייבלעכער אשוועסטער" װאָס האָט מיט איר מסירה 
געזוכט מיך צו פאַרניכטן. אַזױ װוי מיין ,שוועסטער" האָט מיך איבער גװאַלד אַװעקגע- 
זעצט אויף דער באַשולדיקונגס באַנק, האָב איך אַ רעכט לויט אַלע געזעצן דאָס רעכט, 
זיך צו גריבלען אין איר פאַרגאַנגענהײט. זאָלן די לייענער ביי זיך באַשליסן, אוב אַ 
מענטש וועלכער איז פעאיק אָפּצוטאָן אַזױנע אוממענטשלעכקייטן קענען אפילו װערן 
אַ מסור'טע קעגן אַן אייגענעם ברודער, קען מען גלויבן. 


טרפות 


איך װיל דאָ דערציילן אַ שטיקל מיסיאָנערישע אַרבעט פון מיין ;שוועסטער" 
אין 1945, צוליב דעם געזונט פון מיין קינד בין איך געװען געצוואונגען צו שיקן מיין 
ווייב מיט די קינדער אין די וייסע בערג. ווען מיין ווייב איז דאָרטן אָנגעקומען איז 
דאָרטן געווען מיין ,שוועסטער". זי האָט געזאָגט מיין וייב אַזױ װוי זי האָט זיך נאָך 
ניט איינגעשטעלט װעט זי איר פאַרזאָרגען מיט אַ הון. זי ווייסט אַז מיין ווייב עסט ניט 
קיין טרפות. מיר פלעגן ניט עסן ביי איר צוליב דעם װאָס ביי איר איז ניט כשר. גייט 
זי אַװעק און קויפט איר אַ טרפה'נע הון. מיין ווייב האָט איר כשר געמאַכט אָפּגעקאָכט 
און דאָס געגעסן. ניט האָבענדיק צופיל צוטרוי צו איר האָט איר מיין ווייב געפרעגט, 
ווען קומט דער מאַן נאָך אַמאָל מיט די הינער און װי איז דעם מאַנס נאָמען ? מיין ווייב 
איז אַװעק באַגעגענען דעם מאַן, אים געטראָפן. מיין ווייב פרעגט אים צו זיינע הינער 
זיינען כשר'ע. ענטפערט ער איר, זיי זיינען גוטע, פרישע, אָבער ניט כשר. ווען מיין 
ווייב האָט דאָס דערהערט האָט זי גענומען ברעכן און איז שרעקלעך קראַנק געװאָרן 
מיין שוועסטער האָט זיך פאַרענטפערט אַז זי האָט איר געװאָלט איבערצייגן אַז מען קען 
פון דעם ניט שטאַרבן. מיין ווייב איז געווען ברוגז מיט איר פאַר יאָרן. 


אין יאָר 1940 איז מיט דער לעצטער שיף װאָס איז אָנגעקומען קיין אַמעריקע, 
איז געקומען די איין איינציקע מומע װאָס איז געבליבן לעבן פון מיין מאַמעס צד. מיין 
,שוועסטער" האָט באַשלאָסן צו געבן איר אַהים. זי האָט צוגעזאָגט אַז זי װעט אַרײיננעמען 
צווייערליי געפעס און װעט האַלטן אַ כשר'ע הויז. מיט דעם האָט מיין שוועסטער גע- 
װאָלט צוריקצאָלן די מומע אַן אַלטן חוב. אין אײראָפּע ווען מיר זיינען יונג פאַר'יתומ'ט 
געװאָרן האָט מיין שוועסטער פאַרבראַכט אַ סך צייט ביי דער מומע. 


מיט אַ צייט שפּעטער ווער איך געװאָר אַז די מומע פילט ניט גוט. בין איך אַװעק 
צו דער מומען, זי געטראָפן אין בעט פאַרטרויערט. ,מומע װאָס מאַכסטו?* קװאָס איז 
דערמער מיט דיר ?* הערשל, ענטפערט מיר מיין מומע, ס'איז ניט גוט, איך ווייס ניט 
װאָס מען טוט. איך בין ניט קראַנק חלילה, איך האָב בלויז ניט קיין כוח. אפשר זאָל מען 
רופן אַ דאָקטאָר. ,, ניין מיין קינד דאָס וופט ניט העלפן". פאַרװאָס ניט? ,דערפאַר װאָס 
דאָס איז אַזאַ קרענק װאָס אַ דאָקטאָר קען ניט העלפן". דערצייל מיר, אפשר קען איך 
עפּעס העלפן. זי איז געװאָרן זייער טרויעריק און געטראַכט עטלעכע מינוטן און גע- 
שוויגן. איך האָב געקענט לייענען פון איר פּנים אַז זי לעבט איבער עפּעס שרעקלעכעס 
װאָס זי היט זיך דאָס ניט אַרוסצוברענגען אויף אירע ליפּן. דערצייל מומע, דו וייסט 
אַז איך בין גרייט צו טאָן אַלץ אין מיינע כוחות דיר צו העלפן. 


מיין קינד, אויב דו װוילסט מיר העלפן נעם מיך אַרױס פון דאָ. איך קען ניט 
פאַרנעמען דאָס עסן, איך ווייס אַז דזשעני גיט מיר טרפות צו עסן. זי פּרובירט פאַר- 
שטעלען מיט אינטן, אָבער איך פאַרליר מיינע כוחות. 


מומע האָב איך געענטפערט, זיי גרייט מאָרגן אָװנט, איך װעל דאָ זיין און װעל 
דיך אַהיים נעמען צו מיר. איך האָב געהאַט אַ סך שוועריקייטן מיט דער טראַנספּאָרטאַציע. 
דאָס איז געווען אין דער צייט פון דער קריג. איך האָב איר בשלום געבראַכט אַהײם, 
און איר געשטעלט אויף די פיס אַזױ אַז זי איז פון מיין הויז אַװעק צו איר זון קיין 
שיקאַגאָ. זי איז דאָרטן דאָ ביז היינט צוטאָג. --- ביז אַ הונדערט און צװאַנציק יאָר. 

דער בריוו איז אַ טייל פון מיין פּערזענלעכן אינטימען טאָג בוך. דער טאָג בוך 
באַשטײט אין אַ פאָרעם פון בריוו. 

די מענטשן װאָס איך שרייב וועגן זיי האָבן קיין מאָל די בריוו גיט געזען. אין 
אויסנאַם פאַל שיק איך צו אַ דופּליקאַט פון אַזאַ בריוו. איך באַטראַכט דאָס װי מיינס אַ 
אייגענעם, אינטימען מענטשלעכן דאָקומענט. 

איך פאַרעפנטלעך דאָ אייניקע בריוו. דאָס װעט געבן אַ געלעגענהייט אַרײנ- 
צוקוקן אין דער נשמה פון די מענטשן און זייער פּריװואַטן לעבן. 

איר װעט קענען אין שטילע מינוטן פון טראַכטן באַשליסן ווער שטייט נידעריקער 
די מענטשן אָדער די חיה. דורך די בריוו װועט דער לייענער זיך קענען באַקענען מיט 
מיין אני מאמין, מיט מיין אַרט דענקען און גלויבן. 

בראָנקס, ניו יאָרק יולי דעם 28טן, 1952. 

מיין טייערע שוועסטער ציפּע (דזשעני) און יאַנקל (דזשעק)! 

װאָס מאַכט איר ? און װי פילט איר ? און װאָס מאַכט די משפּחה ? 

איר װעט זיך אַװדאי וואונדערן, װאָס פּלוצלונג אַ בריוו, ווען איך שרײיב אַזױ 
זעלטן צו אייך. וי איר וייסט איז שיינדל מיט רבקה אין די וייסע בערג, איך בין 
אַליין אין הויז. איך קען זיך ניט באַפרײען פון דעם איינדרוק װאָס עס האָט אויף מיר 
געמאַכט די מעשה װאָס שיינדל האָט מיר דערצילט. הערש, זאָגט מיר שיינדל: אווען 
איך האָב גערופן דיין שוועסטער ציפּע און איר פאַרבעטן צום מאָלצייט װאָס איך האָב 
געמאַכט לכבוד די קאַליפאָרניע געסט רבקהן און אוירווינגען, האָט מיר דיין שוועסטער 
דערקלערט אַז איך װעל קומען איך װעל ביי דיר ניט עסן אַזױ וי דו עסט ניט ביי 
מיר װעל איך ביי דיר ניט עסן". פאַר מיר איז די דערקלערונג געווען אינטערעסאַנט און 
כאַראַקטעריסטיש פאַר מיין שוועסטער. אמת איך בין געווען גלייכגילטיק צו װעלן זיי יאָ 
אָדער ניט עס אָבער שיינדל האָט זיך געפילט געקרענקט און זי האָט מיט רעכט 
גע'טענה'ט : , דיין שוועסטער באַשטראָפט מיך פאַר ניט װעלן עסן קיין טרפות". דער גוי 
האָט געקענט עסן אומעטום, דער ייד האָט נאָר געקענט עסן ביי יידן. היינט קען אפילו 
אַ ברודער ניט עסן ביי זיין אייגענע שװעסטער. אַמאָל איז שוועסטער, ברודער און מש- 
פּחה געווען דער סימבאָל פון אחדות, היינט ליגט דער אחדות אין טרפות. הייסט דאָס 
אַז אונטער דער אָרדענונג װאָס איר ווילט שאַפן װעט יעדער מענטש מוון עסן טרפות ? 
פּונקט װי די בהמות עסן אַלע גראָזן, אַז ניט װעט איר באַשטראָפט וערן. פאַר װאָס 
האָט מען געברענט די יידן אין שפּאַניע ? וייל זיי זיינען געווען יידן! פאַרװאָס האָט 
היטלער פאַרניכטעט 6 מיליאָן יידן? ווייל זיי זיינען געווען יידן, האָבן געװאָלט זיך אויס- 
לעבן אַלס יידן. האָבן די יידן עפּעס שלעכטס געטאָן? װאָס פאַר אַ שלעכטס טו איך 
ווען איך וויל אָנהאַלטן געוויסע יידישע טראַדיציעס, דאַרף מען מיך דערפאַר באַשטראָפן ?... 
איך פאַרשטײי אַז איר פּאַרדאַמט דעם סמיט-אַקט װאָס שיקט אומשולדיקע מענטשן אין 
תפיסה. דאָס איז אַ געדאַנקען קאָנטראָל איבער דעם מענטשלעכן געדאַנק און פּרינציפּן. 
מען משפּט געדאַנקען און ביכער. די װויסטע רעאַקציע און די מלחמה היסטעריע האָט 
דאָס מעגלעך געמאַכט. אָבער פאַרגעסט ניט אַז איר האַנדלט ניט בעסער װי די רעאַקציע. 
איר האָט מיך באַשטראָפט אָן אַ משפּט, און מיך באַשטראָפט פאַר מיינע געדאַנקען און 
פּרינציפּן, און איר האָט פאַר'משפּט דעם תנ"ך. פאַרגעסט ניט אַז כשרות איז אַ סך עלטער 
ווי דער קאָמוניזם. איך ווייס ניט צו איר ווייסט, אַז ווען אונדזער טאַטע איז געווען אין 
אַמעריקע איז ער דאָ קראַנק געװאָרן דערפאַר ווייל ער האָט געאַרבעט שווער און ניט 
געהאַט וואו אַ כשרן מאָלצײט אָפּצועסן. ביי מיר געפינט זיך צוויי בריוו װאָס דער טאַטע 


האָט געשריבן פון אַמעריקע װי ער האָט אויסגעגאָסן זיין ביטער אָנגעװוייטיקט האַרץ קעגן 
דער גויישער אַמעריקע. ער האָט אויך דערקלערט אַז אַזױ לאַנג װי ער װעט לעבן װעלן 
זיינע קינדער ניט פאָרן קיין אַמעריקע. ערשט נאָך זיין טויט איז אהרן אַװעק קיין אַמע- 
ריקע. פאַר 45 יאָר האָב איך מיט זיך מיט געפירט די בריוו, זיי אָפּגעהיט וי די אויגן 
אין קאָפּ. דאָס איז דאָס איינציקע ירושה װאָס איז מיר געבליבן פון מיין יונג פאַרשטאָר- 
בענעם טאַטן. האָט איר אפשר אַ טראַכט געטאָן מיט דעם װאָס איך האַלט אָן געוויסע 
יידישע טראַדיציעס, היט איך אָן דעם טאַטנס אָנדענק און פיבער אַדורך זיינע ליידן װאָס 
ער האָט געליטן אין אַמעריקע. איך ווייס װוי שװוער עס איז אין אַמעריקע אָנצוהאַלטן 
כשרות. אויב איך בין ויליק צו ליידן איז דאָס אַ קליינע שטראָף? דאַרף מיך נאָך אַ 
שוועסטער אויך באַשטראָפן ? 


אַ בחור װאָס לערנט זיך פאַר אַ דאָקטאָר, האָט אויסגענומען רבקהן און איר 
געװאָלט נעמען אין אַ גױישן רעסטאָראַנט, און רבקה האָט אים דערקלערט אַז זי עסט 
ניט קיין טרפות, איז ער צוגעשטאַנען צו איר אַז זי מוז יאָ עסן. ווען ער האָט ניט גע- 
קענט אויספירן, האָט ער איר געהאַלטן אַ דאָקטערישע לעקציע וי געזונט עס איז פאַרן 
קערפּער צו עסן חזיר. זי האָט אים געלאָזט אין גאַס און איז אַװעק אַהים. דאַרף מען 
איר דערפאַר באַשטראָפן ? דער בחור דער צוקונפטיקער דאָקטאָר ווייסט נעבעך ניט אַז 
ער איז אַ שווערער חולה. זיין חולאת באַשטײט װאָס ער האָט אַ פאַרדאָרבענע נשמה אָן 
אַ טראָפּן טאָלעראַנץ צו יענעמס געפילן און פּרינציפּן. די טראַגישע זייט פון דער מעשה 
איז, װאָס דער בחור איז געבוירן און דערצויגן געװאָרן ביי פּױלישע יידישע עלטערןף 
אין דער אַלטער היים זיינען זייערע משפּחות פאַררעכנט געװאָרן פאַר ערלעכע, געלערנטע, 
גוט יחוס'דיקט יידישע יידן. דאָ אין אַמעריקע הייבט דער בחור ניט אָן צו וויסן פון קיין 
יידישקייט. רעדט אַ ביסל יידיש, האָט אָבער קיין געפיל צום יידישן װאָרט. די יידישע 
קולטור און ליטעראַטור איז אים פרעמד און ווייסט אַזױ פיל וועגן יידישקייט און יידישע 
טראַדיציעס, װוי איך ווייס װאָס עס טוט זיך איצט אויפן נאָרד פּאָל. דאָס שפּיגלט אָפּ 
דאָס צעקרומטע אַמעריקאַנער יידיש לעבן 

איך וויל אַז איר זאָלט וויסן פונװאַנען נעמט זיך מיינע סימפּאַטיעס פאַר קאָמו- 
ניזם. באַלד נאָך רוסישער רעװאָלוציע איז טראָצקי געקומען קיין װאַרשע אונטערשרייבן 
דעם ברעסק-ליטאָווסקער אָפּמאַך. טויזנטער מענטשן זיינען געשטאַנען אין די גאַסן, גע- 
װאָלט זען טראָצקין. איך בין געווען איינער פון די מאַסן יידן. ווען איך האָב געזען 
טראָצקין האָב איך דאַן געטראַכט, אין אַ לאַנד וואו אַ ייד קען זיין אַ קריגס-מיניסטער 
און פאַרטרעטן אַזאַ גרויס לאַנד, אַזאַ מדינה איז אַ גוטע און דאַרף קריגן יעדען יידנס שטי- 
צע. דאָס איז געווען ביי מיר דער סימבאָל פון דעם יידנס פרייהייט. איך האָב אין דעם 
דערזען דעם יידנס המשך און זיין קיום אַלס ייד איז געזיכערט. ווען איך האָב זיך באַקענט 
מיט סטאַלינס דעקלאַראַציע וועגן מינאָריטעטן האָט דאָס מיך נאָך שטאַרקער צוגעצויגן 
און צוגעבונדן צום קאָמוניזם. איך האָב דאָס אָנגענומען מיט אָפענע אויגן און מיט אַן 
אָפן יהאַרץ. אַלס ייד האָט זיך פאַר מיר אַנטפּלעקט ברייטע יידישע האָריזאָנטן פון גייס- 
טיקע יידישע אַנטװיקלונג אונטער דער סאָוועטישער אָרדענונג. איך בין געווען זיכער 
אַז עס קומט אַ נייע גאָלדענע עפּאָכע פאַרן יידישן פאָלק. איך האָב אָנגעשריבן אַ סך 
אַרטיקלן און געלויבט דעם סאָוועטישן פאַרבאַנד פאַר איר שטעלונג צום יידן און צו 
מינאָריטעטן בכלל. 


איצט שטיי איך אַ פאַרשעמטער, אַנטוישטער. איך האָב פאַרלוירן דעם באָדן 
אונטער מיינע פיס. איך שעם זיך מיינע שונאים צו קוקן אין די אױיגן. אין סאָװעטן 
פאַרבאַנד איז מער ניטאָ קיין יידיש קאָלעקטיווער לעבן, קיין יידישע פּרעסצ, קיינע יידי- 
שע ביכער. מיינט דאָס ניט קיין אַרויפגעצוואונגענע אַסימילאַציע ?! איך בין געװען אונ- 
טער דעם איינדרוק אַז די רעװאָלוציע איז געמאַכט געװאָרן צו סאָציאַליזירן די פּראָדוק- 
ציע און אָפּצושאַפן עקספּלואַטאַציע פון מענטש דורך מענטש, אָבער ניט צו אַסימילירן 
פעלקער, צו פאַרמאַכן דאָס מויל פון די יידישע שרייבער און דערשטיקן דאָס יידישע 
װאָרט. זייט אַזױ גוט, דערקלערט מיר, װאָס פאַר אַ ראָלע קען שפּילן אַזאַ ייד װי איך 
אין אַ קאָמוניסטישער געזעלשאַפּט? ווען איך בין קעגן אַסימילאַציע, איך וויל אָנהאַלטן 
געוויסע יידישע טראַדיציעס, איך װויל עסן כשר'ע שפּײיז, איך וויל זיך אויסלעבן אויף 
דער יידישער שפּראַך און קולטור, איך וויל לייענען יידישע צייטונגען און יידישע בי 
כער. און נאָך עפּעס: אַלס ייד טוט מיר שרעקלעך ווױי, װאָס דער סאָװועטן פאַרבאַנד 
זוכט אָפּצומעקן פון דעם יידישן מוח די אַלע צרות, פּאָגראָמען און בלוט פאַרגיסונג 
פון דעם רוצח באָגדאַן כמעלניצקי. באָגדאַן כמעלניצקי איז אין זיין צייט געווען ניט 
ערגער וי דער מערדער פון 6 מיליאָן יידן --- היטלער. אין דעם יאָר 1648 ווען באָגדאַן 
כמעלניצקי'ס האָרדעס האָבּן אויפגעטרייסלט דעם פונדאַמענט פון דעם יידישן לעבן פון 
פּױלן און ליטע, חרוב געמאַכט די יידישע קהלות, װאָס איז באַוואוסט אין דער יידישער 
געשיכטע ת"ח, אָבער דער סאָװועטן פאַרבאַנד רעכנט זיך ניט מיט די געפילן פון דעם 
יידישן פאָלק. דער מערדער פון דעם יידישן פאָלק דער פּאָגראָמטשיק, װוערט ביי דעם 
סאָוועטן פאַרבאַנד פאַראייביקט אַלס נאַציאָנאַלער העלד. מען שטעלט אים דענקמעלער, 
מעדאַלן מיט דעם רוצח'ס פּרצוף ווערט צוגעטיילט צו מענטשן װאָס צייכענען זיך אויס 
אין סאָוועטן פאַרבאַנד, 


אַ סך מאָל ווען איך הער אייך רעדן איז פּונקט וי איך װאָלט געלייענט דעם 
עדיטאָריעל אין דער ;מאָרגן פרייהייט". איר דאַרפט אַ סך ניט טראַכטן, מען טראַכט 
שוין פאַר אייך. איך קען זיך ניט פאַרלאָזען אויף קיינעם, דערפאַר מוז איך טראַכטן 
זעלבסטשטענדיק און זיך לערנען וי אַזױ צו טראַכטן. ווייזט אויס אַז די װאָס גלויבן 
אין קאָמוניזם בלינדערהייט, ווירקט אויף זיי דער קאָמוניזם אַזױ שטאַרק, אַז זיי פאַר- 
לירן די פעאיקייט צו דענקען זעלבסטשטענדיק. די מענטשן װוערן פאַרװאַנּדלט אין 
מענטשן אָן װאָרצלן, אָן אַ לאַנד, און געהערן ניט צו קיין פאָלק און פאַרמאָגן ניט 
קיינע טראַדיציעס. זייט די צייטן פון דעם משכיל משה מענדעלסאָן װאָס האָט אַריינגע- 
בראַכט אַ גרויסן חורבן אינעם יידישן לעבן, האָבן אַלע קינדער פון די משכילים זיך 
אויסגע'שמד. דאָס איז געווען דער לעצטער אַקט פון פאַרשווינדונג אַלס יידן. 


אויב איר קענט ניט פאַרשטיין אונטער אַזױנע אומשטענדן מוז דער ייד אין סאָ- 
וועטן פאַרבאַנד פאַרלירן זיין יידישן שטאַנדהאַפטיקײט און זיין מאָראַלישער פעסטקייט. 
עס הערט אויף צו זיין אַ יידיש קאָלעקטיווער לעבן װאָס מיינט אַסימילאַציע, איז אַ 
שונא פון דעם יידישן פאָלק, פון זיין שפּראַך און קולטור. | 

דאָס װאָס איך האָב זיך פאָרגעשטעלט אַז אונטער קאָמוניזם װועט דער יחיד װערן 
רעספּעקטירט אַלס מענטש, און װעגן דעם יחיד'ס צוקונפטיקן מענטשלעכן לעב -- 
איז ניט מער וי אַ ווייטט פאַנט;:זיע. די װאָס ווילן אױיסװאָרצלן טראַדיציעס, די ווילן 
אָפּװישן דאָס אײיגענאַרטיקע כאַראַקטער פון דעם יידישן פאָלק. טראַדיציעס האָט אויפ- 
געהאַלטן דעם עקזיסטענץ פון דעם יידישן פאָלק. אָפּשאַפן טראַדיציעס מיינט באַרויבן 
דאָס פאָלק פון זיין אָריגינאַליטעט און אײיגענאַרטיקײט, און אָפּמעקן זיין גייסטיק יידיש 
פּנים. אַלס ייד דאַרף די יידישע אײגענאַרטיקײט זיין פאַרבונדן מיט אַלע אייערע טעטי- 
קייטן. דער ייד אַלס אַ טייל פונעם יידישן פאָלק מוז מיט זיין באַוואוסטזיין מאַכן זיין 
פאָלק אומשטערבלעך און געזיכערט פון אונטערגאַנג. דער ייד איז דער פאַרבינדונגס 
שנור צווישן אונדז און די פריערדיקע דורות און די בריק פאַר דער וייטערדיקער צו- 
קוגפט. אַ ייד װאָס טראַכט ניט אין די טערמינען, מיינט אַז ער לעבט זיך אויס האַרמאָ- 
ניש מיט זיין אייגענער פּוסטקײט. יאָ, איר האָט אַ טייל פון אייער לעבן פאַרגעסן עו 
אייער פאָלק. איר זייט פאַרכאַפּט פון פרעמדע אידייען, אייערע משפּטים ליגט אַ טיפער 
תהום. איר טראַכט וועגן דער גאַנצער וועלט, און וועגן אַלע פעלקער, איר פאַרזעט אָבער 
אַ קליין פּינטאלע אויפן יוניווערז, --- דאָס יידישע אינדזל -- דאָס יידישע פאָלק, 


ס'איז שװער אויסצורעכענען דעם גאַנג פון דער געשיכטע, ס'איז אָבער נאָך 
שווערער אויסצורעכענען די קליינע מענטשלעך װאָס לעבן אין זייער ענג וועלטל. 
מענטשן מיט קליינע השגה'לעך, מיט װוינציק וויסן, װאָס דענקען אַז זיי איז באַשערט 
זייער אומוויסענהייט אַרויפצוצווינגען אויף אַנדערע. 


דער גריכישער פילאָזאָף דיאגענעס װאָס האָט געלעבט דריי הונדערט יאָר 
פאַר דער קריסטלעכער צייט רעכענונג, האָט זיך אַװעקגעלאָזט אין מיטן טאָג אין די 
גאַסן מיט אַ לאָמפּ זוכן אַ מענטשן. שוין אין יענער צייט איז געװען שװער צו גע- 
פינען אַ מענטשן. עס קומט מיר אויפן געדאַנק אַז דער היינטיקער מענטש איז אַ סך 
ערגער װי די חיות. די חיה אַטאַקירט אַ מענטשן וען זי איז הונגעריק, דער מענטש 
טוט דאָס ווען ער איז זאַט. ס'האָט אַמאָל געשריבן אַ רוסישער שרייבער: װאָס מער 
איך באַקען זיך מיטן מענטשן, אַלץ בעסער גלייך איך דעם הונט -- װאָס מער איך באַ- 
קען זיך מיט אַזױנע פּראָגרעסיוע יידן, אַלץ מער קריג איך פיינט דאָס װאָרט ,פּראָי 
גרעסיוו". דער היינטיקער מענטש איז וי אַ גראָשענדיק ליכטל, ניט ער גיט ליכט און 
ניט עס גיט װאַרימקײט. אויב מען וויל ליכט און װאַרימקײט מוז מען האָבן די גרויסע 
האַרציקע זון. אַ סך מענטשן האָבן ניט געקענט פּאַרשטײן פאַרװאָס האָט גאָט געדאַרפט 
געבן די חכמה צו די חכמים, װאָלט דען ניט בעסער געווען וען ער גיט די חכמה צו 
די נאַראָנים ? דער ענטפער איז, די נאַראָנים װאָלטן ניט געוואוסט װאָס צו טאָן מיט 
דער חכמה, זיי װאָלטן דאָס פאַרטאַכעלװעט אויף נאַרישע און פּוסטע זאַכן 


יאָ, איר דער'הרג'עט אַ גרויסע אידייע, מיר פאַרלירן אונדזער יידישקייט, דאָס 
יידישע פּנים אויף נאַרישן פאַרשװענדערישן אופן. מיר זיינען געואוינט צו לייענען 
וועגן קאַטױלישע מיסיאָנערן װאָס זוכן צו כאַפּן יידישע נשמות. היינט זען מיר פּראָד 
גרעסיווע מיסיאָנערן װאָס זוכן יידישע נשמות פאַר טרפות. נעמט דעם מאָראַל פון די 

יידישע נביאים און זייַער יושר װאָס זיי האָבן געפּרײדיקט מיט 25 הונדערט יאָר צו" 
ריק, די סאָציאַלע לערעס פון אונדזערע נביאים װאָס האָט געאָטעמט מיט פרייהייט און 
גלייכהייט, און פאַרגלייכט דאָס מיטן היינטיקן קאָמוניסטישן יושר ? אַזױ װי דער אַמע- 
ריקאַנער ,ביל אוו ראַיטס" איז אַ דאָקומענט װאָס סימבאָליזירט פרייהייט פון געדאַנק 
און פּרינציפּן, מענטשלעכקייט. אינעם ברייטערן זינען, אַזױ איז סטאַלינס דעקלאַראַציע 
וועגן מינאָריטעטן, אַ דאָקומענט װאָס גיט די מינאָריטעטן אַ רעכט אויף אָנצוהאַלטן זייער 
אייגן פּנים, אָנצוהאַלטן אין אַנטװיקלען זייער אייגענע קולטורן און שפּראַכן. אונטער דער 
אַמעריקאַנער ,ביל אָװו ראַיטס?" ווערן מענטשן פאַר'משפט מיט דער הילף פון ,קאָמו- 
ניסטישן מאַניפעסט" פון קאַרל ,מאַרקס קאפּיטל? אוֹן ענגלעס אַנטי דירונג". אין סאָ- 
וועטן פאַרבאַנד אונטער סטאַלינס דעקלאַראַציע, װוערן פעלקער אַסימילירט און שפּראַכן 
און קולטורן אָפּגעװישט. ביידע דאָקומענטן ליגן טיף אין דער אדמה, מיר מג נאָך 
ביידע זאָגן רבנן קדיש. 

װען רבי לוי יצחק מבאַרדיטשעוו האָט געזען אַ יידן אָנגעטאָן אין א און 
תפילין שמירן מיט סמאָלע די רעדער פון זיין װאָגען, האָט ער געפונען אַ זכות פאַר 


דעם יידן. ער האָט אויסגעשריגן: גאָט זע דיין פאָלק, ווען ער שמירט דעם װאָגען פאַר-. 


געסט ער ניט אין גאָט. 

איר זייט אַזױ ענג. האַרציק אַז איר קענט פאַר אונדז קיין. שום זכות ניט געפי- 
נען, אַ חוץ באַשטראָפן, ס'איז דאָ אַ ווערטל: קיינער איז ניט אַזױ בלינד װוי דער װאָס 
װויל ניט זען. אַ מענטש װאָס האָט ניט קיין רעספּעקט פאַר יענעמס געדאַנקען געפילן 
און פּערזענלעכקייט, פאַרמאָגט ניט קיין זעלבסט. רעספּעקט. די יִידן װערן באַטראַכט 
פאַר אַן עם הספר פאָלק, אַ פאָלק װאָס איז דערצויגן געװאָרן אויפן בוך --- תנ"ך. דער 
אמת איז אַז די אומוויסענהייט צוישן יידן איז זייער גרויס, פּונקט אַזױ איז אמת אַז דער 
גרעסטער טייל פון די ,פּראָגרעסיווע" האָבן קיין מאָל ניט געלייענט מאַרקסן, לענינען 


און סטאַלינען און בכלל זייער וייניק געלייענט און געלערנט. זינט דער מענטש האָט 
אָנגעהױבן טראַכטן, פּלאָנטערט זיך דער מענטשלעכער געדאַנק. ס'איז אָפּט מאָל שווער' 
צו פאַרשטיין װאָס איז דער ציל פון זיין פּלאָנטער, און װאָס זוכט ער צו דערגרייכן / 


דער אַמאָליקער מענטש האָט געגלויבט אין גאָט. דער אור-אַלטער מענטש האָט װײיניק 


פאַרשטאַנען די נאַטור געזעצן, איז יעדער דערשיינונג געווען פאַרבונדן מיט גאָט. זייט' 


איר קליגער, איר פאַרשטייט אפשר אַ ביסל מער, האָט איר אויפגעהערט גלויבן אין גאָט, ' 
אין געטלעכּקײטן, אין טראַדיציעס. אָבער דאָס האָט אייך ניט געשטערט צו װערן געצן 


דינער פון אַ נייעם גאָט -- דער קאָמוניזם. ניט נאָר זייט איר געצן-דינער נאָר מיסיאָנערן. ' 


איר זוכט צו כאַפּן נשמות פאַר איער נייעם גלויבן. ווען מען זעט וי אַזױ איר פירט ‏ 


אַדורך אייער נייעם רעליגיעזן פאַנאַטיזם, פאַלט פּשוט אָן אַ געפיל פֿון פּחד. 


ס'איז אַ פעסטגעשטעלטער פאַקט אַז פאַנאַטיקער גלויבן בלינדערהייט װאָס איז. 
פּרימיטיוו און שעדלעך. פאַר מענטשן װאָס זי איז פרעמד דער גיסט פון אונדזערש: 


נביאים, און פאַרמאָגן זייער וייניק וויסן וועגן זייער נייעם גלויבן מוזן זיין בלינדע פאַ- 
נאַטיקער. איך בין קעגן יעדן פאָרים פון פאַנאַטיזם און איבֶערגלויבן. יאָ, איר האָט 


איבערגענומען ביי אייערע גויישע שכנים זייער ביטול צום יידִישְן גייסט,. אַ פאַראַכטונג; 


צו אַן אייגענעם ברודער, און אַ גלייכגילטיקייט צו דעם אָנדענק צן אייערע פאַרשטאָר-; 


בענע טאַטע-מאַמע. אין די יידישע ספריים שטײַט געשריבן אַזאַ לעגענדע : אַז דל וועלט , 
האַלט זיך אויף 26 צדיקים, אָרימעלײט און אונטערדריקטע, אָבער דאָס יידישע לעבן 

האַלט זיך ניִט אויף אַזױנע יידן וי איר זענט. איך בין טיף פאַרװאָרצלט אין דער רייכער 
יידישער ירושה פון דעם היסטאָרישן יידנטום. אין מיין קורץ לעבן האָב איך אַדורכגע- 
מאַכט אַלע צערן און װײיטאָגען װאָס דאָס יידישע פאָלק האָט אַדורכגעפיבערט. איך וויל 
ניט זיין דער לעצטער דור װאָס רייסט איבער דעם לעצטן פאָדים מיטן יידישן עבר. אויב 
דאָס איז חלילה אומפאַרמײדלעך און מוז קומען, מוז איך דאָס איבערלאָזען צו די שפּע- 
טערדיקע דורות. ביי אייך איז וייניק װאָס איר האָט דאָס געלאָזט צו אייערע קינדער, 
ווילט איר אַליין דעמאָנסטרירן אַז איר רייסט איבער יעדן פאָדים פון טיפע פאַרװאָרצלטע 
יידישע טראַדיציעס. אויב אָנהאַלטן יידישע טראַדיציעס און עסן כשרות איז אין אייערע 
אויגן אַ פאַרברעכן װאָס מען דאַרף באַשטראָפט וערן, איז דאָך אַ קשיא, פאַרװאָס האָט 
איר חתונה געמאַכט אייערע קינדער לוט די יידישע טראַדיציעס און לויטן יידישן דין ?! 
ביי יידן איז שוין אַ טראַדיציע ווען עס קומט די ימים נוראים ווינטשט מען זיך, 
מען שיקט וואונטשן דורך פּאָסט. אַזױ װי ראש השנה איז בעפאָר דעם יידישן נײי-יאָר 
לויט דער יידישער טראַדיציע ווינטשן זיך יידן אַ גוט יאָר. אויב די ,פּראָגרעסיוש" 
האַלטן ניט פון קיין יידישע טראַדיציעס, פאַרװאָס רופט די ,מאָרגן פרייהייט" אַז יידן 
זאָלן איר צושיקן באַגריסונגען און וואונטשן לכבוד ראש השנה ?! איך פאַרשטיי אַז די 
,מאָרגן פרייהייט" מיינט די פּאָר טאָלער, אָבער פּראָגרעסיווע מענטשן װאָס ווילן שאַפן 
אַ שענערט װועלט דאַרפן ניט אויסנוצן יענעמס טראַדיציעס צו מאַכן געלט, וייל דאָס 
שמעקט מיט היפּאָקריסטװע. אָבער איך פאַרדין גאָר ניט פון אָנהאַלטן די טראַדיציע פון 
עסן כשרות, מיך קאָסט נאָך געלט, פאַרװאָס דאַרף מען מיך באַשטראָפן? 
נו גוט האָט איר קיין מורא פאַר גאָט, קיין דרך ארץ פאַר טראַדיציעס, אָבער 
ווער האָט אייך געגעבן די רעכט זיך צו רויען אין יענעמס געפילן? אויב יאַנקל װאָס 
שטאַמט פון רעליגיעזע יידן, האָט אַ רעכט צו ווערן דאָס װאָס ער איז איצט. פאַר װאָס קען 
איך ניט האָבן דער זעלבע פרייהייט צו זיין דאָס װאָס איך וויל זיין ? 


אויב איך בין טאָלעראַנט צו זיין אַרט דענקען, פאַר װאָס דאַרפט איר אַרױסװײיזן 
כעס, ירגזון, גאווה און חוצפּה צו מיין גלויבן ??! וואו איז יושר ? אונדזערע חכמים האָבן 
געזאָגט : ,יוסיף דעת יוסיף מכאוב? --- װאָס מער וויסן, אַלץ מער װײטאָג. 


צום שלוס שרייב איך מיט מיין פולן באַוואוסטזיין און ערנסטקייט, פאַרטראַכט 
זיך גוט !!! אפשר װאָלט געווען אַ פּלאַן צוליב משפּחה אחדות אַז דער גאַנצער משפּחה 
זאָל קענען צוזאַמען קומען פון צייט צו צייט אין אַ צווייטנס הויז און האַרציק פאַרברענ- 
גען און ניט ווערן אָפּגעריסן און אָפּגעפרעמדט אָפּגעזען פון יעדנס איינעמס גלויבן. זאָל 
איינגעפירט וװערן כשרות ביי דער גאַנצער משפּחה. איך וויל אויף קיינעם ניט אַרױפ- 
צווינגען קיין כשרות, אויב עס איז קעגן אייערע פּרינציפן -- אויב עסן כשר'ע שפּײז 
קען װועמען פאַרשאַטן דאָס איז גערעדט געװאָרן, ווען איר װוילט ניט אויסשליסן מיך 
מיט שיינדל, מיינע קינדער, הינדע און אירע קינדער, עליע מיט זיין משפּחה פון דער 
משפּחה רינג. דאַן מוז געפונען ווערן אַ מיטל וי אַזױ צו לייזען דעם משפּחה פּראָבלעם 
װאָס שטערט אחדות ביי דער משפּחה. אויב איער צוגאַנג צו דעם פּראָבלעם װעט זיין אַ 
יידישער, אַ מענטשלעכער, דאַן בין איך זיכער אַז מען קען דאָס לייזען מיט צופרידענ- 
קייט פאַר דער גאַנצער משפּחה, קרובים -- בלוטפאַרװאַנדשאַפט. אפילו צװישן עלטערן 
און קינדער איז קיין מאָל ניט געווען קיין סימבאָל פון גייסטיקער צוגעבונדענקייט. ביי 
אונדז װאָס מיר זיינען דערצויגן געװאָרן אָפּגעזונדערט איינעם פון צווייטן, וואו אומ- 

שטענדן האָבן געצוואונגען צו זוכן אַ שטיקל ברויט און גליק אין ווייטע לענדער, איו 
נאַטירלעך אַז דער משפּחה בונד ביי אונדז זאָל זיין אַ לויזער, איז אָבער דער דיסטאַנץ 
פון גייסטיקער געדאַנק ניט געווען אַ ווייטער. אויב מיר דער עלטערער דור װעט װערן 
אָפּגעפרעמדט, דאַן װעלן די קומענדע דורות זיך אינגאַנצן ניט קענען, װעלן ניט האָבן 
קיין פאַרבינדונג צװישן זיך. מיר טאָרן ניט צוגרייטן דעם דאָרענדיקן באָדן פאַר דעם. 
מיר מוזן דאָס מיט אַלע כוחות אויסמיידן. זייט מיר האַרציק געגריסט, גריסט די משפּחה 
פאַר מיר, אייער הערש שטיינהאַרט. 


אַ חלום 


ס'ווערט דערציילט אַזאַ מעשה. ווען דער גריכישער הערשעד אַלעקסאַנדער מוקדון 
האָט באַזוכט ארץ ישראל, איז ער געגאַנגען אינם יידישן געריכט, זען וי יידן טיילן 
אויס גערעכטיקייט. האָט ער באַגעגענט אַזאַ ‏ סצענע: צוויי יידן שטייען פאַרן ריכטער, 
איין ייד טענה'ט אַז דאָס גאָלד װאָס ער האָט געפונען ווען ער האָט געאַקערט זיין ערשט 
געקויפט שטיקל ערד, באַלאַנגט ניט צו אים, נאָר צו דעם יידן װאָס ער האָט ביי אים 
געקויפט די ערד. דער צווייטער ייד טענה'ט אַז דאָס גאָלד געהערט צום געפינער, דער- 
פאַר ווייל ווען דער ייד האָט געקויפט די ערד, האָט ער אויך געקויפט אַלץ װאָס געפינט 
זיך אין איר. דער ריכטער זיצט אַ צעטומלטער פון דעם יידנס טענות. 


ווענדט זיך דער יידישער ריכטער צום גרויסן גאַסט אַלעקסאַנדער מוקדון: וי 
װאָלט איר געאורטיילט אין אַזאַ משפּט אין אייער לאַנד ? 

ענטפערט מוקדון, איך װאָלט פון די צוויי יידן אָפּגעהאַקט די קעפּ, און פאַר זיך 
צוגענומען דאָס גאָלד. פרעגט דער ריכטער: זאָגט מיר, גרויסער הערשער, שיינט בי 
אייך אין לאַנד די זון. ענטפערט אַלעקסאַנדער מוקדון: ;יאָ ביי אונדז אין לאַנד שיינט 
די זון?. זאָגט דער יידישער ריכטער: ,די זון שיינט ניט פאַר אייך, נאָר פאַר די פייגלעך, 
מענטשן װאָס פאַרמאָגן אַזאַ מאָס גערעכטיקייט קענען ניט דערפילן די װאַרעמקײט פון 
דער זון". : 

לויט װי אברהם ביק און איטשע גאָלדבערג טיילן אויס גערעכטיקייט פאַר יידיש, 
װוי אַזױ זיי האָבן פאַר'משפּט יידיש און ווילן דורך ענגלישער אַסימילאַציע דערשטיקן 
די יידישע שטראַלן װאָס האָבן פאַר דורות געװאַרעמט די יידישע נשמות און געגעבן 
אַזױ פיל האָפענונג און גלויבן. די יידן האָבן קיין מאָל ניט דערפילט די האַרציקע 
װאַרעמקײט פון דֶער מאַמע יידיש. די יידישע זוֹן האָט קיינמאָל ניט געלויכטן און געואַ- 
רעמט איבער אַסימילאַטאָרן און מוסרים. זיי װואַרעמען זיך ביי אַ קינסטלעכער זון װאָס 
פאַרמאָגט ניט קיין עכטע שטראַלן. דערפאַר איז זיי אַזױ גרינג צו פאַר'משפּטץ אַ 
שפּראַך װאָס האָט טויזנט יאָר געקעמפט פאַרן יידישן קיום און המשך. 


מיט דעם אויפקום פון יידיש איז פאַר דעם יידן אויפגעגאַנגען אַ צעשטראַלטע 
זון װאָס האָט געװואַרצמט דאָס יידישע פּנים פאַר דורות. די יידישע זון האָט אויך צע- 
שטראַלט דאָס גייסטיקע פּנים פון אונדזערע נביאים. ס'איז טראַגיש צו זען וי אַ פּראָ- 
גרעסיווער דור, װאָס װאָרצלט זיך אַליין אויס פון זיין פאָלקס אָנגעהעריקייט. דאָס יידי- 
שע פאָלק װעט וייטער שפּאַנען איבער די קעפּ פון די אָפּגעריסענע אברים אין דער 
ווייטער יידישער אײיביקייט, און יענע יידן װעלן טיילן דעם זעלביקן גורל פון די װאָס 
האָבן זיך אָפּגעריסן פאַרשוואונדן און פאַרגעסן געװאָרן. 

איך האַלט אין איין טראַכטן פאַר יאָרן ועגן דעם יידישן שול וועזן אין אַמע- 
ריקע. איך ווייס ס'איז נאַאיוו אָדער פאַנטאַסטיש צו חלומען וועגן אַן אמת'ע פאַראייני- 
קונג פון דער גאַנצער יידישער שול וועזן אין מיין דור. מען מוז אָפּשאַפן דעם כאַאָס 
און די אַנאַרכיע אינם יידישן לעבן. מען מוז באַקעמפן מיט אַלע כוחות דער צעברע- 
קעלטער יידישער שול וועזן. מען מוז שאַפן צוליב דער ערנסטקייט פון לאַגע אויף דער 
יידישער גאַס אַ מינימום פּראָגראַם װאָס זאָל זיין מעגלעך צו פאַראײיניקן אַלע מינים טיפּן 
שולן אין אַמעריקע. דאָס װאָלט געגעבן אַ מעגלעכקייט מיט פאַראייניקטע כוחות צו 
שאַפן גאַנצע טאָג שולן, וואו דאָס קינד זאָל זיך קענען אויסלעבן אין אַ יידישער אַטמאָס- 

פערע, אַזױ אַז עס זאָל ניט פאַרלירן דאָס יידישע פּנים, אַזױ אַז דאָס װעט שאַפן אַ 
טיפערע יידישער פאַרשטענדעניש ביי דעם אַמעריקאַנער קינד, אויפוועקן דעם יידישן 
שטאָלץ ביי די יידישע קינדער אין אַמעריקע. די יידישע טאָג שולן דאַרפן אינקאָפּערירט 
ווערן אין דעם אַלגעמײינעם שול סיסטעם מיט אַ נאַציאָנאַלן אָטאָנאָמישן רעכט, און צו 
פאָדערן די זעלביקע שטיצע פון דער רעגירונגס קאַסע וי די קאַטאָליקן. מיר מוזן פּאַר- 
קירעווען דאָס איצטיקע יידישע שול ועזן פון וועג פון אַסימילאַציע און אונטערגאַנג, 
דערפאַר נויטיקן מיר זיך אין גרונטאָוװונע ענדערונגען אינם יידישן לעבן. מען דאַרף 
זען אַז די יידישע בלוט צירקולאַציע זאָל פליסן אין די אברים פון יעדן יידישן קינד. 
אַזױ אַרום דערציען יורשים פאַר דער יידישער קולטור ירושה. מיר מוון שאַפן אַזאַ 
יידישער דערציאונג װאָס זאָל דאָס יידישע קינד גייסטיק באַפרוכפּערן און אים טיף 
פאַרװאָרצלען אינם יידישן שטאַם אַז קיינע ווינטן, שטורעמס און פּראָגרעסיוע פּלענער 
זאָלן דעם קינד ניט האָבן קיין שליטה. | 

דורך יידיש האָט דער אינערלעכער אַנטװיקלונג ביי יידן גענומען אַרױסשטראַלן, 
דורך יידיש האָט דאָס טראַגישע יידיש לעבן אָנגענומען אַן אַנדערן דרך. איידער יידיש האָט 
זיך גענומען אײינװאָרצלען אינם יידישן קולטור לעבן, האָט דאָס יידישע לעבן געהאַט אַ 
מיזערנעם אויסזען. דאָס גייסטיקע שעפערישער לעבן איז געווען נול. דאָס יידישע שעפע- 
ריש לעבן איז געשטיגן צזאַמען מיט יידיש. דורך יידיש האָט דאָס פאָלק גענומען אַן 
אַקטיוון אנטייל אינם יידישן קולטור לעבן און גענומען פאַרשטיין דאָס קולטור לעבן פון 
אַנדערע פעלקער. יידיש האָט געעפענט די טויערן פון דער יידישער געטאָ וואו דער ייד 
האָט געקענט כאַפּן אַ בליק אין דער גרויסער וועלט אַרין. מיט דעם הייבט זיך אָן די 
יידישע אימיגראַציע. יידיש איז געווען דער סטימול פאַר שעפערישקייט און אַ דראַנג 
צו אַנטפּלעקן די שעפערישקייט פון אַנדערע פעלקער. יידיש איז אומצערייסבאַר פאַרבונדן 
מיטן יידישן פאָלק און איר געשיכטע. יידיש װי אַ לעבעדיקער שפּראַך האָט געשלאָגען 
טיפע װאָרצלן אינם יידישן לעבנס שטייגער. יידיש האָט פאַרטיפט די אידייען פון פּראָ- 
גרעס און סאָציאַלן יושר, דערװועקט אינם יידן אַ שטרעבונג צו אַ שענערן און בעסערן 
פריי לעבן. די ווירקונג האָט גורם געווען אַ יידיש קולטורעלן לעבן װאָס האָט געשאַפן 
אַ יידישער געזעלשאַפט, אַ יידיש שטייגער לעבן. 

די אַמעריקאַנער אַסימילאַציע נאָגט אויס דעם זאַפט פון אונדזער המשך. אונדזערע 
זיידעס האָבן פאַרזייט יידישקייט מיט שמחה, און געשניטן איר פרוכט מיט נחת און גע- 
נאָסן פון איר שפע. מיר, אונדזער דור פאַרזייט דערנער. דערפאַר האָבן מיר אַזאַ מדבר- 
דיקן ווילדערניש אינם אַמעריקאַנער יידישן לעבן. 

מיר טאָרן אויף קיין איין רגע ניט אויפהערן קעמפן קעגן אינערלעכע און אוי- 
סערלעכע שונאים. מיר טאָרן אויף קיין איין רגע ניט אויפהערן קעמפן פאַר דעם לעבן 
פון אונדזער פאָלקס לשון -- יידיש! 


א לידער װאָס זוכן המשך 


מעינקע קאַץ ,אינמיטן טאָג" 1954 
צייכענונגען פון רבקה קאַץ 


אַזױ שנעל וי מעינקע קאַצעס בוך ,אינמיטן טאָג" איז אַרױס פון דרוק איז געװאָרען 
אַ בהלה צװוישן די חברּים. 

מעינקע קאַץ אַלס פאָעט האָט אַלע מאָל אַרױסגערופן אַ ליטעראַרישן שטורעם צווישן 
די פּראָגרעסיווע שרייבער, מיט זיינע װערק. 

די חברים האָבן פאַרביסן מיט די ליפּן, און עס אַרופּגעשלינגען. 

איצט וען מעינקע האָט אַזױ ביטער באַקעמפט די פּלענער צו ליקווידירן דאָס 
יידישע לשון פון די פּראָגרעסיווע שולן -- האָבן זיי באַשלאָסן צו איגנאָרירן דאָס נייעסטע 
בוך ;אינמיטן טאָג". אַלס מיטאַרבעטער פון דער {מאָרגן פרייהייט" פלעגט די "מאָרגן 
פרייהייט" רעצענזירן יעדן בוך װאָס מעינקע האָט אַרױסגעגעבן, אויך געקריטיקירט און 
געזוכט אים אַרופצופירן אויפן פּראָגרעסיווען דרך. מיט זייער באַשלוס גיבן זיי צו אַז 
| דאָס איז זיי ניט געלונגען. 

זיי גיבן אָפיציעל אָן אַז דאָס בוך איז צו נאַציאָנאַליסטיש. וואו זאָל מעינקע אַלס 
ייד באַלאַנגען ? צו וועלכען פאָלק זאָל מעינקע זינגען זיינע לידער? פאַר וועלכער שפּראַך 
זאָל מעינקע קעמפן! 

זאָל דער דיכטער זינגען װעגן אַ לאַנד װאָס האָט דערװאָרגען דאָס יידישע לשון 
און איר קולטור, אָדער צו אַ יידיש לאַנד, וואו דער דיכטער זעט דאָרטן דעם יידישן המשך ? 

מעינקע, האָט אין זיין פריסטער יוגנט אין זיין שטעטל מיכאלישעק, איינגעזאַפּט די 
ליידן פון זיין פאָלק, אָט די ליידן האָט מעינקע אַרוסגעזונגען אויף די בלעטער פון זיינע 
ביכער. זוכט די ,מאָרגן פרייהייט" אָפּצוטױטען די פאַרװאָרצלטע געדאַנקען, געפילן איז נימאַזשן 
פונעם דיכטער ? און באַרױבן די לייענער פון דער ;מאָרגן פרייהייט" זיך צו באַקענען מיטן 
בעסערן יידישן ליד ? אַז די שטים פונעם דיכטער זאָל דערשטיקט וװוערן צווישן די טאוולן 
פון זיין בוך ? 

אין זיין אַריינפיר : ;אַ בלעטל פון מיין טאָג בוך", שרייבט מעניקע: ;איך רעכן אָבער, 
אַז ניט פון פייערדיקע רעדעס פון פּלאַטפאָרמעס װועט קומען די ישועה, נאָר דורך ,קול דממה 
דקה" דורך שטילן ערלעכן װאָרט, חורך פריינטשאַפּט פון מענטש צו מענטש". מעינקע זעט 
די דערלייזונג פון דער װעלט אין ישעיה'ס חלום. די ווערטער זיינען געשריבן געװאָרן אין אַ 
צייט װעט מעינקע האָט געפירט זיין קאַמף קעגן די אַסימילאַטאָרן פון די פּראָגרעסיווע יידישע 
שולן, וואו מסירות און בלבולים האָבן פאַרשאַפט דעם דיכטער שלאָפּלאָזע נעכט. 

װאַנדערנדיק דורך די ,באָראָ פּאַרקער" גאַסן האָט אין זיינע איערן געקלונגען די 
שקר'דיקע רעדעס פון די איטשע גאָלדבערגס און די ביקס. מעינקע ווייסט אַז זייערע רייד 
זיינען ניט מער וי אַן אַנשטעל. זי זוכן חרוב צו מאַכן אַלץ װאָס ביי מעינקע איז הײיליק. ער 
האָט מיט זיינע אייגענע אויגן געזען װי דורך רעדעס פון דער פּלאַטפאָרמעס האָבן זיי באַחױבט 
דאָס שטיקל ברויט פון אַ לערערן. ער אַליין האָט געדאַרפט ביטער קעמפן אַז מען זאָל איר 
געבן אַ געלעגנהייט זיך צו פאַרטיידיקן, ער האָט געזען וי אין נאָמען פון די הויכע פּראָגרעסיווע 
אידעאַלן האָבן זיי געהאַנדלט אַזױ ברוטאַל, נידעריק און חיה'איש, ער האָט דערזען וי נידעריק 
- די שענסטע אידייע זעט אויס אין מויל פון די קליינע מענטשן. מעינקע וייסט אַז די חברה 
וועלן ניט שאַפן קיין בעסערן מענטשן און אַ שענערע וועלט. אונטער דעם איינדרוק האָט זיך 
מעינקע דערפרייט מיטן הײמלאָזן ערלעכן דזשאַנען. דער ערלעכער דזשאַן װאָס וייסט ניט 
פון ביקס רבנישע חכמות און די כיטרע דעמאַגאָגישע שטיק פון איטשע גאָלדבערגן. דזשאַן 

איז פרעמד די היפּאָקריסטװע פון די גאָלדבערגס און די ביקס, וערט ער פאַרכאַפּט פון די 
ערלעכע ווערטער פונעם דיכטער. מעינקע פילט אַפילו ער װעט זיך מיט דזשאַנען קײינמאָל 
ניט באַגעגענען ועט אַלץ בלייבן אַ ליבע צװישן זיי. איך בין זיכער אַז אַזאַ געפיל האָט דער 
דיכטער ניט צו די ביקס נאָװיקס און גאָלדבערגס. 


די פּראָגרעסיווע קריטיקירן שטאַרק די פאָררעדע פון זיין בוך ,אינמיטן טאָג". דאָס 
װאָס דער דיכטער שרייבט שטימט ניט מיט זייערע פּלענער פאַר אַסימילאַציע: מעינקע שרייבט : 
יעדעס פאָלק מוז היטן הײליק, ס'זאָל זיך ערגעץ ניט אַ קרישל טאָן די גאַנצקײט, אַן אויס- 
געמישט פּאָלק שמעקט מיט קבר, איז בית-עולם שטויב אויף די פּאָליצעס פון פאַרלעגענע 
געשיכטע ביכער װאָס דערציילן אַז אַמאָל איז געווען אַ פאָלק". אין דער צייט ווען די פּראָגרעסיווע 
זוכן זיך אויסצומישן פטור צו וערן פון זייער שפּראַך און קולטור, קומט דער דיכטער און 
זאָגט די אַסימילאַטאָרן : ;איך קען ניט זען קיין פרייע וועלט אָן מיין פאָלק, אפילו אין אַ דור, 
ואס קיין האַר. און קיין קנעכט װעט ניט זיין, וי גליקלעך דער מענטש זאָל אין דעם וייטן 
מאָרגן ניט זיין, שטעל איך זיך פאָר אַ טרויעריקן גן עדן אויף ערד, אויב מיין פאָלק זאָל, 
חלילה, ניט זיין", | 


אוי,. װי שרעקלעך די ;ווערטער. מוזן קלינגען אין די אויערן פון די פּראָגרעסיוע, זי 
מוזן כאַפּן נאָך אַ גרעסערן ציטער ווען זיי לייענען אַז מעינקע הופט דער מענשים זיך צו 
לערנען שײַנקייט פון ישעיה הנביא און ניט פון מאַרקסן און לענין. 


איידער דער רעדאַקטאָר פון דער ,מאָרגן פרייהייט" האָט אָנגענומען זיין באַשלוס צו 
איגנאָרירן מעינקעס בוך ,אינמיטן טאָג*, האָט ער געדאַרפט אַ טראַכט טאָן, וואו זיינען אַהיג- 
געקומען מעינקעס דור דיכטער, און די צייטן פון ,פראלעטפען", די װאָס האָבן אַזױ בּיטער 
געקעמפט קעגן מעינקע, מעינקעס נביאישע רייד זײינען מקוים געװאָרען. מעינקע האָט געװאָרענט 
די דיכטער פון זיין דור, אַז די רויטע פאָן --- אָדֶער רויטע עקן -- איז ניט קיין באַקערעצר, 
פאַר זייער אַייגענעם המשך, 


די דיכטער װאָס האָבן זיך געװאָרפֿען אוֹיף די כװאַליעס פון דער נייער צייט ר 
האָט געבלאָזען פון מזרח זיינען ניט געווען צוגעגרייט פאַר אַזאַ שווים, זיי האָבן ניט געהאַט. 
עם כוח און ניט פאַרמאָגט דעם טאַלאַנט, זיי האָבן געזוכט אַרױסצושװימען פון זייער אָנגט-- 
העריקייט פון זייער יידישקייט אוֹן אײינגעװאָרצעלטע טראַדיציעס, זיך געװאָרפען אויף פרעמדע. 
שטורמישע כװאַליעס און פאַרגעסן אַז זיי זיינען יידן, אַז זי זיינען אַ' טייל פון אַן אַלט פאָלק, - 
מיט אַן אייגענער קולטור. און זייער נסיעה האָבן זיי' מיט גענימען די רויטע פאָן, אַ סך האָבן ‏ 
געדענקט אַז אין אַ צייט פון אַ סכנה װעלן זיי מיט דער פּאָן קענען ציען די אויפמערקזאַמקײט . 
פון די אַרומיִקע, דער גרעסטער טײַל האָט פּשוט מיט רויטן פאָן געװאָלט צודעקן אָדער באַהאַלטן ' 
זייער טאַלאַנטלאָזיקײט, דער גרעסטער טייל פון די דיכטער זיינען קיין מאָל ניט דערשווימען 
צו קיין ברעג זיינען אומגעקומען און פאַרגעסן געװאָרן. איר זעט זיי מער ניט אפילו אויף די 
שפּאַלטן פון דער פּרעסע. 


אין װאָס איז באַשטאַנען דער כוח פון מעינקע קאַץ, אין דער צייט ווען זיין דור דיכטער 
האָבן זיך געװאָרפן אויף די כװאַליעס פון דער נייער צייט, האָט ער געשפּאַצירט פּאַמעלעך; / 
זיך געגרייט, זיך באַװאָפּענט מיט וויסן, זיך געקלאַמערט אין זיין פאָלק און ‏ איִר קולטור, 1 ניט :? 
איבערגערִיסְן מיט אירע שטרעבונגען, האָפענונגען. און חלומות, 2 

מעינקע, איז געווען דער היפוך פון זיינע מיטצייטלער, װאָס זיינען מיטגעריסן געװאָרן 
מיט דער צייט װאָס זיינען ניט געווען גרייט פאַר דעם, מעינקע איז זיך געגאַנגען זיין אייגענעם 
וועג זיך צו געהערט צו זיין אייגן האַרץ, נשמה און געוויסן. 


מעינקע שווימט היינט צוטאָג אין דער סיף אין דער ברייט אין דער יידישער פּאָעזיעי 
פאַרנעמט אַ בכבודיקן אָרט אין דער יידישער ליטעראַטור. 


מעינקע קאַץ וועט פון דעם באַשלוס ניט ליידן. די פאַרלירער װעלן זיין דער קליינטשינקער 
טייל יידן װאָס קלאַמערט זיך אינעם בעסערן יידישן ליד. 


איך האָב זיך אַלע מאָל געוואונדערט, װאָס מעינקע דער אמת'ער פאָלקס דיכטער, דער 
ק, פון אימאַזשן, דער גאָלדשמיד פון ר יידישן װאָרט, דער דיכטער 4 אױסגעטאָקטע 


צייטונג, 2 האַלט ווען מען זאָל א אַלע 8 װאָס א זיך אין דער ;מאָרגן 
פרייהייט" אויף אַ װאָגשאָל, װעט זיי מעינקע אַלעמען איבערוועגן. 


ביי אַן אינטימען אָװנט לכבוד דעם בוך ;אינמיטן טאָג", וואו איך האָב געהאַט דעם 
כבוד צו רעדן ועגן דעם בוך, האָבן מיר די פּראָגרעסיווע לערער געענטפערט אַז מעינקעס 
לידער מוזן זיי אָננעמען מיט רעזערװאַציעס, איך שטעל זיך פאָר אַז די זעלבע פּראָגרעסיוע 
לערער װעלן אָננעמן די לידער פון דאָרע טייטעלבוים אָן רעזערװאַציעס, יל איך דאָ ציטירן 
אַ פּאָר שורות פון אירס ;אַ ליד" : 


גאויפגעהויבן האָבן זיך צוויי שורות והאי א און פליקן מיט זשאַריקע נעגל די 
האָריקע הויט פון דער נאַבכט? 


נעמט איר דאָס אָן, אָן רעזערװאַציעס? דאָס איז פולשטענדיקע גראַפאַמאָניע!! ווייל 
אַבסטראַקציע דאַרף אויך זיין גלויבלעך. 


אדרבה זאָלן מיר די לערער דערקלערן וי אַזױ די נאַכט קען האָבן אַ האָריקע הויט. 
אוז פאַרװאָס עראָפּלאַנען רייסן עס מיט זשאַריקע נעגל ?.. 


דאָס דאַרף זיין פּאָעזיע און נאָך פּראָגרעסיווע פּאָעזיע דערצו? אָבער די נביאישע רייד 
פון מעינקע קאַץ : ,ס'ווייסט שוין יעדער אַקער, יעדער נאָדל, יעדער דאָלט, ס'ווייסט שוין קינד 
און קייט : ;ס'האָט נאָך קיין צצם, קיין קייט, קיין שלאָס נאָך קיינמאָל קיין חלום ניט פאַרשלאָסען 
דורך אַלע צאָמען -- דורך אַלע קייטן, דורך אַלע שלעסער, ציט דער אמת פון שייד, אַ מענטש 
אַזאַ פון די פייערן פון ליבשאַפט און פון צאָרן !" 


דאָס נעמט איר אָן מיט רעזערװואַציעס? קענט איר ניט זען אַז די לידער : פון דאָרע 
טייטעלבוים זיינען פאַלשע, פון פינגער אויסגעזויגענע ? 


אפילו אין איר ;ליך" וועגן די ראָזענבערגס האָט זי צוגעטשעפּעט צו זייערע קברים 
די ,ווייכע טראַכט* אוי, װי עקעלהאַפט דאָס איז. 


מעינקע, װאָס זוכט צו צעברעכן די שלעסער, ער ול אַז די װועלטס שפע זאָל זיין 
פריי פאַר יעדן מענטשן, עד זוכט אָפּצושאַפן אַרעמקײט און נויט, זאָגט: ,דער פויגל האָט 
מיט קיין שלאָס נאָך קיינמאָל ניט פאַרשלאָטן זיין נעסט, און ס'וויל קיין פרוכטבוים פון קיינעם 
זיין פאַרמעגן ניט פאַרשליסן?. 


וט 


מעינקע וייסט אַז לוט דער איצטיקער סיסטעם איז זיין פאַרלאַנג אַ ווייטער חלום, 
זוכט מעינקע הילף און ער רופט : 


פהעקער פון דער וועלט, האַקט פון שלאָס אַרױס דעם איינציקן צאָן, אָ שמידן, שמידט 
אויס אַזאַ פייער --ראָד --- אַזאַ זון?. 


װוי קומט דאָס װאָס אַזױ פיל גראַפּאַמאנען געפינען פּלאַץ אין דער קמאָרגן פרייהייט!". 

ערשטנס, דענק איך אַז דער רעדאַקטאָר פון דער ;,מאָרגן פרייהייט" פאַרשטײיט וייניק 
דאָס ליד, צווייטנס זוכט די ;מאָרגן פרייהייט" פּלאַקאַטן-לידער, די ,מאָרגן פרייהייט? האָט 
זיך אַלע מאָל געװאָרגן מיט מעינקע קאַצעס לידער. אַ רעדאַקטאָר װאָס דענקט אַז אַן עדיטאָריעל 
איז וויכטיקער פון אַ ליד מוז דרוקן גראַפאמאנישע לידער און איגנאָרירן אַזאַ וויכטיק ווערק 
וי גאינמיטן טאָג" 

די װאָס שרייבן פּלאַקאַטן לידער, לעבן אַפילו ניט אין דעם מאָמענט ווען זיי שרייבן זיי, 
אַ דיכטער װאָס רייסט איבער מיט דער פאַרגאַנגענהײט, שניידט אַליין איבער דער וועג פאַר 
דער צוקונפט, ס'איז אַ באַוואוסטער פאַקט אַז אָן דער נעכטן איז נישטאָ קיין היינט און אַװודאי 
ניט קיין מאָרגן. 


מעינקע איז אַ סינטעז פון דעם נעכטן און היינט, דערפאַר איז ער זיכער מיטן מאָרגן. 
מעינקע שלעפּט נאָך זיך דער יידישער פאַרגאַנגענהײט, מאַכט דאָס זיין צוקונפט העלער, און 
זֵיין ליד װעט אײביק לעבן 

אַסך מענטשן ווילן זייער אייגענעם חשבון צו רעכענען צו דער װעלט. מעינקע האָט 
איין חשבון דער וועלטס חשבין. די וועלטס ליידן זיינען זיינע ליידן, דער וועלטס חורבן איז זיין 
אייגענער חורבן. זינגט מעינקע אין זיינע לידער פון חשבון הנפש, מעינקע קוקט אויף דער 
וועלט מיט יידישע אויגן. אַסך קוקן אויף דער װעלט מיט פרעמדע אוגן, און זוכן אַלץ צו 
צופּאַסן צו פרעמדע באַגריפן און מעסטן אַלץ מיט פרעמדע מאָסן 

מיט אַ צייט צוריק האָט דאָרע טייטעלבוים דערקלערט עפענטלעך אַז זי האָט ניט 
קיין אָנגעהעריקייט צום יידישן פאָלק, און יידיש איז ביי איר ניט הײיליק. מעינקע האָט אַ פאָלק 
און אַ יידישע מדינה, דערפאַר האָט איר אין זיין בוך ,אַ נייער אז ישיר". 


צו שרייבן אין אַזאַ געלייטערטע שפּראַך, קען נאָר אַ דיכטער װאָס איז פאַרליבט אין 
איר. 


;אָ, װער סלאָזט ניט יידיש, וי אַ מאַמע ליב צו האָבןאיז אָן ליבשאַפט, מיט שנאה 
פון אַ ראב געבאָרען געװאָרען, קען נאָר זיין אייעגנעם האַס ניט אויפהערן ליב צו האָבן. 

דאָס מאַכט קלאָר פאַרװאָס זי קען ניט שאַפן קיין עכטע לידער אויף יידיש, אַ דיכטער 
װאָס װיל שאַפן אויף יידיש, מוז ליב האָבן זיין שפּראך, דאָס איז זיין אינסטרומענט, אָן די 
ליבע מוזן שאַפן פון פינגער אויסגעזויגענע לידער, 


די װאָס ווילן אַריינברענגען ענגליש אין די יידישע שולן, זינגט מעינקע: 

;אויב מיין קינד װעט יידיש רעדן װעט ניט זיין גיין אונטערגאַנג, און נאָנט וועל 
איך זען ביים שטאַרבן פון ;באחרית הימים? די וייטסטע בלום". 

;יידיש רעד, כדי זאָלסט ניט פאַרשטומען אונזער קול, ס'זאָל דורך דיר ווידער זינגען 
אונדזער דערװאָרגן געזאַנג. אָ, וי דיין פאָלק, װי דער ים זאָל יידיש קײינמאָל ניט פאַרשטומען, 
כ-י אונזער בלוט זאָל קיינמאָל ניט ווערן פאַרקילט". 

מעינקע, פילט וען די אַסימילאַטאָרן װאָס לאַדן איין אַ פּראָפּעסאָר צו באַלײידיקן 
דאָס יידישע לשון. ענטפערט ער די 


,יידיש איז דער צער פון מיין מאַמעס פאַרבראָכענע הענט, יידיש איז ערדיש, ווי מיין 
מאַמעס פּשטות און גוטסקייט?. 


אין אַ צווייט ליד זינגט מעינקע: 
,יידיש : אונטער דעם שונאס בייטש מיין צעבייטשט בלוט און פלייש, 


אָ, די האַנט װאָס שלאָגט יידיש הערט טויטערהייט ניט אויף מיך שלאָגן? 


מעינקעס גלויבן שפּיגלט זיך אָפּ אין זיין בוך. מעינקע האָט אַ גרויסע ליבע צו זיין 
טאַטן, צו זיין פאָלק און איר שפּראַך און קולטור, אַ ליבשאַפט צו מדינת ישראל, צו זיינע 
פריינט און חברים ער פאַרגעסט אפילו ניט זיינע פאַרשטאָרבענע חברים. מעינקע פאַרזעט ניט 
דעם באַרג אין זיין שטעטל מעכאַלישעק װאָס דער דיכטער איז פאַרבונדן מיט טויזענטער 
פעדימער. מעינקע זעט אין דעם סווירער באַרג דעם סימבאָל פון זיינע פאָלקס ליידן. מעינקע 
באַזינגט די גבורה פון סווירער באַרג מיטן יחוס פון יאָרטױזענטער וואו עס װאַקסט דאָ אינעם 
באַרג דעם צאָרן פון שמשון הגיבור" װאָס װעט נאָך פאַר אַלע טויטן פון דיין פאָלק זיך צעצאָ- 
רענען". זאָלן די אַסימילאַטאָרן נעמען אין אַכט דאָס ליד פון מעינקען : 


אַז יידיש -- אַ דאָרענדיקער יאָרטױזנט דורך דעם שונאס אויגן, ברעכט יידיש, וי 
מיין פאָלק -- יעדען קייט, יעדן שלאָס, קען קיין ייד אָן יידיש זיין פאָלק ניט האָבן ליב, .יי 
ס'קען אַ שפּאָן קיין זאַפּט פון װאָרצלען ניט זויגן -- יידיש, אוי, טאַטע-לשון אוי, מײַטע-לשון". 


איך יל דיר דריקן דיין האַנט מיין חבר, װאָס האָסט מיר פאַרשאַפט שעהץ פון 
גייסטיקע הנאה. איך וויל דיר ווינטשן אַז די זאָלסט דערלעבן צו זען פאַרװוירקלעכט ריין 
אייגענעם חלום --- אמן, 


ס'איז דערשינען ביו איצט 
פון הערש שטינהאַרט + 
,איינער פון פאלק האָט דאָס װאָרט" 1947. 
,יידיש" 1948. 
,מיין וויי-געשריי 1952. 

טייערער לייענער טע עי אע 2 
די טרויעריקע אַנטיײידיש קאָנפערענץ 


בע רשע יע 1 

די דיסקוסיע רש טא ר א אע עי יע 
די שולדיקע ר עי ריט רישע וא וו 
די שפּיאָנקע זוכט דעם שפּיאָן עי א יט יי קע 
פאַרשוועכן דעם יאָרצײיט פון דער מאמען בא ר ייא שי וען 
אין איטשע גאָלדבערגם אָפים א ר די יע 20 
בריוו צו נאָװיקן, און זיין ענטפער ן ר יה יע 20 
סדום יושר יו רער וי עי ןע אע די ר ערע 32 
די אַטאַקע קעגן יידיש און די קעגןאַטאַקע 6 יאני ייט 
מיין , שוועסטערס" פּרצוף א עי רע ער ישר יע יש 20 
װאָס מיינט מסירה ? אט יי דע תט שער עו וי 2 
ס'איז דיין טאַטע אונזער שונא זייער גום, זייער גוט א עס 
אַן אָפּנעריסענער שבט המר א אנ א יע א 1 יע 1 
די נייע ווירקלעכקייט 5 עי יא אי /ה 
די בעפערע יידן ער וי יע יי א וי על עי 0 
אַ רבניש האַררץ 6 ואר על י ‏ יאמעמאר ר אט 
אַ װאַנט פון רויך 2 תע אה פיעט ר וי 00 
מיין טאַטנס בריוו. אַ װואָרט וועגן מיין מאַמען 2 0536090 
אָסטראָווצע מיין געבורט שמאָט רה ר אש אע אש 
אין ישיבה עושטר ר טעקיט יע שי בא הב ר ור אע 
אין יתומים הויז (קארטשאקס בילד) יש שער יע. םש טיה 
א מסור'טע גייט בי עשר עי עב יע יש וו עי יא 7 
טרפות יע ר א יע םת א יע יו שי יניע 00 
אַ חלום 0 אע יי יש אע ור ר בע א 


אַ דיכטער װאָס זוכט המשך עי 1 א ימ 0 


4 ?ווע אוטיץז 


: { א 
= פע 
, יי יי א 


: 
/ 


אין קאַמף פּאַר יידיש 


הפומתפוצ מת?ץ? הפוזאהא אז 


הפופפוצ פסז מזגסטםזפ פוז 


